
| तकोश्चतप्‌ \। 


ब्रह्माया निखिलाचितास्त्रिदशसन्दोहाः सदाभीष्टेदाः 
जन्ञानप्रशमाय यत्र मनसो वृत्ति समस्तां दधुः । 
श्रीविष्णोर्चरणाम्बुजं भवभयध्वंसेकवीजं परं 
हत्पद्य विनिधाय तच्चिरुपमं तर्कामतं तन्यते ॥१।॥। 


॥ विचुतिः॥ 
श्रीकरष्णचरणाम्भोजमन्नानध्वान्तनाशनम्‌ । 
ज्ञानज्योतिःप्रदं सम्यग्विघ्नविध्वंसकारणम्‌ ॥ 
निधाय मानसे भक्त्याक्षपादप्रतिमं गुरुम्‌ । 
महामहोपाध्यायं तं नवद्ठीपदिवाकरम्‌ ॥ 
समुज्ज्वलप्रज्ञालोकालोकितक्षितिमण्डलम्‌ । 
प्रणम्य कामाख्यानाथतकं वागीशमचितम्‌ ॥ 
तर्कामृताख्यो यो ग्रन्थो जगदीरोन निम्मितः । 
विप्रो जोवनक्ृष्णस्तं विवृणोति यथामति ॥। 


ॐ 


तत्र तावत्तरककामितारख्य ग्रन्थं चिकीर्षस्तत्रभवान्‌ जगदीशतर्कालङ्कारो निष्विघ्नपरि- 


खमाप्तये शिष्टाचारानुमितया समा्चिकामो मद्खलमाचरेत्‌' इति श्रू.त्या बोधितकर्त- 
व्यताकमिष्टदेवतानमस्कृतिरूपं मङ्गलं समाचरन्‌ शिष्यशिक्षाये निनघ्नाति ब्रह्माचया 


इत्यादि । अन्नञानप्रशमायेति । ज्ञानसाध्ये म्रन्थप्रणयने प्रतिबन्धक मदीयाज्ञानं ` 


विनरए्यत्विति तात्पर्य्यम्‌ । यतुकिंञ्चिन्मानसवृत्तिधारणस्याज्ञानानिवत्त कत्वाद्क्तं 
समस्तामिति । स्वग्रन्थे परक्षावतमवृत्तयेऽमिधेयं प्रदशशंयति तकमृतमिति । नात्र तकपद- 
मापत्तिमात्रपरंतत्मातरसय परदरधन नयुनतापेः किन्तु तवैते प्रतिपाद्यते इति बयुतप्या 
भावादिपरमिति बोध्यम्‌ । ग्रन्थाभिधेययोः ज्ञाप्यज्ञापकभावः सम्बन्धः । प्रयोजनन्तु 
भावादिपदाथंतत्त्वज्ञानद्वारामोक्ष इत्यवधेयम्‌ । तथा च॒ श्ञाताथौ, ज्ञातसम्बन्ध 


श्रोतं श्रोता प्रवति । शास्वादौ तेन वक्तव्यः सम्बन्धः सप्रयोजनः' ¶ %तति प्रक्षा 


वत्मरवर्तकं वचनम्‌ ।।१॥ 


* , कः = 
[ -क 








(भौ २.५१ 
। ॥ तकाश्चतम्‌ ॥ 


अथ श्रु तिः श्रुयते “आत्मा वा अरे द्रष्टव्यः श्रोतव्यो मन्तव्यो निदिध्यासितव्यः” इति । 
अस्याथः- मुमुक्षुणा आत्मा द्रष्टव्यः, मुमृक्षोरात्मदर्ानमिष्टसाधनमिति यावत्‌ । आत्म- 
दर्शनोपायः क इत्यवाह श्रोतव्य इत्यादि । तेनार्थक्रमेण शाब्दक्रमस्त्यक्तो भवति “अ्ि- 
होत्र जुहोति" “यवाग पचति' इत्यादिवत्‌ । तथा च श्रवणमनननिदिध्यासनानि 
तत्वज्ञानजनकानील्युक्त भवति 1 अत्र भ्र्‌.तितः कृतात्मश्रवणस्य मननेऽधिकारः 
मननञ्च आत्मन इतरभिच्नत्वेनान मान, तच्च भेदप्रतियोगीतरज्ञानसाध्यम्‌, तथाचेतर- 
देव कियदित्येतदथं पदाथ निरूपणम्‌ ॥२॥ 


॥ विच्तिः॥ 


धर्ममार्थकामानामचिलदःखनिदानानिवत्त कत्वेन परमपुरुषाथंत्वाभावाच्चिःश्र य- 
सस्य च सर्वानर्थोपरमस्यात्मतत्वसाक्षात्‌ कारसाध्यत्वादात्मतत्वसाक्षात्‌कारस्य च 
श्रवणादिसाध्यस्य निचिलप्रपचधम्मिकानात्मत्वनिश्चयं विनाऽसम्भवात्‌ पदा्थं- 
निरूपणद्वारा मननोपयो गित्वेन प्रपचं प्रपञ्चयिष्यन्‌ वृहदारण्यकर्‌.त्योपदघात प्रक्रमते 
जथ रतिरिति । द्रष्टव्य इति । मानससाक्षात्‌ कारविषयीभूतः कर्तव्य इत्यथः । आत्म- 
मानससाक्षात्‌ कारे आत्मश्रवणादीनां कारणत्वादाह श्रोतव्य इत्यादि । श्रोतव्यः-- 
शाब्दबोधविषयोभूतः कत्त व्यः । मन्तव्यः--इतरभिन्नत्वेनानुमातव्य; । ननु कथमेतत्‌ 
संगच्छते शाब्दसिद्ध रलमितिप्रति बन्धिकायाः सत्त्वादिति चेन्न सिसाधयिषाविरहविशि- 
ष्टाया एव सिद्धे रनुमितिप्रतिबन्धकत्वात । अव तु मुमुक्षोः सिसाधयिषासत्त्वेनानु- 
पप्तिविरहात । निदिध्यासितव्य इति । सततं ध्यानविषयोभूतः कृत्त व्य इत्यर्थः । 
तथाचोक्तं श्रोतव्यः श्र्‌.तिवाक्येभ्यः मन्तन्यषए्चोपप्तिभिः । मत्त्वा च सततध्येय एते 
दशं नहेतवः" ॥ इति ॥। द्रष्टव्य इत्यत्र तव्यप्रत्यया्थं विवृणोति इष्टसाधनमिति 1 श्चव- 
णादोनामात्मदर्श्ने किविधयोपयोगित्वमिति प्रतिपादयितुमाहात्मदर्शनोपाय इति । नच 
श्रवणादीनामात्मदशेनं प्रति हेतुत्वात्‌ "निदिध्यासितव्यः इत्यस्यानन्तरमेव ष्टव्यः 
इत्यस्याभिधानमुचितम्‌। तथा च व्रीहीन्‌ प्रोक्षति" (्रीहीन्‌ अवहन्ति इत्यादिवच्छब्दार्थ- 
कमयोरव्यभिच्रार उपपद्यते । उक्तशर.तौ तु तथानभिधानात्‌ शब्दार्थक्रमयोर्व्य॑भिचार 
इत्याशङ्कामपनेतुमाहार्थकमेणेत्यादि । अयम्भावः- अर्थाः--मात्मदर्शनन्तद्धे तवः. 
अवणाद्रच, ततुसम्बन्धी यः क्मः-पौव्वपिर्य्णम्‌- कार्यस्य कारणोत्तरभावित्वं 
तेनार्थक्मेण शन: द्रव्य: श्रोतव्य इत्यादयः, ततसम्बन्धी यः कमः द्रष्टव्यशब्दस्य 
प््वादभिधीयत्वमानतल्पः शानब्दक्रमः परित्यक्तो भवतीति । तथाचाक्रमतः शब्दाभि- 








[` .© 


घाने अप्याथंक्रमस्यान्यथाकन्तु मशक्यत्वाच्छब्दकरमोऽकिचित्‌कर इति भावः। इममे- 
वाथमचुरूपटृष्टान्तेन द्रढयति अचचिहोत्रमित्यादि । यवागूपचनाभिधायकवाक्यस्याकमतः 
पर्चादभिहितत्वेऽपि अिहोत्रहुवने होमद्रव्य-यवागूपाकानन्तरभाविताया अन्यभिचा- 
रादाथक्रम उपपन्न इति तात्पय्येम्‌ । न्र्‌. तेःपयं वसिताथं माह श्रवणेत्यादि । तत्तव- 
ज्ञानजनकानीति । तत्त्वज्ञान- देहादिभिन्नत्वेनात्मसाक्षाठ्कारस्तज्जनकानीत्यथंः । 
तत्र निदिध्यासनस्य साक्षाज्जनकत्वमितरयोस्तु परम्परयेति बोध्यम्‌ । श्रु तित इति । 
| अत्र श्र्‌.तिपदं स्मृतीतिहासादेरप्युपलक्षकम्‌ । तदुक्तमाचार्यैः श्र तो हि भगवान्‌ वहुशः 
श्र तिस्मृतीतिहासपुराणादिषु' इति । कतात्मश्रवणस्येति 1 कृतमात्मश्रवणमात्मविषय- 
॥ कशाब्दबोधरूपं येनेत्यर्थः। श्रु.तौ यो मननपदा्थस्तमाह मननं चेति। अनुमितेः 
। पक्षप्रददा नायाहात्मन इति । तथा चात्मा इतरेभ्यो भिद्यते आत्मत्वात्‌, य इतरेभ्यो न 
भिद्यते सन आत्मा यथा घटादिः, न तथा चायम्‌, तस्मान्न तथेति व्यतिरेकिप्रयोगो 
वेदितव्यो य आत्मा स॒ इतरेभ्यो भिद्यते इत्यायन्वयिप्रयोगो न सम्भवत्यात्ममात्तस्य 
पक्षत्वात्‌ । पदार्थज्ञानं विना तादशाचुमानस्यासम्भवादाह तच्चेति उक्ताचुमानं 
चेत्य्थः। पदाथंज्ञानस्य साध्यज्ञानसाधकत्वादाह इतरज्ञानसाध्यमिति । अभाववोध- 
| माच्रस्थैव विशिष्टवेशिष्ट यावगाहिबोधात्मकत्वात्‌ सुतरां विशिष्टजञानत्वाच्च प्रतियोगि- 
। ज्ञानस्य विरेषणतावच्छ दकप्रकारकनिर्णयत्वेन वा विशेषणज्ञानत्वेन वा प्रतियोगि- 
ज्ञानत्वेन वाऽभावबुद्धौ कारणतायाः कल्पनादिनि भावः । विषयतया ज्ञानं प्रति 
| तादात्म्येन विषयत्वेन हेतुत्वादितरज्ञानस्य विषयं दरेयितुमाह तथाचेत्यादि । इतरदेव 
कियदित्येतदथंमिति । इतरदेव कियदितिजिज्ञासाविनिवृ्त्यथं मित्यथः। शष्याव- 
धानाय प्रतिजानीते पदाथं निरूपणमिति । क्रियत इति रोषः । पदार्थाः--वक्ष्यमाणभा- 
) वादिपदप्रतिपाद्या अर्थास्तेषां निरूपणं-प्रतिपत््यचुकूलव्यापार इत्यर्थः । ननु कथमेतत्‌ 
। सं गच्छतेऽग्र “आत्मा दिविधो जीवात्मा परमात्मा च इत्यनेनात्मनो निरूपणादर्था- 
न्तरादिति चेन्न अनात्मपदार्थानामनिरूपणे साध्यज्ञानाभावादिवात्मनोऽनिरूपणे पक्षज्ञा- 
नविरहादपि मननाुपपत्त रात्मन आकांक्षितत्वात्‌ 1 तथा च साघ्यघटकत्वेनानात्मनां 
| पक्षत्वेन चात्मनो निरूपणमिति हदयम्‌ ॥ २॥ 





॥ तकास्तप्‌ ॥ 
सामान्यतः पदार्थो हिविधो भावोऽभावश्च । भावः षड़विधो द्रव्यगुणकस्मंसामा- 


` व्च आका सा 


[9 › ॥ आ (न 


यः । दव्याणि नव पुथिव्यप्तेजोवाय्वाकाशकालदिगात्ममनांसि । आक्ाश.उ्कालत्व- 
दिक्त्वान्युपाधयः, अन्यानि जातयः ॥ ३॥ 








न्यविशेषसमवायभेदात्‌ । तत्र द्रव्यत्वगुणत्वकम्म॑त्वानि जातयः, सामान्यत्वादीनि उपा- , . 

॥ वित्तिः ॥ 
यद्यपि सूत्रकारे्रव्यत्वादिनेव पदार्थ विभजनं विहितं न तु भावत्वादिना तथापि 
द्रव्यादिष्वद्गतभावत्वादिसत्वाह्‌ भावत्वादिना विभागः समुचितः सत्यनुगतविभाजक- 
व्यापक-धर्म्मान्तरे तत॒परित्यागस्यानुचितत्वादित्याशयेनाह सामान्यत इति । विशोष- 
ख्पेणाविवक्षात इत्यर्थः । पदार्थविभाजकावान्तरोपाधिद्वयविरिष्ट इत्यर्थस्तेन पदार्था- 
नामानन्त्येऽपि न क्षतिः । अव्र विधप्रत्यया्थंस्तु उदेश्यतावच्छेदकसमनियतवस्तुमदन्य- 
संख्यावतत्वम्‌ । उदेश्यतावच्छेदकं च पदार्थत्वम्‌ । समनियतत्वं च व्यापकत्वे सति 
व्याप्यत्वम्‌ । व्यापकत्वं व्याप्यत्वं च स्वाश्रयाश्वरयत्वसम्बन्धेन । वस्तुमदन्यत्वं संख्या- 
विशेषणम्‌ । ताटशी च संख्या भावत्वाभावत्वगता द्वित्वरूपा । वस्तुमत्तवं च स्ववृत्तित्व- 
स्वान्यस्वसमानाधिकरणवृत्तित्वोभयसम्बन्धेन ग्राह्यम्‌ । भावोऽभावश्चेति । तत्र 
भावत्वं द्रव्यादिषट कान्यतमत्वमभावत्वं च द्रव्यादिषट्‌कान्योन्याभाववत्वमखण्डो- 
पाधिर्व्वा । 
नु कथं भावत्वेन पदाथं विभागः सद्धच्छते सर्व्वेषामेव पदार्थानामभावात्मक- 
त्वात्‌, तथाहि यथा द्रव्याभावोऽभावस्तथा द्रव्यमपि द्रव्याभावाभावस्येव द्रव्यात्म- 
कत्वात्‌ । एवं गुणादावपि । उच्यते । कुव्रचिट्भावत्वस्यासिद्धत्वेऽभावत्वस्याप्यसिद्धि- 
भवनिष्प्रतियोगितानिरूपकस्ये वाभावत्वनियमात्‌ । तथा चाभावत्वस्योपपत्तये भाव- 
त्वस्याम्युपगम आवश्यकः । न चाभावत्वस्याखण्डोपाधिरूपत्वान्नाजुपपत्तिरिति वाच्यं 
तथात्वे विनिगमनाविरहाद्‌ भावत्वस्यापि तद्रूपताया अभ्युपगमात्‌ । किञ्च घटेन 
जलमाहर इत्यादिन्यवहारात्‌ धटाभावाभावेन जलमाहर' इत्याद्यव्यवहाराच जला- 
हरणादिहेतुत्वस्याभावत्वासहचरितत्वेनानुभूयमानस्य भावत्वसाधकल्वोपगमात्‌ । 
नु कणादेश्चतुर्थसूत्रो भावस्याचुहेशात्‌ कथमभावत्वस्य पदाथ विभाजकल्वमिति 
चेन्नाभावत्वस्य साक्षादवुदिष्टत्वेऽपि भावविरोधितयानुभूयमानस्यापलपितुमशक्य- 
त्वात्‌ । तदुक्त अभावश्च वक्तव्यो निःश्र यसोपयोगित्वाह्भावप्रपञ्चवत्‌ 1 कारणा- 
भावेन कार्याभावस्य सर्व्वमतसिद्धत्वादुपयोगित्वासिद्ध ' इतिवल्लभाचायेः । प्राचार्य 


रपि “अभावस्तु स्वरूपवानपि नोदिष्टः प्रतियो गिनिरूपणाधीननिरूपणत्वान्नतु तुच्छ- 


त्वात्‌" इति । 

भावं विभजते बड़विध इति । तद्विधाः प्रदशंयति द्रव्यगुणकम्मेत्यादि । तत्र 
शास्त्रस्य परमप्रयोजनापवगभागित्वादितरपदाथाश्रयत्वाच्चादौ द्रव्यस्य ततो द्रव्या- 
ध्रितत्वाह्‌ द्रव्याभिव्यद्गयत्वा्च गुणस्य ततो द्रव्यजन्यत्वाह्‌ गुणजन्यत्वाच्च कम्मंण- 
` स्टतो द्रत्य॒गुणक्म्माधितत्वात्‌ सामान्यस्य ततो द्रव्ये सामान्यसमानाधिकरण- 
त्वा्विशेषस्थ तता विशेषसम्बन्धत्वात्‌ समवायस्योल्लेख इति बोध्यम्‌ । 

भावाध्ितानां द्रव्यत्वादीनां षण्णामसाधारणधर्म्माणामेकरूपत्वविरहाड्‌ भेदं 
प्रदशयितुमाह तत्र दव्यत्वेत्यादि । जातय इति । जातित्वन्तावच्नित्यानेकसमवेत- 
त्वरूपम्‌ । तत्र॒ द्रव्यत्वस्य संयोगादिस्मवायिकारणतावच्छेदकतया गुणत्वस्य 
कम्मंत्वस्य च गुणकर्म निष्ठकारणतावच्छेदकतयानुगतप्रत्यक्षविषयतया वा जातित्व- 
मवसेयम्‌ । न हि तत्तचरष्ठस्य कारणत्वस्य निरवच्छि्त्वमन्यध्मावच्छिन्नत्वम्वा 
निरवच्छिन्नकारणत्वस्य तव्रासिद्धत्वादन्यधम्म॑स्य च न्युनातिरिक्तवृत्तित्वेनानवच्छेद- 
कत्वात्‌ । सामान्यत्वादीनीति। आदिना विरोषत्वादेरपग्रहः। उपाधय इति । 
अखण्डधर्म्मा इत्यथः । न च सामान्यत्वादेन्न कथ जातित्वमिति वाच्यम्‌ बाधक- 
घट्‌ काभावस्य जातित्वनियामकत्वादत्र त्वनवस्थादेर्व्बाधिकस्य सत्त्वात्‌ । तदुक्त “न्य 
क्तेरभेदस्तुल्यत्वं सङ्कुरोऽथानवस्थितिः। रूपहानिरसम्बन्धो जातिबाधकसग्रहः' 
॥। इति ॥ 

भावेषु द्रव्यं विभजते द्रव्याणि नवेत्यादि। प॒थिव्याद्याध्रितेषु साधारणधम्मेषु 
जातीनामुपाध्यपेक्षया बाहुल्याह्टाघवत आदावुपाधीनेव विशिष्य निदिशत्याका 
शत्वेत्यादि । एतेनोदेशक्रममङ्ख इति निरस्तम्‌। उपाधय इति। अखण्डधर्म्मा 
इत्यथः । एकव्यक्तिवृत्तिकत्वेन जातित्वविरहादिति भावः। अन्यानीति । आकाश- 
त्वादिभ्यो भिच्चानि पुथिवीत्वादीनीत्यथंः। तेषाञ्च गन्धादिसमवायिकारणतावच्छेद- 
कृतया जातित्वं सिद्धम्‌ । आत्मत्वजातिस्तु सुखादिसमवायिकारणतावच्छेदकतया 
सिद्धापीश्वरे न वर्तते सुखाद्‌ त्पादप्रसद्धाचित्यस्य स्वरूपयोग्यत्वे फलावश्यम्भाव- 
नियमादित्येके । अन्ये तुक्तनियमस्याप्रयोयकत्वादष्टादिरूपकारणविरहादेव सुखा्ययुत्‌- 
पादोपपत्तेरीर्वरेऽप्यात्मन्वं विद्यत ॒ एव । अतएव “आत्मा वाऽरेदरष्टव्यः" इत्यादि 
श्रतौ “अहमात्मा गुडाकेशः सरव्वभूताशयस्थितः" इति भगवद्वाक्ये चेश्वरमभि्रेत्या- 
त्मशन्दप्रयोगः सङ्खच्छत इति प्राहुः ॥२॥ 


॥ तर्कसतप्‌ ॥ 
तत्र रूपरसगन्धस्पशंसं ख्यापरिमाणपुथकत्वसंयोगविभागपरत्वापरत्वगुरुत्वद्रवत्व- 
संस्काराश्चतुरहशगुणाः पुथिव्याम्‌ । तत्र व गन्धं विहाय स्नेहं विनियोज्य चतुदंशगुणा 
जलस्य । + रूपस्पशसंख्यापरिमाणपुथकत्वसंयोगविभागपरत्वापरत्वद्रवत्वसंस्कारा 
एकादश गुणास्तेजसः। स्पशसं ख्यापरिमाणपुथक्त्वसंयोगविभागपरःवापरत्वसस्कारा 


नव गुणा वायोः । शब्दसंख्यापरिमाणपुथक्त्वसंयोगविभागाः षड्‌ गुण्पाच्मदकारश्षः । ` 


संख्यापरिमाणप॒थक्त्वसंयोगविभागाः पञ्च गुणाः कालदिशोः। संख्यापारमाणपुध- 
क्त्वसंयोगविभागवुद्धिसुखदःखेच्छाद षप्रयलधर््माधम्मसस्काराश्चतुदश गुणा आत्मनः। 

संख्यापरिमाणपुथक्त्वसंयोगविभागपरत्वापरत्वसस्कारा अष्टौ गुणा मनसः। ज्ञानेच्छा- 
कृतिसं ख्यादिपञ्चकमष्टौ गुणा ईश्वरस्य । तथाच 
"वायो वेकादश तेजसो गुणा जलघ्छितिप्राणभृतां चतुदश । 
दिवेकालयोः पञ्च षड़ेव चाम्बरे महेश्वरेऽष्टौ मनसस्तथे व" ॥॥४॥। 


॥ वि्ुतिः | 
अथ साधर्म्ये धम्यप्रदर्शनार्थं कस्य द्रव्यस्य कियतसंख्यकगुणव्त्वं साधर्म्य- 
मिति निरूपयति तत्र हूपरसेत्यादि । न चात्र कथं गुणानाभ्ुटेशव्यतिक्रम इति शडक्यं 
द्रव्यविचारस्यावशिष्यमानत्वादग्रो गुणोटहेणस्य करियमाणत्वाच्च । आत्मन इति । 
जीवस्येत्यर्थः । ईश्वरस्य सुखादिविरहात्‌ पुथग्वक्ष्यमाणत्वाज्च । स्वोक्तं तत्तदुद्रव्ये 
तत्तद्गुणवत्त्वं साधर्म्य प्राचीनस वादेन द्रद्यति वायोरित्यादि । प्राणभृतां - जीवानाम्‌ ! 

॥ तकामतम्‌ ॥ 

पृथिवीजलतेजोवायवो द्विविधाः परमाणवः सावयवाश्च । आकारकालात्मदिशो 
विभररूपाः। मनः परमाणुरूपम्‌ । तत्र॒ सावयवा अनित्या इतराणि नित्यानि ॥ 
सावयवा अपि त्रिविधाः शरीरेन्दियविषयभेदात्‌। मादुषं शरीरं पाथिवम्‌। 
जलीयं शरीरं वरुणलोके प्रसिद्धम्‌ । तेजसं शरीरमादित्यलोके । वायवीयं शरीरं 
वायुलोके 1 घ्राणेन्द्रियं पाथिवम्‌ । रसनेन्द्रियं जलीयम्‌ । चक्षुरिन्द्रियं तेजसम्‌ । 
त्वगिन्द्रियं वायवीयम्‌ । श्रोत्रे न्दरियं क्णंशष्कुल्यवचिन्नं नभःप्रदेशः। एतानि 
पञ्च बहिरिन्धियाणि। मनोऽन्तरिन्दरियम्‌ । तेन षडद्धियाणि। विषयाश्च 
शन्दादिरूपेण प्रसिद्धाः । आत्मा द्विविधो जीवात्मा परमात्मा च । तत्र जीवात्मानः 
प्रतिशरीरं भिन्ना बन्धमोक्षयोग्याः । परमात्मा ईश्वरः ॥।५॥। 


॥ वित्तिः | 

अथोटिष्ट्रव्याणि विचारयितुमुपक्रमते तत्र पृथिवीजलेत्यादि । परमाणवइति एतेषां 
येऽविभाज्याः परमसूक्ष्मतमाश्चरमोपादानभूतास्तहत्यथं: । सावयवा इति । अवयवाः 
समवायिकारणं तत्र समवेता द.यणुकाद्या अन्त्यावयव्यन्ता इत्यर्थः । आकाशादोना- 
मवयवावयविभावासिद्धं राह विभुरूपा इति । परममहत्‌परिमाणविरिष्टा इत्यर्थः । 
सव्व्र गब्दोपत्तेराकाशस्य, मूर्तमात्र ज्येष्ठत्वकनिष्ठत्वोत्पत्तं: कालस्य, सव्वं 
ज्ञानीतुपरोरात्यनः, सव्वंमूर्ते दुरत्वसामीप्योत्पत्त श्च दिशो विभुत्वमभ्युपेयमिति 
भावः 1 मनसो विभुत्वे विभुद्रयसंयोगाचुपगमे आत्ममनःसंयोगासिद्धयाऽसमवायि- 

कारणाभावाजज्ञानावुतपादप्रसङ्क न सुषुप्त्युच्छेदाप्तिश्च स्यादत आह मनःपरमाणु- 
रूपमिति । न चोक्तदुषनान्मनसो विभुत्वं न स्यात्‌ किन्तु घटादिवन्मध्यम- 
परिमाणे का क्षतिरिति वाच्यम्‌, तथा सति तस्मिन्‌ युगपन्नानेन्द्रियसच्निकषसम्भवा- 
चाक्षुषादिविजातीयज्ञानानां साङ्कयपंप्रसङ्खात्‌ । न च चाक्षुषाद्य कजातीयज्ञानं प्रति 
तद्विजातीयज्ञानसामग्याः प्रतिबन्धकत्वकल्पनान्नेष दोष इति वाच्यं कारणतावच्छेदक- 
गौरवापत्तेः। सावयवा अनित्या इति । कारणनाशजन्यनाशप्रतियो गित्वादित्य्थः । 
इतराणि-निरवयवानि । नित्यानीति । कारणासतत्वादिति भावः। पनन्विभजते 
सावयवा अपीत्यादि। विधात्रयमाह शरीरेत्यादि। तत्र शरीरत्वं चेष्टेन्दरियार्था 
श्रयत्वं प्रयत्रवदात्मसंयोगासमवायिकारणकक्रियावदन्त्यावय वित्वञ्चेष्टावदन्त्यावयवि- 
त्वम्वा न जातिः पुथिवीत्वादिना सह साङ्कय्य प्रसङ्गात्‌ । इन्द्रियत्वं स्मृत्यजनक- 
ज्ञानजनकमनःसं योगाश्रयत्वं शब्देनरोद्भूतविशेषगुणानाश्चयत्वे सति ज्ञानकारणमनः- 
संयोगाश्रथत्वम्बा न जातिः पृथिवीत्वादिना सह साङ्कय्यं प्रसङ्गात्‌ । विषयत्वन्तु 
देहेन्द्रियभिच्त्वम्‌ । सावयवभेदं शरीरं निदिशति मानुषशरीरमिति। मानुषादीनां 
शरीरमित्यथः। पाथिवमिति। पुथिवीमात्रोपादानकमित्यर्थः । प्रत्यक्षसिद्धमिति 
शेषः । पाथिवत्वे प्रमाणन्तु गन्धादिमत्त्वमितिभावः । यद्यपि मादुषादिशरीरे 
स्तेटोष्णस्पशदिः सत्त्वाज्जलीयत्वादेरप्यापत्तिः सम्भवति तथापि पथिव्या एव 
तत्रोपादानत्वमपरचतुभु तानान्तुपभोगसाधकतया निमित्तत्वमेकव्र॒विजातीयानेक- 
द्रव्योपादानकत्वबाधादित्यदोषः । एवमेव जलीयादिशरीराण्यपि व्याख्येयानि । 
पाथिवादिभेदेन शरीरस्य चतुष्विधत्वाज्जलोयादिशरीराणि निर्दिशति जलीयमित्या- 
दिना। वरुणलोके प्रसिद्धमिति । आगमादिप्रसिद्ध रिति शेषः। वायुलोके इति । 
तथाचैतच्तुव्विधशरीरेषु द्विधा विधाय चैकेकं चतुर्दा प्रथमं पुनः। स्वस्वे- 
तरद्ितीयांशेर्योजनात्‌ पञ्च पञ्चते'॥ इति पञ्चदशोकारोक्तमविरुदढमित्ति 
मन्तव्यम्‌ । 

सावयवभेदान्तरमिन्द्रियं निरूपयति घ्राणेद्धियमित्यादि। पाथिवमिति। गन्ध 
मात्राभिव्यज्जकद्रव्यत्वादिति शेषः। जलीयमिति। रसमाव्राभिव्यञ्जकत्वादिति 
शेषः । ते जसमिति। स्पर्शाचग्यज्जकत्वे सति रूपव्यञ्जकद्रव्यत्वादिति शेषः । 
वायवीयमिति। विजातीयस्पर्शाभिव्यञ्जकद्रव्यत्वादिति शेषः। श्रवणेन्द्रियस्य 
स्वरूपप्रदशंनेन तस्याकाशत्वमाह कणशष्वुव्येत्यादि । तथा च क्णंशष्कुल्यवच्छेदे- 
नेव शब्दग्रहाच्छन्दाश्रयत्वस्थैव आकाशत्वाच्छरत्रस्याकाशात्मकत्वं स्टमिति भावः ¦ 
उपसंहत, माहं एतानीत्यादि। वहिरिन्द्रियाणीति। अत्र विष्ट न. तावन्महह्‌- 
ग्राहकत्वमात्मनोऽपि महत्वात्‌, नाप्यात्मभिन्नद्रव्यग्राहकत्वमाकाशादेरपि तादशद्रव्य- 

त्वात्‌ । नापि विभ्वन्यद्रव्यग्राहकत्वं परमाण्वादेम्मं नसश्च तथाविधद्रन्यत्वात्‌, कित्वात्म- 
बुद्धि-सुख-दुःख-इच्छा-द ष-प्रयत-तत्तन्मात्रवृत्तिजात्यन्यपदाथंलौकिकंप्रत्यक्षकरणत्वरूपं 
बोध्यम्‌ । तथा च परमाणुद्र.यणुकगगनादिपञ्चकगुरुत्वादीनामतीन्द्रियत्वाष्टौ किक- 
परत्यक्षाविषयतया न काचिदनुपपत्तिः अथवा घ्राणादिपञ्चकान्यतमत्वमेव 
लाघवाद्रहिष्टवं वाच्यम्‌ । मनस इन्द्रियत्वेऽप्यु क्तपञ्चकभिच्चत्वादाह मनोऽन्तरिन्द्रिय 
मिति 1 अव्रान्तस्त्वं नामोक्तभेदप्रतियोगिपदाथलौकिकंप्रत्यक्षकरणत्वं घ्राणाद्न्यत्वे 
सतीद्धरियत्वम्वा । 

निरवयवत्वेनाकाशादीनां तुल्यत्वेऽपि तेष्वात्मन एव प्रत्यक्षविषयत्वात्‌ प्रत्यक्ष 
करणेन्दरियनिरूपणप्रसङ्ध नाहात्मा दिविध इति । जीवानां प्रतिदेहं भिन्नत्वाभावे 
चेत्रमेत्रादेर्भोगादिवेचिव्यं बन्धमोक्षव्यवस्थादिश्च नोपपद्यतेऽत आह प्रतिशरीरं 
भिन्ना इति । वन्धमोक्षयोग्या इति । बन्धो मिथ्याज्ञानमनात्मन्यात्मत्वप्रकारकमात्म- 
न्यनात्मत्वप्रकारकम्वा । मोक्षस्त्वात्यन्तिकोदुःखनिवृत्तिरिति बोध्यम्‌ । परमात्मा- 
ईश्वर इति । ईश्वरात्मनः परमत्वञ्च सुखदुःखादिराहित्यम्‌। तथा चेश्वराञ्जीवो 
भिद्यते सुखादिमत््वादिति भावः। अत्रं कवचननिर्हेशादी श्वरस्ये कत्वं बोध्यमन्यथा 
वैफल्यापत्तिः युष्टा्यचुपपतिरच द्रष्टव्या ॥५॥ 


॥ तकाघ्रतम ॥ 


अथ प्रतयक्ञाप्त्यक्षद्रव्याणि । परमाणुद्र.यणुकेऽप्रत्यक्षे । महदुद्भुतरूपवतत्वं यतर 
तानि पुथिवोजलतेजांसि प्रत्यक्षाणि। आत्मा च प्रत्यक्षः। वाय्वाकाशकालदिङ 
मनांसि तु अप्रतयक्षाणि। वहिद्रव्यशम्रतयक्षं प्रति महत्वे सत्युदुभुतरूपवन्त्व 
प्रयोजकम्‌ ॥।६॥ 


॥ वित्तिः ॥ 


अथ विशेषप्रतिपतत्यर्थं पुनर्द्रव्यं विचारयितुमुपक्रमते प्रत्यक्षाप्रत्यक्षेति । अप्रत्यक्ष 
इति। लौकिकप्रत्यक्षायोग्ये इत्यर्थो यो गिनामलौ किकप्रत्यक्षगो चरत्वादिति भावः । 
बहिर्लौकिकम्रत्यक्षकारणमाह महदुदभुतेत्यादि । अणुदर.यप्णुकयोरतिव्या्चिवारणाय 
महदिति । प्राणादावनतिप्रसक्तये उद्भूतेति । वायावतिप्रसङ्धनिरासाथं माहं रूपेति । 
वस्तुतस्तु अत्र ताति पृथिवीजलतेजांसि" इत्युकते्व्वायोरलक्ष्यत्वमेवातो महत्त्वमात्रस्य 
. प्रयोजकत्वामिश्यनेऽपि न दोषस्त्वणुकादारभ्यान्त्यावयविप्यन्तानां सव्वेषामेव पृथि- 
व्यादित्रया णां मह्ववत्वादिति ध्येयम्‌ । वहिरि्दियजन्यप्रत्यक्षाविषयत्वेऽपि आत्मनः 
अहं सुखी" इत्यादिरीत्या प्रत्यक्षत्वादाहात्मा चेति । प्रत्यक्ष इति ॥ स्वशरोरावच्छेदेनं 

मानसलौ किकंप्रत्यक्षविषय इत्यथः । परकोयशरीरावच्छेदेन तु प्रवृत्त्यादिनानुमेयत्वे 
तस्य॒ बोध्यम्‌ । प्रत्यक्षदरव्याण्युक्त्वाऽप्रत्यक्षद्रव्याणि निरूपयति ` वाय्वाकारोति । 
यद्यप्यणुद्र. यणुकयोरप्रत्यक्षत्वाभिधानेने व बायवीयपरमाण्वादेरमरत्यक्षत्वमुक्तमेव तथापि 
सर्व्वेषामेवान्त्यावयन्यन्तानां वायूनामप्रत्यक्षत्वसूचनायात्र वायोः प्रवेशः । अप्रत्यक्षा- 
णोति । बहिरिन्द्ियकरणकलौ किकप्रतयक्षाविषयोभुतानीत्यथंः । तेन निखिलपदार्थेषु 
योगिनामलौ किकप्रत्यक्षविषयत्वसत्वेऽपि न क्षतिः । इदमत्र भाव्यं "चक्षुषा रूपेण घटं 
पश्यामि (त्वचा स्प न वायु गृह्णामि" इत्यादिन्यवहारात्‌ स्वतन्त्रान्वयव्यतिरेकाभ्यां 
चाश्चुषप्रतयक्षे रूपस्य, त्वाच प्रत्यक्षे स्पशेस्य कारणत्वमुपेतन्यन्न तु वहिरिन्दरियजद्रव्य- 
प्रत्यक्षमाव्रं रूपस्य हेतुत्वं मानाभावात्‌। तथा च वायोरपि प्रत्यक्षत्वमेवेति नव्याः । 
इत्थञ्च तन्मते वायुरप्रत्यक्षो नीरूपव हिद्॑व्यत्वादित्यत्र हेतोर्न्वाधितत्वमुक्तरीत्या वायोः 
प्रत्यक्षत्वस्य सिद्धत्वात्‌ । यत्त, द्वितीयाध्याये कणादेन स्परंश्च वायोः" इतिसूत्रो ण 
वायोरचुमेयत्वमुपपादितं तच्च वायुप्रत्यक्षे विप्रतिपन्न वोधयितुमिति दिक्‌ । पुथिव्यादि- 
त्रयाणामात्सनश्च प्रत्यक्षत्वेऽपि कार्यं कारणतावच्छेदकभेदस्य तत्रावश्यकत्वात्तथे वोपसं- 
हरति बहिद्रव्येत्यादि । वहि “व्वत्वं आत्मान्यद्रव्यत्वम्‌ । आत्मप्रत्यक्षे व्यभिचारः 
वारणाय कार्यतावच्छेदककुक्षौ बहिष्ठं निवेशितम्‌॥ गुणादिप्रतयक्षेऽन्यभिचारा्ं । 
तत्रे व द्रव्यपदम्‌ । न च प्रतयक्षस्यात्मनि जायमानत्वात्तत्र च रूपवत्त्वविरहाच काय्य 
कारणसामानाधिकरण्यमिति वाच्यं लौकिकविषयत्वस्येव कारय्यतावच्छेदकसम्बन्ध- 
त्वात्‌ ॥६॥ 


॥ तकामृतप्‌ ॥ 


अथ द्रव्योतुपत्तिप्रक्रिया । तवरोतुपत्तिः कारणवतः। अनन्यथासिद्धनियतपुव्वे- 
वत्तिकारणम्‌। तत्त्वं कारणत्वम्‌ । त्रिविधानि कारणानि-समवायिकारणासमवायि- 
कारणनिमित्तकारणानि । यत्‌ समवेतं काय्यं मुतृपद्यते तत्‌ समवायिकारणम्‌, यथा 
परमाणुद्र्थणुकस्य, कपालं घटस्य । समवायिकारणे सम्बद्ध कारणमसमवायिकारणम्‌, 
यथा परमाणुद्रयसंयो गो द्र. यणुकस्य, कपालरूपं घटरूपस्य । एतदुभयभिन्नं यत्‌ कारणं 
तच्निमित्तकारणम्‌, यथा द.यणुके ईश्वरः, घटे दण्डः । एतत्‌ कारणत्रयं भावकाय्यं* 
मात्रस्य । तत्र समवायिकारणं सव्वत्र द्रव्यमेव । असमवायिकारणं द्रव्ये गुणो गुणे 
गुणः कर्म्म च। कार्यमात्रं प्रति साधारणकारणानि-ईश्वरस्तज्‌ज्ञानेच्छाङृतयः 
प्रागभावकालदिगदृष्टानि । तत्र परमाणुदयसं योगा द.यणुकमुत्पद्यते! सयुक्तद यणु. 
कत्रयात्रसरेणुः । एवं चतुरणुकादिकपालान्तं, कपालद्यसं योमन , घटो जायते, 
धटस्त्वन्त्यावयवी ॥७।॥ 








री :०11॥ 
| विव्रतिः॥ 


प्रकारान्तरेण द्रव्यसाधम्म्यवे धर्ममये निरूप्य न्यूनतापरिद्राराय जन्यद्रन्याणामुत्पत्ति- 
प्रकारमुपपादयितुमवतारयति अथ द्रव्योत्पत्तिरिति। तत्रे ति । द्रव्येषु मध्ये इत्यर्थं । 
उत्पत्तिरिति । आद्यक्चषणसम्बन्ध इत्यर्थः । तदाद्यक्षणत्वञ्च तदधिकरणक्चषणध्वं - 


सानधिकरणत्वे सति तदधिकरणक्षणत्वरूपम्‌ । नित्यानामना्यनन्तत्वादुतुपत्त्यसम्भ- 


वादाह्‌ कारणवत इति ¦ प्रागभावप्रतियो गिन इत्यथ : । कारणस्वरूपं निर्वक्ति अनन्य- 
थासिद्ध ति । अचुगतस्यान्यथासिदधत्वस्य दु्िर्व्वचत्वाद्‌ यत्र यत्र यहूयत्‌ का्येऽन्यथा- 
सिदधत्वव्यवहारः प्रामाणिकस्तत्तत्कार्यये तत्तदभेदकुटवदित्यर्थः । अन्यथासिद्धिए्च-- 

येन सह पूर्व्वभावः कारणमादाय वा यस्य 

अन्यं प्रति पुर्व्वभावे ज्ञाते यत्‌ पुव्व॑भावविज्ञानम्‌ । 

जनक प्रति पूव्ववत्तितामपरिज्ञाय न यस्य गृह्यते, 

अतिरिक्तमथापि यद्भवेन्नियतावश्यकपूरव्व भाविनः ॥ 


इत्यनेनाभिहिता द्रष्टव्या । मण्कृतस्तु अन्यथासिद्धस्य च्रं विध्यमाहुः । नियत- 
व्व वर्तति । न च नियतपूव्वं वत्तित्वनिवेशनं व्यथंमन्यथासिद्धभिन्नत्वस्यै व लाधवतः 
कारणत्वादिति वाच्यं भेदकूटलाववाथं तन्निवेशस्यावश्यकत्वादन्यथाऽनियतपुच्वंवत्ति- 
नामन्यथासिद्धानां भेदस्याप्यन्यथासिद्धभेदकूटमध्ये प्रवेशाद्‌ गौरवापत्ते : । नियत- 
ूव्वं ्ित्वञ्च कार्यव्यवहितप्राकृक्षणावच्छेदेन कार्य समानाधिकरणात्यन्ताभाव- 
प्रतियोगितानवच्छेदकधम्म वत््वरूपं बोध्यम्‌ । तथा च घटादिकार्यं दण्डत्वायन्यथा- 
सिद्ध ऽतिव्याप्िवारणायानन्यथासिद्धति। विरेषविभागस्य सामान्यलक्षणज्ञानापेक्ष- 


त्वात्‌ कारणपामान्यलक्षणमुक्तवा कारणविभागमाह त्रिविधानि कारणानीति ।. 


विधात्रयं द्यति समवायीत्यादि । विभक्तानामपि कारणानामितरेतरव्यावृत्तिन्नानस्य 
प्रत्येकलक्षणज्ञानाधीनत्वात्‌ समवायिकारणलक्षणमुदेशक्रमेणादावाह यत्‌ समवेतमिति । 
यस्मिन्‌ समवायसम्बन्धेन वृत्तिमत्‌ सदित्यथंः। समवायिकारणमिति । समवाय- 
सम्बन्धेन कार्य्याधिकरणवृत्तिभेदप्रतियो गितानवच्छेदकधम्मं वत्त्वं समवाधिकारणत्व- 
मिति भावः। न च समवायेन धटाद्यधिकरणे कपालादौ द्रव्यत्वादिना भेदस्याप्य- 
सत््वादतिव्याधरिरिति वाच्यं तद्रपेणान्यथासिदढधन्वात्‌ । अत्र काय्य॑तावच्छेदकसम्बन्धत्वं 
समवायस्य कारणतावच्छं दकसम्बन्धत्वं तादात्म्यस्येति बोध्यम्‌ । अथवा समवाय- 
सम्बन्धावच्छितकरा्य्यतावच्छेदकावच्छित्नाधेयतानिरूपिताधिकरणतावच्छेदकधर्म्मवत्ं 
 सम॑(यिकारथत्त्रमिति बोध्यम्‌ । लध्यं प्रदर्शयति यथा परमाणुरिति। नित्ये 
लक्षयत्वमुक्तवाऽनित्ये तदाह कपालमिति । | 

असमवायिकारणं लक्षयति समवायिकारणे सम्बद्भमिति । समवाय-स्वसमवायि- 
समवेतत्वान्यतरसम्बन्धेन वृत्तिमत्‌ सदित्यथः। तथा च समवायसम्बन्धेन कार्य्याधि- 
करणवृत्तिप्रोक्तान्यतरसम्बन्धावच्छि्चात्यन्ताभावप्रतियो गितानवच्छे दकधम्मं वत्त्वतमसम- 
वायिकारणत्वमिति भावः । न च समवायसम्बन्धेन घटाधिकरणे प्रोक्तान्यतर- 
सम्बन्धेन द्रव्यत्वादेरप्यभावस्यासत्वादतिप्रसङ्ख इति वाच्यं दव्यत्वत्वा दिपुरष्कारे- 
णान्यथासिद्वत्वात्‌। अथवात्र सर्व्वत्र कारणतावछेदकः सम्बन्धः समवायः, काय्य॑ता- 
वच्छेदक सम्बन्धस्तु क्वचित्‌ समवायः क्वचिच्च स्वसमवायिसमवायः। तथा च समः 
वायस्वसमवायिसमवायान्यतरसम्बन्धेन कार्य्याधिकरणवृत्तिसमवायसम्बन्धावच्छिचच- 
प्रतियोगिताकात्यन्ताभावप्रतियोगितानवच्छेदकधम्मं वत्त्वं तदिति ज्ञेयम्‌! अत्रापि 
ताटशप्रतियोगितानवच्छेदकधम्मान्तरपुरष्कारेणान्यथासिद्धत्वाददोष इति ध्येयम्‌ ॥ 
समवायसम्बन्धेन लक्ष्यमुदाहरति परमाणुद्रयेति । परम्परयोदाहरति कपालरूपमिति । 
समवायिकारणे सम्बद्धत्वस्यासमवायिकारणत्ववटकत्वे कपालादिसम्बद्धानां कपाल- 
चक्रसंयोगादीनामपि घटाद्यसमवायिकारणत्वापत्तिः। न चेष्टापत्तिः, तचार घटद्य- 
नाशादसमवायिकारणनाणस्य काय्यं द्रव्यनाशकत्वनियमात्‌ । एवं वेगादेरभिधाताच- 
समवायिकारणत्वापत्तिः। अतस्तत्ततुकार्य्यासमवायिकारणलक्षणे तत्तद्भिन्नत्वं निवेश- 
नीयन्नतु सामान्यलक्षणे तत्तद्भेदो निवेश्यस्तस्य तस्य कार्य्यान्तरासमवायिकारणत्वात्‌ 
किन्तु ज्ञानादेरिच्छायसमवायिकारणत्वं वारपितुः सामान्यलक्षणे ज्ञानादिभिन्नत्वं 
परवेश्यमात्मविरोषगुणानां कृत्रापि कार्य्येऽसमवायिकारणत्वविरहादिति संक्षेपः । 

निमित्तकारणं लक्षयत्येतदुभयभिच्नमिति । तत्तत्‌ काय्यं प्रति तत्तत्समवाय्यसम- 
वायिभिन्नमित्यथंस्तेनोभयभिन्चत्वस्य प्रत्येकं सत्त्वेऽपि समवायिकारणत्वस्य असमवायि- 


कारणत्वस्य चानुगतस्य विरहेऽपि च न क्षतिः। यत्र च ध्वंसादिकाय्थं समवायिकारः 


णादप्रसिद्धिस्तत्र भिन्नान्तमचुपादेयमेव । तत्रत्यनिमित्तकारणलक्षणन्तु कारणसामान्य- 
लक्षणमेव लक्ष्यभेदेन लक्षणभेदस्यादोषत्वात्‌ । अतएव वक्ष्यति ग्रन्थकारः "एतत्‌ 


कारणत्रयं भावकार्यमात्रस्य' इति । केचित्ते, एतदुभयभिन्नमित्यस्य स्वाश्रयसमवा- 


चित्वसम्बन्धावच्छिच्नका्यताप्रतियोगिकाभाववत्तवे सति स्वाश्रयासमवायित्वसम्बन्धा- 
वच्छित्नकार्य्यताप्रतियो गिकाभाववदित्यथंः। एवच्च ध्वंसादिकार्य्ये समवाय्यसमवायि- 
कारणयोरप्रसिद्धत्वेऽपि अन्यत्र प्रसिद्धोक्तसम्बन्धदयावच्छिकाय्यताप्रतियोगिकाभावद- 
यवत्वात्‌ प्रतियोग्यादेचिमित्तकारणत्वमुपपद्त इति वदन्ति। जगचचिमित्तत्वादीश्वरस्य 


निमित्तकारणत्वमुदाहरति दयणुके ईश्वर इति। सर्गाद्यकालीनद्यणुकारस्भकपरमाणुद्रय- 
योगजनककम्मं णोऽस्मदादिप्रयत्रजन्यत्वबाधादीए्वरस्य निमित्तत्रसिद्धिरिति भावः। 
नित्यस्य निमित्तकारणत्वमुक्त्वाऽनित्यस्य तदुदाहरति घटे दण्ड इति । अभावस्यः 

विरेषणताविशेषसम्बन्धेन वृत्तिमतः समवाय्यसमवायिकारणयोरप्रसिद्ध रुपसंहरति 
एतदिति । भावकार्य्यमातरस्येति माव्रपदेनाभावात्मककार्य्यन्यवच्छेदः । 


तदेतत्रिविधकारणत्वं कस्य कस्य साधर्म्यं मित्याकाडः क्षयाह तत्र समवायिकारण- 
मित्यादि । तत्र-कारणत्रयेषु मध्ये । गुणादौ जन्यस्यासमवेतत्वात्‌ समवायि-कारण- 
ताया ,असम्भवादाह द्रव्यमेवेति । अत्रं वकारस्यान्ययोगन्यवच्छेदार्थकत्वेन गुणादि- 
व्यवच्छेदकत्वं बोध्यम्‌ । अतएवोक्तं विश्वनाथेन “समवायिकारणत्वं द्रव्यस्यैवेति 
विज्ञ यम्‌" इति । महषिणापि कारणमिति द्रव्ये कारय्यसमवायात्‌ इति' सूत्र ण तथेवा- 
भिहितं द्र्ट्यम्‌ । न चोत्पत्तिकालावच्छेदेन घटादौ समवाथिकारणत्वमनव्याघ्रमिति 
वाच्यं समवायिकारणवृत्तिसच्चान्यजातिमत्त्वस्य विवक्षितत्वात्‌ । असमवायिकारणत्वं 
न द्रव्यसाधरम्म्यं द्रव्येऽसमवायिकारणताया असम्भवादत आह द्रव्ये गुण इति । यथा 
कपालसंयोगादेघ टा्समवायिकारणत्वमिति 1 द्रव्यमिव गुणं प्रत्यपि गुणादेरसमवायि- 
कारणत्वादाह गुणे गुण इति । यथा घटरूपादौ कपालरूपादेरसमवायिकारणत्वमवय- 
वगुणानामवयविनिष्ठगुणासमवायिकारणत्वात्ताटणावयविगुणानां कारणगुणप्रकरमजन्य- 
त्वनियमात्‌ । तदुक्त विश्वनाथेन "अपाकजास्तु स्पर्णान्ता द्रवत्वच्च तथाविधम्‌ । सर ह- 
वेगगुरुत्वंकपुथक्त्व परिमाणकम्‌ ॥ स्थितिस्थापक इत्येते स्युः कारणगुणोडधवाः" ॥ 
इति । कर्म्म चेति । संयोगविभागादेः क्रियाजन्यत्वादिति भावः । इदमुपलक्षणं कम्मं - 
ण्यपि गुणस्यासमवायिकारणत्वमवधेयम्‌ । यथा शरस्पन्दादौ शरवेगादिकम्‌ । सर्व्वत्र व 
पदार्थे निमित्तकारणतायाः सम्भवाचिमित्तकारणत्वं कस्य साधम्स्य॑मिति विस्पष्टं 
निरदष्टुमशक्यत्वेऽपि कार्य्यसामान्यं प्रति कारणनिरूपणेन तदाह कार्य्यमात्र' प्रतीति । 
कार्य्यत्वावच्छिच्च प्रतीत्यथेः। साधारणकारणानीति । साधारणत्वं नाम जन्यत्व- 
व्यापककार्य्यतानिरूपितत्वम्‌ । तथा च यादहशकारणतानिरूपितकाय्यंता जन्यत्वव्यापिका 
तादृशकारणताश्चयीभूतानीत्यर्थः । ईश्वर इति । कार्य मात्र एवेश्वरस्य नियतपूर्व्व- 
वत्तित्वेन कारणत्वमिति भावः । न चेर्वरस्यान्यथासिद्धत्वं स्यादिति वाच्यं क्षित्याङ्क.- 
रादिकार्य्य विशेषे सक्त कत्वान्यथाचुपपत््येश्वरस्यानन्यथासिद्धत्वे वाच्ये विनिगमना- 
विरहेण काय्यं मात्र एवानन्यथासिद्धत्वस्य वक्तव्यत्वात्‌ । तस्य च सव्व॑मूर्तसंयो गित्वाट्‌ 
्रव्यात्मककाय्ये तच्तिष्ठकारणतावच्छेदकः सम्बन्धस्तादात्म्यम्‌, तच्चिरूपितकार्य्यता- 
वच्छेदकः सम्बन्धस्त संयोगः । गुणादौ तु कार्यये स्वाश्रयसंयोगादेः कार्य्यतावच्छे दक- 
सम्बन्धत्वं तादाट् यस्य च कारणतावच्छेदकसम्बन्धत्वम्‌ । अथवा समवायस्वरूपान्यतर- 
सम्बन्धन कार्यं , प्रति स्वज्ञानविषयत्वसम्बन्धेनेरवरस्य कारणत्वमि त्यादिकमृदयम्‌ । 
ईश्वरस्य कारणत्वे सिद्धे विनिगमकाभावेन तदीयज्ञानेच्छाकृतीनां नित्यानां कार. 

णत्वमावश्यकमित्याह तज्‌ज्ञानेत्यादि । विषयितासम्बन्धेन काय्य मात्र प्रति तादाल्स्ये- 
नैषां कारणत्वमिति भावः । जन्यमात्रस्ये वोतपत्तेः प्रागभाव उत्पत्या च तस्य विना- 
शोऽचुभवसिद्धोऽतः स्वतन्त्रान्वयव्यति रेकाभ्यां प्रागभावस्य कारणताया अभ्युपगन्तव्य- 
त्वादाह्‌ प्रागभावेति । स्वनिष्टप्रतियोगितानिरूपकत्वं कार्य्यतावच्छेदकस्तादात्म्यञ्च 
कारणतावच्छे दकः सम्बन्ध इति बोध्यम्‌ । 

इह तन्तौ पटो भुतः' इत्यादिप्रत्ययात्तन्त्वादेरिव “इदानीं पटो भवति" "तदानीं 
पट उत्पद्यते 'युगपह्‌ घटपटादय उत्पद्यन्ते" इत्यादि प्रत्ययात्‌ तत्तत्‌ कार्योत्पतच्यधि- 
करणत्वं तत्तत्‌कालस्यानुभूयते । ततश्च तदुत्पत्यधिकरणस्य तदुतपत्तिकारणत्व- 
नियमात्‌ तदुतूपच्तिकारणत्वस्य च तत्‌कारणत्वव्याप्यत्वाच्ततकाय्यं कारणत्वं तत्तत्‌- 
कालस्य सिद्धम्‌ । एवञ्च यद्विरोषयोरितिन्यायेन काय्यंसामान्ये कालसामान्यस्य 
कारणत्वसिद्धिरित्याशयेनाह कालेति । तदुक्तं महषिणा कणादेन 'नित्येष्वभावाद- 
नित्येषु भावात्‌ कारणे कालाख्येति" इति । अत्र काय्यंतावच्छेदकः सम्बन्धः कालिकः, 
कारणतावच्छेदकः सम्बन्धस्तु तादात्म्यम्‌ । 

इह कपाले घटो जातः" इत्यादिप्रत्ययेन यथा कपालस्य घटोतृपतत्यधिकरणतया 
घटकारणत्वं तथा 'पुव्वस्यां पटो जातः" प्रतीच्यां घट उत्पन्नः" इत्यादिप्रत्ययेन पूर्व्वा 
दिदिशस्तच्ततकार्य्योतृपतच्यधिकरणतया तत्तत्‌काय्यंकारणत्वमनुभवसिद्धम्‌। तथा- 
चो क्तनयायेन काय्यंसामान्ये दिक्‌ सामान्यस्य कारणता कल्पनीयेत्याशयेनाह दिगिति । 
अत्र कारणतावच्छ दकः सम्बन्धस्तादात्म्यम्‌, काय्यतावच्छे दकः सम्बन्धस्तु दे शिक- 
विशेषणता । 

अदृष्टस्य जीवविशेषगुणत्वाज्जीवानाञ्चासं ख्यत्वाज्जन्योत्पादमात्रस्य सवीज- 
प्रयोजनकत्वादुपभोगस्यैव च प्रयोजनत्वाह्‌ यत्काय्यं येनोपभुज्यते तत्काय्य॑स्य तदट्ष्ट- 
वीजकत्वं वाच्यम्‌ । एवञ्च दानीन्तनोत्पन्नघटादेरपि भोक्तरदृष्टजन्यत्वात्‌ सर्व्वत्र 
कार्ययेऽष्टस्य कारणताभ्युपेया, कथमन्यथा चैत्रे णेतत्‌ कार्य्यमुपभुज्यते नतु मैत्रे णेति 
दश्यते इत्याशयेनाहादष्टानीति । वस्तुतस्त्विदमुपलक्षणं “सापेक्षत्वादनादित्वाद - 
चिच्याट्विश्ववृत्तितः। प्रत्यात्मनियमाद्‌ भुक्तेरस्ति हेतुरलौ किकः ।॥ इत्याचार्य्यो- 
्तमप्यत्राचुसन्धेयम्‌ । अत्र तु कालिकसम्बन्धेनेव कार्य्यकारणभावस्य सुवचत्वात्‌ 
कार्य्यकारणतावच्छेदकसम्बन्धत्वं कालिकस्येति ध्येयम्‌ । | 

द्रव्यो तूपत्तिप्रकियायाः प्रतिज्ञातत्वादुत्पत्तिनिर्व्वाहकतया कारणानि निरूप्ये 


दानीं प्रतिन्नाताथमुपपादयितुमाह परमाणुद्वयसयोगादिति। ईश्वरीय चकीर्षाजनित- 
परमाणुक्रिययेत्यादिः । संयुक्तद.यणुकद्रयात्‌ त्रसरेणोरुत्पादो न सम्भवति व्रसरेणोम्मं- 

ह्त्वात्तन्महत्त्वस्य च द्र. यणुकगतत्रित्वसं ख्याजन्यत्वान्महत््वाचुपपत्तेः, नापि द.यणुकं 
। विनेव संयुक्तपरमाणुत्रयात्‌, महदारम्भकत्वेन वरसरेण्ववयवस्य सावयवत्वनियमादत आह 
संयुक्तद्रयणुक्रत्रयादिति । चतुरणुक्रादीति। संयुक्तं श्चतुभिस्त्रसरेणुभिरित्यादिः। आदिना 
पञ्चाणुकादेरुपग्रहः । घटस्यावयवत्वासिद्ध राह घटस्त्वन्त्यावयवीति । चरमावय- 
वीत्यथंः। तत्त्वञ्च समवायेन द्रव्यवद्भिनच्नत्वम्‌ 1 इदमुपलक्षणमनया रीत्या चतुरणु- 
कादिक्रमेण महती पृथिवी, महज्जलम्‌, महत्‌ तेजः, महान्वायुरुत्पद्यते इति काय्य- 
रूपपुथिव्यादिचतुष्टयात्मक जगनज्जायते। एवं ब्राह्यशत वर्षान्ते परमेश्वरस्य सच्जिही- 
बंया परमाणुक्रियया परमाणुद्रयसंयोगनाशतो हयणुकादिनाशक्रमेण महतां पथिव्यादि- 
चतुष्काणामन्त्यावयव्यन्तानां नाशात्‌ परमाणुपय्य वसानं जगद्‌ भवति । तदेव प्रलय 
इत्युच्यते । पुनश्चानादिजो वविचित्रकम्मं वशादीश्वरः सुष्टयादिकं जगतो विधाय 
तन्मितकाले प्रलयं करोति ब्रह्मणो व्षशतमायुः" इति श्,तेः। स एव सुष्टिप्रलय- 
प्रवाह इत्युच्यते । एवं प्रवाहे प्रचलति सति क्वचित्तथाभूतः कालः समायाति यत्रोक्त- 
प्रवाहस्य महाविश्नामस्तत्र कालेन यावतां जोवकर्म्मणां नाशात्‌ पुनः सुष्टिवीजाभावात्‌ 
सकलजन्यात्यन्तोपरमः। स एव महाप्रलय इत्यमिधोयते । दीधितिकृतस्तु प्रमाणा- 
आवान्महाप्रलयो नाभ्युपगन्तव्य इति प्राहुः ॥७॥ 


॥ तकांमतपर्‌ ॥ 


अथ द्रव्ये प्रमाणं कथ्यते । प्रत्यक्षद्रव्ये प्रत्यक्षमेव प्रमाणमतीद्रियेऽनुमानम्‌ । 
तत्पक्षहेतुसाध्यटष्टान्तज्ञानसाध्यम्‌ । विशेषो वक्ष्यते । परमाणुद्रयणुकानुमानं यथा- 
त्रसरेणुः सावयवद्रन्यारब्धो बहिरिन्वरियवेदयद्रव्यत्वात्‌, वदहिरिन्दरियवेयद्रव्यं यदूयत्‌ तत्‌ 
सावयवद्रन्यारब्धं यथा घटः । अव्र ्रसरेणुः पक्षः, सावयवद्रव्यारब्धत्वं साध्यं, वहिः 
रिन्द्रियवेचद्रव्यत्वादिति हेतुः, घटो दृष्टान्तः । अनेन दयणुकं परमाणुश्च सिध्यति ॥८॥ 


॥ विदुतिः॥ 

प्रमाणागोचरेऽथे प्रक्षावतामप्रवृत्तेभविषु प्रथमो दिष्टे द्रव्ये प्रमाणाभिधित्‌सया 
प्रतिजानीतेऽथ द्रव्ये इत्यादि । प्रमाणमिति । भरमाणत्वं प्रमितिकरणत्वं, तचाग्र व्यत्ती- 
भविष्यति । द्रव्यत्वस्य परमाण्वादावपि सत््वादाह्‌ प्रत्यक्षद्रव्य इति । लौकिकप्रत्यक्ष- 
विषयभूते महत्वादिविशिष्ट्रव्य इत्यथः । अन्यथाऽतीग्दरियेऽप्यलौ किक प्रत्यक्षस्य 
प्रमाणत्वसम्भवेन,तवाचुमानस्य प्रमाणत्वं वक्ष्यमाणमसद्धतं स्यादिति भावः । प्रव्यक्ष- 
विषये बह्व .यादावनुभितसासत््वेऽनुमानगम्यत्वददनिऽपि त्र तदचुमानस्य न तत्सत्त्वं 
भरति प्रमाणत्वं किन्तु पूव्वोतिपन्नस्य प्रत्यक्षस्यैव, एकप्रमाणेन प्रमेयसिद्धौ तत्र प्रमा- 

णान्तरस्य साधकत्व कल्पनानौ चित्याशयेनाह प्रत्यक्षमेवेति । लौकिकप्रत्यक्षमेवेत्य्थं: । 
एवकारेणालौकिकप्रत्यक्षानुमानादेर्व्यं वच्छ दः । 

द्रव्याणां प्रत्यक्षाप्रत्यक्दरव्यभेदभिन्नानां मध्ये प्रत्यक्षद्रव्ये प्रमाणमुक्त्वाऽप्रतयक्षद्रव्ये ` 
तदाहातीन्दिये इति । अस्मदादीन्दियाग्राह्यं महत्त्वादिशन्ये इत्यथः । तेन परमाण्वा- 
देर्योगिमानसप्रव्यक्षगोचसरत्वेऽपि न क्षतिः। सम्भवदिन्द्रियसिकषें विषय एव 
प्रत्यक्षस्य प्रमाणत्वाद तीद्दरिये चेद्धियसचिकषंस्यासम्भवेन प्रत्यक्षस्य प्रमाणत्वासम्भवा- 
दाहानुमानमिति । प्रमाणमित्यत्रान्वेति । तदिति । अनुमानमित्यथं: । विशिष्टबुद्धौ 
विशेषणज्ञानस्य हेतुत्वात्‌ स्वार्थाचुमान इव परार्थानुमानेऽपि पक्षहेतुसाध्यज्ञानं कारणं 
वाच्यं व्याप्निविशिष्टपक्षधम्मंताज्ञानजन्यं ज्ञानमदमितिस्तत्‌करणमवुमान, तच लिङ्घ- 
परामशः" इति मणिकृतोक्तत्वात्‌, किञ्च सहचारदर्श नाधिष्ठानतया स्वार्थाचुमान 
इवोदाहरणोपयोगित्तया परार्थाु मानेऽपि दष्टान्तस्य हेतुत्वात्तद्विषयकन्ञानस्य ` 
हेतुत्व पुपेतव्यमित्येतत्‌ पर्य्यालोच्याह पक्षहेत्वित्यादि। सिषाधयिषितसाध्यधर्म्मा 
धर्म्म पक्षः । पञ्नम्यन्तं लिद्धं प्रतिपादकं वचनं हेतुः। साधनीयं साध्यताख्यविल- 
क्षणविषयतावत्‌ साध्यम्‌। यत्राधं लौकिकपरीक्षकानां बुद्धिसाम्यं सोऽथो दष्टान्नः। 
स्वाथ पराथंभेदेनानुमानद विध्यस्य॒वक्षयमाणत्वादाह विरोष इति । वध््यतइति । 
अनुमानखण्डे इति रोषः । 

 अणुद्रयणुक्योरतीन्द्रियत्वात्तत्राचुमानमभिलपति त्रसरेणुरिति। यदपि त्रसरेण्वा- 

यात्मकस्यापि वायोगंगनादोनाजचातीद्द्ियत्वाच्त्राचुमानस्य प्रमाणत्वं प्रदशयितु 
युक्त न केवलमणुद्रयणुक्योस्तथापि पृथिव्यादि चतुष्टयस्थेवाणुद्यणुकयोः सत्त्वात्‌ प्रथ- 
मतस्तयोरेवाचुमानमभिहितम्‌ । अतएवोत्तरगरन्थे “भाकाशवायु" इत्यादिना तेषामनु- 
मेयत्वं वक्ष्यति । त्रसरेण्वादन्त्यावयव्यन्तेषु द्रव्येषु प्रत्यक्षस्यैव प्रमाणत्वात्रसरेणोः पश्च- 
तयोल्लेखः । वसरेणुश्च जालमू मरीचिस्थो दृश्यते महत्वोद्भुतरूपकत्वादिति 
भावः। सावयवद्रव्यारन्ध इति । सावयवत्वमवयवसमवेतत्वमवयवत्वञ्च द्रव्यसम- 
वायिकारणत्वम्‌ । द्रव्यारब्धत्वञ्च द्रव्यनिष्ठसमवायिकारणतानिरूपितद्रव्यनिष्ठकारय्यं- 
तावत्वम्‌ । द्रव्यार्धत्वस्य साध्यत्वैऽर्थान्तरं स्यादतः सावयवेति । सावयवत्वस्य 
साध्यत्वे परमाणुसिद्धिर्नस्यादतो ्व्यारब्धेति। सावयवारन्धत्वस्यादगव्ये वाधाड्द्व्येति। 
वस्तुतस्तु सावयवत्वस्य वा प्रग्यारन्धत्वस्य वा सावयवारग्धत्वस्यवाऽभाववति पर- 
माण्वादौ हेत्वधिकरणताया असत्वाद्व्यमिचाराप्रसक्तेस्तत्तःमात्रम्य धाध्यत्वे व्यर्थ 
विशेषणत्वं दोष इति न शङ्क यं साध्यांशे व्यर्थविरोषणताया अदोषत्वादिं च ध्येयम्‌ \. 

बहिरिन्दियवेदयद्रव्यत्वादिति। मनोभिन्नेन्दरियग्राह्यदरव्यत्वादित्यर्थः 1 आत्मनि 
ग्यभिचारवारणाय बहिः पदम्‌ । रूपादौ व्यभिचारवारणाय द्रव्यपदम्‌ । न च 

रूपादौ द्रव्यारढ्धत्वमस्त्विति वाच्यं रूपादेगु' णत्वेन स्वसमवायिनिष्ठ-स्वसजातीय- 
गुणारब्धत्वनियमात्‌ । अतएव कणादसूत्रम्‌ द्रव्यगुणयोः सजाती यारस्भकत्वं सा- 
धम्म्य॑म्‌ः द्रव्याणि हव्यान्तरमारभन्ते गुणाश्च गुणान्तरम्‌" इति । पक्षहेतुसाध्यान्‌ 
प्रदर्श्य टष्टान्नं प्रदर्श यितुमुदाहरणमुपन्यस्यति वहिरिन्दियवेद्य यदित्यादि । उदाहरण- 
घटकविधयेव इष्टान्तोपन्यासस्य सम्भवादिति भावः । पक्षहेतुसाध्यटष्टान्तन्ञान- 
साध्यमिद्युक्त, तत्र के पक्षादय इत्याकांक्षायां ताच्नि्दिशति अत्र त्रसरेणुः पक्ष 
इत्यादि । 

व्रसरेणुपक्षकोक्तानुमानेन सिद्ध कष्ठतोऽभिदधाति अनेनेत्यादि । सिध्यतीति । 
सिद्धिरयुमितिस्तद्विषय इत्यर्थः । साध्यघटकसा वयवद्रव्यत्वेन दय णुकस्य तद वय वत्वेन 
च परमाणोः सिद्धिरिति भावः ॥॥८॥ 


॥ तकाम॒तम्‌ ॥ 


आकाशवायू शब्देन स्पर्शेन चानु मीयेते। शब्दो द्रव्याधितो गुणत्वात्‌ यथा घट- 
रूपम्‌ । अनेन द्रव्यान्तरवाधात्‌ शब्दाश्रयत्वेनाकाडं सिध्यति । पृथिव्यादित्रयावृत्तिरयं 
स्पर्शो द्रव्याश्रितो गृणत्वादित्यद्मानेन द्रव्यान्तरवाधात्‌ स्पर्शाश्चयत्वेन वायुः 


सिध्यति ॥&६॥ 
॥ विन्तिः ॥ 


पृथिव्यप्‌तेजसां सिद्धिपरकारमभिधाय वाय्वाकाशयोरुद्भुतरूपादिराहित्येन प्रत्य- 
क्षस्य प्रमाणत्वासम्भवादनुमानसाध्यत्वं प्रदशंयितुमाहाकाशवायू इति । यद्यप्यत्र 
(अल्पस्वरतरं तत्र पुव्वंम्‌' इत्यचुशासनाद्वायुशब्दस्य पूर्व्वनिपातः समुचितस्तथापि 
"यच्ाचितं द्योः इति विशेषाचुशासनाद्विभत्वेनाकाशस्याचितत्वादाकाशशब्दः 
प्रागभिहित इनि बोध्यम्‌ । वायोः परमाण्वादिभेदसत्त्वेऽप्यप्रत्यक्षत्वा्नोक्तरीत्या सिद्धिः 
सम्भवतीत्यत्र वायोन्रिवेशः। शब्देन स्पर्शेन चानुमीयते इति । उच्र तृतीयाः 
प्रयोज्यत्वं, स्पशंशब्दश्च विजातीयस्पर्लपरः । अतएवाग्र पुथिव्यादित्रयावृच्तिः स्पशः 
पक्षतया प्रवेशितः । तथा च शब्द-विजातीयस्पशपाक्चिके येऽचुमितौ तद्विषयीभूतावा- 
काशवायु इति समुदितार्थः 1 तेन तयोर्व्वाय्वाकाशाचुमाने लिद्धत्वासम्भवेऽपि न 
क्षतिः । तत्राकाशुसाघकानुमानप्रकारमाह शब्दो द्रव्याश्रित इति । आच्रितत्वमाच्रस्य 
साध्यत्वे सिद्धसाधनं स्यादतो द्रव्यपदम्‌ । एतेनाचुमानेन पृथिव्यादिसिद्धिः कथं न 
स्यादित्याशङ्कां निरसितुमाह दरव्यान्तरबाधादिति । तथाहि शब्दस्याकारणगुणपूरव्व॑क- 
प्रत्यक्षत्वात्‌ क्ित्यप्तेजोवायुगुणत्वबाधः । न चात्राग्रयोजकत्वमिति वाच्यं शब्दो यदि 

स्पशंवद्विशेषगुणः स्याच्नदा नारमन्दादिभेदेनातुभुयमानो न स्यादेकरिमन्नवयविति 
रूपादेवेचित्येणानचुभुतत्वादित्यनुकुलतकसम्भवात्‌ । एवं विशेषगुणत्वात्‌ कालदिड. 
, मनोगुणत्वस्य वरहिरि्द्रियग्राह्यत्वादात्मगुणत्वस्य च शब्दे वाधोञ्जेयः। तत्र कालादि- 
गुणत्वाभावसाधने शब्दो यहि कालदिड.मनोगुणः स्याद्विरोषगुणो न स्यादित्यनुकुल- 
स्तक: । न च शब्दे विशेषगुणत्वाभाव दृष्ट इति वाच्यं चक्रं ह णायोग्यवहिरिन्द्रिय- 
ग्राह्यजातिमत्वेन तस्य विरोषगुणत्वसिद्ध : । आत्मगुणत्वाभावसाधने च शब्दो यद्या- 
त्मगुणः स्यादहं सुखात्यादिवदहुं पूरेऽहं शब्दवानित्यादिबुद्धिः स्यादित्यचुकुलस्तर्को 
बोध्यः। न च शुभूमाकाशां नोलं तम॒ इत्यादि प्रतोतेः शुक्रा दिरूपवत्वस्य गगणसा- 
धर्म्म्यत्वे तस्य प्रत्यक्षप्रमाणमेयत्वमेव स्यात्‌ किमनुमानप्रयासेनेति वाच्यं उद्धवं 

विच्छ्ुरितानां शुक्रभास्वराणामरुणतेजसामुपट्टम्मनेन श्रू भूत्वस्य, तथा सुमेरुदक्षिणां- 
शावस्थितेन्द्रनौलमणिमयशिखरविच्छुरितप्रभयाच नीलत्वस्य नमसि दुरत्वदोषेण' 
भूमात्‌। शब्दाश्रयत्वेनेति । पारिशेष्यादित्यादिः। अथ पवनसाधकं विजातीयस्पशं 
पक्षकमनुमानमभिनीयदशेयति पृथि्यादित्रयावृत्तिरयं स्पशं इति । अपाकजावुष्णा- 
शीतस्पशं इत्यर्थः । एतदमिप्रायेणे वायमिति पदमुपात्तम्‌ । पृथिवीस्पशस्य पाकजत्वा- 
ज्जलीयतेजसस्पर्शयोम्तु शोतोष्णत्वात्ततुपरिचायकतेव पृथिव्यादिव्रयाव्रत्तिरित्युक्त' 
सिद्धसाधनवारणाय । तत्र साध्यमाह्‌ द्रव्याधित इति । सिद्धसाधनवारणाय द्रव्येति । 
वाधादिवारणायाधित इति । द्रव्यान्तरवाधादिति । अनुभूयमानविजातीयस्पशंस्यो- 
्तानुमानेन द्रव्याध्रितत्व सिद्धौ तदाश्रस्य रूपराहित्यातृक्षित्यादित्रयात्मकत्वस्य स्पर्श- 
वत्त्वाद्गगणादि पञ्चकरात्मकत्वस्य च वाधाद्वाधात्मकस्याष्टदरव्यातिरिक्तद्रन्यस्य सिद्धि- 
रितिभावः। न च वायुः प्रत्यक्षः स्पर्शाश्रयत्वादित्यनुमानेन वायोः प्रत्यक्षप्रमाणसाध्य- 
त्वसिद्धे रनुमानस्य तत्र भ्रमाणत्वाचुधावनं व्यथ॑मिति वाच्यं उदुमूतरूपवत््वस्योपाधि- 
त्वात्‌ । न च रूपाद्यन्तभविण साध्याव्यापकत्वान्नास्योपाधित्वमितिवाच्यं पक्षधम्म- 
वहिद्रव्यत्वावच्छिन्न साध्यव्यापकत्वेनोपाधित्वसम्भवात्‌। वायुः सिध्यतीति । विल- 
क्षणशब्दधृत्यादिनापि वायुसिद्धिरितिबोध्यम्‌ 1। € ॥ 


॥ तकास्तप्‌ । 


काले प्रमाणं यथा--परत्वापरत्वे द्विविधे कालिके देशिके च। परत्वोतुपत्तिष्च 

बहुनररविक्रियाविशिष्टशरीरज्जानात्‌ । अपरत्वोतूपत्तिशच स्वल्पतररविक्रियाविशिष्ट- 

शरीरञ्जानात्‌ । ततुपरत्वं ज्येष्त्वमपरत्वं कनिष्ठत्वम्‌। तदनुमानं पथा-परत्व- 

जनकं बहुतररविक्रियाविशिष्टशरोरज्जानमिदे परप्परासम्बन्धघटकसापेन्षं साक्षात्सम्ब- 

नधाभावे सति विरिष्टज्ञानत्वाह्टोहितः स्फटिक इति प्रत्ययवत्‌। परम्परासम्बन्धश्च 
२ 

स्वसमवायिसंयुक्तसंयोगः। तेन सम्बन्धघटकः कालः सिध्यति । तनु कालस्य भूत- 
भविष्यद्र्तमानभेदेन बहुत्वात्‌ कुत एकत्वमिति चं त्न उपाधिभेदेन भेदप्रत्ययात्‌ । 
कालोपाधयो रविक्रियादिरूपा भिन्ना एव ॥ १० ॥ 


॥ विच्छुतिः ॥ 


अथ भावेषु क्रमप्राप्रस्याप्रत्यक्षस्य कालस्याचुमानसाध्यात्वमुपादपितु भुमिका- 
मारचयन्राह परत्वापरत्वे इत्यादि । द्विविधयोरपितयोरग्र विभागस्यावक्ष्यमाणत्वा- 
च्.युनत्वं परिहत्तृमवरं व प्रसङ्गतो विभागमाह द्विविधे इति । विद्या्यं दशयति कालिके 
देशिक्र चेति । कालिके कालनियन्तरिते । दै शिके--दिडः नियन्तिते । कालसाधकवक्ष्य- 
माणानुमाने पक्षीभूतस्य परत्वोतूपादकतयाभ्युपेयत्वमाह परत्वोत्पत्तिश्चेत्यादि । 
कालिकेत्यादिः। उत्पन्नौ निमित्तमाह बहुतरेत्यादि । रविक्रिया-मार््तण्डपरिस्पन्दः । 
तथा च बहुतरमार््तण्डपरिस्पन्दान्तरितजन्मनि वृद्धशरीरे बालकशरीरमर्वाधि छृत्वा यत्‌ 
परत्वमुत्पद्यते तत्र॒ तादृशपरिस्पन्दविशिष्ट वृद्धशरीरज्ञानं निमित्तकारणमित्यथंः । 
वक्ष्यमाणरीत्या विनिगमनाविरहेणापरत्वोत्पादकतयापि पक्षस्याभ्युपेयतां सूचपितु- 
माहापरत्वोतुपचचिश्चेति । कालिकैत्यादिः उत्पन्नौ निमित्तमाह स्वल्पतरेति । तथाच 
स्वल्पतरमार्तण्डपरिस्पन्दान्नरितजन्मनि बालकशरोरे वृदधशरीरमवर्धि कृत्वा यदपरत्व- 
मुत्पद्यते तत्रतादशपरिस्पन्दविशिष्टबालकशरीरज्नानं निमि्तकारणमित्यथः । यथा 
घटादय, तृपन्नौ कपालादिज्ञानस्य निमित्तकारणत्वं तथेतिभावः । तत्‌ परत्वमिति । 
द्विविधपरतवर्योम्मध्ये कालिकपरत्वमित्यर्थः । ज्गेष्ठत्वमिति । वृद्धादिशरीरनिष्ट- 
मितिभावः। ज्येष्ठत्वं प्रति समवायिकारणं स्थविरादिशरीरमसमवायिकारणं काल- 
शरीरसंयोगो निमित्तकारणन्त्वपेक्षावुद्ध.यदिकम्‌। अपेक्षावुद्धिस्तु ज्येष्ठत्वोतपन्नाव- 
पेक्षितबहुतररविक्रियावच्छिच्रशरीरज्ञानरूपकारणधटकौभूतबहुतरत्वजनिका ग्राह्या । 
ताट्शापेक्षावुदधिनाशाचज्येष्ठत्वनाशः । एवं क निष्ठत्वं प्रतिसमवायिकारणं बालकादि 
शरीरमसमवायिकारणं कालतच्छरीरसयोगो निमित्तकारणन्त्वपेक्षावुद्ध.यादिकम्‌ । 
अपेक्चावुद्धिर्च कनिष्ठत्वोतुपन्नावपेक्षितस्वत्पतररविक्रियावच्छिच्नशरीरज्ञानरूपकारण- 
घटकीभूतस्वल्पतरत्वजनिका ग्राह्या । ताट्शापेक्ताबुद्धिनाशाच्चकनिष्ठत्वनाशः । 
तहृक्त परत्वापरत्वप्रकरणे विश्वनाथेन “अपक्षाबुद्धिनाशाच नाशस्तेषामुदाहूतः' इति ) 
एवं तत्परत्वमि्यत्रापि । 

भावकारधत्वात्‌ कालिकपरत्वापरत्वयोः कुत्रचिदसमवायिकारणत्वभुपेयम्‌ । 
तत्र नतावन्मार्चण्डपरिस्पन्दानां तत्त्वं, तेषां मार््तण्डसमवेतत्वेन व्यधिकरणत्वात्‌ । 
नापि रूपादीनां तत्वं, व्यभिचारात्‌ । अतः पारिरेष्यान्मार्तण्डपरिस्पन्दावच्छिन्द्र- 

व्यसंयोगस्येवतदसमवायिकारणत्वं वाच्यम्‌ । तच्चदरव्यं न मार्तण्डरूपं नवा पृथिन्या्या- 
त्मकं भवितुमहु ति पूर्तत्वात्‌। न चाकाशमात्मा वा तटृव्यमरित्वतिवाच्यं 
तयोन्विशेषगुणवत्त्वात्‌ । नापि दिक्‌ तथा सम्भवति, तस्या दे शिकपरत्वापरत्वासम- 
वायिकारणसंयोगाश्चयत्वेन सिद्धं : ! अतः पारिशेष्यात्‌ कालिकपरत्वापरत्वाश्रयोभूतेन 
शारीरेण सह संयुक्तस्य कालस्येव तथाविध ( मार््तण्डपरिपस्न्दावच्छिच्च- ) द्रव्यत्वं 
सिद्धमित्येतावदथजातं मनसिकृत्य कालसाधकाचुभानप्रकारं दशयति परत्वजन- 
कमित्यादि । अवधिमनपेक्ष्यजायमाने सामान्यतो बहुतररविक्रियाविशिष्टशरीरज्ञाने 
बाधासिध्यो वारणाय पक्षे परत्वजनकमिति विशेषणम्‌ । स्वल्पतररविक्रियावच्छित्न- 
शरीरज्ञाने आश्रयासिभिवारणाय बहुतरकरियान्तरावच्छिन्नशरीरज्ञानेआश्रयासिद्ध - 
वारपितु रवीति । यद्यपि मूर्तमात्र एव परत्वमुत्पद्यते तथापि शरीर एव मुख्यतया 
ज्येष्ठत्वन्यवहाराच्छरीरेति। तादशशरीरविषयकद्र षादाश्रयासिद्ध. याहे व्वारिणा- 
यज्ञानेति । विशिष्टज्ञानत्वमात्रस्य घटज्ञानादौ सत्वादयभिचारः स्यादतो विशोष्यदलम्‌ ! 
ज्येष्ठत्वस्यानचुगतस्य तत्तच्छरीर निष्ठत्वादिदमित्यनेन पक्चनिर्हेशोज्नाज्ञानमित््यत्तन्त॒ 
परिचायकमितिबोध्यम्‌ । साध्यमाहपरम्परेत्यादि। सा्षात्सम्बधत्वं . नाम 
संयोगाद्यन्यतमत्वम्‌, तदभाववत््वेसति सम्बन्धत्वं परम्परासम्बन्धत्वम्‌। न च 
स्वसमवायिसंयुक्तसंयोगस्य वक्ष्यमाणस्य कथं परम्परासम्बन्धत्वं घटते तत्संयोगे 
सयोगाद्यन्यतमत्वसतत्वेन साक्षत्‌सम्बन्धत्वसत्त्वादितिवाच्यं तत्रसंयोगत्वेन न संसगता 
किन्तु स्वसममवायिसंयोगत्वरूपविलक्षणधम्मणेत्यदोषात्‌। घटकसापेक्षमिनि । 
तत्त्वञ्च तादशघटकं विनाऽतुपपद्यमानत्वम्‌ ।. हेतुमाह साक्षादिव्यादि। साक्षात्‌ 
सम्बन्धेन विशिष्टज्ञाने व्यभिचारवारणाय सत्यच्नम्‌ । निष्विकत्पके व्यभिचारवारणाय 
विरिष्टज्ञानत्वादिति । किच््विच्निष्ठप्रकारतानिरूपितकिच्न्विचिष्ठविरोष्यता शालि- 
ज्ञानत्वादित्यथः। दृष्टान्तं दशयति लोहितेत्यादि । अत्र स्फदिके्लौहित्यस्य साक्षात 
सम्बन्धाभावात्‌ स्वसमवायिसंयोगात्मकः परम्परासम्बन्धो वाच्यः। ततश्च 
स्वसमवायित्वेन जवाकुसुमादेः सिद्धिरितिभावः । परम्परासम्बन्धघटकसापेक्षामित्युक्तम्‌, 
तत्र॒ कस्तावत्‌ परम्परासम्बन्धो वाच्य इत्याकाक्षायामाह परम्परासभ्बन्धश्चेत्यादि । 
स्वसमवायीत्यादि। स्व-तथाविधमार्तातुपरिस्पन्दः, ततसमवायी मार्ताण्डः, 
तत्सयुक्तःकालः, तत॒संयोगस्तथाविधभावः। वस्तुतस्तु ज्येष्ठत्वकनिष्ठत्वरूप- 
परत्वापरत्वेऽपसमवायिकारणजन्ये भावका्य॑त्वाद्रपादिवदित्या्यसुमानतोऽपि कालपिण्ड 
( शरोर ) संयोगेरत्र तदसमवायिकारणत्वाधात्‌ कालस्य सिद्धिरिति ध्येयपर । 


कालत्वस्योपाधित्वमुक्त , तस्य जातित्वाभावे एकव्यक्तिवृत्तिकत्वं हेतु््वाच्यस्तत्रा- 
शङ्कते नन्विति । भूतेनि। तत्र तदवच्छि्नकालत्वं तद्वत्तमानकालत्वम्‌। तत्‌प्राग- 

भावावच्छित्नकालत्वं तदभविष्यत्‌कालत्वम्‌ । तटध्वंसावच्छिच्तकालत्वं तद्भूतकालत्वम्‌ 
शङ्कां निरस्यति नेति । उपाधिभेदेनेति । यथाकाशस्ये कत्वेऽपि घटाकाशं पटाकाश- 
मित्यादिव्यवहारो घटपठाद्यात्मकोपाधिभेदात्‌ कथच्न्चिहुपपादनोयस्तथाकालेऽपीति- 
भावः । अत्रक तावह्‌ भेदका उपाधय इत्याकाक्षायामाह्‌ रविक्रियादीति । स्वकोयवर््त- 
मानातीतभविष्यत्‌कालेषु स्व-स्वध्वंस-स्वप्रागभावावच्छिच्नमात्तण्डपरिस्पन्दनामिव स्व- 
स्वध्वंस-स्वप्रागभावानामप्युपाधित्वं सन्भवतीत्याशयेनोक्तमादिपदम्‌ । तेन विभाग- 
प्रागभावादेरप्युपग्रहः। तथाच स्वजन्यविभागप्रागभावावच्छिन्नमार्ताण्डिपरिस्पन्दस्येव 
स्वजन्यविमागप्रा गभावस्य पूव्वसंयो गावच्छिन्न विभागस्य वादयक्षणोपाधित्वं संगच्छते । 
एवमन्यत्राप्युह्यम्‌ ॥ १० ॥ 


॥ तर्काश्तम्‌ ॥ 


एवं दे शिकपरत्वापरत्वभ्यां दिशः सिद्धिः । ते च दुरत्वसमीपत्वे । अवधिसापेक्ष- 
बहुतरसंयोगविशिष्टशरीर ज्ञानमिदं परत्वजनकं परम्परासम्बन्धवटकसापेक्षमित्यादि 
पूव्ववत्‌ । तेन च दिशः सिद्धिः । न चाकाशमेव सम्बन्धघटकमास्तामिति वाच्यं तस्य 
गब्दाश्रयत्वेनेव धम्मिग्राहकप्रमाण सिद्धत्वात्‌ न रविकरियाद्युपनायकत्वसम्भ वः ॥११।। 


॥ विच्युतिः ॥ 


अथ नियत परत्वाभ्यां कालमचुमाय दिशमप्यनुमानतो निरूपयितुमवतारयति एवं 
दे शिकपरत्वापरत्वाभ्यामिति । अनियताभ्यामिति भावः । दै शिकपरत्वोतुपत्तौ 
मत्तसंयोगभूयस्त्वज्ञानमिव भूयः सयोगविशिष्टमूर्तज्ञानमपि निमित्तकारणम्‌ । अतएव 
बहुतरसं योगविशिष्टशरोरज्ञानस्य पक्षत्वं वक्ष्यति । एवं दे शिकापरत्वोतुपत्तौ 
मूर्तसंयोगाल्पोयस्त्वज्ञानभिवाल्पसं योगविशिष्टमूर्तज्ञानमपि निमित्तकारणं बोध्यम्‌ । 
तथाहि पाटलीपूत्राद्‌ यावत्‌ संख्यकम्मूततंसंयोगैः काशी प्राप्यते ततोऽधिकभूर्त 
संयोगे: प्रयागः प्राप्यतेऽतः पाटलीपुत्रातु काशीमपेक्ष्य प्रयागः पर इति व्यवद्धियते । 
तत्र पाटलीपृत्रभवधिकृत्वा बहुतरमूर्तसंयोगान्तरिते प्रयागे काश्यपेक्षया परत्यमुत्‌पद्ते, 
तच्च दुरत्वरूपम्‌ । एवं पाटलीपुत्राद्‌ यावत्‌ संख्यकेम्मृत्तसंयोगैः कुरक्षेतरः प्राप्यते 
ततोऽल्पसंख्यकंम्मु तसंयोगे प्रयागः प्राप्यतेऽतः पाटलीपुत्रात्‌ कुरक्षेवरमपेश्षय प्रयागोऽ 
प्रर इति व्यर्वाह्लिपते। तत्र पाटलीपुत्रमर्वाध कृत्वाल्पतर मूर्त संयोगान्तरिते प्रयागे 
कूरकेत्रापकष्ययाऽपरत्वमुत्पद्ते, तच्च सामोप्यरूपम्‌। अतएवोक्तं ते च दुरत्वसमी- 
परत्वे इति। तयो ज्जन्यभावतया सा समवायिकारणकत्वस्योपेतव्यत्वात्‌ तदसमवा- 
यित्वस्य च मूर्तसंयुक्तदिकसंयोगानन्यत्र वाधादिकसंयोगसिद्ध.या दिशः सिद्धि- 

रित्याश्येन दिकसाधकाचुमानप्रकारमाह-परत्वजनकमवधिसापेक्षेत्यादि । अवधि 
विना दुरत्वसामीप्ययोरलुपपद्यमानत्वात्‌ पक्षतावच्छे दककोटाववधिसापेक्षत्व प्रवेशः । 
अवधिसापेक्षत्वभवरधि विनाऽनुपपद्यभानत्वम्‌ । परा्थाचुमानस्य न्यायसाध्यत्वा- 
न्न॒यायस्य च पक्षनिदेशं बिनाऽसम्भवादिदमित्यन्तेन पक्षनिर्देशः । दुरत्वं प्रति 
प्रयागादिकं मूत्तं समवायिकारणं, मूर्तदिक्‌ संयोगोऽसमवायिकारणं, मूर्त-( शरीर- ) 
संयोग ॒भुपस्त्वज्ञानजनकोभूतापिक्नाबुद्ध.यादिक निमित्तकारणं, तादशापेक्षावुद्धि- 
नाशात्तद्परत्वनाशः । एवं समीपत्वं प्रति प्रयागादिमृत्तं समवायिकारणं, मूर्तंदिक्‌ 
 संयोगोऽसमवायिकारणं, मूर्तं (शरीर) संयोगाल्पतरत्वज्ञानजनकौभूतापेक्षात्वबुद्ध.या- 
दिक निमित्त कारणं, तादशापेक्षाबुद्धिनाशात्तदपरत्व नाशः । विशिष्टज्ञानत्वस्य घट- 
ज्ञानादावपि सत्त्वादर्थान्तरपत्ते स्तन्मात्रमुपेक्षितम्‌ । सामान्यतो बहुतरसंयोगविशिष्ट 
शरीर ज्ञानमादाय वाधादिः स्यादतः परत्वजनकमिति पक्षविरोषणम्‌ । साध्यमाह 
परम्परेत्यादि । हेतुश्च साक्षात्‌ सम्बन्धाभावे सति विशिष्ट ज्ञानत्वमिति सूचयितुमुक्त 
पूर्व्ववदिति । मूर्तेन सह स्वकीयसंयोगमालस्ब्य दिशा दूरस्थे समीपस्थे च देशे पर- 
त्वस्यापरत्वस्य चोतुपाद्यमानत्वाहिशोऽन्यत्र तयोरूपनायकत्वासम्भवादत्रापि स्व- 
समवायिसंयुक्तसं योगः परम्परासम्बन्धत्वेनोपादेयः । स्वं -जवधिसंयुक्तमूर्तप्रति- 
योगिकः संयोगः, तत्‌ समवायिमूर्तं (शरीरं) तत्‌ संयुक्ता दिक्‌, तत्संयोगः दुरस्थे 
समीपस्थे च देशे जायते । तथाच स्वसमवायिसंयुक्तत्वेन दिशः दिद्धिरिति मनसि 
त्वाह तेन चेत्यादि । न च पूव्वत्र स्वसमवायि संयुक्तत्वेन दिशोऽत्र च कालस्य सिद्धिः 
स्यादिति वाच्यं दिशो रविक्रियोपनायकतायाः कालस्य च संयोग विरोषोपनायकताया 
असिद्धत्वात्‌ क्रियोपनायकः कालः संयोगविशेषोपनायिका दिगित्यस्येव युक्तत्वात्‌ । नतु 
कालस्य दिशश्चेवाकाशस्यापि विभुत्वादिनिगमकाभावेनोभयत्राकाशस्येव स्वसमवायि 
संयुक्तत्वेन सिद्धिः स्यादित्याशङ्कते न चेति। शङ्कां निरस्याति तस्येत्यादि 1 आकार- 
स्येत्यथः । शब्दाश्चयत्वेनेत्यदि । शब्दो द्रव्याधितो गुणत्वादिति प्रोक्त यद्धम्मिणः-- 
आकाशस्य साधकमचुमानं तेन शन्दाश्रयत्वपुरष्‌कारेणेवाकाशस्य सिद्धत्वादिति भावः । 
नतु शब्दाश्रयत्वेन सिद्धस्याकाशस्य स्वसमवायिसंयुक्तत्वेन सिद्धौ का वाधा इत्यत आह 
न रविक्रियादीति। रविकरियापदं कालिकपरत्वापरत्वाभि प्रायेण । आदि पदञ्च 
दे शिकपदत्वापरत्वाभिप्रायेण । तेन मूर्तसंयोगस्योपग्रहः । उपनायकत्वमिति । 
उपनीतभाननियामकत्वमिःत्यर्थः । वस्तुतस्त्विदमुपलक्षणं पूर्ववत स्वसमवायिसंयुक्त- 
त्वेनाकाशस्य सिद्धत्वे क्वचि मेरीदण्डसंयोगे स्वसंयुक्तासु स्वसमानकालीनःसु परावती 
भेरीषु युगपच्छब्दोतूपादप्रसद्खो यतो दश्यते हि स्वसमवायिरविचरमसंयोगाश्चय 
शरीरेतदुमयसयुक्तः कालः स्वसंयुक्त षु स्वसमानकालीनेषु यावतुसु शरीरेषु युगपत्‌ 

परत्वापरत्वे जनयतीति । एवं परत्र स्वसमवायिसयुक्तत्वेनाकाशस्य सिद्धत्वेऽनियत 
परधमम्मोपनायकतापत्तिः किंञ्चात्मनामपि विनिगमना विरहेण तत्तद्रूपेण सिद्ध यापत््या 
गौरव प्रसङ्ध स्तेषामनन्तत्वादिति ध्येयम्‌ । सा दिगेकाप्युपाधिभेदात्‌ प्राची प्रतीची- 
त्यादिव्यवहारविषयतामाप्नोति । तत्रोदयगिरिसच्निहितमूर्तसंयो गावच्छिन्नादिक्‌ प्राची । 
उदयगिरिव्यवहितमूर्तसं योगावच्छच्ना दिक्‌ प्रतोची। सूमेरुसनिहित मूर्तं सयोग- 
वच्छित्रादिगुदोचौ । तट्व्यवहूति मूर्तसंयोगावच्छिन्ना दिगवाचीत्यादि जेयम्‌ ॥ ११॥ 


॥ तर्काम॒तम्‌ | 


अहं सुखीत्यादि प्रत्यक्षमात्मानि प्रमाणं। ईश्वरे चानुमानं यथा- क्षितिः 
सक्तु का कार्य्यंत्वाद्‌ घटवत्‌ । तेनेश्वरस्य तटवृत्तिनित्यज्ञानेच्छाकृतीनां तत्‌ 
साव्वज्यस्य च सिद्धिः! मनसि प्रमाणं -यथा-सुखादिप्रत्यक्षमिन्ियजन्यं जन्य- 
प्रत्यक्षत्वात्‌ घटग्रत्यक्षवत्‌ । तथा चेन्द्रिथान्तरवाधे मनसः सिद्धिः । १२॥ 


॥ विचर तिः ॥ 


यद्यपि सुखं द्रन्यसमवेतं गुणत्वाद्‌ रूपवदित्याह्यतुमानतोऽषट्व्यसमवेतत्ववाधा- 
दष्टद्रव्यातिरिक्तस्यजीवात्मनः सिद्धिः सम्भवति तथापि सर्व्वप्रमाणवलवतः प्रत्यक्षस्य 
तत्र प्रमाणत्वसम्भवे तदाश्रय गमेवोचितमित्याशयेनाहाहं सुखीत्यादि । विरेष- 
गुणसम्बन्धादेवात्मनः प्रत्यक्षत्वनियमात्‌ सूुखायप्रकारिकायाः केवलाहमित्या- 
कारिकाया एकत्वप्रकारकाहन्तावच्छिघ् विरोष्यकप्रतीतेरात्मप्रमाणत्वासम्भवादिति 
भावः । विनिगमनाविरहादुःखत्वा्यवच्छिन्नप्रकारकप्रतीतेरप्यात्म प्रमाणत्वसम्भव 
इत्याशयेनोक्तमादीति । प्रत्यक्षमिति ! मानससाक्षातुकार इत्यथ । इदमुपलक्षणं, 
अहमित्यस्य प्रकृतिभूतं पदं सभिधेयं पदत्वाद्‌ घटादिपदवदित्याद्यदुमानस्य स 
आत्मा” इत्यादि न्र्‌. तेः ““अच्छेयोऽयमदाह्योऽयम्‌" इत्यादि स्मृतेश्च जीवात्मानि 
प्रमाणत्वयवधेयम्‌ 1 आत्मनीति । जीवात्मनीत्थः। न चोक्तप्रत्यक्षे शरीर मेव 
विरोष्यतया भास्ता मिति वाच्यं वहिरिन्द्रियव्यापारं विनापि जायमानोक्त- 
मानसं प्रत्यक्षविषयत्वस्य शरीरेऽचुपन्तर्व्वाल्ये परिृष्टस्य कौमारे स्मरणाद्यचुपपत्चेः 
कृतहानाकृताभ्यागमप्रसङ्काच । न च नित्यं मन एवं तथाभासतामिति वाच्यं 
स्वस्य॒स्वकरणकप्रत्यक्षप्रमेत्ववात्‌ सुखादेरमर्यक्षत्वापत्तेश्च न च बहिरिन्द्रियाणां 
तया “समानत्वं कल्प्यमिति वाच्यं तथा सति चक्षुरादिसत््वदशायां गृहीतस्य वस्तुनोऽ- 
न्यत्वादि दशायां स्मरणाचुपपत्तेरचुभवस्मरणयोः सामानाधिकरण्यप्रत्यासच्येव कार्य्य 
कारण भावातु.। अन्यथा तवानुभूते ममापि स्मरणं स्यात्‌ । तदुक्तमाचार्ययेः 


न पा चाः 

^ नैकदटषटं स्मरत्यन्यः” इत्यादि । नु शरीरस्यास्मत्पदार्थत्वविरहे 'स्थलोऽहं गच्छामि" 
'गौरोऽहमश्नामिः इत्यादि स्थ॒लत्वगमनाद्योः सामानाधिकरण्यावगाहिप्रतीतेः का 
गतिरिति चेन्न तत्रानायत्या स्थुलगौरपदयो गणां कत्वकल्पनात्‌ । तथाहि स्थुला- 
दिपदस्य स्थृलत्वा्यवच्छित्तदेहावच्छित्तपरत्वात्नाचुपपपत्तिः । यदिदं प्रत्यक्षस्यात्मप्रमाण- 
त्वममिहितं तच्िज शरीरावच्छेदेनेव, परकीयशरीरावच्छेन तु तस्य प्रमाणत्वासम्भवा 
च्चै त्रशरीरप्रयत्रवदधिष्ठितं चेष्टावन्त्वाद्‌ यन्नैवं तन्नेवमित्यायनुमानादात्मसिद्धि- 
रिति ध्येयम्‌ । 


उटेशप्रकरण्णे ईश्वरस्य पृथगनुदृष्टत्वेऽने वोहेशोबोध्यः। तदुक्त शिवादित्येन 
“आत्मातु परमात्भा क्षेत्रज्ञश्चेति द्विविधः" इति । तथा च तस्य नीरूपद्रन्यत्वेन तत्र 
प्रत्यक्षप्रमाणप्रमेयत्ववाधादाह ईश्वरे चानुमानमिति । ईशवरसाधकमचुमान- 
माभिनीय दर्शंयति क्लितिरित्यादि । नात्र क्षितित्वस्य पक्षतावच्छेदकत्वमभिमतं तथा 
सत्यवच्छेदकावच्छेदेन साध्यसाधने परमाणौ बाधः सामानाधिकरष्येन तथात्वेपि 
घटादावंशतः सिद्धसाधनं प्रसज्येत किन्तु स्वरूपसम्बन्धविरोषात्मककाय्यंत्वस्य 
तथात्वं बोध्यम्‌ । तेन जन्यक्षितित्वस्य पक्षतावच्छं दकत्व"एव नोक्तातिप्रसङ्ख इत्य 
पास्तम्‌ । तथात्वे क्षितित्वस्य पक्षतावच्छे दककोरिप्रवेशवे यथ्य॑ प्रसङ्गात्‌ परमाणु- 
नभ्युपगमे जन्यपदभ्याव्यावर्तकतापत्तोश्च । सक्तु केति । कत्तु जन्येत्यथंः। अत्र 
कत्त त्वं न॒ तावत्‌ छकृतिमत्त्वमात्रमुपादान्ञानाद्यभाववतोऽपीष्टसाधनताज्ञानादिना 
्रवृ्युतुपतत्थावालादे र्घटादि कत्त तापत्तेः किन्तुपादानगोचरापरोक्षन्ञानचिकीर्षा 
करुतिमत्वरूपम्‌ । यद्यप्यत्रोपादानगोचरापरोक्षज्ञानचिकीर्षाङ्गतिजन्यत्वस्य साध्यत्वे 
लाघवं कृत्याश्चयतयेश्वरसिद्धिश्च सम्भवति तथाप्युपादानज्ञानचिकोर्षक्तीनामिव 
स्वतन्त्रान्वयव्यतिरेकाभ्यमुपादानज्ञानचिकीर्षाकृतिमतोऽपि हेतुत्वमित्याभिप्रायेण 
सकत्तु कत्वस्य साध्यतेतिबोध्या । 


वस्तुतस्तु कार्य्यप्रत्युपादानन्ञानत्वादिप्रत्येकधम्मेण-कारणत्व॒स्यान्वयव्यतिरेक 
सिद्धत्वादविनिगमनाविरहाह्वाघवाच्चोपादानज्ञानजन्यत्वस्य चिकीर्षाजन्यत्वस्य कति- 
जन्यत्वस्य च त्रितयस्यात्र साध्यता बोध्या । न चोपादानज्ञानचिकोर्षयोः प्रवृत्ति 
प्रति हेतुत्वे काय्यसामान्यं प्रत्यहेतुवाड्‌ व्यभिचार इति वाच्यं प्रवृत्तिद्रारा कार्य्यं 
सामान्येऽप्युपादानज्ञानस्य चिकौर्षायाश्च हेतुत्वोपगमात्‌ । 

नव्यास्तु लाघवतः करुतिजन्यत्वस्येव साध्यत्वं, तथा च सर्गा्यकालोनांकुरात्मक- 
क्ितेरपि कृति जन्यत्वे सिद्र॒तादशांकुरकृतेश्वास्मदाद्याधितत्ववाधात्तदःश्रथत्वेनेभवर 
सिद्धिरिति प्राहुः । 

वस्तुतस्तु सर्गा्यकालीनद्यणुकारम्भकपरमाणुसयोगजनकं कम्म चेतनप्रयत्र 

प्रयोज्यं कम्म॑त्वादादिशरीरपरक्रियावदित्या्यचुमानस्यापीश्वरसिद्धौ प्रमाणत्वं वेदि- 
तन्यम्‌ । अतएव "कार्य्यायोजन धृत्यादेः पदात्‌ प्रत्ययतः श्र तेः । वाक्यात्‌ सख्या- 
विशेषा साध्यो विश्वविदम्यः'' इत्या चार्य्याः । 

हेतुमाह का्येत्वादिति। भावत्वे सति प्रागभावप्रतियोगित्वादित्यथंः 1 तेन 
श्वेते न व्यमिचारः। ईश्वरे चानुमानमित्यत्राचुमानमिव्युपलक्षणम्‌ । तेन ““अज्ञो 
जन्तुरनीशोऽयमात्मनः सुखःदुःखयो । ईश्वर प्रेरितो गच्छे त्‌ स्वगं वा एवभूमेव वा 
इत्यादिश्र तेः “ईश्वरः सर्व्वभूतानां हृदेशोऽज्जु न । तिष्ठति" इत्यादि स्मृतेश्चेश्वरसिटि- 
द्रष्टव्या । 

स्वोक्तानुमानस्य फलमाह तेनेति । क्षितिपक्षकोक्ताचुमानेनेत्यथः । उक्तानु- 
मानेनेश्वरस्पर सिद्धौ , साध्यतावच्छे दकघटकभुतकत्त' त्ववटकविधया तदीयनित्य- 
ज्ञानादेरपि सिद्धिरित्याह॒तद्वत्तोति । ईश्वरवृत्तीत्थंः । ईश्वरीयज्ञानेच्छाकृतोनां 
ध्वंसप्रागभावादिकल्पनायां गौरवादाह नित्येति । ईश्वरज्ञानस्य कारणानियम्य- 
त्वाद्विनिगमनाविरहेण सव्वं विषयकत्वसिद्ध. येश्वरस्य सर्व्वज्ञत्वसिद्धिरित्याह तत्‌- 
साव्वंश्यस्येति । 

अतीन्द्रियस्य मनसः प्रत्यक्षप्रमाणप्रमेयत्ववाधादनुमानसाध्यत्वं प्रतिपादपितुमाह 
मनसि प्रमाणमिति। तदनुमानमभिनीय दशयति सुखादोति । विनिगमनाविरह- 
दिपदम्‌ । तेन दुःखादेः परिग्रहः । प्रत्यक्षसामान्यस्य पक्षत्वे सिद्धसाधनान्भनसोऽ- 
सिद्धे एच सुखादिविषयकत्वेन प्रत्यक्षस्य पक्षतया प्रवेशः । जन्यत्वमात्रस्य साध्यत्वे 
सिद्रसाधनादर्थान्तराच्चेन्दरियेति। तथा च मनसोऽपीन्द्रियत्वाददोषः। ईश्वरीय 
प्रत्यक्षे व्यभिचारवारणाय हेतुतावच्छेदकघटकतया जन्यत्वप्रवेशः। घटादौ व्यभि- 
चारवारणाय प्रत्यक्षेति । नन्विन्द्रियजन्यत्वसिद्धावपि चक्षुरादीनामेव कुतो न सिदि 
रिन्दरियत्वादित्यत आह इन्द्ियान्तरवाधादिति। सुखादेरात्मगुणत्वेन वहिरिन्द्रिय- 
ग्राह्यत्वासम्भवात्‌ साध्यतावच्छेदकवटकेन्द्रियत्वे मनसः सिद्धिरिति भावः ।१२॥ 


॥ तकाष्रतम्‌ ॥ 
अथ द्रव्यनाशप्रक्रिया। दव्यनाशो द्विविधः। क्वचिदसमवायिकारणनाशात्‌ 
क्वचित्‌ समवायिकारणनाशाच्च । तत्राद्यो यथा परमाणुद्वयसंयोगनाशाद्द्यणुकनाशः । 
द्वितीयो यथा कपाल नाशाद्‌ घटनाशः। घटनाश उभयतः सम्भवति ॥१३॥ 


॥ वित्रृतिः | 


दरव्याणामुत्पत्ति प्रक्रियायाः प्रागभिहितत्वान्नाशप्रक्रियाया अनभिधाने न्यूनत्वं 
स्यादत आह-अथद्रव्यनाशेति । जन्यद्रव्यनाशेत्यर्थः। तेन॒ द्रव्यत्वावच्छेदेन 

नाशप्रतियो गित्वविरहेऽपि न क्षतिः। यद्यपि जन्यद्रन्यसामान्यस्येवासमवायिकारण- 
नाशनाश्यत्वकल्पने लाघवान्न नाशद्रे विध्यं सम्भवति तथापि पटादौ तन्तुसं योगनाशस्येव 
विनिगमकाभावात्तन्तुनाशस्यापि नाशकत्वमित्याशयेन द विध्यमुक्तम्‌। विधाद्वयं 
दरयति क्वचिदसमवायीत्यादि । नच समवाय्यसमवायीति करमेण पुव्वं कारणनि्ेशा- 
दत्र कथं वैपरीत्यमिति चेच परमाण्वात्मकसमवायिकरणस्य नित्यत्वेऽपिद्यणुकनाशे 
समवायिकारणनाशनाश्यत्वस्य वक्तुमशक्यत्वात्‌ जन्यद्रन्यनाशकतया प्राधान्यादसम- 
वायिकारणनाशस्य पूव्वं॒निर्हेशात्‌ । नवीनास्तु लाघवतः सव्वं वासमवायि- 
कारणनाशत्वेन काय्यंद्रव्यनाशत्वेन काय्यकारणभावं मन्यन्ते। असमवायिकारण- 
नाणजकायपंद्रव्यनाशमुदाहरति परमाणुद्रयेत्यादि। अत्र समवायिकारणस्य नित्य- 
त्वादिति भावः। द्वयपदं स्वरूपकोर्तनमात्रम्‌। समवायिकारणनाशजकार्ययंदरन्य- 
नाशमुदाहृरति कपालनाशादिति । ननु यत्र समवायिकारणमप्यनित्यं तत्र॒ कार्य्यद्रव्य- 
नाशे बिनिगमकाभावादुभयनाशयोरेव कारणत्वं वाच्यमित्याह घटनाश उभयत इति । 
समवायिकारणनाशादसमवायिकारणनाशाच्चेत्यर्थः । न चवं मिथोन्यभिचाराद- 
नुगमासम्भवाच्च प्रत्येकमपि कारणं न स्यादिति वाच्यं निमित्तेतरकारणनाशत्वेन 
कारणत्वस्य वक्तव्यत्वात्‌ तत्तच्चाशं प्रति तत्तन्नाशस्य करणत्वमिति रीत्या विशेषस्य 
कल्पयितु शक्यत्वाच्च ॥१३॥ 
॥ तकांमृतप्‌ ॥ 

जकाशकालदिगात्मपरमाणवोऽवृत्तयः समवायश्च । पृथिव्यादिपञ्चानां भूत 
त्वम्‌ । ` पुथिवीजलतेजोवायुमनसां क्रियावत्त्वमूर्तत्वे । पृथिव्यप्तेजोवायवोद्रव्य- 
समवायिकारणानि । कालस्य कालिकसम्बन्धेन सर्व्वाधिकरणत्वम्‌ । दिशो दै शिक- 
सम्बन्धेन सर्व्बाधिकरणत्वम्‌ ॥ १४॥ 

॥1*।। इतिद्रनव्यनिरूपणम्‌ ।1*] 
|| विचतिः ॥ 

अथ साधर्म्य निरूपणेन द्रव्यविचारमुपसहत्तमाह-आकाशेत्यादि । समपरि- 
माणयो र्व्वस्तुनो म््मिथो वेशिष्टयधियः प्रमात्वेऽपि तत्राधाराधेयभावस्यानदुभवा- 
दाधाराधेयभावे प्रत्याधाराधेययोः परिमाणतारतम्यस्य नियामकत्वमुपेयम्‌ 1 एवञ्चा- 
काशकालात्मदिशां परममहुत्‌परिमाणव््वेन परमाणुनाञ्चवाचुपरिमाणवत्वेन तौल्या- 
दाधेयत्वं न॒ सम्भवतीत्याहावृत्तय इति। संयोगसमवायान्यतरसम्बन्धावच्छिच्चा- 
घेयत्वसामान्याभाववन्त इत्यर्थः। तेन महाकालस्य कालिकसम्बन्धेनष्काशादिम- 
त्वेऽपि न क्षतिः। समवायश्चेति । अवृत्तिरिति विभक्ति विपरिणामेनान्वयः । तथा 
चे तेषामवृत्तित्वं साधर्म्यमितिभावः। एवं परत्रापि । 

भुतत्वमिति। आत्मान्यत्वे सति विशेषगुणक््वमित्यर्थं । अत्र भुतत्वसमा- 
नाधिकरणद्रग्यत्वापरजातिमत््वं विवक्षणीयम्‌ । तेनोत्पत्तिकालावच्छिन्नवटादौ 
नाव्यान्ति । क्रियावत्त्वमूर्ततवे इति। साधम्म्ये इति शेषः। अव्र करियावत्वपदेन 
क्रियासामानाधिकरणद्रव्यत्वव्पाप्यजातिमत्वरूपोऽर्थो विवक्षणीयः । तेनाचुत्‌- 
पन्चक्रिय पृथिव्यादौ नाव्या्ठिः। मूर्तत्वं परिच्छिन्नपरिमाणवतत्वम्‌। तदपि तत्‌ 
समानाधिकरणद्रन्त्वव्याप्यजातिमत्त्वूपं विवक्षणीयम्‌ । अन्यथादयक्षणावच्छि्न- 
घटादावनव्याघ्ठ.यायत्तेः । आकाशकालदिगात्ममनसां गुणसमवायिकारणत्वेपि 
नित्यत्वादिजातीयद्रन्ययोः समवायिसमवेतभावासिद्धश्चाह-पुथिन्यप्तेजोवायव इति । 
अन्त्यावयविभिन्ना इत्यादिः । तेनान्त्यावयविषु नाव्याप्ठिः। गुणसमवायिकारणत्व- 
स्याकाशादिसाधारणत्वादाहु- द्रव्येति । कालस्येत्यादि । संयोगेन मूर्तस्य समवा- 
यादिना द्रव्यत्वादेश्चकाले सत्त्वेऽपि न तेन तेन सम्बन्धेन सर्व्वाधिकरणत्वं सम्भवत्यत 
आह-कालिकसम्बन्धेनेति। कालिकविशेषणतासम्बन्धेनेत्यथंः। सर्व्वधिकरण- 
त्वमित्यत्र सव्वंपदं कालत्वावच्छिन्ने तरपरं। तेन काले कालाधिकरणत्वविरहेऽपि 
नाव्यघ्चिः। न च जन्यमाव्रस्येव कालोपाधित्वाद्‌ यथा श्र॒तमेव सम्यगिति वाच्यं 
तथात्वेऽप्यष्टरव्यातिरिक्तद्रव्यात्मककालस्य स्वाधिकरणत्वविरहात्‌ । 
दिश इत्यादि । संयोगसमवायादिना सर्व्वाधिकरणत्वविरहादाह- दे शिकसम्बन्धे- 
नेति। दिककृतविशेषणतासम्बन्धेनेव्यर्थः। सर्व्वाधिकरणत्वमिति। अत्रापि 
पूर्व्ववदर्थं ऊहनीयः २४ | 


.::॥ इतिद्रव्यनिरूपणविवृतिः 11: 


॥ तकात्‌ ॥ 


अथ गुणाः कथ्यन्ते। रूपरसगन्धस्परसं ख्यापरिमाणपुथकत्वसंयोगविभाग- 
परत्वापरत्वनुद्धिसुखदुःखेच्छाद्र षप्रयत्नगुरुत्वद्रवत्वस्नेहसंस्कारधम्माधम्मशब्दार्चतुवि- 
शति गुणाः। तच्च रूपत्वादीनि सर्व्वाण्येव जातयः। रूपं पृथिवीजलतेजो 
वृत्ति। तच्च शुक्रकृष्णरक्तपीतिचित्रादिभेदेन बहुविधं पृथिवीवृत्ति। अभास्वर- 
गुक्ररूपं जलवृत्ति । शुक्रभास्वरं तेजो वृत्ति । रसः पृथिवीजलवृत्तिः । तत्र मधुर- 
लवणक्रदुतिक्ताम्लकषायभेदात्‌ षड्विधो रसः पुथिव्याम्‌ । जले मधुरएव रसः। 
गन्धो द्विविधः सुरभिरसुरभिए्च पुथिवीमात्रवृत्तिः। स्पर्शः पृथिव्यादिचतुष्टयवृत्तिः । 
स॒ च त्रिविधः शीत उष्णश्चाचुष्णाशीतश्च । अयुष्णाशीतस्पर्णो वायुपृथिव्योः । 
जले शीतः 1 तेजसि उष्णः ।२५॥ 








| २७ | 
॥ विद्ुतिः ॥ 


अथ गुणत्वेन गुणानामचखिलद्रव्यसमवेतन्वाट्द्रव्याभिव्यद्धयत्वाच्च द्रव्यनिरूपणा- 
नन्तरं गुणानुदेष्टं विभजितुञ्च प्रतिजानीतेऽथ गुणा इति । चतुविशतिरिति। नच 
यागादिव्यापारतया सिद्धस्य काय्यं सामान्यनिमित्तकारणस्याटृष्टस्यापह्लोतुमशक्यत्वात्‌ 
कथं गुणानां चतुव्विशतित्वमिति वाच्यं धर्म्माधम्मभेदेनाटृष्टस्य द विध्यादनुपपत्ति- 
विरहात्‌। न चेवं रूपादिभेदानां शुक्लादीनां सत्वात्‌ पुनश्चतुविशतित्वाचुपपत्तिरिति 
वाच्यं रूपत्वादिजात्या शुक्रादीनामेक्यात्‌ । न चाटृषटतवेन धर्माधरम्मयोरप्येकस्य वक्तु 
शक्यतयाऽचुपपत्तितादवस्थ्यमिति वाच्यमहृष्टत्वस्य जातित्वासिद्ध:। वस्तुतस्तु 
गुणाश्चतुव्शिति रित्यस्य गुणाश्चतुव्विशतिगुणविभाजकजातिमन्त इत्यर्था दोषो- 
ऽटष्टपदाद्धम्म त्वादिप्रकारेण  शाब्दबोधस्ये वाचुभवसिद्धत्वात्तत्पदशक्यतावच्छेदक- 
तयाुगतप्रतीतिविषयतावच्छेदकत्वादिना वा धम्म॑त्वादेरेव जातित्वसिद्ध रिति ध्येयम्‌ । 
तथा चालस्यविरुचिलघुत्वादीनां गुणत्वे प्रमाणाभावान्न सख्याधिक्यमिति भावः ॥ 
जातय इति । वाधकषट्‌ काभावादनुगतप्रतीतिविषयतावच्छेकतया तत्तत्‌पदशक्यता- 
वच्छेकत्वादिना वेतेषां जातित्वमिति भावः। तथाच रूपत्वादिजातिमत्त्वं रूपादिलघु- 
लक्षणं बोध्मम्‌। अथ गुणानां साधम्म्यवे धर्म्ये निरूपयितुं प्रथमोदिषटरूपवत््वस्य 
पृथिव्यादित्रितयसाधरम्म्यमाह रूपमित्यादि । कस्याश्चिदपि रूपव्यक्तं॒स्त्रितयवृत्ति- 
त्वाभावेऽपि रूपत्वेन त्रितयवृत्तित्वमिति ज्ञेयम्‌ । एवमग्र पि । तथाच रूपवत्त्वं 
त्रितयसाधर्भ्यमिति भावः। अत्र च यस्य हव्यस्य यद्गुणवत्त्वं साधम्म्यं वक्ष्यति 
तदितसदरव्यस्य तद्गुणवह ` वेधम्म्यं ज्ञेयम्‌ । न चादयक्षणावच्छेदेनैतेषु रूपवत्वाभा- 
वादव्याध्ठिरितिवाच्यं रूपसमानाधिकरणद्रव्यत्वव्याप्यजातिमत्त्वस्य विवक्षितत्वात्‌ । 
एवमन्यत्रापि । रूपविभागमाह तच्च शुवलेत्यादि । शुव्लत्वादयो रूपत्वग्याप्यजाति- 
विशेवरूपाः प्रत्यक्षसिद्धा: । चित्रादीति । रूपस्य व्याप्यवृत्तित्वनियमादग्याप्यवृत्ति 
शुक्रादिसमुदायस्य चिव्ररूपत्वासिद्ध.या चित्रपटादिप्रत्यक्षत्वाचुपपत्तौरिचत्ररूपसिद्धि- 
रिति भावः। आदिना नीलादेः परिग्रहः । जलादौ बहुरूपाभावादाह पुथिवीवृत्तीति ॥ 
सामान्यतो रूपवत्वस्य साधम्म्मुक्ता विशेष आह अभास्वरशुक्लरूपमिति । शुक्ल- 
रूपस्य पृथिवी तेजसोरपि सत्वादुक्तमभास्वरेति। शुक्लभास्वरमिति । पृथिवी 

यावृत्तये भास्वर मिति। 

अथ क्रमप्राप्ररसवत्त्वं पृथिव्यादद्रयसाध्यम्म्यमाह रस इत्याद । रसं विभजते 
तत्र॒ मधुरेत्यादि। मधुरत्वादोनि रसत्वव्याप्यजातिविशेषरूपाणि \ षड्विध 
इति । रसनघ्राणत्वगिन्द्रियानां द्रव्यग्रहणे सामार्थ्याभावाद्रव्यलौकिकरासनादेर 
प्रसिद्ध.या तदचुपपत्यनवकारोन चित्ररसाद्यनङ्खीकारादित्याशयः । जले षड़्विधरसा- 





| ठ | 

भावादुक्तं पृथिव्यामिति । मधुर एवेत्येवकारेणाम्लादिग्यवच्छेदः। न च जम्बीर- 
जलादाबम्लादिरसध्यानुभवादन्याप्चिरिति वाच्यं तस्याश्रयौपाधिकत्वात्‌। अथ क्रम- 
भ्राप्रगन्धवत्वस्य पृथिवोसाधम्म्यतां प्रद्शयितु द्िविधस्यैव गन्धस्य पृथिवीवृत्तितया 
प्रथमत एव गन्धं विभजते गन्धो द्विविध इति । सुरभिरसुरभिश्चेति । सुरमित्वासुरभित्वे 
गन्धत्वव्याष्यजातिविशेषौ । नचासुरभित्वं सुरभित्वाभाव इति वाच्यं गन्धमृगादौ 
तम्य भावत्वेनाचुभुयमानत्वात्‌ । पृथिवीमात्रवृत्तरितिमात्रपदं जलादौ गन्धाभावात्‌ 
साथकम्‌ । न च पाषाणात्मकपुथिव्यां गन्धाभावादव्याप्चिरिति वाच्यं पाषाणभस्मनि 
गन्धोपलन्धेः पाषाणेऽपिगनधसत्वादन्यथा भस्मनि गन्धाभावापत्त:। न च भस्म 
द्रव्यान्तरमेवेति वाच्यं रसाद्यभावेन द्रव्यान्तरत्वासिद्ध : । 

सामान्यतः स्परशंवच्वस्य क्षित्यादिचतुष्टयसाधर््म्यभुक्त्वा स्पशं विभजते- स च 
त्रिविध इति। अत्र॒ यद्यप्यबुष्णाशीतस्पशंस्य साधम्म्य चरमे प्रतिपादयितुमुचितं 
करमानुरोधाच्व्यापिद्रव्यद्रयसाधम््यत्वेन प्राधान्यमभिप्रेत्यादौ निरूपयत्यचुष्णाशीत- 
स्पशं इति । स च पृथिव्यां पाकजः पवने चापाकज इति विरोषः | 

जले शीत इति । उष्णजले उष्णत्वप्रतीतेरौपाधिकतया न दोष इति बोध्यम्‌ । 
तेजसि उष्ण इति। सुवर्णादिरूपे तेजसि पाथिवस्पर्शेनामिभवादुष्णस्परशंस्यादुप- 
लन्धिरिति नाव्याप्निः ।२५॥ 

॥ तकात्‌ ॥ 

संख्या परिमाणपृथकत्वसंयोगविभागा नव द्रव्यवृत्तयः। परत्वापरत्वे पृथिवी- 
जलतेजोमनो वृत्तिनी । बुद्धिसुखदुःखेच्छाद्रं षप्रयत्नभावनाधर्म्माधरम्मा आत्मवृत्तयः। 
गुरुत्वं पृथिवीजलवृत्ति । द्रवत्वं पृथिवीजलतेजोवृत्ति तदिविधं नैमित्तिकं सांसिद्धिकञ्च । 
आद्य पृथिवीतेजसोः । द्वितीयं जले । स्नेहो जलमात्रवृत्तिः । सस्कारः पुथिवीजलतेजो- 
वाप्वात्ममनोवृत्तिः। स त्रिविधोवेगो भावानास्थितिस्थापकश्च । तत्र वेगः पुथि- 
व्यादिचतुष्ट्‌ यमनो वृतिः । द्वितीय आत्मवृत्तिः । तृतीयः पुथिव्यादिचतुष्टय वृत्तिः । 
शब्दो द्विविधो ध्वन्यात्मको व्णत्मिकए्चाकाशमात्रवृत्तिः ॥२६॥ 


॥ विच्रुतिः | 


संख्यादिपञ्चकानां सकलद्रव्यवृत्तित्वादाह संख्येत्यादि । यद्यपि गुणानामाश्रय- 
भेदभिन्नत्वात्‌ संख्यदिन्न॑वद्रव्यवृत्तित्वं न सद्खच्छते तथापि संख्यात्वादिना सकल- 
्रव्यवृत्तित्वाददोषः । श्रथ परत्वापरत्वयोममूरतदरव्यसाधम्म्यं माह परत्वापरत्वे 
इत्यादि । अत्रापि दैशिककालिकभेदेन परत्वस्यापरत्वस्य च दवे विध्यारैशिकपरत्वा- 
परत्वयोहंशनिष्ठत्वात्‌ कालिकपरत्वापरत्वयोश्च शरीरनिष्ठत्वान्मनः प्रभतेश्चादेशशरी- 








[\ * २९. 4] 


त्वाद्‌ यथाश्रतं नसङ्खच्छते तथापि तत्तदेशस्थतदवच्छि्नशरीरमनःःप्रभृतिषु 
द्विविधयपरत्वापरत्वयोरुतपत्तौ वाधकाभावात्तथाव्यवहाराच्नाचुपपत्तिः। अथ 
बुद्धयादिमत्त्वस्यात्मसाधम्म्यंमाह बुद्धिसुखेत्यादि । आत्मनौ द्रं विध्यात्‌ सुखदुःखदर ष- 
भावनाधरम्माणाञ्च परमात्मवृत्तित्वविरहाद्बुद्धीच्छा प्रयत्नानां जीवात्मपरमात्मोमय- 
साधर्म्म्यमितरेषान्ु जोवमात्रसाधम्म्यमिति बोध्यम्‌। सुवर्णादिरूपे तेजसि गुरु- 
त्वस्योपलभ्यमानत्वेऽपि तस्य पाथिवभागोपष्टम्मकत्वादाह गुरुत्वं पृथिवोजलवृत्तोति ॥ 
द्रवत्ववत्त्वस्य पुथिव्यादित्रितयसाधम्म्यमाह द्रवत्वमित्यादि । द्रवत्वं विभजते तह 
विधमिति। विधाद्रयं दर्चयति ने मित्तकमित्यादि । तत्र नेमित्तिकत्वभचिसंयोगादि 
निमित्तविरोषजन्यत्वम्‌। सांसिद्धिकत्वञ्च जातिविशेषः। सामान्यतः साधम्म्य- 
मुक्त्वा विरोषत आहाद्यमिति। पृथिवीतेजसोरिति घृतसुवणिोव्वंह्भिसंयोगादिना 
द्रवत्वस्य प्रत्यक्षसिद्धत्वादिति भावः । द्वितीयमिति । सांसिद्धिकमित्यथः । 

अथ स्नेहवत्वस्य जलसाधमम्म्यमाह स्नेह इत्यादि । अत्रमात्रपदेन प॒थिव्यादे- 
व्ववच्छेदः। यत्तु घृतादिरूपपुथिव्यामपि स्तेहवत्त्वं तदपि जलीयमेव स्वतन्त्रान्वयव्य- 
तिरेकाम्यां किन्तु परकृष्टत्वादाहावुकुलमिति बोध्यम्‌ । 

अथ पृथिव्यादीनां संस्कारवत्त्वं साधम्म्यमाह संस्कारः पृथिवीत्यादि। संस्कारं 
विभजने स त्रिविध इति । विधात्रयं दशयति बेगइति । तत्र वेगत्वादयो जातिविशेषाः । 
ूर्तमात्रस्य वेगवत्त्वं साधम्म्यमाह तत्र वेगइति । द्वितीयइति । भावनारव्यः संस्कार 
इत्यर्थः । आत्मवृत्तिरिति। जीवात्मवृत्तिरित्यथंः । तेनेश्वरे भावनाविरहेऽपिना- 
व्या्ठिः। तुतीय इति। स्थितिस्थापक इत्यथः ।. पृथिन्यादिचतुष्टयवृत्तिरिति । 
एतच प्राचां मतानुसारेण । नन्यासु स्थितिस्थापकस्य जलादिवृत्तित्वे मानाभावात्‌ 
पुथिवीमात्रवृत्तित्वमिति प्राहुः । 


शब्दसामान्यस्येव शब्दविशेषस्यापि आकाशमात्रनिष्ठत्वात्‌ शब्दसामान्यस्य साध्‌- 
मम्यमनुत्क्वौवादौ विभजते शब्दो द्विविध इति । ध्वन्यात्मक इति । ध्वनित्ववर्णैत्वे- 
शब्दत्वव्याप्यजातिविरेषौ । वर्णत्वव्याप्याः पुनः कत्वादिजातयोऽवगन्तव्याः । 
आकाशमात्रवृत्तिरिति। मात्रपदेन गगनान्यद्रव्यव्यवच्छेदः ॥२६॥। 


| त काम॒तप्‌ | 


रूपरसगन्धस्परास्नेहसां सिदधिके वत्वशब्दबुद्धि-सुखदुःखेच्छाद्र षप्रयल्‌धर्म्माधम्मं 
भावना विशेषमुणाः। संख्यापरिमाणपुथक्त्वसंयोगविभागगुरुत्वने मित्तिकद्रवत्ववेग- 
स्यितिस्थापकाः सामान्यगुणाः ॥२७॥ 





1२९८. । 
॥ विवृतिः ॥ 
अथ शिष्यबुद्धिवेशदार्थ' विशेषगुणत्वेन सामान्यगुणत्वेन च गुणान्‌ विभजते 
रूपरपेत्यादि । तत्र ॒द्रव्यविभाजकोपाधिद्वयसमानाधिकरणवृत्तिगुणवृत्तिजाति मत्त्वं 
विशेषगुणत्वमिव्यत्नम्भद्ाः। सामान्यगुणातिर्दिशति संस्थापरिमाणेत्यादि। सामा- 
गुणत्वञ्च ताटशजातिभद्भित्नत्वे सति गुणत्वमिति ध्येयम्‌ । २७ 


। + 


॥ तकांम्रतप्र्‌ ॥ 
अथ नित्यगुणाः। जलतेजोवायुपरमाणुनां विशेषगुणाः परमाणुवरत्तिस्थितिस्थाप- 
कश्च विभूनां परमाणनाञ्चं कत्वपरिमाणपुथक्त्वानि ईश्वरेच्छाज्ञानकरतयरचनित्य- 
गुणः ॥२८॥। 
| ॥ विन्तिः ॥ 
नित्यगुणाचिरूपयितुं प्रतिजानीतेऽथ नित्यगुणा इति । जलतेजोवायुपरमाणूना- 
मिति जलादिद्यणुकरादेर््नाभराप्यतयातन्नादोन तदीयगुणानामपि नाशादनित्यत्वादुक्तं पर- 
माण्नामिति । पाथिवपरमाणोन्ित्यत्वेऽपि पाकेन तदीयविशेषगुणानां विनादोना- 
नित्यत्वमिति भावः। जलादिपरमाणुनिष्ठसंयोगमाद्यात्मकसामान्यगुणस्य विभा- 
गादिनश्यत्वेनानित्यत्वादुक्तं विशेषेति । यद्यपि -जलादिपरमाणुनिष्ठे कात्वाद्यात्मक- 
सामान्यगुणानामपि नित्यत्वमस्त्येव तव्यापि पाथिवपरमाणुनिष्ठानामप्येतेषां पाकेन 
विनाशासम्भवाच्ित्यत्वादेकोक्त्या परमाणुत्वेन सकलपरमाणूयुदिश्य पृथगमिधास्य- 
तीन्यदोषः। 
एकत्वैत्यादि । द्वित्वादि संख्याया अपेश्षावुद्धिजन्यत्वेनानित्यत्वादुक्तमेकत्वेति । 
एकत्वाहीनामेतेषामाश्चरयनाशनाश्यत्वनियमादव्राश्रयाणाञ्च नित्यत्वेन नाशासम्भवा- 
ननित्यत्वमितिभावः। जीवेच्छादेः स्वोत्तरोत्पन्नस्वसजातोयगुणनाश्यत्वनियमादुक्त- 
मोश्वरेति । 
अत्र संयोगविभागयोः क्रियादिजन्यत्वान्‌ परत्वापरत्वायोरव्वृद्धिविशेषजन्यत्वात्‌ 
सुखदुःखयोद्ध स्माधरम्मजनितत्वात्‌ द षस्य  द्विष्टसाधनताज्ञानजनितत्वाद्े गस्य 
कर्मादिहेतुकत्वा्‌ भावनाया अनुभवेन धरम्माधरम्मयोभ्विहितनिषिद्धकम्मभ्यां शब्द- 
स्याभिधातादिना जन्यवुद्ध.यादेष्चात्ममनोयोगादिना जानतत्वानित्यत्वं न सम्भव- 
तीति बोध्यम्‌ ॥२८॥ 
५ ॥ तर्काम्रतप्‌ | 
अथाप्रत्यक्षगुणणाः। गुरुत्वधरम्माधम्मंभावनास्थितिस्थापकाः परमाणुह्यणुक 
वृ्तिगुणा अतीन्दरियवृक्तिसामान्यगुणातूसरेणो रूपं विहायान्ये गुणा अतीन्द्रियाः ।२९॥ 

॥ धिच्त्तिः ॥ 


-नित्यगुणाचिरूप्याप्रत्यक्षगुणाच्चिरूपयितुमाहाथया प्रत्यक्षगुणाइति । अत्राप्रत्यक्षत्वर न 
पत्यक्षविषयत्वसामान्याभावो गुरुत्वादीनामलौकिकमप्रत्यक्षविषत्वादव्याप्रः किन्त 
लौ किकप्रत्यक्षविषत्वरूपं बोध्यम्‌ । प्रयोजकलाघवादादौ गुरुत्वादीनामप्रत्यक्षत्व- 
मभिधन्ते गुरुत्वेत्यादि । अत्र गुरुत्वादिपञ्चानामप्रत्यक्षत्वे उद्भूतेत्वाभावः प्रयोजकः । 
महट्वृत्तित्वाभावात्‌ परमाणुदयणुकवृत्तिगुणानामप्रत्यक्षत्वमित्यतओआह परमाणु- 
हयणुकवृत्तिगुणा इति! यद्यपि परमाणुद यणुकवृत्तिगुणानामपि वक्ष्यमाणातीन्दरिय- 
वृत्तिगुणत्वेनोपग्रहस्नेहप्रत्यक्षे आश्रयाप्रत्यक्षत्वस्य हेतुत्वकल्पनञ्च सम्भवति तथापि 
महटवृन्नित्वाभावस्यापि अप्रत्यक्षत्वप्रयोजकत्वाविष्कत्त्‌ परमाणुकद्चणुकवृत्तिगुणानां 
पृथगुपादानं कृतमिति ध्येयम्‌ । अतीन्धियवृत्तिसामान्यगुणा इति । अत्रातीन्द्रियत्वं 
वाह रिन्द्ियजन्यप्रत्यक्षा विषयत्वं नत्विन्द्रियकरणकप्रत्यक्षाविषयत्वरूपमन्यथामात्मनो 
मानसप्रत्यक्षविषयत्वादात्मगनसामान्यगुणानाञ्च तथात्वादन्यापिः स्यात्‌। शन्द- 
बुद्ध यादिष्वव्याप्तिवारणाय सामान्यपदम्‌ । वरसरेणुवृ्तिरूपस्य महट्बर्तित्वविशिष्टो 
द्भुतत्वसत््वात्‌ प्रत्यक्षत्वादाह त्रसरेणुरूपं विहायेति । अन्येगुणा इति । त्रसरेणु 
बृत्तिरसादय इत्यथः । न च महटुवत्तित्वस्य तुल्यत्वाद्रूपस्येव रसादेः प्रत्यक्षं तच कथं न 
स्यादिति वाच्यं रूपप्रत्यक्षे महदरचनित्वस्य रसादिप्रत्यक्षे च व्यणुकव्यावृत्तमहव्र्नित्वस्य 
कारणत्वात्‌ । न च रसादिप्रत्यक्षकारणतावच्छेदककोटौ त्यणुकल्यावृत्तत्वनिवेशोऽप्रा- 
णिक इति वाच्यं अणुकवृत्तिरसादप्रतयक्षत्वाद्भचस्यैव तत्रमानत्वात्‌ । इहमुपलक्षणं 
जोवनयोनियत्नस्याप्यतीन्दरियत्वं बोध्यम्‌ ॥२६॥ 

॥ तकमुतप्‌ 
रूपरसगन्धस्पशंस्नेहप्रत्यक्ष महद्र त्वित्रिन्वे सल्युहमूतत्वं प्रयोजकम्‌ । सायान्य- 
गुणप्रत्यक्षे त्वाश्रयप्रत्यक्षम्‌ । बुद्धिप्रत्यक्षे स्ववृत्तिविशिष्टज्ञानत्वम्‌ । सुस्वादिप्रत्यक्ष 
स्वव्तिसुस्वत्वादिकमेव । अन्त्या्शब्दौ विहाय सव्वं शब्दः प्रत्यक्षः ॥२०॥ 
॥ विवृतिः ॥ ` 
येषां गुणानाम प्रत्यक्षत्वममिहितं तदितरगुणानामवश्यं प्रत्यक्षत्वं वाच्य, तत्र च 
प्रत्यक्षे प्रयोजकं किमित्याकांक्षायामाह रूपेत्यादि । ङपादीनामेषां विशेषगु णत्वेऽपि 
बुद्ध.यादिविशेषगुणसाधारणाुगतप्रयोजकविरहाद्रूपादीनां विशेषतोऽमिधानमिति- 
भावः। प्रयोजकं निदिशति महदित्यादि। वसरेणुवृत्तिरसादौ व्यभिचारवारणाय 
सत्यन्तं, ह्यणुकव्यावुत्तमहटुवुप्तित्वे सतीति तदथः । न च त्यणुकवृत्तिरसादेः प्रत्यक्ष 
स्यादिति वाच्यमनुभवविरुद्न्वान्‌ । रूपप्रत्यक्षे तु महस्वे च्यणुकव्यावृत्तत्वं न लेयं 
त्यणुकरूपप्रत्यक्षस्याचुभवसिद्धत्वात्‌। वस्तुतसु परमाणुद्रेयणुकरूपादौव्यभिचारवारणाय 

सत्यन्तम्‌ । न चाणुद्यणुकयोरूद्भूतरूपसत्त्वे किं प्रमाणमितिवाच्यं त्यणुके उद्भून- 
रूपवत्त्वस्येव॒ मानत्वात्‌ कारणगतरूपादीनां कार्य गतस्वसजातीयगुणारम्भकत्व- 
नियमात्‌ । घ्राणादिगतशरूपादौ व्यभिचारवारणा्थमुद्भुतत्वमिति । त्वच न जातिः 
जुक्लत्वादिनासाङ्कय्य॑प्रसद्धात्‌ किन्तु प्रत्यक्षत्वप्रयोजकधमंविशेषः शुक्लत्वादिव्याप्य- 
नानानुट्भुतत्वजात्यभावकूठो वा गुरुत्वभावनास्थितिस्यापकधर्म्माधम्मान्यगुणतुत्तिः । 
च चे वमभावकुठस्य प्रत्यक्षजनकतावच्छेदककत्वे विशेष्यविशेषणभावे विनिगमना- 
विरहाद्गुरुत्वका्कारणभाववाहुल्येन गौरवमितिवाच्यं ताटशाभावकूठस्येकत्रद्मय- 
पितिरीत्या स्वलेकपोतन्यायेन युगपद्विशे षणत्वोपगमात्‌ । 


अन्येतु गुणसाङ्क्थंस्य जातिवाधकत्वे मानाभावादुदुभूतत्वं प्रत्यक्षप्रयोजकतावच्छे- 
दकतया सिद्धो रूपादिवृत्तीरूपत्वादिव्याप्यो जातिविशेष इत्याहः 1 - 

नव्यास्तूट्भूतत्वस्य जातित्वे चा्षुषादाबुदुभूतरूपत्वादिना कारणत्वस्यानुभविक- 
स्यानुपपत्तिव्नं याप्यव्यापकतापच्चजातिद्वयोरेककारणतायामनवच्छेदकत्वात्‌ । किञ्च 
मिथो व्यभिचारवारणाय नानाकार्यथकारणभावकल्पनापत्तिश्चेति प्राहः । 

नचात्र कार्य्यतावषेदककोटौ रूपादेव्विशेषतः प्रवेशोव्यर्थो गुणसामान्यप्रवेशे 
काय्यंकारणभावान्तराकल्पनया लाघवादिति वाच्यं गगनादिवृत्तिसं योगादे: प्रत्यक्ष- 
तापत्तेः। न चेष्टापत्तिः, गगनादेरतीन्दियत्वात्‌ । न च वमतीन्दरियगगनवृत्तित्वा- 
च्छब्दस्याप्रत्यक्षव्वं स्यादिनि वाच्यं शब्दस्य विशेषगुणत्वात्‌ । रूपाद्यात्मकविरोषगुण- 
परत्यक्षप्रयोज्कभुक्त्वा सामान्यगुणप्रत्यक्षप्रयोजकभाह सामान्यगुणप्रत्यक्ष इति । 
आश्रयप्रत्यक्षमिति । न च गुणसामान्यप्रत्यक्षत्वावच्छिन्न प्रत्येवाश्रयप्रत्यक्षस्य हेतुत्वे 


नानाकाय्यकारणभावाकल्पनाष्ाघवमिति वाच्यं वायवीयस्पशदिः शब्दादेश्चाप्रत्यक्षता- 


पले: । यद्यपि बुद्धिप्रतयक्षेऽप्याश्चयप्रत्यक्षस्य प्रयोजकत्वं सम्भवति तथापि बुद्धित्वस्य 
निनव्विकल्पकप्रत्यक्षसाधारण्याद्िशिनष्टि बुद्धिप्रत्यक्न इत्यादि । न चेश्वरीयवुद्धं : 
प्रत्यक्षत्वे कि मानमितिवाच्यं ईश्वरीयस्य जगत्‌ साक्षातुकरोमीत्याद्यचुभवस्येव 
मानत्वात्‌ 

स्ववृत्तिविशिष्टज्ञानस्वमिति । प्रयोजकमिति पूरव्वेणान्वयः। अविद्यमानस्यासम्ब- 
ढस्य च विशिष्टज्ञानत्ववतः प्रयक्षासम्भवात्‌ स्वपदं प्रत्यक्षयोग्यतत्तद्विशिष्टज्ञानपरि- 
चायकमिति ध्येयम्‌ । अप्रत्यक्षज्ञानविशेषे विशिष्टनानत्वसत््वेन व्यभिचारवार- 
णाय स्ववृत्तीति । ` तायं यद्विशिष्टज्ञानत्वं तस्य कालिकेन धटादावपि सत््वाद्रयभि- 
चारवारणाय सम्बन्धेन प्रयोजकत्वमुपेतन्यम्‌ । स्ववृच्निन्नानत्वजातेः समवायेन 
निध्विकत्पकेऽपि सत्वाद्वयभिचारवारणाय विरिष्टेति । विशि्टज्ञानत्वञ्च प्रकारता- 
विशेष्यताशालिज्ञानत्वम्‌ । 

यद्यपि विशेषगुणप्रत्यक्षन्वस्य कार्य्यतावच्छेदकत्वे वुद्धिप्रत्यक्षत्वादिना विविध- 
कारय्यकारणभावाकल्पनाह्वाधवं तथापि कारणतावच्छेदकगौरवमाशङ्क य तथा .काय्य- 
कारणभावाकल्पनादाह सुखादिगप्रत्यक्न इति । आदिना दुःखादेः परिग्रहः । स्ववृन्नि- 
सुखत्वादिकमेवेति । प्रयोजकमित्यनेनान्वथः । आदिना दुःखत्वादेरुपग्रहः । अत्रापि 
पुव्व॑वत्‌ स्ववृत्तिपदोपादानप्रयोजनमुन्नेयम्‌ । प्रयोजकत्वञ्चसुखत्वादेः समवाय- 
सम्बन्धेन वाच्यम्‌, तेन कालिकेन घटादिवृत्तित्वेऽपि न व्यभिचारः । 

अथावशिष्यमानशब्दस्यापि प्रयक्षविषयत्वमाहान्त्याद्य त्यादि । योग्यविभु- 
विशेषगुणानां स्वोत्तरोत्पच्नगुणनाश्यत्वनियमादुत्तरक्षणे शब्दाचुत्पादादन्तिमशब्दस्य 
स्वोतुपत्तिद्धितीयक्षणनाश्यत्वमुपेयम्‌ । नथाच तदुत्पादपुर्व्वोत्तरक्षणे तस्यासत्वादुत्पत्ति 
क्षणतः पूल्वं विषयेन्द्रियसच्चिकषं विरहेणान्तिमशब्दस्य प्रत्यक्षत्वं न सम्भवति, एवं 
वीचितरङ्घन्यायेन कदम्वमुकरुलन्यायेन वा शब्दाच्छब्दान्तरोत्पादक्रमेण श्रवणेन्द्रियदे- 
शावच्छेदेन जातस्य प्रत्यक्षनियमादादिमशब्दस्य च॒ तहेशावच्छेदेनाचुतपच्चत्वात्‌ 
प्रत्यक्षत्वं न सम्भवतीत्याशयेनोक्तमन्त्या्यशब्दौ विहायेति । आद्यशन्दस्येत्युपलक्षणं 
द्वितोयादिशब्दस्यापि तदेशावच्छेदेनायुत्पन्नत्वेऽप्रत्यक्षत्वं बोध्यम्‌ 1 वस्तुतस्तु कार्य्यसह- 
भावेनेन्दियार्थसन्निकर्षस्य हैतुत्वोपगमेऽन्तिमशब्दस्य, श्रवणेन्दरियदेशावच्छे देनोतपादे 
चाद्यशब्दस्य च प्रत्यक्षत्वे वाधकाभाव इति ध्येयम्‌ ॥२०॥ 


॥ तकांमरतम्‌ ॥ 


अथ गुणोत्पत्तिप्रक्रिया । अवयववृत्तिविशोषगुणा अवयविनि स्वसमानजातीय 
गुणानारभन्ते। पृथिवोविशेषगुणाः पाकजाः। ते द्विविधाः पाकप्रयोज्याः 
पाकजन्याश्च। कारणगुणप्रकरमजन्याः पाकप्रयोज्याः अय्िसंयोगजन्या 


द्वितीयाः ।॥२१॥ 


॥ विन्तिः ॥ 


द्रव्य हव गुणेऽप्युत्पत्तिप्रक्रियाया अवश्यमभिधानोयत्वादाह गुणोत्पत्तीति । 
जन्यगुणोत्पत्तीन्य्थः। तेनोतूपत्तेरप्रसिद्धत्वान्नित्यगुणेषु नाव्याच्चिः । अत्रोत्पत्तिरा्- 
क्षणसम्बन्धः । श्रा्यक्षणत्वञ्च स्वाधिकरणक्षणध्वंसानधिकरणत्वे सति स्वाधिकरण- 
क्षणप्रागभावानधिकरणस्वाधिकरणक्षणत्वम्‌ । उत्पत्तिप्रणालींप्रदशंयति अवयवेत्यादि। 
अवयवत्वं द्रव्यस मवायिकारणत्वम्‌ । अवयवनिष्ठसामान्यगुणानामवय विनिषटसामान्य- 
गुणानारम्भकत्वादुक्तं॒विरशेषेति। तन्तुगतरूपादेधटा्यवयविनिष्ठरूपाद्यनारम्भकत्वा- 
दाहावयविनीति । स्वसमवेतावयविनीत्यन्५ः । विजातीयगुणानामनारम्भकत्वादाह 

स्वसमानजातीयेति । अत्र साजात्यं न गुणत्वेन, रूपादेः संयोगाद्यारम्भकतापत्तेः । 
नापि विशेषगुणत्वेन, रूपादेरसाद्यारम्भकत्वप्रसङ्खतात्‌ । नापि स्ववृत्तिगुणत्वन्याप्य- 
जातिमन्त्वेन, सुक्ररूपादेः पीतरूपाद्यारम्भकत्वप्रसक्तेः। किन्तु स्ववृत्तिरूपत्वादिन्या- 
प्यजातिमन्त्वेन । तथा च शुक्ररूपादेः शुक्ररूपाद्यारम्भकत्वस्य पीतरूपाद्यनारम्भकत्वस्य 
च नानुपपत्तिः । 

सामान्यतो विशेषगुणोत्पादप्रक्रियामुक्त्वा विशेषतो वक्तु प्रक्रमते पृथिवीविरोष- 
गुणा इत्यादि। अत्रजलादौ पाकासम्भवादाह पृथिवीति। अतएवोक्तं “एतेषां 
पाकजत्वं तु क्षितौ नान्यत्र कुत्रचित्‌" इति। संख्यादिसामान्यगुणेषु पाकासम्भवादाह 
विरोषेति। पाकजा इति। पाकस्तेजःसंयोगसखरद्ध तुका इत्यर्थः। ते इति । 
पाकजविरोषगुणा इत्यार्थः । पाकप्रयोज्या इति । परस्परयापाकहेतुका इत्यथं: । 
पाकजन्या इति । साक्षात्पाकटहेतुका इत्यर्थः । तत्र ये पाकप्रयोज्यास्ताननिर्दष्टु माह 
कारणगुणेत्यादि। कारणगुणप्रकमजन्यत्वन्तु स्वाश्रयसमवायिमात्रसमवेतस्वस- 
जातोयगुणजन्यत्वम्‌ । तथाचावयवपाकवादिमते दणुद्यकाययवयविनिष्टरक्तहपादे- 
स्तदुपपद्यते यतस्तन्मते परमाण्वादाववयवे पाकेन श्यामरूपादिनाशानन्तरं जनिताद्रक्त- 
रूपाहितो यणुक्ादौ रक्तरूपादिकमुत्पद्यते । तव्र॒.यणुकादिनिष्ठरक्तरूपादिक 
परति परमाणुगतपाकस्य परम्परयाहेतुत्वात्‌ पाकप्रयोज्या इत्युक्तम्‌ । ये च पाकजन्याः 
पुथिवीविरोषगुणास्ताच्निरूपयितुमाहायिसंयोगजन्या इति। तेजःसयोगसाक्नात्‌- 
कारणकाइत्यर्थः । तथाचोक्तमते परमाण्वाद्यवयवगतरक्तरूपादिकं प्रति, अव- 
यविपाकवादिमते च दह.यणुकाद्यवयविनिष्ठरक्तरूपादिकं प्रति तेजःसंयोगस्य 
साक्षात्‌कारणत्वात्‌ कारणगुणप्रक्रमजन्यत्वाभावेन तथाविधरूपादयः पाकजन्यत्वेन 
व्यपदिष्टा इति तत्त्वम्‌ । 


अत्र॒ यद्यपि स्वाश्रयसमवायिसमवेतगुणजन्यत्वमेव कारणगुणप्रक्रमजन्यत्वं 
सम्भवति, तथाच वैशेषिकमते पुथिवीविशेषगुणानां सामान्यतो गुरुत्वस्थितिस्थाप 
कपरिमाणैकपुथक्त्वस्नेहसां सिद्धिकद्रवत्ववेगानाञ्च तचिर्व्वहत्यवयवनिष्ठानामेषामवय- 
विन्येतत्‌सजातीयगुणारम्भकत्वात्तथापि करपृस्तकसंयोगादिजनितकायपुस्तकसंयोगादा- 
वतिव्याघ्ठिः करकायाद्योरवयवावयविमावादतः स्वाश्रयसमवायिमाव्रसमवेतस्वजातीय- 
गुणजन्यत्वं विवक्षितम्‌ । सजातीयत्वोपादानादवथवावयविनोरेकत्वाम्यां जनितेऽवय- 
वावयविद्वित्वादौ नातिव्य्ठिः। नच संख्यात्वेन सजातीयत्वान्नहोषतादवस्थ्यमिति- 
वाच्यं । गुणत्वव्याप्यव्याप्यजातिमत्तेन साजात्यस्य विवक्षितत्वात्‌ । न च गुरुत्व- 
स्नेहयोस्ताटशजात्यप्रसिद्धयाऽग्याप्चिरिति वाच्यं तत्र गुणत्वव्याप्यजाट्ः व॒ साजात्यस्य 
विवक्षणोयत्वात्‌ ॥।२२॥ 

॥ तकांस्रतम्‌ ॥ 


 श्यामघटेऽग्रिसंयोगेन श्यामरूपनाशानन्तरं घटेरक्तरूपमु तुपद्यते इति ने यायिक- 
मतम्‌ । अ्चिसंयोगेन परमाणौ पाके सति परमाणुषु रक्तरूपमु त्पद्यते, पनर्घटोत्पत्तौ 
सत्यां कारणगुणक्रमेण घटे रक्तरूपमु त्पद्यते इनि वैशेषिकमतम्‌ ॥२२॥ 


| विवृतिः ॥ 


पाकस्य साक्षात्कारणत्ववादिने यायिकमतमुदाहरति श्यामघट इत्यादि। समार- 
न्धपाके आमघटे वद्भिना परमाणुनामभिघाते नोदने वा जाते सति तस्य नियमतो 
दव्यारम्भकसंयोगप्रतिदन्हिविभागजनकक्रियो तपादकत्वे मानाभावादवयविनां सच्छि- 
दरत्वाच्चान्तः प्रविष्टेर्व्वंह्िरृक्ष्मावयवेः परमाणुमारभ्य श्यामघटस्वरूपावयविपर्य्यन्तं 
युगपदेव श्यामरूपनाशरक्तरूपोत्पादाववयविनाशं विनतैवेति नैयायिकाशयः । 
न चावयविनां सच्छिद्रत्वे मानामाव इति वाच्यमन्तन्तिहिततेलादेर्घटादितः 
स्यन्दनात्‌ । 

पाकस्य परम्परया हेतुत्वं वदतां वैशेषिकाणां मतमु दाहरत्य्िस योगेनेत्यादि । 
अयमभिप्रायः--अतिशयवेगवता तेजसा परमाण्नामभिघाते नोदने वा जाते सति 
तेष्ववश्यं क्रिया जायते, ततः क्रियातो विभागः, विभागादारम्भकसंयोगनाशः, 
ततोऽवश्यं यावदवयविनाशः कल्पनीयः कथमन्यथास्थाल्यामाहितानां तण्डुला- 
दीनामधोवद्भिसन्तापेन भज्ज॑नात्तदानीमेवनाशः परिदृश्यते । ततश्चस्वतन्त्रं षु 
परमाणुषु तेनैव तेजः संयोगेन श्यामरूपनाशरक्तरूपोत्पत्ती, ततोऽदृष्टादिषटितसासग्री- 
वशाद्रक्तपरमाणुदयसंयोगादिना रक्तदयणुकादिक्रमेण यथावस्थितभावेन रक्तवटपर््य- 
नृतमुत्पद्यते । एतन्मतेऽनन्तावयवि-तन्ताशप्रागमावादिकल्पनगौरवं सोऽय घटः" 
इतप्रादिप्रत्यभिज्ञाया भ्रचुपपत्तिश्चेति ध्येयम्‌ ।॥२२॥ 


॥ तकास्तप्‌ ॥ 


कपालं नीलमेकञ्चपीतं यदि तदा धटेचिव्ररूपमुतपद्यते । रसादावेवं सत्यवयविनि 
रसो न जायते चित्ररसादस्वीकारात्‌। गुरुत्वस्थितिस्थापकयोश्च. कारणगृण- 
प्रक्रमजन्यता । दित्वादयोऽपेक्षाबुद्धिजन्याः। परिमाणं चतुव्विध--अणुमहत्‌हस्वं 
दीर्न्चं तिकारणगुणप्रकमजन्यम्‌ । स्वावयवबहुत्वञ्च महत्त्वजनक यथा त्रसरेणनाम्‌ । 
अवयवानां शिथिलः संयोगः प्रचयोऽपि तज्जनकः, यथा तलस्य परिमाणम्‌ ॥२२॥ 

॥ विच्ुतिः ॥ 


अथ चित्ररूपस्वीकारे युक्तिमाई कपालं नीलमित्यादि । नीलादिपदमत्रोपलक्षणं तेन 
लुक्ललोहिताद्यवयवाभ्यामारब्धेऽबयविनि चिव्ररूपोत्‌पादस्य नाचुपपत्तिः । चित्ररूपमुत्‌- 
प्त इति। तथाचावयविनिष्टचित्ररूपं प्रति अनेकावयवेऽनेकरूपवत्त्वं कारणमितिभावः + 
न चावयविनिष्टाव्याप्यवृच्यनेकरूपवत्त्वस्यै वावयविप्रथक्षकारणत्वसम्भवे किं चित्ररूपेणेति 
वाच्यं रूपस्य व्याप्यवृत्तित्वनियमात्‌ । न च स्वसमवायिसमवेतत्वसम्वन्धेनावयवरूपस्य 
कारणत्वकल्पनेने वानेकरूपवदवयवारन्धावयविनः प्रत्यक्षत्वोपपत्तौ चित्ररूपकल्पनम - 
सङ्खतमितिवाच्यं गौरवदोषग्रासेन तादशकारय्यकारणभावस्याशक्यकल्पनत्वात्‌ । तंथा- 
चानेकरूपवदवयवारव्यस्यावयविनः प्रत्यक्षत्वानुपपत्त्या चिव्ररूपसिदधिरितिभावः। 


नयु चित्रवचित्ररसोऽपि स्यादितिशङ्कां निरसितुमाह रसादावेवं सतीति । 
एकावयवस्य मधुररसवत्त्वेऽपरावयवस्यतिक्तरसवत्वे च सतीत्यर्थः अवयविनि रसो 
न जायत इति । तत्र रसस्य जायमानत्वे बिनिगमकाभावेन तस्य मधुरत्वं तिक्तत्वम्वेति 
निर्णेतुमशक्यत्वादितिभावः। तथाचावयविनि रसोतुपादं प्रत्यनेकावयवगतानेकरसस्य 
प्रतिवन्धकत्वमिति फलितम्‌ । तत्र चित्ररस एवोत्‌पद्यतामित्यत आह चित्ररसादस्वी- 
कारादिति। आदिना गन्धादेः परिग्रहः । न चै वमनेकरसवदनेकावयवारग्धावयविनो 
रासनप्रव्यक्षतवं नस्यादिति वाच्यमिष्टत्वात्‌ । रसनेन्ियादर्हव्यग्रहणेऽसामर््याट्द्रन्यलौ- 
किकरासनादिग्रत्यक्षस्याप्रसिद्धत्वात्ततदनुरोधेन चिव्ररसादयङ्खीकारस्यानावश्यकत्वा- 
दितिभावः। 


अथातीश्दरियगुणानां मध्ये गुरत्वस्येव कारणगुणप्रक्रमजन्यत्वात्तदाह गुरुत्वेति । 


कारणगुणप्रक्रमजन्यतेति। कारणनिष्टस्वसजातीयगुणारभ्यत्वमित्यथंः । तथाच 
घटनिष्ठगुरुत्वं प्रति कपालनिष्ठगुरुत्वमसमवायिकारणमित्यथः । एवं स्थितिस्थापकेऽपि । 
निमित्तकारणनिष्गुणस्यान्यथासिद्धत्वेन कार्य्यगुणानारम्भकत्वादत्रकारणपदं सम- 
वायिकारणपरमित्यवधेयम्‌ । 


एकत्वस्य नित्यगतस्य नित्यत्वादनित्यगतस्य चाश्रयनाशनाश्यत्वादाह द्वित्वादय 
इति । आदिना त्रित्वादेरुपग्रहः । ननु कारणगुणप्रक्रमजन्यत्वाभावे दित्वादुचतपच्चौ 
कि कारणमित्याकाद्खायामाहापेक्षावुद्धिजन्या इति । गुरुत्वादिवत्‌ सख्यायाः 
सामान्यगुणत्वेऽपि तत्र कारणगुणप्रक् मजन्यत्वं न सम्भवतीत्याशयः। अ्रनेकधम्मिषु 
परतयेकावच्छेदेनेकत्वप्रकारिका या बुद्धिः साऽपेक्षावुद्धि स्तदात्मकनिमित्तकारणजन्या 
इत्यर्थः। तत्रासमवायिकारणन्तु समवायिकारणगतयावदेकत्वमितिवोध्यम्‌ । तथा- 


चादावयमेकोऽयमेकइत्याकारिकापक्षाबुद्धिस्ततो धम्मिद्रये व्यासज्यवृत्तिदित्वोतपत्ति- 

स्ततो द्वित्वत्वे .इत्याकारकनिष्विकल्पकविरोषणज्ञानं ततो द्वित्वविशिष्टदित्वप्रत्यक्षमपे- 
क्षावुद्धिनाशश्च ततः पञ्चमक्षणे द्वित्वस्यनाश इतिक्रमः 1 अत्र चेकोद्ा वित्यप्रतीतेरेको 
न द्वाविति प्रतेश्च द्वित्वस्य पर्य्याप्त्याख्यसम्बन्धेनोभयवृत्तित्वं नतु प्रत्येकवृत्तित्वमि 
त्यवधेयम्‌ । एवं त्रित्वादावपि 1 अत्र द्वित्वप्रत्यक्षातुरोधेनापेक्लावुद्ध: क्षणत्रया- 
वस्थायित्वमभ्युपेयमन्यथा निर्व््विकल्पकक्षणे तस्याः प्रध्वंसे कारणामावाच्चतुर्थक्षणे 
द्वित्वनाशावश्यस्भावाद्वित्वप्रत्यक्षाचुपपत्तिर विद्यमानस्य प्रत्यक्षासम्भवात्‌ “सम्बद्ध 
वत्तंमानञ्चव गृह्यते चक्चरादिना' इति लौकिकप्रत्यक्षनियमात्‌। एतेन योग्यविभु- 
विरोषगुणानां स्वोत्तरोत्पन्नगुणनाश्यत्वनियमादपेक्षावुद्ध श्च ॒ तथात्वात्‌ स्वोतुपत्ति 
तृतीयक्षणे नाशः स्यादित्यवास्तम्‌ । परिमाणस्य कारणगुनोदभवत्वं प्रतिपादयिष्यन्‌- 
परिमाणोतपत्तिप्रक्रियासमिधातं विभजते तच्तुव्विधमिति । तत्राणुत्वह्वस्वत्वे 
परमाणुदयणुकरवृत्ती । परमाणुत्वपरमह्टस्वत्वे तु परमाणुवृत्ती । एव महत्त्वदीर्घ॑त्वे 
त्यणुकमारम्य महावयविपर्य्यन्तं वत्तं ते । परममहत्त्वपरमदीर्घत्वे तु विमुचतुष्टयवृत्ती । 
नचामलकादावणुत्वस्यक्षुदण्डादौ स्वत्वस्य च व्यवहारः कथमुपपद्यत इति वाच्यं 
आपेक्षिकप्रकर्षामावमूलकस्यापि ताटशन्यवहारस्य भाक्तत्वात्‌ । तत्र परमाणावणुत्वं 
हस्वत्वञ्चनित्यं यणुकनिष्ठन्तु परमाण निष्ठ कत्वाभ्यां जनितम्‌ । परममहत्त्व 
परमदीर्घत्वयोन्नित्यत्वेन महत्त्वदीर्घत्वयोरुत्पत्तिप्रक्रियामभिधातुमाह कारणगुणप्रकम- 
जन्यमित्यादि । महत्त्वासमवायिकारणमाह्‌ स्वावयववहुत्वमिति । स्वाश्रयस्यावयव- 
निष्ठ बहुत्वमित्यथंः । तेन महत्त्वस्य गुणत्वात्तदवयवाप्रसिद्धावपि न क्षतिः । स्वं- 
महत्वम्‌ । परमाणुगतद्वित्वेन यणुके महत्त्वाचुतपादान्वित्वचतुष्ट वादेम्मंहत्त्वतारत- 
भ्यनियामकत्वेऽपिमहत्त्वावच्छि्च प्रत्यजनकत्वाचचोक्त वहुत्वमिति । तच्च त्रित्वादि 
संख्याभिन्न नियतापेक्षावुद्धचमावात्‌ सेनावनादावुत्‌पद्यत इति श्रीधराचार्य्याः । 
एवं सत्ति सेनावनादौ शतसहस्रादिकोटिकसंशयाुपपत्तिरित्याचार्यः। वस्तुतस्तु 
त्रित्वादिजनकापेक्षावुद्धिजन्यं त्रित्वादिसमानाधिकरणं संख्यान्तरमेवबहुत्वं वाच्यमन्य- 
थाऽत्र वहवो घटाः सन्ति शतं सहस्र वेति विशिष्य न जानीम इत्यादिन्यवहाराचुप- 
पत्तेः । सं राया नुपपत्तिस्त्वसत्‌कोटिकसं शयोपगमात्‌ परिहरणीयेति नव्याः । महत्वजन- 
कमिति महत्त्वत्वावच्छिन्नासमवायिकारणमित्यर्थः । इदमुपलक्षणं दीर्घत्वासमवायित्व- 
मपिबोध्यम्‌ । स्वाश्रयावयवगतवहुत्वस्य महतत्वजनकत्वे दृष्टान्तमाह यथा चरसरेणना- 
मिति । तयाच त्रिभिद्र्भणुकेस््रसरेणुत्पादादुद्वयणुकगतवहुत्वसं ख्या त्रसरेणुनिष्ठमहत्त्व- 
जनिकेव्यर्थः । अत्र हइणुकनिष्ठवहूत्वं॑प्रतीश्वरीयापेक्षावुद्ध ननि मित्तश्वं परमाणु 
गते कत्वानामसमवायित्वञ्चेत्यवधेयम्‌ । न च त्रसरेणुपरिमाणं प्रति द्यणुकपरिमाणस्य 
कूतो नासमवायित्वमिति वाच्यं परिमाणस्य स्वसमानजातीयोतुक्रष्टपरिमाणजनकत्व- 





| ३5 । 


नियमादन्यथा महत्परिमाणस्यापि क्वचिदणुपरिमाणारम्भकतापत्तेः। एवजञ्चा- 
णोरणुतरत्वेन महतश्च महत्तरत्वेनोतुकर्षात््रसरेणुपरिमाणस्य दयणुकपरिमाणा- 
पेक्षयोत्कर्षाभावेन  द्वयणुकपरिमाणासमानजातीयत्वेन च द्वयणुकपरिमाण- 
जन्यत्वासम्भवात्‌ । नचैवं ्वयणुकपरिमाणस्यापेक्षयाचुत्‌कृष्टत्वेनाणुपरिमाणजन्यत्वा- 
सम्भवे दयणुकपरिमाणं प्रति कि कारणमुपेयमिति वाच्यं परमाणुगतद्वित्वसं ख्याया एव 
तत्रासमवायित्वाभ्युपगमात्‌ । वस्तुतस्तु घटादिगतमहत्त्वं प्रति कपालादिनिष्ठ- 
महत्वस्यासमवायित्वं वाच्यमन्यथा तत्र कपालद्रयेवहृत््वाभावाद्‌ घटे महत्त्वं न 


स्यात्‌। तदुक्तमुपष्कारे राभ्यां तन्तुभ्यामप्रचिताभ्यामारन्धे पटे केवलं महत्त्वमे- ' 


वासमवायिकारणं वहुत्वप्रचययोस्तव्राभावात्‌" तथाच परिमाणस्य संख्याजन्यत्व 
वत्परिमाणजन्यत्वमपि सिद्धम्‌। परिमाणस्य प्रचयजन्यत्वमु दाहर््तः प्रचयपदार्थ- 
माहावयवानां शिथिलः सयोग इत्यादि। किञ्चिदवयवावच्छेदेनावयवान्तरसं 
योगाभाववति वत्तं मानत्वं शिथिलत्वं जातिविप्नेषो वा तज्जनक इति । महत्त्वजनक 
इत्यथः। दृष्टान्तमाह यथातुलस्येत्यादि। तुलपरिमाणमवयवरिथिलसंयी गेन 
जन्यत इति मावः ॥ २३॥ 


॥ तकासतप्‌ ॥ 


पुथक्त्वं कारणगुणप्रकमजन्यम्‌ । ननु तत्र कि प्रमाणम्‌ । घटात्‌ पटः पृथगिति 
प्रत्यक्षम्‌ । तस्यान्योन्याभावविययकत्वमिति चेन्न अन्योन्याभावप्रत्यक्षे प्रतियोग्यनु 
योगिनोः समानविभक्तिकत्वनियमात्‌ यथा घटो न पट इति। अन्योन्याभावस्य 
पुथक्तवरूपत्वे घटात्पटोनेत्यपि प्रयोगापत्तेः। न चेवं घटादन्यः पट इत्यत्र कथ- 
मन्योन्याभावप्रतीतिरितिवाच्यं अन्यत्वस्यापि पुथक्त्वरूपत्वात्‌ ॥२४।। 


॥ विचतिः ॥ 


पुथक्त्वमिति । एकपुथक्त्वमित्यर्थाद्‌ द्विपृथकत्वादेः कारणगुणो्‌भवत्वविरहात्‌ । 
घटपटौ मटठात्पुथगित्यादिप्रतीतिसिद्ध द्विपुथकत्वादौ स्वसमानाधिकरणानामेकपुथ- 
कत्वानामसमवायिकारणत्वं, इदमेकं पृथक्‌इत्याद्य कपुथक्‌त्वविषयकापेक्ाबुद्ध श्च 
निमित्तकारणत्वमिति वोध्यम्‌ । तथाविधापेक्षाबुदधिनाशात्‌ क्वचिदाश्रयनाशात्‌ ववचि- 
च्चोभाम्यां द्विपुथकत्वार्दे्नाशः। तत्रोभयसमवेतपुथकत्वं द्िपृथक्त्वं, त्रितयसम- 
वेतपुथक्‌त्व त्रिपुथक्त्वमिति रीत्यापराद्धं पथक्‌ त्वपर््यन्तं निर्व्वाच्यम्‌ । 

केचित्वन्योन्याभावपुथकत्वयोःसमनियतत्वेऽपि रूपं न रस इत्यादिप्रतीतेः सा- 
क्षातपुथक्त्वानवगाहितया पुथकत्वविषयकत्वकल्पनस्यासम्भवेनान्योन्याभावविषयक- 

कत्वमवर्यं कल्यम्‌ । तथा चावश्यक्लघ्रान्योन्याभावेनेव पृथक्‌त्वावगाहिप्रतीते 
रप्युपपत्तौ पृथका त्वस्वोकारे मानाभाव इत्याहुः 1 तन्मतं दषयितुः पृच्छति नचु 
तत्रोति। प॒थकत्वपदार्थं इत्यर्थः 1 प्रत्यक्षमिति । पृथकत्वसिद्धौ प्रमाणमिति 
रोषः । ततुप्रत्यक्षस्यान्योन्याभावविषयकत्वमाशङ्कते तस्येति 1 उक्तप्रत्यक्षस्येत्यथंः । 
आशङ्कां निरस्यति नेति। तवर युक्तिमाहान्योन्याभावप्रन्यक्ष इति 1 प्रतियोग्यतु- 
योगिनोरिति । प्रतियोग्यनुयोगिबोधकपदयोरित्यथः । अन्यथाऽसम्भवापनत्तेः 1 
घटं न पट पश्यामि इत्यादावन्योन्याभावावगाहूनात्‌ प्रथमाविभक्त्यन्तत्वस्य 
तन्वरत्वभपहायोक्तं समानविभक्तिकत्वेति । एकजातीयविभक्तिकत्वेत्यथंः। तेन 
अनाप्रवादा न प्रमाणमित्यादौ पदयोः सित्वादिनासमानविभक्िकत्वाभावेऽपि 
प्रथमात्वरूपेण समान विभक्िमत्त्वाच्नाभेदबोधान्वबोधाचु पपत्तिः । अन्योन्याभाव- 
प्रतीतौ प्रतियोग्यनुपोगिवोधकपदयोः समानविभक्तिकत्वेदष्टान्तमाह यथा घट 
द्त्यादि 1 न त्वेवं मूने वृक्षः कपिसंयोगी नेत्यत्रापि कपिसं योगिभेदप्रतीत्यापत्तिः 1 
न वेष्टापत्तिरितिवाच्यं भेदस्याव्याप्यवृत्तित्वप्रसङ्गात्‌। मैवम्‌ । शिखी विनष्टः 
पुरुषो न नष्टः इत्यत्र यथा धम्मिसत्तवरूपवाधकवलात्‌ विशेषणीभुतशिखाध्वंस 
विषयकत्वमात्र कल्प्यते तथात्रापि धम्म्येकत्वरूपवाधकवलाद्विरोषणीभूतकपि- 
संयोगाव्यन्ताभावविषयकत्वस्य कल्पनात्‌ । न च तत्र मेदावगाह्यचुव्यवसायविरोध- 
इतिवाच्यं प्रतीतेरत्यन्ताभावविषयकत्वेऽप्यचुग्यवसाये भेदावगाहने क्षत्यभावात्‌ । 
इत्थञ्न्वाच्रान्योन्याभावप्रत्यक्ष इत्यस्य बाधकामावे इत्यादिः 1 वस्तुतस्तु विशेष- 
व्याघ्रौ युज्यते चान्योन्याभावोऽञ्याप्यवृत्तिः' इत्यनेनान्योन्यामावस्याव्याप्यवृत्तित्व- 
मभिषहितं दीधितिकृतेति ध्येयम्‌ । अतएव घटादौ पाकेन श्यामरूपनाशानन्तरं 
रक्तरूपोत्पादेऽयं न श्चामः, दण्डादिविनाशदशायां चे त्रादावयं न तद्दण्डवानित्यादि- 
व्यवहाराणां प्रामाण्यं सद्धच्छते। न च तत्रापि श्यामत्वदडादेरत्यन्ताभाव 
एव प्रतीयत इति वाच्यं तद्धम्मिणि नजा संसर्गाभावबोधने तदथंबोधकपदस्य 
सप्रम्यन्ततायास्तन्वत्वात्‌ 1 न चैवं मेरो न गच्छतीत्यादौ गमनङ्रतेन्नैदं चे त्रस्ये- 
त्यादौ षञ्ल्यर्थसम्बंधस्याव्यन्ताभावो न प्रतीयतामित्िवाच्यं प्रातिपदिकाथंस्या- 
त्यन्ताभावबोध एवानुयोगिबोधकपदोत्तरं सप्रग्यास्तन्रताया बिवक्षितत्वात्‌ । 
नन्‌ वादेऽप्येवम्‌ । 

अथ भेदस्य पुथक्‌त्वरूपत्वे बाधक माहान्योन्याभावस्येत्यादि । प्रयोगापत्तेरिति । 
यथा घटात्‌ पटः पृथगित्यत्रपुथगितिपदात्‌ पृथक्‌त्वं प्रतीयते तथा घटात्‌ पटो नेत्यत्र 
भेदार्थंकनना पृथक्त्व प्रतीयतां भेदस्य पृथक्त्वात्मकत्वादित्युक्तप्रयोगस्य प्रामाण्यं 
स्यादितिभावः यद्यपि ननो वैधर्म्म्पपरतया प्राचां मते पटो घटापेक्षया बेधम्म्यवान्‌-- 

घटयवृत्त्यन्ताभावप्रतियोगिधरम्म वानित्यर्थात्‌ घटात्‌ पटो न इतिप्रयोगस्य प्रामाण्यमुप- 
पादयितु शक्यते तथापि नव्यमतेननोऽभावशक्तत्वात्तथोक्तमिति ध्येयम्‌ । 

प्रोक्तनियमे व्यभिचारमाशङ्कते न चैवमिति; एवं--अन्योन्याभावप्रतीतौ 
प्रतियोग्यन्ुयोगिवाचकपदयोः समानविभक्त्यन्तत्वस्य तन्त्रत्वे । कथमिति । 
प्रतियोग्यनुयोभिवोधक्रपदयोरस मानपञ्चमो प्रथमाविभक्त्यन्तत्वादितिभावः । शङ्का 
निरस्यति अन्यत्वस्येति । 

पुथकत्वल्पत्वादिति। यद्यपि तथाच साध्यवत्‌पदेननिषूढलक्षणयोपस्थापितस्य 
साध्यतावच्छेदकविशिष्टसाध्यवच्वावच्छिन्नप्रतियो गिताकस्यान्यपदाथकदेशेऽन्यत्वे ता- 
दात्म्येनान्वयात्‌ साध्यवति साध्यवत््वावच्छिन्नभेदासतत्वान्नाव्याप्िःः इत्यनेन- 
सन्दर्मेणान्यत्वस्य भेदरूपतायाः पञ्चलक्षणीव्यस्थानावसरे ग्रन्थक्रते वाभिहितत्वान्नेदं 
युक्तमन्योन्याभावस्य पृथक त्वात्मकत्वतादवस्थ्यञ्च तथाप्यन्यत्वस्याखण्डोपाधि- 
रूपत्वमिहाभिप्रेतमिति ध्येयम्‌ । वस्तुतस्तु “घटो न पटः "वटात्‌पटः पृथक्‌” 
इत्यादिप्रतीत्योर्व्वेलक्षण्यमेवान्योन्याभावपुथकत्वयोव्वँलक्षण्ये मानमितिनोध्यम्‌ । 

नव्यास्त्वन्योन्याभावस्य वपुथक्त्वस्वरूपत्वं नतु गुणान्तरं मानाभावात्‌ । 
नचोक्तप्रतीत्यौरर्थं वैलक्षण्याभावे घटी नेत्यत्रापि पञ्चमी स्यादितिवाच्यं निपाताति- 
रिक्तान्योभावार्थंकपदस्षमभिव्याहारस्ये व पञ्चमीप्रयोजकत्वोपगमात्‌ ।२४॥ | 


॥ तकामतम्‌ ॥ 


संयोगस्त्रिविधः - अन्यतरकम्मंज उभयकर्म्मजः सयोगजश्चेति। आद्यो यथा-- 
मनः कर्म्मणात्ममनसोः संयोगः। द्वितीयो यथा- मेषयोः कर्म्मणा तयोः सयोगः। 
तृतीयो यथा कारणाकारणसंयीगात्कम्मकिम्मसंयोगः। यथा--हस्ततरुसंयोगात्‌- 
कायतरुसंयोगः ॥२५॥। 


॥ विच्च तिः ॥ 

संयुक्तव्यवहारासाधारणकारणीभूतं सयोगं बिभजते संयोगस्त्रिविध इति । 
अन्यतरकम्मंज इति। अन्यतरत्व नाम भेदद्रयावच्छिननप्रतियो गिताकभेदवत्त्वम्‌ । 
अन्यतरकम्मसिमवायिकारणक इत्यर्थः । उभयकर्म्मज इति । उभयकर्म्मासिमवायि- 
कारणक इत्यथ: । उभयत्वमेकविशिष्टापरत्वमिति केचित्‌ । तच्च मटे घटत्वपटत्वोभयं 
नास्तीतिव्यवहारानुपपत्तिप्रसद्धात्‌ व्यधिकरणयोर्घटत्वपठत्वयोव्वेशिष्टय विरहात्‌ । 
किन्तुव्यासज्यवृत्तिद्वित्वमेवोभयत्वम्‌। संयोगज इति। संयोगास्मवायिकारणक 
इत्यथः । | 

विधाच्रयं कमेणोदाद्रति आद्य इत्यादि। आत्मनो निष्कियत्वाटआह मनःकस्यंणेति। 
हस्तेत्यादि। कायरुपावयविनं प्रति हस्तरुपावयवस्य हेतुत्वाद्धस्तौ कारणं तरूरकारणं 
तयोः संयोगादित्यर्थः । कायेत्यादि। कायो हस्तयोःकार्य्घं तरूरकायं तयोः संयोग- 
इत्यथः । नच यन्न हस्तक्रिययाहस्ततरुसं योगस्ततः शरीरतरुसंयोगस्तव्ररस्त.क्रयायाः 
शरीरतरुसंयोगं प्रति हेतुत्वकल्पनेने वोपपत्तौ हस्ततरुसं योगस्य कारणत्वाकल्पनात्‌ 
संयोगजसंयोगोऽसिद्ध इतिवाच्यः संयोगक्रिययोः समवायेन काय्यंकारणभावस्यान्वय- 
व्यतिरकसिद्धत्वाच्छरीरे च समवायेन क्रियाया अभावाच्छरीरतरुसंयोगोत्पादानु- 
पपत्तेः । नच शरीरे कुतःक्रियायाअभाव इति वाच्यं अवयविक्रियाया यावदवयवक्रिया 
नियतत्वनियमात्‌ । नच क्रियायाः सामानाधिकरण्यसम्बन्धेन हे तुत्वान्तरं तत्र कल्प- 
नीयमिति न तदुत्पादानुपपत्तिरितिवाच्यं विभि्नकार्य्यकारणभावकल्पने गौरवात्तद- 
पेक्षया समवायसन्बन्धेन कारणत्वे लाघवादिति ध्येयम्‌ ॥ २५॥ 


॥ त्काश्तम्‌ ॥ 


विभागोऽपित्रिविधः--अन्यतरकम्मंज-उभयकम्म जो विभागजश्च । आद्ोयथा 
मनःकम्मंणात्ममनसोष्विभागः द्वितीयो यथा मेषयोःकम्म॑णा तयोव्विभागः। विभाग- 
जविभागोऽपि द्विविधः कारणमात्रविभागजः कारणाकारणविभागर्च । आदयो यथा- 
कृपालकम्मं णाकपालद्वयविभागस्ततः कपालद्वयसयोगनाशस्ततोघटनाशस्ततः कपा- 
लस्याकाशादिदेशा द्विभागजोविभागः। नच विभागः स्वोत्पत्त्यानन्तरमेव विभागज- 
विभागं जनयत्वितिवाच्यं द्रव्यनाश सहक्रतस्पेव तस्य तज्जनकत्वात्‌ । तत्र द्रव्यस्य 
प्रतिबन्धकत्वेन सति द्रव्ये तदसम्भवात्‌ नच कम्मेवेकदा कपालद्वयविभागसमाकाश- 
कृपालविधागञ्च जनयत्वितिवाच्यं य्‌ द्रव्यानारम्मकसंयोगविरोधिनं विभागमारभते 
न॒तह्‌ द्रव्यारम्भकसंयोगविरोधिनम्‌ ; अन्यथा विकशतुकमलकुस्डलदलकम्मण्यति- 
व्याप्तिः । नच संयोगेऽत्येवमस्तु, तव्राविरोधात्‌ । द्ितियस्तु कारणाकारणविभागात्‌ 
 कार्य्याकार्य्यविभागो यथा--करतरूविभागात्‌ कायतरुविभागः ।॥ २६ ॥ 


॥ विवृतिः ॥ 


अय विभक्तप्रत्ययासाधारणकारणं विभागं विभजते विभागोऽपि त्रिविध इति | 
ननु संयोगाभावएव विभागोऽस्तु किमतिरिक्तगुणेनेति चेन्न गुणादौ स योगाभावसत्तवेन 
विभागवत्वव्यवहारम्रसङ्गात्‌। नच द्रगप्रनिष्ठसंयोगाभावस्येव विभागत्टमितिवाच्यं 
समवायिसमवेतभावापन्नयोस्तन्तुपठाद्योः पठतन्त्वादिसं योगाभावसतत्वात्पठतन्त्वादि- 
विभागवत्वव्यवहारप्रसङ्गात्‌ । नच संयोगनाश एव विभागः स्यादितिवाच्यं सयुक्तयो- 

्टपठ्योरन्यतरनारोन संयोगनारो विभक्तप्रत्ययापत्तेः । नच विद्यमानद्रव्यवृत्तिसंयोग- 
नाश एव तथेतिवाच्यं तथा सति यत्किञ्चितसंयोगनाशादुन्नरं पुनःसंयुक्तयो्व््विभक्त 
त्वव्यवहारापत्तेः। नच यावत्‌ संयोगनाशस्येव तथात्वमितिवाच्यं मिथी विभागव- 
तोविभ्वोर्यावत्संयोगाप्रसिद्धे रेकसंयोगनाशे यावत्संयोगनाशाभावाद्विभागाभाव 
प्रतोत्यापत्येश्च । र व्यास्तु संयोगाभावस्य विभागत्वे विनिगमकामावाद्विभागा- 
भावस्यापि संयोगत्वापत््याद्रयोव्विलयप्रसङ्खादवाधितसंयुक्तत्वविभक्तत्वप्रत्ययाचरो- 
धाघ्च संयोगविभागयोरतिरिक्तत्वमम्युपेतव्यमितिप्राहुः 1 

विधात्रयं कमेणोहादुरति आद्यो यथेत्यादि । तुतीयं पुनव्विंभजते विभागज- 
विभागोऽपीत्यादि। कारणमा त्यत्र मात्रपदेनाकारणन्यवच्छेदः । तेन कपालतरू- 
विभागजघटतरुविभागे कारणमाव्रविभागजविभागत्वस्य नातिव्याध्िः। तत्रादिम 
विधामुदाहरति आद्य इत्यादि । विभागजविभागवटकप्रथमविभागस्य क्रियाजन्यत्व- 
माह कपालक्मणेति । कपालद्रयोर्घटसमवामिकारणन्वात्‌ कारणमाव्रविभागजन्यत्वं- 
सद्धमयितुमाह कपालद्वयविभाग इति ) विभागस्य सं योगनाशकगुणत्वादावाह तत इति । 
कपालद्वयविभागादित्यथः। क्रियाजन्यविभागस्य पृव्वंसंयोगनाशकत्वनियमादाह्‌ 
कपालद्वयसंयोगनाशः इति भ्रस्मवायिकारणनाशस्य काय्यंद्रव्यनाशकत्वादुक्तं ततो 
धटनाश इति । घटारम्भककपालद्वयसंयोगनाशाह्‌ घटनाश इत्यथंः । कपालाकाश- 
विभागे घटनाशस्य सहकारिकारणन्वादाह्‌ तत इति । घटनाशरूपसहकारिकारणादि- 
व्यथं: । आकाशादीत्यादिनाभूतलादेः परिग्रहः । देशादिति पञ्चवम्यन्तस्य विभागईइति 
प्रथमान्तेनान्वयः। विभागज इति। पूव्व॑जातकपालद्वयविभागेन जनितइत्यर्थः । 
तथाच घटनाशसहकृतेन कपालदयविभागेन कपालाकाशविभागो जन्यतइतिफलिताथंः । 

नन्वत्र कर्म्मणो नाशानभिधानासित्यन्वं स्यादिनि चेन्न विभागस्य पूव्वंसंयोग- 
नाशकत्वनियमात्‌ कपालाकाशविभागेन कपालाकाशसं योगनाशः पूर्वसंयोगनारोन चोत्त- 
रदेशसंयोगजननाच्नउत्तरदेशसयोगस्तत उत्तरदेशसं योगस्थेव स्वजनककम्मं निवत्तंकन्व- 
स्वामाव्यात्‌ कर्मनाशइति विवक्षितन्वात्‌ । 

शङ्कते नच विभाग इति । स्वोत्पत्र्यनन्तरमेवेति। स्वं--कारणमात्रविभागः, 
तस्योत्पत्त्यनन्तरमुत्पत्त्यव्यवहितोत्तरक्षणे-कम्मोत्पत्तितुतीयक्षण इत्यथ: । एवकारेण 
कम्मोत्पत्तिपञ्चमक्षणोव्यवच्छिद्यत इतिभावः । जनयत्विति । तथा च क्षणलाघव्‌- 
मितितात्पर्थ्यम्‌ । शङ्कामपनोदति द्रन्यनाशेत्यादि । तस्येति । कारणमातव्रविभाग- 
स्येत्यर्थः ।. तज्जनकत्वादिति । द्वितीयविभागजनकत्वादित्यथंः । विभागजविभागं 
प्रति द्रव्यनाशस्य सहकारिकारणत्वे युक्तिमाट्‌ तत्र द्रव्यस्येत्यादि । तत्‌--विभागज- 
विभागे द्रव्यस्य प्रतिवन्धकत्वेनेति । द्रव्यनाशं विना विभागजविभागस्यानुपपद्यमान- 

तया द्रव्यनाशस्य कारणत्वाटुद्रव्यस्य प्रतिवन्धकत्वं संगच्छते कारणीभुताभावप्रतियोगि- 
त्वस्य प्रतिबन्धकत्वपदाथंत्वादितिभावः) तदसम्भवादिति। विभागजविभाग 
सम्भवादित्यथंः । 

अत्र केपालकम्मंण एव॒ विभागद्रयजनकत्वे क्षणलाधवं दव्यनाशसहकारित्वा्- 
कल्पनलाघवचञ्चाभिसन्धाय शङ्कते नच कम्मेवेति। उभयविभागौ प्रतिकम्र णः- 
कारणत्वे विनिगमनाविरहात्तयोव्विभित्तक्षणोत्पादकल्पनाऽसम्भवादाहेकदेति । कर्म्मो- 
त्प्तिद्धितीयक्षणइत्यर्थः । शङ्कां समाधत्ते यद््वयेत्यादि । यत्‌-कपालकर्म्म, द्रव्यस्य- 
घटस्य, अनारम्भको यः कपालाकाशसंयोग स्तद्विरोधिन-ततप्रतिदरन्दरिनं कपालाकाश- 
विभागमारभते- जनयति, तत्‌- कम्मं, द्रव्यस्य--घटस्यारम्भको यः कपालद्रयसंयोग- 
स्तद्विरोधिनं.. .तत्मतिदन्दिनं कपालद्यविभागं नारभते- न जनयतीत्यर्थः । तथाच 
कपालकम्मं॒द्रव्यानारम्भकसंयोगविरोधिविभागाजनकं द्रव्यारम्भकसंयोगविरोधि- 
विभागजनकत्वात्‌, यच्चवं तस्र वमित्यनुमानं फलितमितिभावः। उक्तव्याप्तौ 
विपक्षवाधकतकं माविष्कत्तमाहान्यथेति । आरभ्भकसंयोगविरोधिविभागजनककरम्मण 
एवानारम्भकसयोगविरोधिविभागजनकत्व इत्यथंः। विकसदित्यादि। विकसन्‌- 
विकाशोन्मुखो यः कमलकुम्डलः- पदममुकुलस्तस्य यानि दलानि तह्वृच्निकम्मणि द्रव्या- 
रम्भकसंयोगविरोधिविभागजनकत्वस्यातिन्याधिरित्यथंः। तथाच विकसत्कमल- 
कुड्मल द्भप्रसङ्ध इतिभावः 1 तथाह्यरविन्दमुकुलेऽग्रावच्छेदेन विद्यसानेनानारम्भक- 
संयोगविरोधिविभागजनकैन कर्म्मणा मुलावच्छेदेनारम्णकसंयोगविरोधी विभाग 
उत्पाययते चेत्तेन थिभागेनारम्भकसंयोगनाशकस्तेनारविन्दस्य नाशः स्यादिति। इदं 
कणादमताभिप्रायेण । नैयायिकंस्तु करस्मंण आश्चयभेदेन भिन्नत्वादुक्तारविन्ददल- 
कर्म्मणि तथाविधविमागद्वयजनकत्वस्यासत्वेऽपि कपालकम्मणि सत्वे वाधकविरहात्‌ 
कारणमात्रविभागजविभागो न स्वीक्रियते । नचोक्तानुमानमेव विभागजविभागे मान- 
मितिवावच्यं श्रनारम्भकसंयोगविरीधिविभागाजनककर्म्मणी नियमत आरस्भकसंयोग- 
विरोधिविभागजनकत्वे मानाभावेन ` कर्म्मनिष्ठवेजात्यस्योपाधित्वात्‌ । कणाद्मतेतु 
तादशवै जात्यस्यानुपलब्धेग्मानाभावः। 

नन्वेवभारम्भकसंयोगजनकं यतूकम्मं तदनारम्भसंयोगजनकं न स्यादतः तन्तुद्रय 
संयोगजनकस्य कम्मं णस्त्वाकाशसंयोगनकत्वाभावप्रङ्घात्‌ कारणमात्रसं योगजन्य- 
संयोगादिकमङ्खीकार्य्यमित्याशङ्कते नच संयोगेऽपीति। संयोगजनककम्मण्यपीत्य्थंः 
एवभस्त्विति। भ्रारम्भकसं योगजनकत्वानारम्भकसंयोगज्ञनकत्वयोन्विरोोऽस्त्वि- 
त्यर्थः । श्राशङ्कां निरस्यति तत्राविरोधादिति। विपक्षवाधकतकं विरहादनाररभक- 
संयोगजनकत्वारम्भकप्तंयोगजनकत्वयोः कम्मणि विरोधे मानाभावादित्यथंः । तथाचे- 

-कृस्य कम्मं णस्तथाविधसंयोगद्वयजनकत्वस्याविरूद्धत्वादेव 'तन्तुद्रयसंयोगे तन्त्वाकाश- 


-संयोगजनकत्वाकल्पनात्‌ कारणमात्रसंयोगजसंयोगादौ मानाभाव एवेतिध्येयम्‌ । , 


द्वितीयस्त्विति। कारणाकारणविभागजन्यो विभागजविभागस्त्वित्यथः। उदाह- 
रति करेत्यादि। करौ कारणं, तरुरक्रारणं, तयोव्विभागादित्यथंः । कायेत्यादि । 
कायः करकाय्य, तरुः कराकार्य्यं, तयोर्व््विभाग उत्पद्यत इति रोषः ।। २६ ॥। 


॥ तकाम॒तप्‌ ॥ 
परत्वापरत्वोत्वोत्पत्तिः कालप्रकरणे उक्ता ॥ २७॥ 


॥ विच्र॒तिः ॥ 
कमप्राप्रपरत्वापरत्योत्पत्तिप्रक्रियाया अनभिधाने न्यूनत्वमित्याशङ्कां परिजिहीषुराहं 
परत्वत्यादि ॥ १७ ॥ 
॥ तकाम॒तप्‌ ॥ 
बुदधिज्ञानं, तद्विविधं स्मरणमचुभवर्च । स्मरणमपि द्विविधं यथार्थं मयथार्थंञ्च । 
तद्वति तत्प्रकारकत्वं यथार्थत्वम्‌, तदभाववति तत्म्रकारकत्वमयथाथंत्वम्‌ । पुर्व्वाचुभवः- 
संस्कारद्वारा स्मरणं जनयति । तत्र॒ पूर्व्वाद्धभवस्य यथार्थत्वायथार्थत्वाभ्यां स्मरण- 
-मप्युभयरूपम्भवति ।। २८ ॥ 
॥ विघ्रुतिः॥ 


अथात्मविशेषगुणीत्पत्तिप्रक्रियामभिधातुमुपक्रमतेवुद्धिरिति। जानामीत्यनुव्यव- 
साय साक्षिकन्ञानत्वजातिस्सष्टक्षणमिति बोध्यम्‌ । ज्ञानस्य बुद्धिवृत्तित्वमिति 
सांख्यमतं निरसितु विवृणोति ज्ञानमिति । अतएव वुद्धिरुपलन्धिज्ञानमित्यनर्थान्तरम्‌' 
इत्यक्षपादसूत्रम्‌ । बुद्धि बिभजते तद्द्विविधमिति । बिधाद्रयमाह स्मरणमनुभ वश्चेति । 
तत्र स्मरणत्वं संस्कारमात्रजन्यज्ञानत्वं जातिविशेषो वा । अचुभवत्वमपि स्मृत्यन्य 
ज्ञानत्वं जातिविशेषो वा। अथ स्मरणं विभजते स्मरणमपीति। भ्रत्रापिना 
बक्ष्यमाणानुभवद्वे विध्यं सूचितम्‌। विधाद्रयं दशयति यथार्थमयथाथंञ्चेत्ि । तत्र 
यथार्थत्वं लक्षयति तद्रतीव्यादि। सप्तभ्यर्थो विशेष्यत्वं निरूपितत्वसम्बन्धेन 
प्रकारतायामन्वेति । तत्प्रकारकत्वमिति। तच्चिष्ठप्रकारता निरूपकत्वमित्यथं : । 
तथाच तद्चचिष्ठविशेष्यतानिरूपिततन्निष्टप्रकारतानिरूपकत्वं यथार्थत्वमित्यथंः। 
एतेन रङ्गत्वेन रजतावगाहिनि रजतत्वेन च रङ्खावगाहिनि इमे रङ्खरजते' 
इत्याकारकसमूहालम्बनभमेऽतिव्याघ्चिस्तव्ररङ्गविशेष्यकल्वरङ्गतवप्रकारत्वयोः रजत- 
विशेष्यकत्वरजतत्वप्रकारकत्वयोः सत्त्वादिति निरस्तं रङ्खतवप्रकारूतायां रद्धविशेष्यता- 


~ 

निरूपितत्वस्य रजतत्वप्रकारतायां रजतविशेष्यतानिरूपितत्वस्य चासत्त्वात्‌ । एवमेवाचु 
भवादिगतयथार्थत्वमपि निष्कर्षणीयम्‌ । अत्रच शुक्ताविदं रजतमिति रजतत्वप्रकार- 
कभूमेऽतिव्याप्चिवारणाय तद्रतीति । अत्रच तद्वत्त्वं प्रकारतावच्छेदकसम्बन्धेन ग्राह्यम्‌ ।' 
तेन कालिकसम्बन्धेन शक्तौ रजतत्वसत््वेऽपि शुक््िधम्मिकेदं रजतमितिभमे नातिगधिः। 
घट एव द्रव्यमिति द्रव्यत्वप्रकारकज्ञाने घटत्वप्रमात्वापत्तिवारणायोक्तसमूहालम्ब- 
नवारणाय वा तत्प्रकारकत्वनिवेशः । 

अयथाथंत्वं लक्षयति तदभाववतीति । अत्रापि सप्तम्यथं विशञेप्यत्वस्य तत्म्रकारकत्व- 
घटकप्रकारत्वस्य च प्रोक्तसम्बन्धेन तत्र तव्रान्वयो बोध्यः। तथाच तदभाववचरिष्ठ- 
विरोष्यतानिरूपितततिष्प्रकारतानिरूपकत्वमयथाथंत्वम्‌ । एवमेवानुभवादिनिष्ठाय- 
थाथंत्वमपि निर्व्वाच्यम्‌ । अत्रच रजतधरम्मिकेदं रजतमितिप्रभायामतिनव्या्चिवारणाय 
तदभाववतीति । तदभावश्च प्रकारतावच्छेदकसम्बन्धावच्छित्नप्रतियोगिताको 
ग्राह्यः । तेन पव्वंतो बह्िमानिति प्रमायां समवायसम्बन्धावच्छिन्नप्रतियोगिताकः- 
वह्वंयभ(ववत्पर्व्वतविशेऽ्यकत्वसत्वेऽपि नातिव्यप्तिः। रजतत्वाभाववद्विशेष्यकरजत- 
त्वाभावप्रकारिकायां शुक्िधम्मिकेदं रजतत्वाभाववदिति प्रमायामतिव्यापचि बारणाय 
तत्प्रकारकत्वनिवेशः । 

अथ स्मृत्युत्पत्तिप्रक्रियामाह पूर्व्वादिभव इत्यादि । समानकालीनाबुभवस्य 
स्मृतिजनकत्वासम्भावादाइ पूरव्वेति। ज्ञानत्वस्य स्मृतिसाधारण्यादाहाचुभव इति । 
अनुभवस्य तुतीयक्षणप्रध्वंसित्वेन साक्षात्‌ स्मृतिजनकत्वासम्भवादाहं संस्कारद्वारेनि \ 
भावनारव्यसंस्कारं व्यापारीकृत्येत्यथं; । जनयतीति । तथाच तदीयतद्विषयक- 
स्मृतित्वा विच्छन्न तदीयतद्विषयकसस्कारत्वावच्छित्नञ्च प्रति तदीयतद्विषयकाुभवत्वेन. 
हेतुत्वमित्यर्थः । तेन चैव्रीयाचुभवेन मेत्रौयस्मृतिसंस्कारयोर्घटाचुभवेन पटस्मृति- 
संस्कारयोर्व्वां न प्रसङ्खः ¦ न चालुभवत्वेन जनकत्वे गौरवमितिवाच्यं 
ज्ञानत्ववदनुभवत्वस्यापि जातित्वाद्गौ रवानवकाशात्‌ । इदन्तु प्राचां मतानुसारेण ।. 
नवीनमते तु स्मृतिसंस्कारौ प्रति ज्ञानत्वेनैव हेतुत्वमुपेतव्यमन्यथाचुभवत्वेन हेतुस्वे 
सकृदनुभूतस्य स्मरणोत्तरमस्मरणप्रस ङ्गः संस्कारस्य फलनाश्यत्वनियमात्मथमस्मरणे- 
नैवानुभवजनितसंस्कारस्य नाशात्‌ । ज्ञानत्वस्यतु स्मृतिसाधारण्यात्‌ सङृदचुभूतेऽपि 
प्रथमस्मृत्या संस्कारान्तरद्रारा पुनः स्मरणोपपत्तिः। अतएवीक्त "जायते च पुनः. 
पुनः स्मरणाटद़तरः संस्कारः इति । 


यथार्थायथार्थभेदेन स्मृतिदरं विध्ये कारणं प्रदशं यति तत्र पूर््वाचुभवस्येत्यादि । 
स्मरणमपीत्यपिना भावनाख्यसंस्कारस्योपग्रहः। उभयरूपमिति । यथार्थायथार्थो~ 
भयरूपमित्य्थः ॥। २८.॥ | 

॥ तकास्रतप्‌ ॥ 

अन भवो द्विविधः प्रमाऽयथार्थश्च । तत्र प्रभा चतुर्व््विधा। सा बक्षयते । 
-अधयार्थज्ञानं चतुर्व््विधं- संशयो विपर्य्ययः स्वप्नोऽनध्यवसायश्चेति । संशयो यथा 
-समानधम्म॑बद्वम्मिज्ञानविशोषादशनकोरिद्यस्मरणैरयं स्थाणुर्व्वा पुरुषो वेतिज्ञानं 
जन्यते, स एव संशयः । विपर्य्ययस्तु समानधम्मं वद्धर्मिञ्जानविशेषादर्शरे कको- 
टिस्मरणैः शुक्ताविदं रजमितिन्ञानं जन्यते । तत्र गुरुमते इदमित्यनुभवात्मकं ज्ञानं, 
रजतमिति स्मरणात्मकं, तेन ग्रहणस्मरणात्मकं ज्ञानद्वयं नतु रजतत्वविशिष्ट- 
ज्ञानमिदम्‌, अन्यथा भासमानसामग्रय सम्भवात्‌ । प्रवृत्तिश्च स्वतन्त्रोपस्थितेष्ट- 
भेदाग्रहात्‌ । नैयायिकमते प्रवर्तकं विशिष्टज्ञानं, तेन भूमः सिध्यति । स्वघ्स्त्वनु- 
-भूतपदार्थस्मरणैरटष्टेन धातुदोषेण च जन्यते अनध्यवसायश्च किञ््िदितिञ्जानम्‌ 
-विदोषादर्नादभवति । ` अत्र॒ यद्यं निव्वह्भिःस्याच्निद्‌-मः स्यादितितर्को 
विपर््मयमध्ये बोध्यः। तत्र नैयायिकमते स्वप्राध्यवसायौ विपर्य्ययमध्ये प्रविष्टौ, 
तेन तन्मतेऽयथार्थ॑ज्ञाणं संशयो विपर््ययश्चेति ॥ २९ ॥ 


॥ विघति ६ ॥ 


अथानुभवं विभजतेऽनुभवोदिविध इति । प्रमेति भूमान्य इन्यथः। वस्तुतस्तु 
निर्व्विकल्पकस्य प्रमात्वोपपत्तये विशेष्यावृत््यप्रकारकानुभवत्वरूपं प्रमात्वे वाच्यमिति 
ध्येयम्‌ । स्मृतिकरणस्य प्रमाणान्तरत्वापत्तिभिया स्मृतेः प्रमात्वेन विभागो नाभिहित 
इतिभावः । भ्रत्तएव॒ यथार्थानु भवत्वमित्यनुभवत्वघटितप्रमालक्षणमिति नव्याः । 
वक्ष्यत इति। अथप्रमाकथ्यत इत्यादिनेतिशेषः । अयथाथज्ञानमिति । 
अयथार्थानृभव इत्यर्थ; स्वघ्नादेः स्मृतिखूपताया भा्यादिविरुदरत्वात्ियुक्तिकंत्वाच्च । 
विभजते तच्चतुरव्विधमिति। अयञ्च विभागः कणादमतेनः नैयायिकमतेन तु 
स्वप्राध्यवकाययोर्विपर्य्ययमध्योऽन्तर्भावस्य वक्ष्यमाणत्वात्‌ । 

विधाचतुष्टयादिमं संशयः निरूपयति संशयो ययेति। तच्र॒ संशयत्वं न 
जातिग्चा्षुषत्वादिना साद्कर्य्यप्रसङ्गात्‌ किन्तु वक्ष्यमाणज्ञानविशेषत्वरूपम्‌ 
उच्चैस्तरत्वस्य स्थाणुपरुषसाधारण्याग्रहे स्थाणुववेति संशयानुत्पादाह समानधम्म वद - 
्मज्ञानेति। समानः- विरुद्धकोटिद्रयसह चरितो योधम्मस्तद्वान्‌ यो धर्मी तद्विषयक - 
ज्ञानेव्यर्थः। स्थाणुत्वव्याप्यवक्रकरोटरादिमानयमित्यादिनिश्चयसत्वे स्थाणुर्व्वेत्यादि- 
 संशयाजननादाहविगेषादर्शनेति 1 कोरिव्याप्यव्वस्यानिश्चयेत्थंः । स्थाणुत्वपुर- 
षत्वहूपकोघ्योरबुपस्थितत्वे स्थाणुत्वादिकोटिकसंशयासम्भवादाह्‌ कोट्द्रयेत्यादि । 
अत्र कोटिद्वयेव्युपलक्षणं,सं शयस्य चातुष्कोटिकत्वमते कोटिचतुष्टयस्म॒तेराव श्यकत्वात्‌ । 














|+ 


वस्तुतस्तु शब्दत्वे नित्यानिन्यव्यावृत्तत्वज्ञानेन, शाब्दसंशयोपगन्तुमते शब्दो 
नित्यो न वेति बिप्रतिपत््या च शब्दो नित्यो नवेतिसंशयजननादसाधारणधस्मवद्ध- 
म्मिज्ञानस्य विप्रतिपत्तोश्च संशयहेतुत्वं मन्तव्यम्‌ । तथाच साधारणधस्मं वद्धम्मिज्ञान- 
जन्योऽसाधारणधम्मं वद्धम्मिज्ञानजन्यो विप्रतिपत्तिजन्यश्चेतितिविधःसंशयः परय्थवसन्नः। 
विरोषादर्शानजन्यत्वस्य कोरिस्मरणजन्यत्वस्य च धम्मिंज्ञानजन्यत्वस्येव संशयत्व- 
समन्याप्रतया संशयविभाजकत्वासम्भवेन न संशयस्य चतुव्विधत्वाद्यापत्तिः। तथाच 
विशेषादशनादेः साधारणधम्मन्ञानादिसहकारितेति तात्पयम्‌ । 


नु 'समानानेकधम्मोपपत्तव््वप्रतिपत्तेरुपलब्ध्युपलब्ध्यव्यावस्थातर्च विरोषा- 
पेक्षो विमशः संशयः" इत्यक्षपादसूत्र प्रामाण्यसंशयस्याप्रामाण्यसंशयस्य च विषयसंशये 
स्वातन्त्रयेण हेतुत्वमिवाचुक्तससुच्लायकचकारेण व्याप्यसंशयस्य व्यापकसंशयं प्रति 
पृथक्‌ कारणत्वमभिहितम्‌ । एवञ्च संशयस्य जैविध्यादाधिक्यमेवोचितमिति चेन्न 
प्रामाण्यसंशयादिसत्तवेऽपि लाघवेन साधारणधम्मंवद्धम्मिज्ञानादेरेवसंशयहेतुत्वस्योप- 
गन्तव्यत्वात्‌ । अन्यथा का्यंकारणभाववाहृल्याद्गौरवापत्तेः। प्रामाण्यसं 
शयादेस्तु कथच्चित्‌ प्रयोजकत्वकल्पनेऽपि क्षतिविरहात्‌ । अस्त्वेवं, तथापि संशयत्वा- 
वच्छिन्न प्रति साधारणधम्मवद्धम्मिज्ञानत्वादिना हेतुत्वस्य कल्पयितुमशक्वत्वादत्र 
हेतुहेतुमद्भावः परामर्शकारणताविचाररिशा परिष्करणीयः । 

द्वितीयं निरूपयति विपर्ययस्त्विति । तदभाववति तत्मकारकनिश्वयत्वं 
बिपर्य्ययत्वम्‌ । धवलिग्नः शुक्िरजतोभयसाधारण्यमजानतां शुक्तौ रजतत्ववोधा- 
सम्भावादाह समानधरम्मवद्धम्मिज्ञानेति । शुक्तित्वव्याप्यकाकंश्यवदिदमितिज्ञाने जाते 
शुक्ताविदं रजतमिति ज्ञानादुत्पादादाह विशेषादश नेति । रजतत्वस्मृति बिना शुक्तौ 
रजतत्वधियोऽचुसत्तेराह एककोटिस्मरणेरिति। संशये कोटिद्वयस्मरणात्तद्यावृत्तये 
एकेति । शुक्ताविति धम्मिपरिचायकम्‌ । इदं रजतमिति बिपय्ययाभिनयः। 
नैयायिकमते शुक््िकायामिदं रजतमित्यद्भवः प्रत्यक्षात्मक इदन्त्वावच्छिघ्नांे 


लौ किकसच्चिकषं जन्यत्वाह्टौ किको रजतत्वांशे रजतत्वज्ञानलक्षणासन्लिकषं जन्यत्वादलौ- 


किको जायन इत्यतउक्त गुरुमत इति । अनुभवात्मकमिति ।! प्रत्यक्षात्मकमित्यथं । 
तेनानुमित्यादे रबुभवत्वसत्तवेऽपि न क्षतिः। अलौकिकप्रत्यक्षानभ्युपगत्तुगुरुमते तत्र 
रजतत्वस्यावुभवविषयत्वासम्भवादाइ स्मरणत्मकमिति । अन्यथाख्यातिमनभ्युपगम्यतां 
गुरूणां मते इदन्त्वा वच्छिन्चविरोष्यकरजतत्वप्रकारकं कज्ञानासम्भवादाह्‌ ज्ञानद्रयमिति । 

ननु रजतत्वविशिष्टल्ञानसत्वासत्त्वाम्यां रजताथिनः प्रवृत्यप्रवृ्यो श नाद्र- 
जतप्रवृत्तित्वावच्छिन्न प्रति रजततविशष्टज्ञानत्वेन कारणत्वं वाच्यमित्यथा- 
ख्यातिसिद्धिरित्याशङ्कां निषेधति नतुरजतत्वेत्यादि । तथाचावश्यक्लप्ननियतपुव्च॑ वत्ति 

भ्यामुक्तन्ञानाभ्यामेव प्रवृत्युपपत्तेव्विं रिष्टजञानत्वेनाकारणत्वान्नतदचुरोधेनान्यग्थया - 
ख्यातिस्वीकारो न युक्त इति भावः । तथाच विवादाध्यासिताः सर्ववे प्रत्ययाः यथार्थाः 
प्रत्ययत्वा्‌ घटादिप्रत्ययवदित्यनुमानेन सर्व्वेषां ज्ञानानां यथार्थत्वस्य सिद्धत्वाह्‌ 
भूमात्मकं विशिष्टज्ञानं नाद्धीकरणीयमित्याशयेनाह  अन्यस्येत्यादि 1 अन्यस्य-- 
शुक्िकायाः, अन्यथा..-रजतत्वप्रकारेण, यद्भानं तस्य अलीकतया तत॒सामग्र.यस्वी- 
कारादित्यथंः। वस्तुतस्तु सामग्रोप्रयोज्यभानस्यान्यथात्वाभावादित्य्थंः। तेन न 
सिद्धचयसिद्धिभ्यां व्याधातः। अन्यथात्वञ्च विस्म्वादीच्छादौ प्रसिद्धमित्यदोषः। 
दण्डादिघटितसामग्रया घटत्वादिविशिष्टप्रसिद्धवस्तुतुपादप्रयोजकत्वाद्रजतत्वविरिष्ट 
शुक्तेशचाप्रसिद्धत्वात्तदुतूपादासम्भवात्तत्‌सामग्रो न स्वीक्रियत इति गुरूणामाशयः । न 
च रजतत्वविशिष्टशुक्तेरप्रसिद्धत्वेऽपि रजतत्वेन शुक्तेभनि कि नाधकमितिवाच्यं 
स्निकषं विरहेण रजतत्वस्य प्रत्यक्षासम्भवात्‌ । किञ्चालौकिकसचिकर्षानभ्युपगमेनालो- 
किक॒प्रत्यक्षस्येव कारणविरहेणानुमित्यादेष्चासम्भवात्‌ । न त्वेवं नेदं रजतमिति- 
वाधग्रहेऽपि रजतस्मृतिपुरोरव्तिज्ञानयोःसत्वासत्ताभ्यां प्रवृत्तिज्जयेतेत्यत श्राह 
्रवृत्तिति । स्वतन्तोत्यादि। स्वतन्त्रोण उपस्थितः- स्मृतः, य इष्टः- रजतादिः 
तद्भेदाग्रहात्‌-तद्मेदग्रहामावादित्यथः। तथाच नेदं रजतमित्यादाबुपस्थितेष्ट 
रजतादिभेदग्रहस्य सत्वेन प्रवृत्रयभावः, शुक्तौ रजते वा इदं रजतमितिप्रत्यये तु 
तथाविधभेदग्रहामावसतत्वात्प्रवृत्तिरिति तत्वम्‌ । 


नन्वेवं गुरुमते टष्टभेदाग्रहत्वेन प्रवृत्ति प्रति कारणताया बक्तव्यत्वादवच्छेदकगौरव 
मतः स्वतन्त्रान्वयव्यतिरेकाभ्यां लाघवतः प्रवृत्ति प्रति बिशिष्टज्ञानत्वेनानुगतकाय्यं- 
कारणभावक्रत्पने संवादिविसंबादिप्वृच्योनांनुपपत्तिरिति तैयायिकमतमेवसाधीय 
इत्याशयेनाह नैयायिकमत इति । प्रवर्तकमिति । प्रवृ्तित्वावच्छिन्नकाय्य॑तानिरूपित- 
कारणताकमित्यर्थ । विशिष्टज्ञानमिति। पुरोर्वात्िविशेष्यकेष्टतावच्छेदकप्रकारक- 
ज्ञानमित्यर्थः । एवञ्च शुक्ताविदं रजतमितिज्ञानस्य रजतत्वाभाववद्विशेष्यकरजत- 
त्वप्रकारकत्वादन्यथाख्यातिरद्गोकार्य्या इत्यत आह भमः सिध्यतीति । 

ततीयं निद्रादष्टान्तः करणज स्वप्र निरूपयितुभाहं स्वप्तस्त्विति । निद्रातु 
योगजधम्मनुगरृहीतस्य मनसो निरिन्द्रियप्रदेशावस्थानमिति शिवादित्यः। निरिन्द्र 
प्रदेशश्च स्वप्तवहानाड़ मेध्यानास्नी । अनचुभताथं विषयकस्वप्रस्यासिद्धत्वादाहानुभूते 
त्यादि। न चेवमिन्द्रलोकाभिगमनादिस्वप्रस्याचुपपत्तिरिति वाच्यं तत्र पूर्व्व 
विशिष्टेऽनुभवविरहेऽपि विशेष्यविरोषणाचुभवस्य खण्डशो घ्रौव्यात्तज्जनितस्मृतिद्वारा 
तत्तद्विशेष्यांगे तत्तद्विशेषणस्य भूमात्मकः स्वप्र इत्यभ्युपगमात्‌ जन्मान्तरीयविशिष्टा- 
नुभवस्य कल्पयितु शक्यत्वाच्च । न च तत्र स्मृतौ किमुद्धधकं कल्प्यमिति शङ्क 

अहष्टविरोषस्य वौ वोद्रीधकत्वकल्पनात्‌ । तथाचोत्‌कटेन कामेन कोधेन बोपहतचेता 
यं विषयमनुभुतो ध्यायन्‌ स्वपिति तस्य तद्रषयकसंस्कारजस्मृत्या तद्धिषयकः स्वप्नो 
जायते। यथा पुराणा्यथंश्रावणाचुभवजसंस्कारपाटवजनितस्मरणेन किराताज्जंनीयं 
युद्धमित्याकारकः स्वप्तः । | 

का्य्थत्वावच्छिन्नं प्रति अदुष्टन्वेन हेतुत्वेऽप्यदुष्टविशेषणस्वप्नविशेणस्याचुभवसिद्ध- 
त्वादाहादृष्ट ने्ि। अदृष्टविशेषेणेत्यर्थः । तथाचेतस्मिन्‌ प्राक्तने वा जन्मनि 
अनुभूते वस्तुनि निद्रादोषोपप्लु.तचित्तस्य स्वप्तविशेषौ ध्माधिम्माम्यां जन्येते । तत्र 
कुञ्जरारोइणादिविषयकः स्वप्नो धम्मंजः श्ुभसुचकत्वात्‌ । बराहारोहणादिविषयकः ` 
स्वप्नोऽधम्मं जाऽश्ुभस्‌चकत्वात्‌ । तथाहि ज्यीतिःशास््रम्‌ "आरोहणं गोटयकुञ्जराणां 
प्रासादशेलाग्रवनस्पतीनाम्‌ । आरुह्य नौकां प्रतिगृह्य वणां भुक्त्वा रुदित्वा ध्र वमथं - 
लाभः, ॥ इत्यादिशुभावेदकम्‌ । "बराहक्नखरोष्टराणामारोहो महिषस्य च' इत्याद्य 
जुभावेदकम्‌ । बातादिधातुदोषाभावे स्वप्रविशेषादत्पादादाह धातुदोषेणेचेति । 
धातवः-बातपित्तर्लेष्मानः, तेषां यो दोषः- वेषभ्यं, तेनेत्यथः। अतएव चरके 
'दोषजं स्वश्रम्‌' इत्यत्र “उत्वनवातादिदोषजन्यमिति टीकाकृतः । तत्र बातदोषेणा- 
काशगमनभूपय्यंटनव्याघ्रादिभयपलायनादिविषयकः, पित्तदोषेण हताशनप्रवेशनत- 
ज्ज्वालालिद्धनहिरण्मयाचलादि विषयकः, र्लेष्मदोषेण च सिन्धुसन्तरणसरित्नमज्जन- 
राजताचलादिविषयकः स्वप्नोजन्यते । तथाचानुभूताथंस्मरणादित्रितयस्य मिलितस्येव 
स्वप्नहेतुत्वेऽपि तत्तत्स्वप्नविशेषे स्मरणादेम्मुख्यकारणत्वं सूचयितुमसमासकरणमिति 
ध्येयम्‌ । | 

एवज बोपरतवहिरिन्धियग्रामे प्रलीने च मनसि लौकिकसच्निकर्षाभावेन चाक्ुषादि- 
रूपत्वासम्भावातपू्व्वाचुभूतार्थस्मरणरूपज्ञानलक्षणासचिकर्षेणजनितो वाधितार्थविष- 
यकोऽलौकिकमानसप्रत्यक्षात्मकः स्वप्नः पय्यं वसन्नः । अतएव अन्नम्भट्राः स्वप्नम- 
यथार्थज्जातेऽन्तभवियामासुः । वलभाचा्य्यैरपि “सिद्धोपप्लुतान्तःकरणजप्रवाहः 
स्वप्नः" इत्युक्तम्‌ । 

न च स्वप्नस्यायथा्थञ्जानत्वे कुतः स्वप्नविशेषादयथार्थार्थावाधिः सद्धच्चत इति 
वाच्यं अव्या्थज्ञानस्यावाधिताथंजनकत्वे बाधकाभावात्‌ । कथमन्यथा रज्जौ 
सपंत्वाभूमाहयथार्थमुरच्छादिः । तुरीयं नाध्यवस्यामीत्यचुव्यवसायसिद्धज्ञानत्वल- 
क्षणकमनध्यवसायं निरूपयितुमाहानध्यवसायश्चेति। तद््म्मावच्छि्िविषयिताकः ` 
केवलतत्तद्विषयिताको वा बोधोऽध्यवसायः, स न भवतीत्यनध्यवसाय इदं््रादिनाऽ- 


` निद्य्यमानवस्तुविषयकं किमिदमितिन्नानमितियावदित्याशयेनाह किञ्चिदिति । 
तदुक्तं वहुभाचारय्येः--सामान्यतोऽवगते विरोषतोऽज्ञाते जिज्ञासिते वाच्यविशेषे यदा 

किं शब्दाभिलापस्तदाऽनध्यवसायः' इति । यथास्थाणुत्वन्याप्यवक्रकोटरादिमानय- 
मितिविशेषदशंनेन स्थाणुर्वा नरो वेतिसंशयनिवृत्त्याऽयं स्थाणुरित निश्चयो जन्यते 
तथात्रापि व्याप्यवत्त्वनिश्चयरूपोच्ायकसत्तवे व्यापकनिश्चयरूपोन्नेयावश्यम्भावादाह 
विशोषादर्ख नादिति । व्याप्यवत्वनिण्चयासत्त्वइत्यथंः। (किमिन्दुः कि पद्यम्‌” 
इत्यादौ यथेन्दुत्वाद्यभावभानं तथात्राप्यभावभानमुपगम्यास्यायथाथंमुपपायम्‌ । 

ननु प्रमाणाचुग्राहकस्याहा््यन्याप्यवत्त्वज्ञानजन्याहाय्व्यापकवत्त्वभूमात्मकस्य 
तकस्यापि सत््वादयथा्थचभवस्य चतुव्विधत्वकथनमसङ्खतमित्याशङ्कां निरचिकीषु- 
राहात्रत्यादि । प्रमाणानुग्राहकत्वसत्वेऽप्ययथार्थाचुभवविपय्यं यत्वेनोपग्रहसम्भवे 


तकत्वेन पुथग्विभागे गौरवमिति भावः। 


स्वप्नत्वानध्यवसायत्वयोरयथार्थाचुभवविभाजकत्वं काणादाभिमत्तं गौरवदोष- 

ग्रासादेव नैयायिक रनादेयमित्याह तत्र रौयायिकमत इति । प्रविष्टाविति । स्वःनस्य 

मानसविपर्य्ययरूपत्वादनध्यवसायस्य च वाह्यमानसोभयविधविपय्मयात्मकत्वादिति 

भावः तन्मते नैयायिकमते। अयथार्थजञानं-अयथार्थाचुभवः ।॥। २९ ॥ 

|| तक्रामृत्मर्‌ ॥ 

सुखं धम्म॑जन्यम्‌ । दुःखमधम्मंजन्यम्‌ । इच्छा इष्टसाधनताज्ञानजन्या । 

दे षोऽनिष्टसाधनताज्ञानजन्यः । कृति स्तुविधा जौवनयोनियलरूपा प्रवृत्ति 

चनिवृत्तिश्च । आद्या जीवनादृष्टजन्या । द्वितीया इच्छाजन्या । तृतीया 

द्रे षजन्या । ३० ॥ 
| ॥ विचतिः ॥ 

कमप्राप्तं सुखं निषटपयति सुखमिति । एतद्क््यनिदेशपरम्‌ । .एवमग्र पि । धग्मं- 


जन्यमिति । समवायसम्बन्धावच्छिच्तधम्मत्वावच्चिन्रकारणतानिरूपितकायः ताकमि- 


त्यथः । तेन धम्म॑ध्वंसादौ नातिव्याध्चिः। वस्तुतस्तु जन्यान्तं स्वरूपकीत्तंनमात्रपरं 


लक्षणन्तु सुखीत्यायतुभवसिद्धसुखत्वजातिमत्त्वम्‌ । तेनेश्वरे नित्यसुखस्वीकार पक्षेऽपि 


न तव्राव्याध्चिः। तन्मते सुखत््वस्य नित्यानित्यवृत्तित्वेन काय्य तावच्छेदकत्वासम्भवा- 
ज्जन्यसुखत्वस्य धम्मं जन्यतावच्छेदकत्वमिति बोध्यम्‌ । यन्तु बलवह्‌.वेषविषयत्वेनाचु- 
भविकस्य दुखस्याभाव एव सुखमिति । तच्च । भोजनाद्यनन्तरं दुःखाभाववानहमित्य- 
जुंव्यवसायाचुत्पत्तेः सुख्यमित्यन्दुव्यवसायोत्पत्तेश्च । एतेन सुखस्य ज्ञानविशेषात्मक- 


. त्वमित्यपास्तम्‌ । उक्तान्वुग्यवसायविरोधान्न जाने न सन्देह न निरिचिनोमीत्या- 


यनुव्यवसायाच्च । 
दुःख निरूपयति दुःखमिति । अधम्मंजन्यमिति । अधम्मत्वावच्छिन्नसमवाय- 
सम्बन्धावच्छिचजनकतानिरूपितजन्यतावदित्यर्थः। तेनाधम्मध्वंसादौ नातिव्या्िः। 


।॥ ५१ |] 


यद्यपि तादशजन्यत्वस्येव दुःखलक्षणत्वं सम्भवति तथापि लाधवादुदुःखत्वजातिमत्तवं 
लक्षणं बोध्यम्‌ । साच जातिरहं दुखोत्यायवुव्पवसायसिद्धा । सुखाभावास्य ज्ञान- 
विशेषस्य च दुःखत्वमुपेयिनो भ्रान्ताः प्रागुक्तदिशा निरसनीया: । केचित्त्वक्षपादः 
प्रमेयसूत्र सुखस्यानभिधानाद्दुःखाभिन्नत्वमिच्छन्ति । तन्मन्दम्‌ । नयनप्रसादमुख- 
मालिन्याद्योः कारयययोर्भेदेन सुखदुःखयो्भदात्‌ स्त्रक्‌ चन्दनफणिकण्ठकादिभ्यां धर्म्मा 
धम्माभ्याञ्च विजातीभ्यां जनितयोस्तयोव्वे नात्यस्यावश्यकत्वाच्च । यत्युनरक्षपादै- 
रनमिधान तत्तु वेराग्ययोगितया सुखस्थदुः खाविभाविनाभावित्वसूचनायेति ध्येयम्‌ । 
इच्छां निरूपयतीच्छेति। कारणप्रदशनमुखेन लक्षणाभिधित्सयादेष्ट त्यादि । 
इष्टतवञ्च ममेदमिष्टमित्यतुभवसाक्षिकविषयताविरोषः। इष्टसाधनताज्ञानजन्यत्वञ्च 
चिकीर्षा्यसहकृतस्वनिष्ठसमवाय सम्बन्धावच्छिवजनकतानिरूपितजन्यत्वम्‌ । तेन 
प्वृत्यादौ स्वध्वंसे च नातिव्याप्तिः। वस्तुतस्त्विदमुपायेच्छायामेव सम्भवति, 
फलेच्छायामिष्टसाधनता -धीनिरपेक्षफलन्ञानस्य हेतुत्वात्‌ । तथाच फलोपायविषय- 
कत्वभेदेनेच्छाद्र विध्यमिति बोध्यम्‌ । तदुक्तं "निदु :खत्वे-सुखेच्छा तजन्ञानादेव 
जायते इच्छातु तदुपाये स्यादिष्टोपायत्वधोयंदि" ॥ इति । उभयसाधारणलक्षणन्तु 
इच्छात्वजातिमत्वम्‌ । | 
दषं निरूपयति द्वे षइति । अनिष्टो त्यादि । भ्रवरापिस्वध्वंसे निवृत्यादौ चाति- 
प्रसङ्धवारणाय जन्यत्वं पू्व्ववच्निष्कषं णीयम्‌ । एवमुत्तरत्रापि । लक्षणन्तु दर षत्वजाति- 
रेव । साच निवृत्तिजनकतावच्छेदकतया सिद्धा वेदितव्या । 
प्रयत्नं निरूपयितुमाह कृतिरिति । प्रयत्न इत्यथंः 1 विभजते त्रिविधेति । . तथा 
चैतत्त््रितयान्यतमन्वं यतनत्वजातिमत्वम्वा लक्षणमितिभावः। विधात्रयमध्ये प्राधा- 
न्यादादौ जोवनयोनियत्नं निदिशति जीवनेति 1 जीवनस्य-प्राणसञ्चारस्य, योनिः 
कारणीभूतः, यो यत्नस्तत्स्वरूपेत्यर्थः । तस्यातीन्द्रियत्वेऽपि प्राणसञ्चाररूप- 
कार्य्याचु मेयत्वम्‌ । तथाहि प्राणसचञ्वारः प्रयत्नसाध्यः कार्य्प॑त्वाह्‌ घटवादित्यनु- 
मानेनेतरप्रयत्नसाध्यत्ववाधात्तत्‌ सिद्धिः । वस्तुतस्त्वटष्टविरोषप्रयोज्यात्मनः संयोगः 
विशेषात्मककेन जीवनेनादृष्टविशेषेषण वाधिकश्वासादिरूपस्य प्राणसञ्चारस्योपपत्ते- 
ज्जीवनयोन्याख्यापन्न मानाभाव इति नवोनाः । तद्यक्षणन्तु प्रवृत्तिनिवृत्तिभिन्चत्वे 
सति यत्नत्वं प्राणसञ््वारविषयकयत्तत्वं वा । प्रवृत्तिरिति चेष्टाया रागस्य वा जनक 
तावच्छेदकतया सिद्धा प्रवृत्तित्वजातिरेवलक्षणम्‌ । निवृत्तिरिति । निवृत्तित्व दर ष- 
जन्यतावच्छेदकतया सिद्धो जातिविरोषः। ५ 
विधासु कारणं प्रदर्शयति आद्ये व्यादि। आद्या-जोवनयोनिङ़तिः, जीवना- 
दृष्टजन्येति । जीवनस्य निमिन्नीभूतं यददृष्टं तज्जन्येत्थंः । द्वितीया-प्रवृत्तिः, 





| ५२ | 


इच्छाजन्येति । . चिकीर्षाजन्येत्यर्थः । तेन वृष्टिर्भवन्वितीच्छासत््वे प्रवृत्तेरनुत्यादेऽपि 
न क्षतिः इदन्तु वोध्प्र -चिकीरषद्वारा कृतिसाध्यनाज्ञानस्येष्टसाधनतानज्ञानस्य च 
प्रवृत्तौ हेतुत्वेऽपि चिकीर्षाया नान्यथासिद्धत्वं व्यापारेण व्याणरिण इव व्यापारिणा | 
व्यापारस्याप्यन्यथासिद्धत्वासम्धवान्मधु विषसम्पुक्तान्नभोजनादौ चिकीर्षाभावेन 
प्रवृत््यभावदरं नाच्चिकीर्षप्रवृच्यौहेतुहेतुमद भावस्य स्वतन्त्रान्वयव्यतिरेकसिद्धत्वाच्च । 
अन्येतु मघुविषसम्पुक्ताच् भोजनादेव्वलवदनिष्टाचुवन्धित्वेन तत्र वलवदनिष्टानचुबन्धि- 
त्वज्ञानविरहासपवृत््यभावो नयु चिकीर्षाविरहनिवन्धन इति स्वतन्त्रान्वयव्यतिरेक- 
सत््वास्परवृत्तौ बलवदनिष्टानदुबन्धित्वज्ञानत्वेनापि .कारणत्वम्‌ अतएवात्मजिघासर्व्वल- 
वदनिष्टाननुबन्धित्वं प्रतिसन्धाय चिकोर्षामनपेक्षयेव मधुविषसम्पुक्तान्नभोजने प्रवर्तत 
इत्याहुः । वस्तुतस्तु बलवदनिष्टानचुबन्धी्टसाधनताविशिष्टकृतिसाध्यतान्ञानस्य 
चिकोर्षद्वारेव प्रवृत्तौ हेतुत्वेन चिकीर्षायाः साक्षात्‌कारणत्वममभिप्रेव्योक्तभिच्छा- 
जन्येति ध्येयम्‌ । 

तृतीया- निवृत्तिः । ` निवृत्तेः प्रवृत्त्यभावरूपत्वसभितिकेषाच्चिन्मतमपाकन्तमाह 
द्र षजन्येति । साक्षाद्‌ वेषजन्येदयर्थ : 1 तेन दं षजनकौभूतद्विष्टसाधनताज्ञानस्य परम्परया 
निवृत्तिहैतुत्वेऽपि न क्षतिः! एवञ्च द्व षरूपकारणस्वातन््येणाहं निवृत्त इतिः 
विलक्षणप्रतीत्या च तस्या न प्रवृच्यभावरूपत्वमिति भावः ।॥।३०। 

॥ तकात्‌ ॥ 

धर्म्मः श्र तिविहितकम्मजन्यः। उ धम्म: श्र्‌.तिनिषिद्धाचरणजन्यः। वेगारव्य- 
संस्कारः आद्यक्रियाजन्यो द्ितीयादिक्रियाजनकः। यथा वेगेन वाणश्चलतीति । 
भावनाख्यः सस्कारो विशिष्ट्ञानजन्यः। स्थितिस्थापकारव्यः सस्कारः कारणगुण- 
प्रकमजन्यः। गुरुत्वं कारणगुणप्रकमजन्यम्‌ । नेमित्रिकं द्रवत्वं घृतजतुद्र्‌ तसुवर्णा- 
दीनाम्चिसंयोगजन्यम्‌ । स्नेहः कारणगुणप्रकमजन्यः ॥ ३२ ॥ 


॥ बिच्ुतिः॥ 
घम्म निरूपयितुमाह धर्म्म इत्यादि । धम्म॑त्वञ्च सुखजनकतावच्छेदकतया सिद्धो 
जातिविशेषः । श्र तिविहितेव्यादि। अत्र॒ श्रू.तिपदं मन्वादीनामप्युपलक्षकम्‌ । 


तेन श्रौतस्य दर्श पौणमासादे रिवस्मार्तस्य द्वादशयात्रादेरपि धम्म॑जनकत्वम्‌ । तथाच 
धर्म्मः श्र त्यादिभिष्विहितं यत्‌ कम्मं अभिषेचनादिकं तेन निमित्तकारणेन जनित 
इत्यथंः। तदुक्तं महषिकणादेन अभिषेचनोपवास व्रह्मचर्य्यगुरुकुलवासवाणप्रस्थ- 
यन्नदानप्रोक्षणदिङ नक्षत्रमन््रकालनियमाश्चादष्टाय' इति । तत्रादृष्टा येत्यस्यादृष्ट- 
हारा स्वर्गापवरगलक्षणफलायेत्यर्थः । तथाच धम्मख्यिादृष्टानम्युपगमे सुतीथेऽभिषेक- 

मधिकृत्याभिहितस्य पितृलोकावापिरूपफलस्याचुपपन्निरभिषेकस्यायुतरविनाशित्वात्‌ | 


तथाहि महाभारते "तत्राभिषेकं कुर्व्वीत पितुदेवाच्चंने रतः। अश्वमेधमवाप्नोति 
पितुलोकञ्चगच्छति' इति। नचाभिषे चनाहेज्जलसंयोगादिध्वंसस्यैव व्यापारत्व- 


 मास्तां किमत्तरा धरम्मकल्पनयेनिवाच्यं गौरवप्रसङ्खात्‌ स्वर्गादिधारापत्तेः कस्मनाशा- 


जलस्पर्शादिनाश्यत्वादुपपत्तेरच । तथाहि "कम्मंनाशाजलस्पर्णात्‌ करतोयाविलद्ख- 
नात्‌ । गाण्डकीवाहुतरणात्‌ धभ्मःक्षयति कीर्तनात्‌" ।। इति । 

अधम्मं निरूपयितुमाहाधम्मं इति । अधम्म॑त्वं दुःखजनकतावच्छेदकतयासिद्ध - 
जातिविशेषहूपम्‌। तत्र॒ कारणमाह श्र तिनिषिद्धमिति । -श्र.तिपदमुक्ताथकम्‌ । 
तथाच श्र व्या निषिद्ध -अनिष्टपाधनन्वेन बोधितं यदुत्राह्यणइननादिकं तदाचरणरूपनि 
मित्तक्रारणजन्य इत्यथः अधम्मानभ्युपगमे य इह कपूयचरणा अभ्याशोह यत्ते कपूयां 
योनिमापद्य रन्‌ श्वयोनि वा शकरयोनि वा चाण्डालयोनि वा' इत्यादिभ््‌त्याभि 
हितश्वादि-योनिप्राप्तेरचुपपत्तिरिति द्रष्टव्यम्‌ । 

अथात्मवृत्तिगुणोत्पादप्रक्रियामुपसंहत्तु भावनाख्यसंस्कारं निरूपयत्‌ सस्कारत्वा- 
वच्छिच्नानां मध्ये सूचोकटाहत्यायेनादौ समुदिष्ट॒वेगं निरूपयति वेगाख्य इति । 
वेगतवञ्च जातिविशेषः । तत्र कारणं प्रदर्शयति आद्य त्यादि । द्वितीयादि क्रियाया 
वेगाजनकत्वादाद्ये ति । आदिमशब्दादेरपि वेगाजनकत्वादाह क्रियेति । आद्याकरिया- 
जन्यत्वस्यत द्ध. वंसादावपि सत््वादाह द्ितीयेत्यादि तिशेष्यदलम्‌ । तत्र च क्रियात्व- 
स्यादिमक्रियायामपि सत्तवान्नस्यारचवेगाजन्यत्वाह द्वितीयेति । आदिना तुतीयादि- 
क्रियायाः परिग्रहः। अतव्रचायक्रियायावेगं प्रति वेगस्य च द्वितीयादि क्रियां प्रत्यसम- 
वायिकारणत्वमवधेयम्‌ । क्वचिद्र गविशिष्टेन कपालेन घटे वेगजननस्य प्रत्यक्ष- 
सिद्धत्वाद्‌ वेगस्यासमवायितया वेगजनकत्वमपि बोद्धव्यम्‌ । नच वेगास्थ संस्कारे 
मानाभाव -इति वाच्यं वेगानम्युपगमे कम्म॑णः करम्मान्तिरप्रतिबन्धकत्वस्वाभाव्यात्‌ 
पुव्वं कम्मनाशस्यौत्तरकर्म्मोतपादस्य चानुपपत्तेः। वेगस्य द्वितीयादि क्रियाजनकत्वं 
दृष्टान्तनोपपादयति यथा वेगेनेत्यादि । | 

द्वितीयं संस्कारं निरूपयति भावानाख्य इति । भावनात्वञ्च स्मृतिजनकता- 
वच्छेदकतया सिद्धजाति विशेषः । निव्विकल्पकस्य भावनाजनकत्वविरहादाह- 
विशेष्ठेति । उपेक्षानात्मकप्रकारनाविशेष्यताशालिन्ञानजन्य इत्यथः । तेनोपेक्षा- 
त्मक विशिष्टज्ञानस्य भावनाजनकत्वविरहेऽपि न क्षतिः नचाचुभवस्ये व भावनाजनकत्वा- 
दत्र ज्ञानजन्यत्वनिवेशोऽसङ्खत इति वाच्यं नव्यमते स्मृतेरपि भावनाजनकत्वात्‌ । 


तदुक्त जायते च पुनः पुनः स्मरणादुषटदतरः संस्कारः" इति । प्राञ्चस्तु याप्यधम्मं- 


पुरब्दारेण कारणत्वसम्भवे व्यापकधर्म्मस्यान्यथासिद्धिनिरूपकत्वात्तद्विषयकस्मृति- 

संस्कारौ प्रति तद्विषयकानुभवत्वेनेव कारणत्वं नतु तद्विषयकन्ञानत्वेन, अतोऽत्र 
ज्ञानपदमवुभवपरमितिवणंयन्ति। अत्र विशिटज्ञानध्वंसेऽति व्याप्तिवारणाय स्मृति- 
जनकत्वे सतीति विशोषणं देयम्‌ । 

तृतीयं सस्कारमाह स्थितिस्थापकेति । अन्यथाकृतस्य वृक्षशाखादेः पुनस्तद- 
वस्थापादनजनकतावच्छेदकतया सिद्धो जातिविशेषः । स्थितिस्थापकत्वम्‌ 1 कारण- 
गुणेत्यादि। कारणगुणप्रक्रमजन्यत्वपदाथंः प्राड निरूपितो द्रष्टव्य । 

गुरुत्वोत्पाद प्रक्रियामभिधन्ते गुरुत्वमिति 1 आद्यपतनासमवायिकारणं गुरुत्व- 
मित्यन्नम्भट्राः । गुरुत्वत्वन्च जातिविशेषः । 

सांसिद्धिकद्रवत्वस्य विशेषगुणत्वात्तद्रत्पादप्रक्रियायाः प्रागभिहितत्वान्नै मित्तिक- 
दवत्वोत्पत्ति निरूपयितुमाह ने मित्तिकमिति 1 निमित्तविशेषजन्यमित्यर्थः । तदेव 
दृष्टान्तेनोपपादयति गान्वित्यादि । ने मित्तिकद्रवत्वत्वं जाति विशेषः । 

स्नेहस्य विरोषगुणत्वेऽपि -पृथिव्यवृत्तित्वात्‌ पृथक्तया तदुत्यादप्रक्रियामाह स्नेह 
इति । वूर्णादिपिण्डी भावहेतुगणः स्नेह इत्यन्नम्भट्राः ॥ २२ ॥ 

| ॥ तकामृतप्‌ ॥ 

शब्दस्िविधः संयोगजो विभागजः शब्दश्चेति । आद्यो भेरीदण्डसं योगन्यः। 
द्वितीयो वंशादिदलद्वयविभागन्यः। तृतीयस्तु संयोगेन चाद्यशब्दे जनिते तेन शब्देन 
निमित्तवायुसहकृतेन वीचितरङ्गव्यायेन कदम्बगोलकन्यायेन वा जन्यते |} ३२ ॥। 


% इति | ॥ गुणनिरूपणम्‌ ।। # 
॥ वित्रतिः ॥ 

शब्दत्वावच्छित्नोत्पादकत्वस्थे कवासम्भवाच्छब्दं विभजते शब्द इति । यद्यपि 
ध्वनिवर्णभेदेन शब्दस्य द्रं विध्यं वक्तुमुचितं तथाप्युत्यादप्रक्रियाप्रदर्शन कौशलाय तथा| 
विभागः कृतः। संयोगज इत्यादि । अव्र साक्षात्‌ संयोगा दिजन्यत्वं विवक्षितम्‌ । 
तेन शब्दजशब्दस्य परम्परया संयोगादिजन्यत्वेऽपि संयोगजत्वादेर्न विभाजकत्वाचुप- 
पत्तिः। भेरीदाण्डसं योगज इत्ति । अत्रभेरीदण्डसंयोगस्य निमित्तत्वं भरय्याकाशसं गस्य 
चासमवायित्ठं द्रष्टव्यम्‌ । वंशादिदलद्रयेत्यादि। आदिना कष्ठादेरुपग्रहः। अत्रापि 
ताद्शविभागस्य निमित्तत्वं दलदयाकराशविभागस्यचासमवायित्वमितिबोध्यम्‌ । तृतीय 
स्त्विति । जन्यत इति परेणान्वयः । संयोगेन चेति । अत्र चकारो वार्थे । तेने कस्मिन्‌ 
शब्दे संयोगविभागोभयजन्यत्वविरहेऽपिन क्षतिः । तेन शब्देनेति । आदिमशब्देनेत्यथं : । 
अ्त्रचादिमशब्दस्य द्वितीयशब्दं प्रति, द्वितीयादिशब्दस्य च तृतीयादिशब्दं प्रत्यसमवायि- 
त्वमवधेयम्‌ । स्वयमेव निमित्तकारणं ददं यति निमित्तवाय्विति। यद्यपिकालादेरपि- 

कार्य्यमात्र प्रति निमित्तत्वमस्ति तथाप्यत्र वायुमात्रस्योष्ुखो विशोषनिमित्तत्व- 
ज्ञापनार्थः। तेन प्रवलवातेन तुर्णं शब्दसाक्षात्कारः सङ्गच्छते । नचु भेरय्यादिदेशा- 
वच्छेदेनोत्यन्नस्य शब्दस्य कथं श्रोत्र ण ग्रह इत्याङ्कवायामाह वीचीत्यादि । अर्णवादौ 
तरङ्कमालोत्यादे यथैकेन तरङ्ग न तटशहिमवच्छि्योऽपरः उत्पद्यते, तेन चापरः तेन 
चापर इत्यादितथादिमशब्देन स्वटशदिगवच्छिन्नोऽपरः शब्द उत्पाद्यते, तेनच तटशदिग- 
वच्छिन्नोऽन्यः शब्द इत्येवं करमेण श्रवनेन्द्रियदेशे जातस्य श्रवणेन््रियेण ग्रह॒ इत्यथः 1 
अत्र मतान्तरमाह कदम्बगोलकैत्याह्‌ । प्रथमशब्दात्तदशदिष्षु॒दक्षशब्दा जायन्ते, 
ततस्तेम्यः शब्देम्यस्तदृशदिक्षु अपरे दक्ष शब्द इत्येवं श्रवणदेशेसमुत्पन्नानां श्रवणेन ग्रह 
इत्यथः ।। २२ ॥ | 
॥ इति शुणनिरूपन विन्तिः ॥ 
॥ तकामृतम ॥ 


उतुक्षेपणावक्षेपणाकुञ्चनप्रसारणगमनानि पञ्च कर्म्माणि । उत्क्षेपणन्वादीनि- 
जातयः । पुथिवोजलतेजोवायुमनोवृत्तोनि कर्म्माणि सर्व्वाण्यतित्यानि। अतीच्धिय- 
वृत्तीन्यनीन्दरियाणि । प्रत्यक्षवृत्तोनि प्रत्यक्षाणि ॥२२३॥ । 


ज 


॥ विघ्र॒तिः ॥ 
द्रव्यसमवेतत्वस्य तुल्यत्वेऽपि गुणजन्यत्वाड्‌ गुणनिरूपणानन्तरं कम्मं निरूपयत्युत्‌- 
क्षेपणेत्यादि । नच संयोगविभागव्यतिरेकेण कम्मं नास्तीति वाच्यं संयोगादि प्रतोति 
विलक्षणतया चलतीत्यादिप्रतीतेः सर्व्वाचुभवसिदधत्वात्‌ । ऊद्ध वात्ययुकूलचेतन- 
क्रियोतक्षेपणं मूषलमुत्क्षिपामीति व्यवहारात्‌। तत्रादाबुतक्निपामीतीच्छा, ततः 
प्रयत्रः, ततः प्रयत्रवदात्मसंयोगरूपासमवायिकारणात्‌ करादावुत॒क्षेपणाख्यं कम्म 
जायते। निमित्तकारणन्तु तत्र गुरुत्वमेव । यन्नु तव्रोतृक्षेपणविशिष्टकरादिनोदन 
रूपासमवायिकारणादुतृक्षिप्मूषलादावपि युगपहुतुक्षेपणं जायत इति तद्दृदतरद्रग्य- 
संयोगान्मुषलस्योद्ध _वगमनमेव ज्ञेयम्‌, तत्रे च्छादेः कारणत्वे मानाभावादुतुक्षेपणव्य- 
वहारो भाक्त एवे । एवं मुषलमवक्षिपामीतीच्छया प्रयत्नो जायते, ततश्च प्रयल- 
वदात्मसंयोगात्मकारणाद्धस्तादावक्षेपणमुत्य्यते । तत्राप्युक्त रीत्या मूषलादावपक्षे- 
पणव्यवहारो भाक्तो बोद्धव्यः । इत्थञ्चाधोगत्युकरुलचेतनक्रियावक्षेपणम्‌ । भ्राकु- 
ञ्न्वतत्त्वारम्भकसं योगवदहृव्यवृत्ति = परस्परमवयवानामनारम्भक संयोगविशेषविनाशकं 
कम्मं प्रसारणम्‌, यथा पद्य विकशति" इत्यादौ । गमनेति । यद्यपयत्तरदेशसं योगान 
कूल कम्मेव गमनं, गमनत्वेनोतुक्षेपणादेश्चाप्युपग्रहः सम्भवति तथाप्युक्तचतुष्टयभिन्नत्वे 
सति कर्म्म॑त्वं गमनत्वमिति पचञ्चत्वसिद्धिः। अतएव एतच्छब्देननोत्षेपणत्वादिक- 

ममि प्रत्योक्तं वह्वभावचाथ्येः “एतद्र पचतुष्क विवज्जितं करम्मजातोयमेव गमनम्‌" इति । 
यानि तु भूमण-रेचन-स्पन्दन-ऊद्ध _ वज्वलन-निर्य्यग्‌ गमनादीनि कर्म्माणि सन्ति तानि 
तावहगमानान्तम्‌ त्त्वत्त्रातिरिच्यन्त इत्यविरोधः । तवर भूमणं नाम ॒विजातीयोत्तर- 
संयोगानुकूलं कम्मं । गुरुत्वासमवायिकारणकं ने मित्तिकद्रवत्ववदुवृत्त्यन्तरसंयोगाचुकुलं 
कम्मं रेचनम्‌ । द्रवत्वासमवायिकारणकमुत्तरसं यो गानुकरुलं कम्मं स्पन्दनम्‌ । वह्लादि- 
समवायिकारणकोद्धः .वसं योगविशेषानुकुलं कम्मोद्धं .वज्वलनम्‌ । पवनादिसमवायि- 
कारणकविजातीयोत्तरसंयोगानुकुलं कम्मं निर्य्यग्गमनमित्यादिकमूहनीयम्‌ । तत्र 
भूमणत्वादयो गमनत्वव्याप्यजातिविशेषाः । कर्म्माणोति । तथाचोतुक्षेपणाद्यन्यतमत्वं 
करम्मत्वजातिमत्त्वम्बाकम्मसामान्यलक्षणमितिभावः । मूषलमुद्ध ध्वं गच्छतीत्यादि 
प्रतोत्यान्यथासिद्धानि उतक्षेपणत्वादीनि नातिरिच्यन्तमित्याशङ्ामपनेतुमाहोत्‌- 
क्षेपणत्वादीनि जातय इति । आदिनावक्षेपणत्वादेरूपग्रहः 1 तथाचोत्‌ क्षिपामोत्यादि- 
विलक्षणादुगतप्रतीत्या तेषां जातित्वसिद्धौ भेदकत्वं सिध्यतोति भावः। केचित्त, 
कर्म्मत्वजातेः प्रव्यक्षसिद्धत्वेऽपि उतक्षेपणत्वादिकं न जातिः किन्तुद्ध .वदेशसंयोग- 
फलकक्रियावच्छिच्नव्यापारत्वादिरूपम्‌ । गमनत्वञ्च संयोगावच्छिच्नक्रियात्वरूप- 
मित्यादुः । 

अथकम्माश्चयाचनिर्दिशति पृथिवीत्यादि । अत्र वृत्तित्वं समवायसम्बन्धेनेव वाच्यम्‌ 
तेन कालिकादिसम्बन्धेन कर्म्मणः कालादिवृत्तित्वेऽपि न क्षतिः । अत्र॒ यद्यपि कस्य- 
चिदपि कम्मंणो यावत्पृथिवी व्यादिवृत्तित्वं न सम्भवति किन्तु तत्तत्‌कम्मं ण एव तत्तत्‌- 
पृथिव्यादिवृत्तित्वं तथापि कम्म॑त्वजातौ पृथिवीत्वाद्यवच्छिच्नाधिकरणनानिशूपिता- 
निरूपकरतावच्छेदकत्वं विवक्षणीयमित्पदोषः। सर्वेषां कर्म्मणां न प्रत्यक्षविषयत्व- 
मित्यते आहातीद्ियवृत्तीनीति । परमाण्वादिवृत्तोनीत्यर्थः । प्रत्यक्षवृत्तीनीति । 
त्रसरेण्वादिवृत्तोनीत्य्थः ।। ३३ ॥ 


॥ तकाम॒तम्‌ ॥ 
प्रथ कर्म्मप्रक्रिया 1 संयोगेन नोदनास्थेनाक्षं कर्म्म जन्यते। द्वितीयादि वेग- 
जन्यम्‌। क्रियातो विभागः। विभागान्पूव्वंसंयोनाशः। तत उत्तरदेशसंयोगोत्पत्तिः । 
ततः कम्मं विभागयोर््बाशः ।। ३४॥। | 
# इति कम्मनिनिरूपणम्‌ # 
॥ वित्तिः | 


संयोगेन नोदनाख्येनाद्य कम्मं जन्य इति । नन्विदमनुपपन्नं करम्मजोऽपि 
द्विधेव परिकोत्तितः श्रभिवातो नोदनञ्च' इत्युक्ते ्नोदनाख्यसंयोगस्यापि कम्मंजन्य- 

त्वेना्यकर्म्मजनकत्वाभोगात्‌ । नच नोदनजनकरम्माथं नोदनान्तरमुपेयमितिवाच्यमन- 
वस्थाप्रसङ्खात्‌ः नोदनजनितकर्म्मण आद्यत्वाचुपपोश्च । मेवम्‌ । अत्र नोदनपदेन 
कर्म्माजन्यस्य विजातीयनोदनस्य विवक्षितत्वात्‌ । निक्षिप्रशरादिनिष्ठद्वितीयादिक्रियाया 
अतमवाय्यन्तराभावादाह वेगजन्यमिति। कर्म्मविभागयो निर्नाशइति। तथाच 
कम्मत्पित्तिपञ्चमक्षणे कम्म॑णो विभागस्य च नाश इतिभावः । नच स्वोत्पादस्य 
स्वजनकना शस्य च द्रयोयु गपद्विरुढत्वाद्विभागस्योत्पत्तये कर्म्मणो द्वितीयक्षणे नाशाम्भ 
वेऽपि तुतोयक्षणे चतुधंक्षणे वा नाशः कुतो न स्यादिति वाच्यं कर्म्मणा विना विभाग- 
मात्रं ण पुव्वंसंयोगनाशस्य पू्व्व॑संयोगनाशमात्र ण वोत्तरसंयोगस्य चोत्पत्तुमशक्य- 
त्वात्‌ । ३४ ॥ 


॥ * ॥ इति कमस्पे निरूपणविच्चतिः ॥ # ॥ 
॥ तकाम॒तप्‌ ॥ 


सामान्य त्रिविधं व्यापक व्याप्यं व्याप्यव्यापकं च । व्यापक सत्ता, व्याप्यं घटत्वादि, 


द्रव्यत्वादि व्याप्यव्यापक्रञ्च । “"वभक्तेरभेदस्तुल्यत्वं सङ्करोऽव्थानवत्थितिः। रूप- 


हानिरसम्बन्धो जातिवाधकसं ग्रहः" ।। नित्यत्वे सति अनेकसमवेतत्वमिति सामान्य- 


लक्षणम्‌ । सामान्यानि नित्यान्येव । *ग्रतीन्द्रियकवृत्तीन्यतीन्द्रियाणि । प्रत्यक्ष वृत्तीनि 


प्रत्यक्षाणि ।1 ३५ ॥ 
॥ # ॥ इतिसामान्यनिरूपणप्‌ ॥ * ॥ 


॥ विवतिः ॥ 


अथ क्रमप्राप्तं सामान्य निरूपयितुमाह सामान्यमिति लक्ष्यनिहेशपरम्‌ । तदथश्च= 
समानानां मिथो भेदवत्तवे सति एकधम्मवतां, भावः-मिथोऽन्योन्याभावसमानाधि- 
करणो धर्म्मविशेष इति । लक्षणन्तु नित्यत्वे सतीत्यादिना वक्ष्यति । अथवा सामान्य- 
पदस्यो क्तनिरूक्तिरेव लक्षणः, नित्यत्वे सतीत्यादिकन्तु तस्यव निष्कषः। तेन सामा 
त्यस्य सामान्यलक्षणमनमिधाय त्रिविधमित्यनेन विरोषविभजनमचुचितमितिनिरस्तम्‌ । 
विभजते त्रिविधमिति । विधात्रयं दशयति व्यापकमित्यादि1 व्यापकत्वमधिकदेश- 


वृत्तित्वम्‌ । व्याप्यत्वञ्च न्युनदेशवृत्तित्वम्‌ । न्यनत्वाधिकत्वयोरयेक्षाबुद्धि विशेष- 


विषयत्वरूपन्वादापेक्षिकत्वं बोध्यम्‌ । तेनानुगतन्यूनाधिकभावविरहेऽपि न क्षतिः । 


व्याग्यव्यापकत्वञ्च । अधिकदेशवृत्तित्वे सति न्युनदेशवृत्तित्वरूपम्‌ । तच्च सत्तापेक्षया 
न्युनदेशवृत्तित्वात्‌ पृथिवोत्वा्यपेक्षयाधिकदेशवृत्तित्वाच् द्रव्यत्वादेरुपपद्यते । लक्ष्यमाह 


व्यापक सत्तेति । न च सत्ताया जातित्वे मानाभाव इति वाच्यं रव्यं सत्‌'“"गुणः सन्‌" 

इत्या्यनुगतप्रतीतेरेव मानत्वात्‌ । नव्यास्तु प्रागभाववृत्तिप्रतियोगित्वान्यप्रतियोगि- 
त्वसम्बन्धेन यत्र ध्वंसोत्पादस्तत्र तादात्म्यसम्बन्धेन सत्‌, यन्नैवं तन्न वम्‌, इत्यत्वय- 
व्यतिरेकाभ्यां ध्वंससतोः सामानाधिकरण्यप्रत्यासत्या कार्य्यकारणभावावधारणाद्‌ 
ध्वंसकारणतावक्छेदकतया सत्ताजातिः सिध्यतीति प्राहुः। सत्ताया द्रव्यगुणकम्मं- 
वृत्तित्वात्‌ केवलद्रव्यादिवृत्तिद्रव्यत्वा्यखिलजात्यपेक्षयाधिकदेशवुत्तित्वाद्यापकत्वमि 
त्यर्थः। धटलत्वाद्यपक्षयान्यूनदेशवृत्तिजातेरभरसित्वाद घट्त्वादेवव्यापकलत्वासम्भवादाह 
व्याप्यं घटत्वादीति । आदिना पटत्वादेः परिग्रहः । वस्तुतस्तु व्यापकत्वेन व्याप्यत्वेन 
च सामान्यस्य द्विधेव विभागः समुचितस्तयोरापेक्षिकतया द्रव्यत्वादावुपपादयितु 
शक्यत्वात्‌ । अतएव “सामान्यं द्विविधं परमपरजञ्च' इत्युपष्कारकृतः । 

वैनाशिकस्तु सामान्याख्यपदा्थे मानाभावः। अयं घट इत्या्यवुगतप्रतीति- 
विषयनावच्छेदकत्वस्य घटादिपदप्रवृत्तिनिमित्तत्वस्य वा घटत्वादेज्जातित्वासाधकत्वाद 
घटादीतरब्यावृत्तेरेवोक्तप्रतीतिविषयत्वाद्‌ घटादिपदप्रवृत्तिनिमित्तत्वाच्च । किञ्च 
सामान्यवादिना घटत्वादेराश्रयो वक्तव्यः, स च न घटादिरुत्पत्तेः पू्नमसत्वात्‌ । नापि 
पटादिष्विरोधात्‌ । न च पुव्वं घटाच्‌.त्पत्तिदेशावच्छेदेन वर्तमानं घटत्वादिकमुत्पच्न- 
घटादिकमाश्रयतोति वाच्यं तथासति तदानीं तदेशस्यापि घटत्वादिना व्यवहारप्रसङ्ध 
इत्यादि प्रलपन्ति । तच्च । अयं घट इत्यादिकाया भावमवगाहमानायाः प्रतीतेरितर- 
भेदविषयकत्वानचुभवात्‌। घटमानयेत्यादौ घटादिपदश्रवणानन्तरमितरभेदादिकम-- 
नालोच्पैव कम्बुग्रीवादिमदरस्त्वानयनदरनादितरभेदस्य प्रवृत्तित्वेगौरवाच्च । किञ्च 
नित्यं घटत्वादि सव्वंत्रसदपि न घटादि व्यवहारोपपादकं समवायेन घटत्वादयाश्चरयस्यैव 
घटत्वादिना व्यवहारात्‌ । अन्यथा कालिकेन रूपाद्याश्चरयत्वान्महाकालस्यापि रूपा- 
दिमत्तया व्यवहारः स्यात्‌। तथाचोत्प्तिपूव्वं कालावच्छेदेन काले कालिकेन ज्ञाने वा 
विषयितया वर्तमानं घटत्वादिमुत्पत्तवटादौ समवेतीत्येव युक्तम्‌ । यथा घटात्यन्ता- 
भावो नित्यः कालिकेन काले वर्तमानो भूतलादितो घटापसारणे तद्भुतलादिकमा- 
श्रयतीति दिक्‌ 1 

असाधारणधर्म्मत्वाविरोषेऽपि गगणत्वादे ज्जातित्वाभावाज्जातिवाधकाचिरूपपितु- 
मुदयनाचा्यं कारिकामुद्धरति व्यवतेरभेद इति । व्यक्तेः - स्वाश्चयीभूतव्यक्तेः, 
अभेदः-एकत्वमित्यथंः। तच्च गगणत्वादे जातित्वे वाधकमिति भावः) व्यक्तीना- 
मनयुगतत्वादनुगतप्रतीत्यनुरोधेनेव जातिरम्युपेयते । गगणादेश्चेकत्वेने वानुगत- 
व्रतीत्युवत्तौ गगणत्वादेर्जतित्वस्वौकारोऽनावश्यक इति तात्प््य॑म्‌। न च घटादेरपि 
रत्येकमेकत्वस्य सत्वाई्‌ घटत्वादेर्जातित्वं न स्यादिति वाच्यं स्वाश्रयसजातीयद्वितीय- 
राहित्यस्यामेदशल्लेनं विवेक्षितत्वात्वात्‌ । साजान्यञ्च स्वसमनियतधम्मं वच्वेनग्राह्यम्‌ । 





| ५६ |] 


तेन गगणादे द्रव्यत्वादिना सजातीयत्वसत्त्वेऽपि न क्षतिः । न च गगणत्वादिसमनियत- 
धर्म्मेण सजातीयस्याप्रसिद्धिरिति वाच्यं स्वप्रतियोगित्वस्वावुयोगित्वोभयसम्बन्धेन 
भेद विशिष्टान्यत्वस्याभेदसम्बन्धेन विवक्षितत्वात्‌ । तथाच तट्घटो नेत्यादिभेदप्रतियोगि- 
त्वानुयो गित्वयो र्घटादौ सत्त्वाट्घटादे नभिदः किन्तु गगणादेरभेद एव कस्यचिदपि 
भेदस्य प्रतियोगित्वाचुयोगित्वयोर्गगणादावभावात्‌, नहि तद्गगणं नेत्यादिभेदः प्रसिद्ध 
स्तद्गगणादेरप्रसिद्धत्वात्‌ । 

तुल्यत्वमिति । यद्धम्माश्रया यद्धम्माश्रयान्युनानतिरिक्तास्तत्त्वं स्वेतरजातिसम- 
नियतत्वमितियावत्‌। तच तद्धम्मायो जातिद्रयत्वे वाधकम्‌ 1 यथा घटत्वकलसत्वयोः 
करत्वहस्तत्वयोर्व्वा । तयोरेकतरधर्म्मस्तु जातिः स्यादेव । यथा घटत्वं करत्वम्बा ` 
जातिरेकतरेणे वाचुगतप्रतीत्युपपत्तेः 1 

स ङ्करहति । परस्परात्यन्ताभावसमानाधिकरणयोरेकत्र समावेश इत्यथः । 
तदुक्तं "अत्योन्यपरिहारेण भिन्नव्यक्तिनिवेशिनोः। सामान्ययोः समावेशो जातिसङ्कुर 
उच्यते" ।। इति । सच भूतत्वमूर्तत्वादेर्जातित्वे वाधकः 1 तथाहि भूतत्वं विहाय 
ूर्तत्वस्य मनसि सत््वानमूर्तवं विहाय भूतत्वस्यगणेसत्वात्तयोः परस्परात्यान्ताभाव- 
सामानाधिकरण्यमेकत्रसमावेशश्च क्षित्यादाविति । न च साङ्कय्यस्य जातिवाधकत्वे 
मानाभाव इति वाच्यं स्वसामानाधिकरण्यस्वाभावसामानाधिकरण्योभयसम्बन्धेनः 
जातिविशिष्ट जातित्वाच्छेदेन स्वसमानाधिकरणाभावप्रतियोगित्वाभाव इति नियम- 
स्यैव मानत्वात्‌ । साङ्कुय्यंस्य जातिवाधकत्वानम्युपगमे ताहशनियमस्य भङ्गापत्तेः 
नव्यानां मते तादशनियमस्य निष्प्रमाणकत्वात्‌ साङ्कय्यंस्य जातिवाधकत्वं नास्तीति 
ध्येयम्‌ । | 

अनवस्थितिरिति । अनवस्थाख्यतकं इत्यर्थः। स चाप्रामाणिकानन्तपदाथं- 
परिकल्पनयाऽ विश्रान्तिरूपः सामान्यत्वस्य जातित्वे वाधकः। तथाहि द्रव्यत्वपुथिवी- ` 
त्वाद्याखिलजातिषु यदचुगतं जातित्वं वर्तते तस्य जातित्वाम्युपगमे जातित्वाख्यजाता- 
वपि जातित्वमम्युपेयं, तस्य च निखिलतज्जातिवृत्तित्वत्तापि पुनर्जातित्वमित्येवं करमे- 
णानवस्थेति भावः । 

हूपहानिरिति। रूरस्य-स्वतोव्यावर्तकत्वात्मकस्य, इनिः-भङ्खः, विशेषत्वस्य 
जातित्वे .वाधक इत्यथः । तथाहि जात्याश्चयस्य वस्तुनस्तज्जातिपुरष्कारेणेवेतर- | 
मेदसाधाकत्वनियमाद्विशेषत्वस्य जातित्वाभ्युपरागे तेन विरोषत्वेन जात्थेव विशेषाणां 
व्यावर्तकत्वं वाच्च, तथाच विशेषाणां यत्‌ स्वतोग्यावर्तकत्वं स्वेनेव रूपेण व्यावर्त 
कत्वं-जात्यनवच्छिन्नेतरभेदसाधकत्वं तड्भज्येतेनि भावः। 

असम्बन्धहति । असमवेतत्वमित्यथंः । तच्च समवायत्वाभावत्कादेज्जातित्वेः 








| ६० | 
वाधकम्‌ । न च समवायस्पेकत्वाच्‌. यक्ते रभेदहइत्यनेनै व चरितार्थत्वमस्त्विनि वाच्यं 
तत्तत्मतियोगिकत्वतत्तददयोगिकत्वादिना समवायस्य नानात्वस्वीकारादिति नव्याः । 
प्रसङ्खतो जातिवाधकानुक्त्वावसरतो जातिलक्षणमाह नित्यत्वे सतीति) 
संयोगादावतिव्याच्चिवारणाय सत्यन्तम्‌ । अत्र॒ नित्यत्वं प्रागभावाप्रतियोगित्वं 
ध्वंसाप्रतियो गित्वम्बा, नतुभयाप्रतियोगित्वं निष्प्रयोजनककत्वात्‌ । न च विभुद्यसं- 
योगेऽति व्याध्रिरितिवाच्पं विभ्वो; संयोगे मानाभावात्‌ गगणपरिमाणादावति- 
¦ वया्चिवारणायानेकेति । अन्यन्ताभावादावतिप्रसङ्धवारणाय वृत्तित्वं विहाय समवेत- 
त्वमिति । गगणादावतिव्या्िवारणाय विरेष्यदलम्‌ । सामान्यानामनित्यत्वा- 
प्रसिद्ध राह नित्यानीति । अतिच्दियवृत्तीनीति। परमाण्वादिवृत्तीनीत्यंः। 

प्रत्यक्षवृत्तीनीति । त्रसरेण्वादिवृत्तीनीत्यर्थः ।२५॥ 


॥ # ॥ इति सामान्यनिरूपणविच्तिः ॥ * ॥ 
॥ तकाम्रतम्‌ ॥ 
नित्यद्रव्यवृत्तयोऽन्त्या विशेषाः । ते च बहवो नित्या अतीन्धियाश्च । प्रलये 
परमाणुनां भेदाय ते स्वीक्रियन्ते । तेषां वे धम्म्य॑व्याप्यत्वात्‌ ॥ ३६ 


॥ # || इति विशेषनिरूपरणप्‌ ॥ # ॥ 


|| विचति : ॥ 
अथ करमप्राप्र विशेष निरूपयति नित्यद्रग्येत्यादि 1 अन्त्या इति । अन्ते-- 
व्यावरत्तंकानामवसाने भवन्तीत्यन्त्या इति व्युत्पत्या यस्य न व्यावर्तकान्तरमस्ति 
तत्त्वमत्र विरेषलक्षणंबोध्यम्‌ । नित्यद्रव्यव्त्तीत्यंशस्तु परमाणुगगणादीनां विरोषा- 
श्रयत्वप्रदर्शनाय, नचु लक्षणवटकतया, लक्षणे तत्प्रवेशे प्रयोजनविरहात्‌ । कणादसूत्र- 
वृत्तिकारायुयायिनस्तु अत्रान्त्यपदस्य नित्यार्थकत्वं मन्यमाना नित्यत्वे सति 
नित्यद्रव्यवृत्तित्वं विरेषलक्षणमित्याहृः। तत्र॒ जन्यज्ञानादावतिव्याप्िवारणाय 
सत्यन्तम्‌ । गगणादावतिप्रसद्कवारणायविशेष्यदलम्‌ । घटत्वादिजानावतिव्याप्ति- 
वारणाय नित्यपदम्‌ । ज्ञानत्वादिजातावतिनग्या्चिवारणायद्रव्यपदम्‌ । वृत्तित्वञ्च 
समवायसम्बन्धेन ग्राह्यम्‌ । तेन कालिकेन घटत्वादेम्महाकालवृत्तित्वेऽपि नातिन्यापिः। 
तथापि तेषां मते आत्मत्वादावतिव्याप्ितादवथ्यम्‌ । यदि च तद्वारणाय नित्यद्या- 
वृत्तित्वादिविशेषणं लक्षणे प्रक्षिप्यते तदा त्वतिगौरवमिति ध्येयम्‌ । केचित्त जाति 

जातिमदभिन्नत्वे समवेतत्वं विरोषलक्षणं वणयन्ति । 
अथ विशेषपदार्थस्वीकारे युक्तिमाह प्रलयइत्यादि । अन्यदात्वन्त्यावयवित 
आरम्य द्यणुक्रपय्थ॑न्तानां तत्तदवयवभेदेन भेदस्य सिद्धत्वेऽपि प्रलये दयणुकादीनामभा- 








॥ . & | 
वादत्यन्तसंकीर्णानां परमाणनां भेदकान्तरासत्त्वात्‌ सर्गान्तरीयमुदतमभाषादिविभिन्न- ¦ 
जारीयवस्त्वारम्भकपरमाणुभेदकतयेके कपरमाणुसमवेताः स्वतो व्यावृत्ता विशेषाः 
स्वोकरणीया इतिभावः । नचेकजातीययावत्परमाणुष्वेक विशेषाम्युपगमेने वोक्तदीष- 
वारणसम्भवे किं प्रतिपरमाणुमेकं क विशेषेणे तिवाच्यमेकविलेषस्य यावदाध्रितत्वाचुप- 
पत्तेरेकस्यान्यकारय्यजनकत्वप्रसङ्काच । न च तत्तत्परमाणुनिष्टमेकत्वमेव भेदकमस्तु 
कि विशेषेणेति वाच्यमेकत्वस्य व्यभिचारित्वात्तदेकत्वस्य भेदकताया वाच्यत्वात्त- 
देकत्वस्य च दुततिरव्वच्ित्वात्‌। इत्थन्च विशेषाणां मिथो भेदसाधनाय 
विशेषान्तरमद्गीका्मितिनिरस्तं तेषां स्वतो व्यावृत्तत्वात्‌। विशेषाणां 
प्रतिपरमाणुभेदेन भिच्चत्वे हेतुमाह तेषां वेधर्म्यव्याप्यत्वादिति । स्वतो व्याहत्तत्व- 
स्वाभाव्यादित्यर्थंः । तथाच विशेषाणां मिथो विधम्म॑त्वाच्नदाश्रयीभृताः परमाणवोऽपि 
मिथो विधम्माण इतिभावः। नव्यास्तु यथा विशेषास्तवमते स्ववृत्तिधम्मं मनपेश्षयेव' 
स्वतो व्यावृत्तास्तथा मन्मते परमाणवोऽपि विशेषंविनेव स्वतोव्यावृन्ना इतिविशेषाख्य- 
पदार्थे मानाभावइति वदन्ति ॥२६॥। 


॥ # ॥ इति विशेषनिरूपण विचरति: ॥ *# ॥ 
॥ विन्तिः ॥ 


ग्रथ क्रमप्राप्र समवायं लक्षयतिसम्बन्धिभिन्न इति। सम्बन्धिभिन्न इति। 
सम्बन्धित्वमत्र सम्बन्धिप्रतियोग्यदुयो गित्वरूपम्‌ । सम्बन्धत्वञ्च विशिष्टधी विषयत्वरूपं 
ग्राह्यम्‌ । तथाच सम्बन्धप्रतियोग्यनुयोगिमिन्नत्वे सति नित्यन्वे च सति सम्बन्धत्वं 
समवायत्वमितिपर्य्यवसितम्‌ । तत्र प्रथमसत्यन्तस्य व्यावृन्ति प्रदर्शयितुमाह तेन 
स्वरूपसम्बन्धस्येति। नित्याभावाद्यात्मकस्वरूपसम्बन्धस्येत्यर्थं । न च समवायवह्‌- 
दरव्यमितिप्रतीत्या समवाये.सम्बन्धप्रतियोगित्वभानादन्याप्रिरितिवाच्यं तत्र समवायेन 
द्रव्यत्वादिमटुद्रव्यमित्यर्थात्‌। नचानुभवविरोध इति वाच्यं कस्य समवायवदित्याकाक्ष्डन- 
या निवृत्तये तत्र द्रव्यत्वादिभानस्यावश्यकत्वादन्यथा गुणत्वादिसमवायस्यापि तत्र भान- 
प्रसद्धात्‌ समवायस्यैकत्वादगुणत्वादिसमवाये गुणत्वव्याप्यत्वनियमस्याप्रयोजकत्वात्‌ । 
द्वितीयसत्यन्तस्य प्रयोजनमाह संयोगस्येति । यदि च संयोगम्य समवायसम्बन्ध- 
प्रतियोग्यज्ुयो गित्वसत्त्वात्‌ प्रथमसत्यन्तदलेनेव तद्वारणं सम्भवतीत्युच्यते तदा संयोगेन 
घटवदभूतलमित्यादौ संयोगत्वादेः संसर्गनावच्छेदकविधयैव भानात्‌ संयोगस्य न 
प्रतियोगावुयोगितयाभानं किन्तुसं स गंत्वेनेवेत्यदोषः। अत्र विशेष्यदलोपात्तसम्बन्धत्वं 
न लक्षणघटक वेयर्थ्यात्‌ किन्तु स्वरूपकौरत्तनमात्रपरमितिध्येयम्‌ । प्राञ्चस्त्वयुतसिद्ध- 
सम्बन्धः समवायः} अयुतसिद्धत्वन्चासम्बद्भयोरविद्यमानत्वम्‌ । ` एतेन सयोग- 


# १ 


र ¢ 








[ ६२ | 


, सम्बन्धसम्बन्धिनोव्वंदरकुण्डाद्योरिव समवायस्य सम्बन्धत्वे ततुसम्बन्धिनो 


गणगुण्याद्यारपि विश्नेषः स्यादित्यपास्तम्‌ । 

सम्बन्धप्रतयन्नप्रति सम्बन्धाश्रययावदयक्तिप्रत्यक्षस्य कारणत्वात्‌ समवायस्य चेक- 
त्वाद्‌ युगपड्‌भाविभूतसकलाश्रयप्रत्यक्षासम्भवात्‌ ` समवायस्याप्रत्यक्षत्वमम्युपगच्छतां 
वेशेषिकणां मतसाधारण्येन समवायसिद्धौ प्रमाणमाहेहेति । प्रमाणमिति । “इह घटे 
घटत्वम्‌" इतिवुद्ध व्विशिष्टवुद्धित्वेन विशेषणविज्चेष्यसम्बन्धविषयकत्वं वाच्यं, स॒ च 
सम्बन्धोऽत्राधेयत्वरूपोऽनभवसिद्धः, तत्र च संयो गादिसम्बन्धावच्छिन्नत्ववाधात्‌ सम- 
वायसम्बन्धावच्छिचतत्वमम्युपेयम्‌, तथाच विशषणतावच्छेदकसंसगं तया समवायसिद्धि- 
रितिभावः । प्रत्यक्षस्य प्रमाणत्वसम्भवेऽनुमानाश्रयणमयुक्तमितिवदतां नैयायि- 
कानां मतमुदाहरति नेयाय कमतइति । ्रतयक्षदति। समवायग्रत्यक्षे लाघवत 
इन्द्रियसम्बद्धविश्रेषणताया एव हेतुत्वकल्पनाद्विेषणतासम्बन्धेन समवायः प्रत्यक्ष- 
इति तेषामाशयः । संयोगादिवत्‌ समवायस्य नानात्वकल्पने गौरवादाह एक इति । 
तथाच य एव॒ द्रव्यत्वस्यसम्बन्धः समवायस्तस्य गुणत्वादीनां सम्बन्धत्वेऽपि 
द्रव्यत्वगुणत्वाद्योनं साङ्कर्य्थमाधाराधेयभावस्य नियामकत्वाटुद्रव्ये गुणत्वादेगुणादौ च 
द्रव्यत्वस्याधिकरणताया वाधात्‌ । अनित्यत्वे नानात्वस्य ध्वंसप्रागभावादेश्च 


कल्पनया गौरवादाह्‌ नित्य इति ॥२३७॥ 
॥ £ | इति समवायनिरू१णविचरुतिः ॥ # ॥ 
॥ तकास्रतप्‌ ॥ 
नन्वन्यान्यप्यन्धकारसुवर्णादीनि द्रव्याणि सन्ति, आलस्यादयो गुणा अपि सन्ति, 
कथं तवेवेत्यादि । मेवम्‌ । अन्धक्रारो न दरव्यं किन्तु तेजोऽभावः । सुवणं तेज एव । 
आलस्यं कृत्यभावएव । एवमन्यदपि वोध्यम्‌ ॥३८॥ 
॥ # ॥ त्यि रिक्तपदाथखाण्डनप्‌ ॥ * ॥ 
॥ विन्तिः ॥ 


भावत्वेन पदाथ विभागस्य कृतत्वात्‌ संक्षेपतो भावपदाथ विचारमुपसंहत्तमतिरिक्त- 
पदाथखण्डनमवतारयति नत्वन्यान्यापीत्यादि । अन्धकारसुवर्णादीनीति। आदिना 
रजतादेरुपग्रहः । द्रव्याणीति । नमः खलु चलं नीलं परापरविभागवत्‌। 


भरसिद्ध्रव्यवेधम्प्याचवम्यो भेत्तम्हंति' ॥ इत्युक्त गन्धा्यमावेन पृथिव्यादिष्वनन्त्भा- 
वान्तनसः, ५ गन्धाष्णस्पञ्ं देरभावात्पोतह्पवत्वाचयुवणस्यातिरिक्तद्रव्यत्वसिद्धिरिति- 
भावः। जआलस्यादयइति । आदिना लघु्वकठिनत्वादेः परिनहः। गुणाइति । 





[ ६३ ॥ 


द्रव्यकम्मभिन्नत्वेसति जातिमत््वादितिभावः। किन्तु तेजोऽभाव इति । तमसोऽतिः 
रिक्तत्वेऽनन्ताबयवतत्त्ध्वंसप्रागभावादिकल्पनगौरवं स्यादितिभावः। किञ्चालोका- 
सहकृत चश्ु््रह्यत्वेन तमसोरूपवत्तायाः कल्पयितुमयुक्तत्वात्रूपवद्रव्यचाक्षुषे आलोकस्य- 
हेतुत्वादत एव कम्म॑वत्त्वादेरप्युपपादयितुमशक्यत्वादुक्तप्रनीतेभ मत्वात्‌ । न च तम 
एव द्रवं तेजस्तु तदभाव इति कथं न स्यादिति वाच्यं तेजः साधम्म्य॑स्पोष्णस्पशं वत्त्वस्य 
रुक्रह्यादे रएचप्रतीतेरुपपादयितुमशक्यत्वात्‌ नचासौ प्रतीतिभू मात्मिकेति वाच्यं 
वह्वयादिना करादर्हस्य प्रत्यक्षसिद्धत्वात्‌। किञ्चोत्तरकाले वाधन्ञानस्योत्पतस्य- 
मानत्व एव पूव्वंप्रतीतेरप्रमान्वनियमादत्र च तादशवाधन्ञानोत्पादस्यानदुभवात्‌ । 
किञ्च॒ 'तमसाच्छन्ने तेजसा पश्यति" इत्यवाधिनपरत्ययादभावे चाध्षुषहेदुताया 
वावितत्वेन तेजस एव द्रव्यत्वं नतु तमस इति ध्येयम्‌ । सुवणं तेज एवेत्ि। सुवर्ण 


ते नसमसति प्रतिबन्धकेऽरयन्तानलसंयागे ऽप्यचुच्छिन्नद्रवत्वाधिकरणत्वात्‌, यन्ने वं तन्तेवं 


यथा पृथिवो, इत्या्यलुमानेन सुवर्णस्य ते जसत्वसिद्धे रिति भावः। नच सुवर्णस्य 
तेजस्स्वे क थमुष्णर्ध्णाचुपलन्धिरित वाच्पं पाथिवस्पशेनोष्णस्पशस्याभिभवात्‌ । कत्य- 
भाव इति । प्रवृत्त्यभाव इत्यथः । अतिरिक्तत्वे ध्वंसप्रागभावादिकल्पनगौरवापत्ते- 
रितिभावः। कठिनत्वलघुत्वादेरपि संयोगविशेषादयात्मकत्वमभिप्रत्याह एवमिति ॥३५॥ 


॥ * ॥ इत्यतिरिक्तपदाथंखाण्डनविचतिः ॥ % ॥ 


॥ तकांश्चतम्‌ ॥ 
अभावो द्विविधः संसर्गाभावोऽन्योन्याभावर्च । आद्यस्त्रिविधः प्रागभावोध्वंसोऽ- 
त्यन्नाभावश्च । प्रागभावो बिनाश्यजन्यः । ध्वंसो जन्योऽविनाशी च। अत्यन्ता 
भावान्योन्याभावो त्वजन्यावविनाशिनौ । योग्यानुपलबन्ध्याऽभावः प्रत्यक्षः। अन्यत्र 
त्वतील्द्रियः॥ ३९ ॥ 
॥ विच्युतिः ॥ 
संक्षेपतो भावपद्यथं निरूपणानन्तरमभावं निरूपयत्यभाव इति । त्रिविधइति । 
तथाचेंतत्रि तयान्यतमत्वं भेदभिन्नाभावत्वम्बासं सर्गाभावसामान्यलक्षणमिति बोध्यम्‌ । 
प्रागभावं लक्षयति विनाश्यजन्य इति । विनाशित्वं नाम नाशप्रतियोगित्वम्‌, तावन्मा- 
त्रस्य लक्षणत्वे घटादावतिन्याप्रिरत उक्तम जन्य इति । 
अत्र जन्यत्वं कार्य्थत्वमात्र , तदभाववानित्यथंः । तावन्मात्रे कृते गगणादावति 
व्याघ्चिरत आह विनाशोति। ध्ठंसं लक्षयति जन्य इत्यादि । घटादावतिनव्यािवारः 
णायाविनाशोति । गगणादावतिव्याप्चिवारणाय जन्य इति । ५६ वान्यो 
न्याभावधोरजन्याविनाशित्वादेकोकत्याहात्यन्ताभावेत्यादि । अत्र ध्व॑सवारणयाजन्य- 





॥ .&# ।. 


त्वप्रवेशः। प्रागभाववारणायचाविनाशित्वनिवेशः। शिवादित्यास्त्वनित्यप्रतियोगि- 
कान्योन्याभावस्योत्यादविनाशशालित्वं मन्यन्ते । वस्तुतस्तु विनाश्यभावत्वं प्राग- 
भावन्वं, जन्याभावत्वं ध्वंसत्वं, नित्यस सर्गाभावत्वमत्यन्ताभावत्वं, तादात्म्यसम्बन्धाः 
वच्छिन्लप्रतियोगिताकाभावत्वमन्योन्याभावत्वमिति लघुलक्षणं, उक्तन्तुस्वरूपकौर्तन- 
मात्रम्‌ 1 अभावप्रत्यक्षे कारणमाह योग्याचुपलब्ध्येति। योग्यता विशिष्टाचुपलब्ध्ये- 
त्यथः । योग्यताच प्रतियोगिसत्त्व प्रसञ्जनप्रसज्जितप्रतियो गिकत्वरूपावोध्या । इत्थञ्च 
गुरुत्वा्यभावस्य न प्रत्यक्षं नवातमसाच्छनच्तभूतलादिनिष्ठवटाभावादेश्वाघ्षुषं भूतलादे- 
स्तमसाच्छच्चत्वात्तत्र घटादेरतीन्द्रियत्वाच्र गुरुत्वादेरापादयितुमशक्यत्वात्‌ किन्तु जलादौ 
गन्धाभावादेर्घाणजमालोकसंयोगादिविशिष्टभूतलादौ घटभावादेश्चा्षुषं भवत्येव 
तत्‌तत्‌स्य तस्य तेन तेनेन्द्रियेणापादपितु शक्यत्वात्‌ । एवञ्च तत्तदिन्द्रियजन्यानाहार्य्य 
तत्ततसंसर्गकतत्तत्प्रकारकोपालम्माभावस्तत्तदभाव प्रत्यक्षे हेतुरितिपय्यवसितम्‌ । 


वस्तुतस्तु कस्यचितसंसर्गाभावस्य प्रत्यक्षेऽधिकस्णयोग्यत्वं कस्यचिच्च प्रत्यक्षे प्रतियो- 


गियोग्त्वं तन्त्र वाच्यं, तेन स्तम्भादौ पिशाचत्वात्यन्ताभावस्य परमाण्वादौ महत्तवा- 
भावस्य च प्रत्य्त्वमुपद्यते। एवं संसर्गाभावविशेषप्रत्यक्षे योग्यानुपलन्धि विरोषो- 


हतुर्वाच्यः। एवमन्योन्याभावप्रतयक्षेऽधिकरणयोग्यत्वमेव तन्त्रमुपेयम्‌। तथाचोक्त- 


रीत्या पृथक्‌ पृथक्‌ कार्यं कारणभाव उहनीयः फलवलादन्यथा व्यभिचारापत्तेरिति- 
दिक्‌ । अन्यत्रति। प्रतियोगिनोऽतीद्धियत्वेऽधिकरणस्य प्रतियोग्यापादनायोग्यत्वे 
वेत्यर्थः । अतीन्द्रिय इति! तथाचाभावप्रव्यक्नं प्रत्यतीन्द्ियप्रतियोगिकत्वमधिकर- 
णस्य प्रतियोग्यापादनायोग्यत्वम्बा प्रतिबन्धकमिति भावः ॥ २६ ॥ 


॥ * | इत्यभावनिरूपणविवुतिः ॥ * ॥ 
॥ तकास्तप्‌ | 
अथ प्रमा कथ्यते। सा चतुव्विधा प्रत्यक्नाचुमि्युपमितिशाब्दभेदात्‌ । तत्‌- 


करणानि चत्वारि प्रत्यक्षाचुमानोपमानशब्दभेदात्‌ । तत्र प्रत्यक्ष द्विविधं निध्विकल्पकं 
सविकल्पकञ्च ॥ ४० ॥। 


 ॥ विन्तिः 


पूर्व्व प्रमाऽप्रमाभेदेनाचुभवद्रं वविध्यस्योक्तत्वादिदानीमवसरतः प्रमां निरूपयितु- 
माहाथ प्रमेति । प्रमात्वं नाम तदाश्रयधम्मिकतत्प्रकारकाुभवत्वम्‌ । यथा रजलादि- 
धरम्मिकरञतत्वादिप्रकारक इदं रजतमित्यायुभवः प्रमा । तवराश्चयपदेन सम्बन्धि. 
त्वपर््यन्तं `वक्षणीयं, तेनाश्रयात्रितभावविरहेऽपि “गविगोत्वम्‌ः इत्यादि प्रमायां 





~~ 
नि पि न्व ` १ 


। 








| ६५ | 
नाव्यापठिः । येन सम्बन्धेन यतसम्बद्धित्वं तेन सम्बन्धेन तत्प्रकारत्वं वाच्यमतः संयोगेन 
घटवत्‌कपालमिव्यादौ नातिव्याप्तिः । प्रमां विभजते सा चतुल्विधेति । विधाचतुष्टयं 
कीर्तयति ज्ञानत्वम्‌ । उपमितित्वं नाम सादश्यज्ञानकरणकन्ञानत्वम्‌ । शाब्दत्वञ्च 
पदज्ञानकरणकन्ञानत्वम्‌ । अथवा प्रत्यक्षत्वादिनो चत्वारि जातिविशेषाः । प्रमा- 
प्रसङ्कात्ममाणानि निरूपयितुमाह तत्‌करणानीति। प्रमात्वावच्छिन्नकायं तानिरूपित- 
करणतावन्तीत्यथः। तेन ज्ञानासाधारणक्रारणात्मशरीरादौ नातिव्याप्तिः । चत्वारीति 
तेनेतिह्यादेः प्रमाणत्वनिरासः । करणत्वन्तु फलायोगन्यवच्छिननव्यापरवत्‌कारणत्वं 
नतु कारणतामात्रम्‌, तेन सक्तिर्षादौ नातिव्याप्निः । प्रमाणचतुष्टयं नास्रा कीर्तयति 
प्रत्यक्षेत्यादि। तथा चेन्द्रिय-व्याप्तिन्नान-साटश्यन्ञान-पदज्ञानानि प्रत्यक्षादिप्रमाण- 
शब्दवाच्यानीत्यर्थः। प्रत्यक्षं विभजते तत्रो ति। प्रमाणेषु मध्ये इत्यर्थः । निव्वि- 
कल्पकमिति । विशिष्टबुद्धित्वावच्छिन्नं प्रति विशेषणज्ञानत्वेन कारणत्वात्‌ घट इत्यादि 
विशिष्टज्ञानजनकीभुतविशेषणज्ञानसम्पत्तये निव्विकल्पकं स्वीकरणीयम्‌ । अन्यथा 
विरोषणज्ञानस्यापि विशिष्टजञानात्मकत्वे तदथंमपि विशेषणज्ञानान्तरस्यावष्यकत्वेऽनया 
रीत्यानवस्थाप्रसद्ध इतिभावः । तथाच घट इत्यादिविशिष्टज्ञानोत्पादतः पुत्वं प्रकार 
त्वविशेष्यत्वानवगाहि "वटघटत्वे' इत्याकारकं यजज्ञानं जायते तदेव निध्विकल्पक- 
मितिबोध्यम्‌। तच्रातोन्दरियम्‌ । तस्य प्रत्यक्षविषयाताया उपपादयितुमशक्यत्वादिति- 
ताव्यर्य्यम्‌ । सविकल्पकमिति । यथा “अयं घटः" इत्यादिज्ञानम्‌ । एतयोल्लंक्षणञ्व 
स्वयमेव वक्ष्यति ।। ४० ॥ | । 
| तकामुतत्‌ | 


परत्यक्षकरणानि षड्द्दियाणि ध्राणरसनचश्षुस्त्वकश्चो्सनांसि । एतानि सन्नि- 
कषं सहितानि प्रत्यक्षं जनयन्ति। सच्निकर्षंश्च लौकिकोऽलौकिकश्च । अलौकिक- 
स्विविधः- ज्ञानलक्षणा सामान्यलक्षणा योगजश्च । लौकिकः षड़ विधः-संयोगः, 
संयुक्तसमवायः, संयु क्तसमवेतसमवायः, समवायः, समवेतसमवायः, विरोषणता चेति । 
संयोगेन द्रव्यग्रहः । संयुक्तसमवायेन शब्दान्यगुणकम्मंद्रग्यवृत्तिजातीनां प्रत्यक्षम्‌ । 
संयुक्तसमवेतसमवायेन शब्दमाव्रवृत्तिजातीतरगुणकम्मं वृत्िजातीनां ॑ प्रत्यक्षम्‌ ! 
समवायेनशब्दस्य, समवेतसमवायेन शब्दवृत्तिजातीनाम्‌, विशेषणतयाऽभावस्य 
समवायस्य च प्रत्यक्षम्‌ ॥ ४१ ॥ 


॥ विवृतिः ॥ 


्रतयक्षप्रमाणपदार्थान्‌ प्रदशंयितुमाह प्रत्यक्षकरणानीत्यादि । पड्न्डियाणीति । 
प्राणज-रासन-चाध्षुषत्वाचप्त्रौत्रमानसभेदेन प्रत्यक्षप्रमितेः षड विधत्वात्त(करणान्यपि 

^ 

षडित्यर्थः। एतेनैकादशेन्धियवादो व्युदस्तो वागादेरिन्दरियत्वे मानाभावात्‌ । 
यथावास्यादेः करणत्वेऽपि च्छेत्तुकृत्यादिसहकारिणमन्तरेण च्छिदानुपधानं तथावा- | 

पीत्याशयेनाह सच्चिकषं सहितानीति । ततसाहित्यन्तु तद्भिन्नत्वे सति तज्जन्यकार्य- 
जनकत्वरूपं बोध्यम्‌ । सनचिकर्षस्वेति। सन्निकृष्यते-सम्बध्यतेऽनेनेति सन्निकर्षः... 
सम्बन्धो विशिष्टधोविशेषनियामक इति यावत्‌ । लौकिक इति । लौकिकत्वन्तुसं- 
योगादिषट्‌कान्यतमत्वम्‌ । एवमलौकिकत्वमपि ज्ञानलक्षणादित्रितयान्यत मत्वम्‌ । 

सू चीकटाहन्यायेनादावलौ किकसच्चिकषं विभजतेऽलौ किकस्त्रिविधइति । ज्ञानलक्ष- 
णेति । ज्ञानमेवलक्षणं यस्य स ज्ञानलक्षणः सन्निकर्षस्सत्पदार्थविषयकं ज्ञानमित्यर्थः । 
यद्यपि प्रत्यासन्तिपदमध्याहूत्य ज्ञानलक्षणेत्यादिस्तरीलिङ्खनिदेशो युज्यते तथापि 
विशेष्यतयाभिहितस्य सच्चिकषं पदस्य पुंलिङद्घस्य सत्त्वादध्याहाराश्रयणमयुक्तमतो- 
ज्ञानलक्षण इत्यादिपुंलिङ्धपाठः करणीयः । सामान्यलक्षणेति । सामान्य समानानां 
भावः, लक्षणं-- स्वरूपं विषयो वा यस्य स सामान्यधस्मः सामान्यविषयकज्ञानरूपो 
वा इत्यथ; । योगज इति । योगेन--यमनियमादटाङ्घकेन जनितो योऽ्ष्टविशेषः 
स एव सन्निकषं इत्यर्थः । एषामुदाहरणानि स्वयमेव वक्ष्यति । 

लोकिकसचिकषं ` विभजते । लौकिकः सचिकर्षंः षड्विध इति । यद्यपि घटपटादि- 
प्रतियोगिभेदेन संयो गादेरेव बहृत्वात्‌ षड विधत्वोक्ति न सद्धच्छते तथापि संयोगत्वा- 
दिना तेषामैक्या्रदोषः। विधाषट्‌कदर्लयति संयोगइत्यादि । सच्निकर्षषटकग्राह्याण्यु- 
दाहरति संयोगेनेत्यादि । चक्षुरादेर्घटादिद्रव्ये ण सह संयोगादुक्तं संयोगेनेति । द्रव्यग्रह॒ 
इति । महत्त्वोद्मूतरूपवटद्रव्यप्रत्यक्षमित्यथः । संयुक्तसमवायेनेति । चक्षुरादिसंयुक्त 
घटादौसमवायसम्बन्धेनवत्तं मानत्वादित्यथंः । शब्दान्यगुणकम्मंद्रन्यवृत्तिजाती नामिति । 
शब्दस्य जुद्धसमवायसम्बन्धेने वग्रहाच्छब्दान्यत्वं गुणविरोषणम्‌ । रूपादेः सम्बन्धान्तरे- 
णाप्रत्यक्षत्वात्‌ न्युनत्वं स्यादतस्तद्वारणाय शब्दान्यगुणेति । तत्रापि शब्दान्यत्वस्य 
घटादिसाधुरण्याद्‌ गुणपदम्‌ । द्रव्यमात्रसमवेतस्य कर्मणः सम्बन्धान्तरेण 
प्रव्यक्षासम्भावादाह कर्म्मेति । गुणत्वादिजातेः संयुक्तसमवायसम्बन्धासम्भवाद्द्रव्य- 
पदम्‌ । गगणत्वादेः समवायसम्बन्धाभावाज्जातीति । द्रव्यत्वादेः सग्बन्धान्तरेणाप्रत्य- 
क्षतवाद्रव्येव्यादि। नच घटादिनिष्ठगुरुत्वादेरपि प्रत्यक्षं स्यादितिवाच्यं द्रव्यसमवेतप्रत्यक्षं 
प्रति गुरुत्वायन्यतमत्वेन प्रतिबन्धकत्वोपगमात्‌ 1 नच नच चक्षुः संयुक्तं ॒तन्तौ 
समवेतत्वात्‌ संयुक्तसमवायसम्बन्शोन पटस्यापि प्रत्यक्ष स्यादिति द्रव्यवृत्तितयाजाति- 
मात्रप्रवेशोऽनुपपन्न इतिवाच्यं संयोगवदप्रतियोगिकत्वे सतीत्यनेन संयुक्तसमवायस्य 
विशेषणीत्वात्‌। संयुक्तसमवेतसमवायेनेति । चश्वुरादिसंयुक्तं घटादौ समवेतं 
यदुरूपादिरैः तत्र॒ समवायसम्बन्धेन विचमानत्वादित्यर्थः। शब्दमारोत्यादि । 

शब्दमाच्रवृत्तिशब्दत्वजातेः समवेतसमवायसम्बन्धोनेव ग्रहादाहेतरेति । गुणत्वादेरपि 
शब्दवृत्तिजातित्वादन्यावतंकत्वान्मात्रपदम्‌ । शब्दमात्रवृत्तिव्यक्तित्वादेः . समवायेन 
ग्रहासम्भवादव्यावतंकत्वाज्जातीति । शब्दत्वस्यगुणवृत्तिजातित्वात्तस्य च संयुक्तसमवे- 
तसमवायसम्बन्धोन प्रत्यक्षासम्भवादितरात्तम्‌ । गुणत्वादिजातेः समस्बन्धान्तरेणा- 


ग्रहान्न्युनतापरिहाराय गुणपदम्‌ । कम्मंत्वादिजातेः शब्दमात्रवृत्तिजातीतरत्वेऽपि- 


गुणावृत्तित्वात्सम्बन्धान्तरे णाग्रहाच्युनत्वं परिहत कस्मपदम्‌ । प्रमेयत्वादेःसमवाय- 
सम्बन्धाप्रतियोगित्वाद्वितीयजातिपदम्‌ । संयुक्तसमवायसंसगकम्रत्यक्षविषयद्रव्यत्वादि- 
जातेरपिशब्दमात्रवृत्तिजातीतरत्वादाह गुणेत्यादि । समवेतसमवायेनेति । गगणसमवेत- 
शब्दे शब्दत्वादेःसमवायसतत्वादितिभावः । जातित्वस्य द्रव्यत्वादिसाधारणत्वादाहं 
शन्दवृत्तीति । प्रमेयत्वादेरपि र्बृतवित्वाज्जातिपदम्‌ । विशेषणतयेति । 
घटाभाववहुभूतलमित्यत्राभावस्य भूतलविशेषणत्वादित्यः । वस्तुतस्त॒ विशेषण 
तयेत्युपलक्षणं, तेन भूतले घटाभाव इत्यादावभावस्य विशेष्यत्वेऽपि न प्रत्यक्- 
त्वाचुपपत्तिः। तदुक्त न्यायवात्तिककटभिः समवायेऽभावे च विशेष्यविशेषणभावः' 
इति । समवायस्य चेति चकारेण विशोषणतयेत्यस्य समुच्चयः। इन्द्रियसम्बद्धघषटादौ 
समवायस्य विरोषणत्वादितिभावः ॥ ४२॥ 


॥ तकामृतप्‌ ॥ 


अलौकिकः स यथा-- ज्ञानलक्षणया सुरभिचन्दनमिति चाक्ुषंज्ञानम्‌ 1 सामान्य- 
लक्षणया घटत्वेन यावह्घटज्ञानम्‌ । योगजधमम्मेण योगिनां सर्वज्ञानम्‌ ।। ४२ ॥ 


॥ विचिः ॥ 


अथालौकिकसर्धिकर्षायुदाहतंमाहालौकिक इति । स इति । सच्चिकषं इत्यथः । नतु 
स्चिकर्षत्वमनोन्दियप्रतियोगिकत्वमेववाच्यं, तच्च संयोगादेः सङ्खच्छते घटाद्युयोगिक- 
संयोगादिनिरूषितप्रतियो गित्वस्य चक्षुरादौ सत्त्वात्‌, जञानलक्षणादेस्तु चक्षुरादीन्दरय- 
म्रतियो गिकत्वविरहात्‌ सत्िकरषत्वं कथमुपपद्यत इति चेत्‌। उच्यते। संयोगस्य 
सन्निकर्षत्वात्‌तद्घट्ितेन्दरियसयुक्तविशेष्यकन्ञानप्रका रीभूतसामान्यात्मकसामान्यलक्षण- 
प्रत्यासत्तेः परम्परया ज्ञानलक्षणयोगजयोश्च सच्निकर्षतायाः कथच्चिदुपपद्यमान- 


त्वेऽपि विरिष्टधी विरोषनियामकत्वरूपस्ये वात्र सचिकर्षत्वस्योपगमाददोषः। 


अत्रे दं चिन्त्यते- यद्यपि स्मरणाद्यत्मकज्ञानलक्षणस्थ, घष्त्वा्यात्मकसामान्य- 
लक्षणस्य, योगजधरम्मात्मकस्य च सत्िकर्षस्येन्दियाजन्यत्वादयापारत्वविरहेणेन्ि- 
यस्यालौकिकम्यक्षकरणल्वं नोपपद्यते व्यापारवत एव कारणस्य करणत्व यमात्‌ । 
न च परमाथंतः सामान्यविषयकन्ञानस्यैव सामान्यलक्षणप्रत्यासत्तित्वा्थाणाभेव- 

प्रम्परयेन्द्रियजन्यत्वाद्वयापारत्वं सद्धच्छते इति वाच्यं तथा सति परामशदिरपि' 
परम्परयेन्दरियजन्यत्वात्तेनेन्दरियस्याचुमितिकरणनापत्तंः तथापीन्द्रियजन्यस्य संयोगस्य 
व्यापारत्वमुपगम्य तेर वेन्द्रियस्य करणताया उपपादनोयत्वात्‌ । 

सुरभि चन्दनमिति । सुरभिचन्दनमितिचाश्षुषज्ञाने सौरभस्य भानार्थं ` ज्ञानलक्षणः 
सच्चिकर्षोऽभ्युपेय इतिभावः) तथाहि चन्दन चाक्षुषे जायमाने चन्दननिष्ठतया 
सौरभस्योपस्थितावपि सौर भांशे योग्यवृत्तित्वविशिष्टचक्षुःसच्निकर्षाभावेन तदुपस्थिते- 
श्चाक्षुषत्वाभावाट्‌ घ्राणजत्वं मानसत्वम्बा वक्तव्यम्‌ । सौरभोपस्थितिरत्रज्ञानलक्षणः- 
सचचिकषंः । तेन च सन्निकषंण सहकारिणा चक्षुरिन्द्रियं सुरभि चन्दनमिति प्रत्यक्षं 
जनयति 1 न च चक्षुःसंयुक्त चन्दने समवेतत्वात्‌ संयुक्तसमवायसम्बन्धेनेव सौरभस्य! 
ग्रहसम्भवात्तदर्थमलौकरिकःसच्तिकर्षोनाश्रयणीय इति वाच्यं तत्रोक्तसम्बन्धस्य 
तच्चाक्षुषविषयतानियामकत्वानभ्युपगमादन्यथा लौकिकसच्चिकषं जन्यत्वेन तस्य तदंदो 
लौकिकत्वप्रसङ्गात्‌ सौरभं पश्यामीत्यतुव्यवसायापत्तेः । न च स्मरणनिव्विकल्पक- 
साधारणसामान्यविषयकनज्ञानस्येव वस्तुगत्यासामान्यलक्षंणसचिकर्षं ताया अभ्युयेतव्य- 
त्वादत्र च सौरभत्वर्पसामान्यविषयकन्नानात्मकसामान्यलक्षणसचिकषंण सौरभस्य 
भानसम्भवाजृज्ञानलक्षणसच्निकषः स्वोकरणीयो न स्यादितिवाच्यं तथासति सुरभिचन्दन- 
मितिचाक्चुषे सोरभत्वांशेधम्मन्तिरस्यागृहीततया स्वरूपतः सौरभत्वस्यसामान्यलक्षण- 
सचधिकर्षेण भानासम्भवात्तदभानार्थ मेव ज्ञानलक्चषणसचिकषं स्यावश्यं स्वीकर णीयत्वात्‌ । 
चाक्षुष ज्ञानमिति । ज्ञानत्वस्य स्मत्यनुमित्यादिसाधारण्यान्तच् च ज्ञानलक्ष णस्तिकर्षा- 
नपेक्षणादाह चा्षुषमिति । 

सामान्यलक्षणसचिकर्षमुदाहरति सामान्यलक्षणयेत्यादि । बहिरिन्द्ियेण सामान्य- 
लक्षणया ज्ञाने जननीये सामान्यस्वरूपं वहिरिन्द्रियसम्बद्धविरेष्यकज्ञानप्रकारीभूतं, 
मनसा तज्जनने तु ज्ञानप्रकारीभूतमिति बोध्यम्‌ । वस्तुतस्तु इन्दरियसम्बन्धं विनापि 
तादृशसामान्यस्य सत्वात्‌ सामान्यलक्षणसचनिकर्षेण यावतां तदाश्रयानां ज्ञानापत्ति- 
स्तत्तत्पटादिरूपसामान्यनाशे तत्तत्‌ पटवतां यावतां भानावुपपत्तिश्चातः सामान्य- 
विषयकन्ञानस्यैव सचनिकर्षत्वमुपेयं नतु सामान्यस्येति ध्येयम्‌ । नचेवमनयोः 
सच्चिकर्ष योरमेद इति वाच्यं आद्यस्य यद्विषयकं ज्ञानं तस्यैव सच्निकषं त्वात्‌, द्वितीयस्य 
तु यत््रकारकं ज्ञानं तदाश्रयाणां सचिकर्षत्वादिति भेदस्य स्फुटत्वात्‌ । 

योगजसच्निकरषंमुदाहरति“योगजधम्मेणेत्यादि । स्वज्ञानमिति । योगजधमि- 
गृहीतेन मनसा योगिनोऽणुगगणाद्य खिलपदार्थ विषयकं ज्ञानं जन्यते इतिः भावः ॥ 
ते च शोगिनो द्विविधाः। तत्र केषान्ताबदसमाहितान्तःकरणानां ध्यानेन सर्व- 
 विषयाधिरेमः । अपरेषान्तुपसंहतसमाधीनां सर्वदा सर्वविषयकमरवयक्चम्‌ । तदुक्त 

महषिणा कणादेन (असमाहितान्तःकरणा उपसंहूतसमाधयस्तेषाञ्चः . इति । 
सिद्धान्तमुक्तावलीकारेस्तु युक्तयुञ्जानसंज्ञाध्यां ते द्विविधा योगिनो व्यपदिश्यन्ते । 
तदुक्तं योगजो द्विविधः प्रोक्तो युक्तयुञ्जानभेदतः। युक्तस्य सव्वंदा भानं 
चिन्तासहकृतोऽपरः ॥ इति । अत्रकेवित्‌ योगजसच्तिकर्षेणापि योगिनाम- 
तीन्दियपदार्थविषयकं प्रत्यक्षं न जन्यते किन्त्वैन्द्रियकविषयकमेवेतिवदन्तः 
'यत्राप्यतिशयो दृष्टः स॒ स्वार्थानतिलङ्घनात्‌। दुरसूक्ष्मादिबुद्धौ स्यात्तरूपे 
श्रोत्रवृत्तिता' ।। इत्याचायंव चनमुदाहरन्ति ॥ ५२ ॥ 


॥ तकासरतम्‌ ॥ 


तत्र॒ निविकल्पकं विशेष्यप्रकारादिरहितं वस्तुस्वरूपमाचज्ञानम्‌ । सविकल्पक 
सप्रकारकम्‌ । भासमानवेशिष्ज्यप्रतियोगित्वं प्रकारत्वम्‌ । यथा “अयं घटः? 
इत्यत्र अयं विशेष्यः, घटत्वं प्रकारः, भासमानवेशिष्ठ्य' तयोः समवायः, तस्य 
प्रतियो गिघटत्वम्‌ सविकल्पकमेव विशिष्टवैशिष्ठ्यन्ञानं, यथा “अयं दण्डी इत्यत 
दण्डत्वविशिष्टस्य वेशिष्ठ्य पुरुषे भासते। अथ प्रक्रिया- तत्रादाविन्द्रियसचिकर्षाह 
शवटघटत्वे' इति निविकल्क, ततः "अयं घटः" इतिविशिष्टलानम्‌ ॥ ४३ ॥ 


| विन्तिः ॥ 


प्रागुक्तं निव्विकल्पकादिकं लक्षयितुमाह तत्रे त्यादि । तव -द्विविधप्रत्यक्षमध्ये । 
लक्षणमाहविरेष्येत्यादि । निरूपकत्वसम्बन्धेन विशेष्यत्वादिशन्यं ज्ञानमित्यथंः । तेन 
मकारताद्यवच्छेदकसम्बन्धेन प्रकारादिशन्यत्वस्य सविकल्पके सत्त्वेऽपि नातिव्याघ्षः। 
वस्तुस्वरूपेत्यादिकन्तु स्वरूपकथनमात्रम्‌ । सविकल्पक लक्षयति सप्रकारकमित्यादि । 
निरूपकत्वसम्बन्धेन प्रकारतादिविशिष्टं ज्ञानमित्य्थंः। निविकल्पकादिलक्षणघटक- 
प्रकारत्वं निर्वक्तिभासमानेत्यादि। भासमानत्वं नाम ज्ञायमानत्वम्‌ । वैशिष्ट्य - 
सम्बन्धः। विशेष्यादिकमभिनीय दर्शयितुमाह यथेत्यादि । इत्याकारकप्रत्यक्षे 
टत्यर्थः । तेन तथाविधशानब्दे घटत्वस्य प्रकारत्वेऽपि न क्षतिः । तस्य प्रतियोगीति । 
समवायसम्बन्धस्य प्रतियोगीत्य्थः। नात्र घटत्वांे घटत्वत्वं भासितुमर्हति अचुद्धि- 
-ख्यमानजातेः स्वरूपतो भाननियमात्‌। तत्र प्रतियोगित्वादिक स्वरूपसम्बन्धविशेषः । 
विशिष्टज्ञानस्येव विशिष्टे शिष्ट्याबगाहि ज्ञानस्यापि सविकल्पकत्वं निदिशति सविकल्प- 
कमेवेति । एवकारेण निव्विकल्पकरवव्यवच्छेदः । दण्डत्वविशिष्टस्येति। अव्र 
दण्डत्वं विनैव दण्डस्य भानं स्यादिति तु न शङ्कयं जात्यखण्डोपाध्यतिरिकट पदार्थानां 
किच्निद्धम्मप्रकारेण भाननियमात्‌। द्ास्तु विशेषो यद्विशिष्टवुद्धि प्रतिः विशेषण- 





0. 


ज्ञानत्वेन विशिष्टवेशिष्ट्यावगाहि बुद्धि प्रति च विशेषणतावच्छेदकप्रकारकनिश्चयत्वेन 
कारणत्वमिति ।1 ४३ ॥ - 


।॥ तकास्तप्‌ ] 
तत्र परतः प्रामाण्यग्रह इति नेयायिकाः । यथा आदौ "वटः" इति व्यवसायः, ततः 
घटमहं जानामि" इत्यचुव्यवसायः, ततः शव्रामाण्याप्रामाण्येः इति कोटिद्रयस्मरणम्‌, 
अथ चतुर्थे “इह ज्ञानं प्रमा न वा" इति प्रामाण्यसंशयः, ततो विशेषदर्शनानन्तरं 
प्रामाण्यग्रहः--इदं ज्ञानं प्रमा समथंप्रवृत्तिजनकत्वात्‌ ज्ञानान्तरवत्‌ ।। ४४ 1 


॥ बिद्धतिः ॥ 


यथार्थातुभवनिष्ठ प्रामाण्यं स्वतोग्राह्यं परतो वेति विप्रतिपत्तौ सयुक्तिकं 
नैयायिकमतमादाववतारयति तवरे व्यादि। तव्रोत्ति। विशिष्टज्ञाने इत्यर्थः । तेन 
निविकल्पकस्य प्रमात्वादिविरहेऽपि न क्षतिः। परत इति। अदुमानेनेत्यथः। 
प्रामाण्येति । तद्रद्धिशेष्यकत्वावच्छिच्तत्प्रकारकत्वेत्यर्थः । तवर प्रक्रियां प्रदशयति 
यथेत्यादि । अनुव्यवसाय इति । निविकल्पकभिन्नाचुव्यवसायस्य सर्वादुभवसिद्ध- 
त्वादितिभावः 1 कोटि.द्वयस्मरणमित्ति । प्रामाण्यादैर्न्नियतनज्ञानधर्म्मत्वाभावात्तदचु- 
पस्थितौ तस्य ग्रहीतुमशक्वत्वादिन्द्रियसच्निकर्षद्यभावेनाचुभवासम्मवाच्च स्मरणात्मक- 
त्वाचुधावनम्‌ । इदं ज्ञानमिति । पूर्वोत्पच्च ज्ञानमित्यर्थः । तेनोक्तघटज्ञानस्येदानीम- 
सत्त्वेऽपि न क्षतिः । प्रामाण्यसंशय इति 1 प्रामाण्याप्रामाण्यसहचरितनज्ञानत्वादिरूप- 
साधारणधममदशं नादिघटितसामग्र वलेनेत्यर्थः। विरोषदर्शनेति। प्रामाण्यव्याप्य- 
समथंप्रवृत्तिजनकत्ववत्तानिश्चयेत्यथ: । अनन्तरं प्रामाण्यग्रह इति। तथाच 
व्यवसायोत्पत्तिषष्टक्षणे प्रामाण्याचुमितिरितिभावः। विसम्वादिप्रवृत्तिजनकत्वस्य 
भूमेऽपिसत्त्वाद्यभिचारापत्तेराह समर्थेति । तद्रद्विशेष्यकतत्प्रकारकैत्यर्थः । इद्न्त्वव- 
धातव्य--यत्र जुक्िकायामिदं रजतमिति व्यवसायस्तव्राप्युक्त रीत्या षष्टक्षणे तज्‌ज्ञानेऽ- 
प्रामाण्यमचुमेयम्‌ ।1 ४४ | 


॥ विन्तिः ॥ 


स्वतः प्रामाण्यग्रह इति त्रयो मीमांसकाः । तत्र गुरुमते (अय घटः इति ज्ञानं 
विषयमात्मनं जानप्रामाण्यज्चगृह्लाति । मुरारिमिश्वमते अयं घटः इति ज्ञानानन्तरं 
“घटमहं जानामि" इत्यचुव्यवसायस्ते नेव प्रामाण्यग्रह: । भटुमते ज्ञानस्यातीन्द्रियत्वेन 
ज्ञानमवुैयं यथा तथा तद्र, ततिप्रामाण्यज्च । तथाहि “अयं घटः” इति ज्ञानानन्तरं घटे 
ज्ञातता पचते, तनो न्ातो मया घटः इति ज्ञातताप्रव्यक्षं, ततो व्याप्यादिप्रत्यक्ना- 

नन्तरं ज्ञानाचुमानं यथा--अहं घटत्वप्रकारकज्ञानवान घटत्वप्रकारकन्नाततावत्वात्‌ । 
तावतेव तस्य धर्मधर्मिविषयकत्वेन प्रामाण्याचुमानम्‌ ॥ ४५ ॥। 


॥ * ॥ इति प्रत्यत्तनिरूपणप्‌ ॥ * ॥ 
॥ विघ्तिः॥ 


अथ प्रामाण्यस्य स्वतोग्राह्यत्वं वदतां मतमुपन्यस्यति स्वत इति । अचर स्वतस्त्वं 
तदप्रामाण्याग्राहकन्ञानग्राहकसामग्रीजन्यग्रह्‌ विषयत्वम्‌ । ताटशग्रहश्च गुरुमते व्यवसायो 
मुरारिमिश्रमतेऽतुव्यवसायी भट्रमते च ज्ञाततालिद्धकादुमितिरिति वक्ष्यति । तत्रे ति। 
मीमांसकानां मध्य इत्यर्थः। गुरुमत इति । प्रभाकरमतइत्यथंः। ज्ञानमिति । 
व्यवसाय इत्यर्थः । तच्च ॒गृह्नातीत्यत्रात्वेति। विषयमिति । घटादिकमित्यर्थः | 
आत्मानमिति । ज्ञातारं स्वम्बेत्यथः। तत्र ज्ञातुग्राहकत्वं नियमतः स्वग्राहकत्वञ्च 
स्वप्रकाशात्मकत्वादुपपद्यत इति भावः। एवञ्चोक्तज्ञाने घटत्ववद्विशेष्यकत्वावच्छिच- 
घटत्वपरकारकत्वस्य सत्त्वात्‌ स्वप्रकाशत्मकेनं तेन तट्ग्रहः सुघट इत्याशयेनाह 
जञानप्रामाण्यञ्चेति । नचैवं धजज्ञाननिष्टप्रमेयत्वादिकमपि तेरे व ज्ञानेन गह्यतामिति- 
वाच्यं नियमत एतत्तितयग्राहकत्वस्ये वोपगमात्‌ । गुरुमतेऽतुन्यवसायस्य निष्प्रयोजन 
कत्वेनाप्रामाणिकत्वादितिभावः ! . केचित्तु गुरुमते “घटत्वेन घटमहं जानामि 
इत्याकारक एव व्यवसायः नचु “अयं घटः इत्याकारकोऽत आत्मग्राहकत्वं तस्य 
सुलभमित्याहुः । 

तेनेवेति। प्रथमज्ञानविषयकेनानुव्यवसायेनेवेत्यर्थः। प्रामाण्यग्रह इति । 
न च ज्ञानगोचरज्ञानस्यादुव्यवसायस्य विषयाविषयकत्वनियमात्‌ कथं विषयघटितप्रा- 
माण्यविषयकत्वं सद्धच्छत इति वाच्थ एतन्मतेऽनुव्यवसायस्य विषयविषयकत्वनियत- 
ज्ञानविषयताकप्रत्यक्षात्मकत्वोपगमात्‌ । 

भटुमत इति। कुमारिलभटुमत इत्यथः । अतीन्द्रियत्वेनेति । ज्ञानत्वेन 
प्रत्यक्षप्रतिवन्धकत्वे लाघवादितिभावः। प्रामाण्यञ्चेति । अनुमेयमित्यत्रात्वेति । 
ज्ञान-प्रासाण्ययोरनुमानप्रकारं प्रदशंयितु भूमिकामारचयति तथाहीति । ज्ाततोत्पद्यत 
इति । ज्ञातता चातिरिक्तः पदाथ: स्वरूपसम्बन्धविशेषो वा 1 ज्ञातताप्रत्यक्षमिति । 
तथाच लिद्धदशनसम्पत्तिरिति भावः। व्याप्यादिप्रत्यक्षमिति। तथाच परामर्श 
सम्पत्तिरितिभावः) अत्र पुव्वं ज्ञाततान्ञानयो व्याप्तेः स्मरणमपि कटप्यम्‌ 1 प्रत्य- 
क्षात्मकपरामशं सम्भवे स्मरणात्मकपरामशं कल्पनमयुक्तमिति सूचयितु प्रत्यक्षपदम्‌ । 
घटत्वप्रकारकज्ञाततावत्वादिति । अत्र स्वाश्रयविषयकज्ञानवच्वसम्बन्धेन हेतुत्वं ्राह्य , 
तेन न स्वरूपासिद्धिरितिबोध्यम्‌ । नत्वेतावता ज्ञानाचुमितावपि कथं ्रारण्याचुमितिः 








| ७२ | 


सिध्यतोति शङ्कं निराकर्तुमाह तावतेवेत्यादि घटत्वप्रकारकज्ञानवानिति घटत्व- 
प्रकारकन्ञाने घटान्यविशेष्यकत्ववाधात्‌ ततसहकारेण घटविघ्ेष्यकत्वस्यापि सिद्धे - 
घटत्वप्रकारत्वावच्छिच्धटविशेष्यकत्वसिद्धिरितिभावः। तस्येति । घटत्वप्रकारक- 
ज्ञानाचुमिव्यात्मकोक्तन्नानस्येत्यथंः । उक्ताचुमितेः प्रामाण्यातुमित्यात्मकत्वे युक्तिमाह 
धर्मधरम्मत्यादि।। तथा च धर्मप्रकारकत्वावच्छिचधमिविशेष्यकत्वस्य प्रामाण्य- 
वदार्थत्वात्‌ “अहं घटत्वप्रकारकञ्यान वान्‌" इत्यनुमितेश्चोक्तरीत्या तथात्वात्‌ प्रामा- 
ण्यादुमितिरपोतिभावः। अन्येतु भटरमते घटो घटत्ववद्धिशेष्यकवटत्वप्रकारकन्ञान- 
विषयो घटत्वप्रकारकन्ञानतावत्वात्‌ इत्यनुमान प्रकारं वणंयन्ति । 

प्रामाण्यस्य स्वतोग्राह्यत्वेऽनभ्यासदशायां घटज्ञानं प्रमा न वेत्याद्याकारकस्य 
सर्वाचुभवसिद्धस्य संशयस्यादुपपत्तिर्गरुमते प्राथमिकघटादिग्रहेण, मिश्रमते प्राथमिक 
न्नानाचुव्यवसायेन, भदरमते च प्राथमिकन्ञानाचुमित्या, प्रामाण्यस्य निश्चितन्वात्‌ । 
किञ्च ज्ञानस्य स्वप्रकाशात्मकत्वकल्पनेऽतिरिक्त ज्ञातताकल्पने च गौररं मानाभाव 
प्चेत्यादि दूषणं द्रष्टव्यम्‌ ॥ ४५ ॥ 


॥ # ॥ इति प्रव्यक्चनिरूपणविचृतिः ॥ # ॥ 


॥ तकांश्ेतम ॥ 


अनुमितिकरणमनुमानम्‌ । अनुमितित्वं जातिः। व्यापारवत्‌ कारणं करणम्‌ । 
व्यापारश्च तज्जन्यत्वे सति तज्जन्यजनकः । हेतुज्ञानादि करणम्‌, परामर्णो व्यापारः । 
परामर्शश्च व्याप्िविशिष्टपक्षधम्मं ताज्ञानम्‌, यथा "वह्भिसामानाधिकरण्यग्रहे सति 
“धूमो वह्लिव्याप्यः' इत्यनुभवो जायते, ततः कालान्तरे पर्वते धूमे इष्टे सति 
व्या्िस्मरणं, ततश्च व्याप्चिविशिष्टवेशिष्व्यन्ञानं ¶वद्लिव्याप्यधुमवानयम्‌' इति तृतीय 
लिङ्घपरामर्शः, पक्षतासहितेन तेन "पवतो वह्लिमान्‌" इत्यद्ुमितिजंन्यते ।। ४६ ॥। 


॥ विच्रतिः ॥ 


अथ प्रत्यक्षोपजीवकत्वसद्धत्या प्रत्यक्षानन्तरमनुमानं निरूपयत्यच्ुमितिकरणमिति । 
अनुमानलक्षणस्यानुमितिघटितत्वादनचुमितित्वं निर्व्व्॑त्यनुमितित्वं जातिरिति। 
अचुमिनोमीत्यचुव्यवसायसिद्धिरितिभावः । करणलक्षणमाह व्यापारवदिति । करण- 
लक्षणवटकोभूतव्यापारत्वं निरूपयति तनज्जन्यत्व इति । स्वस्मिन्नतिन्याप्चिवारणाय 
सत्यन्तम्‌ । परम्परया स्वजन्येऽतिव्याध्ठिवारणाय विशेष्यदलम्‌ । हेत॒ज्ञानादीति । 
विशेषज्ञान्रिधया कारणत्वस्य कर णत्वनियामकत्वे हेतुज्ञानस्येव साध्यज्ञानादेरपि 
परामश कारणत्वात्‌ कृरणत्वापत्तिरत उक्तमादीति । तेन व्याप्िधिय उपग्रहः । परामर्शो 


जि त ककन 

उ्यापार इति । एतच्च प्रायिकत्वाभिप्रायेण । तेन स्मरणात्मकपरामर्शाड्‌ यत्राचुमितिस्तव्र 
लिद्धज्ञाना्यसत्वादसाधारणकारणतया परामश स्यैवाचुमानत्वमितिध्येयम्‌ । परामश 
लक्षयति व्या्ठिविशिष्टपक्षधमताज्ञानमिति । व्या्िशिष्टप्रकारकारकपक्षविशोष्यक्‌- 
ज्ञानमित्यथः। तेन वह्भिव्याप्यधूमवानयमिति ज्ञानस्य पश्चवृत्तित्वानवगाहनेऽपि न 
क्षति नं वा वहिव्याप्यो धूमो धूमवांश्च पवत इति समृहालम्बनेऽतिव्याध्िः । ज्ञानपदं, 
निर्णयपरं,तेन संशयव्यावृत्तिः । परामशंमभिनीय दशयति यथेति । परामरशेत्याहप्रक्रियां 
प्रदशंयितुमाहादावित्यादि। सवत्र सहचारग्रहस्य न॒ व्या्ठग्राहकत्वं किन्तु 
गयभिचारविरहसहकृतस्येवेति सूचयितुं महानसादाविति । धूमे दष्टे सतीति । तथाच 
लिङ्धदशनरूप प्रथमलिद्धसम्पत्तिः। अतएव तुतीयलिङद्धपरामशेत्यत्र तुतीयपदमपि । 
उ्याप्िस्मरणमिति । पूर्वाचुभूतव्यापरिस्मरणमित्य्थः । एतचद्वितीयलिङ्घमितिनोध्यम्‌ । 

इदन्त्ववधातव्यम्‌- न सर्व॑त्र॒पक्षविशेष्यकपरामर्शादचुमितिः> ; प्राचां मतेऽत्र 
वह्भिव्याप्यधुम इत्याकारकपक्षविशेषणकपरामर्शादप्यनुमितेरम्युपगमादतः साध्यव्या- 
प्यविषयतानिरूपितपक्षविषयताशालिनिश्चयत्वमेव परामरत्वं वाच्यम्‌। येतु 
विशिष्टवेशिष्ट्यावगाहिपरामशस्य नातुमितिकरणत्वं किन्तु हेतुमान्‌ पक्ष इति प्रत्यक्षेण 
साध्यव्याप्यो हेतुरिति स्मरणेन च द्वाभ्यामेवानुमितिरिति वदन्ति तेषां शाब्दात्मकस्य 
स्मरणात्मकस्य वा विशिष्टवेशिष्ठ्यावगाहिपरामशेस्य सत्वेऽनुमिः्युत्यादादुपपत्तेरनु- 
भवापलापापत्तिः कायंकारणभाववाहल्याद्गौरवबञ्चेति । सिद्धयात्मकपरामर्शसत्त्वेऽ- 
प्यदुमित्युत्पत्तेराह पक्षतासहितेनेति। तेन संशयोत्तरप्रत्यक्षे नातिव्याधिः ॥ ४६ ॥। 


॥ तकास्तप्‌ 


व्याप्रिश्च हेतुसमानाधिकरणात्यन्ताभावाप्रतियो गिसाध्यसामानाधिकरण्यम्‌ । 
न॒ चायं संयोगवान्‌द्रव्यत्वादित्यत्राव्याप्तिः, प्रतियोगिव्यधिकरणहेतुसमानाधि- 
करणात्यन्ताभावाप्रतियोगिसाध्यसामानाधिकरण्यमित्यर्थात्‌ । पक्षता च सिषाधयि- 
घाविरहकृतसिद्धयमावः ॥ ४७ ॥ 


॥ विच्तिः ॥ 


परामर्शघटकौभूतव्याप्तिस्वरूपं निरूपयतिहेतुसमानाधिकरणेव्यादि ! समान- 
मधिकरणं ययोरिति व्युत्पत्त्या साधिकरणनिरूपितवृत्तित्वं समानाधिकरणत्वम्‌ । 
तथाच हेतोरधिकरणे वृत्तिर्योऽत्यन्ताभावस्तस्य यः प्रतियोगी तद्भिन्नं यत्‌ साध्यं 
तदधिकरणनिरूपितवृत्ित्वं हेतोर्व्याप्तिरित्यथः । भवति च वलह्भिमान्‌ \मादित्यत्र 
धूमो हेतुः, वद्लिः साध्यः, ततश्च धूमस्याधिकरणें पवैतादौ वह्धि्नास्तीत्यन्।भावस्या- 

वत्तेमानत्वाद्‌ घटोनास्तीत्याचमावस्यविद्यमानत्वद घटाचत्यन्ताभावोहेतुस मानाधिक- 
रणात्यन्ताभावस्तस्य प्रतियोगी घटादिस्तद्भिन्नो वहि नः साध्यस्तदधिकरणीभृतं यत्‌ 
पर्वतादि तच्चिरूपितवृक्तित्वं धुमस्यास्तीति धरमहेतौ लक्षणसमन्वयः । घरुमवान्‌ 
वह्वं रित्यत्र व्यभिचारिणि चायोगोलकस्याषि वह्यधिकरणत्वात्तत्र च धमो नास्ती- 
त्यभावस्वस्य सत्त्वाद्धं तुसमानाधिकरणोऽत्यन्ताभावो धूमाभाव एवेतितत्प्रतियोगि- 
भिन्नत्वस्य धूमेऽसत्वाटरल्िरूपहेतौ न लक्षणसमन्वयः । अव्याश्चिरिति नचेत्यत्रान्वेति । 
सयोगस्याव्याप्यवृ्तित्वाद्रव्यत्वर्पहेतोरधिकरणे घटादौ संयोगाभावस्य सत्त्वात्‌ 
साध्याभाव एव हेतुसमानाधिकरणाभाव इति तत्प्रतियोगिभिन्नत्वस्य साध्येऽ- 
सत्त्वाछ्क्षणागमनमिति । इमामन्याप्रि वारयितुं हेतुसमानाधिकरणाभावे प्रतियोगि- 
व्यधिकरणत्वं निवेशयति प्रितियोगिव्यधिकरणेति । तदर्थश्च प्रतियोग्यनधिकर णी भूतं 
यद्धे त्वधिकरणं तद्धत्तित्वम्‌ । तथा च सयोगाभावस्य यः प्रतियोगी संयोगो 
हेत्वधिकरणस्यघटादेस्तदनधिकरणत्वसत््वात्‌ प्रतियो गिव्यधिकरणहेतुसमानाधिकरणा- 
भावो न संयोगाभावः किन्तु पटाद्यभाव एवेतितत्प्रतियोगि यत्पटादिक तहुभिन्नत्वस्य 
साध्ये सत्वादयं संयोगवान्‌ द्रव्यत्वादित्यत्र नाव्याध्धिः। अत्रच कालो घटवान्‌ 
महाकालत्वादित्यदौ प्रतियोगिव्यधिकरणाभावाप्रसिद्धयाऽव्याप्तेरवारणप्रकारः सिद्धा- 
न्तलक्षणदीधितौ बुदधिकुशलं द्रं ्टव्यः । 
पश्चतासहितेनेत्युक्त , तवर का नाम पक्षतेत्याका द्खाया माद. पक्षताचेति । वद्धि 
व्याप्यधुमवान्‌ पर्वतो वह्धिव्याप्यधूमवान्‌ पवतो वहि.नमांस्चेति सिद्धात्मकपरामश सत्व 
सिषाधयिषादशायां पर्वतो वहि.नमानित्यचुमितेरत्पादाय सहक्ृतान्तं सिद्धिविशोषणम्‌ ॥ 
सिषाधयिषा च साधयितुमिच्छा 1! सा च पर्व्व॑तो वहि.नमानित्यत्र पर्व्वते वह्व.यावु- 
मितिर्जायतां, वह्यचुमितिर्जायतां, अशाब्दज्ञानं जायतामित्यादि नानाविधा ग्राह्या । 
एवमन्यत्रापि । सिषाधयिषासत््वेऽचुमिल्युत्पादात्‌ सिषाधयिषाविरहमात्र न पक्ष 
तेत्यत आह सिट्ध्यभाव इति}! सिद्धिश्च पक्षसाध्यवेशिष्ट्वनिश्चयो नतु साध्य- 
वतत्वप्रप्रकारकनिश्चयमात्रम्‌ । तेनासत्यां सिषाधयिषायां साध्यविशेष्यक सिद्धिसत्तवेऽ- 
नुमित्यवुत्पादः। सिषाधयिषां विनापि घनगज्जितेन मेघानुमानात्‌ सिषाधयिषामात्र 
न पक्षतेत्यत उक्त विरहत्यादि । एबञ्च समवायसम्बन्धावाच्छिन्नप्रतियोगिताको यः 
सिषाधयिषाभावः स्वरूपस्चमवाये तदुमयसम्बन्धघटितसामानाधिकरण्यसम्बन्धेन तद्वि- 


शिष्टा या सिद्धिः समवायसम्बन्धावच्छिन्नप्रतियोगिताकस्तस्या अभावः पक्षतेति 


फलितम्‌) एवञ्च सिद्ध रसत्व सिषाधयिषायां सत्यामसत्याज्च पक्षता, सिद्धिसच्वेतु 
सिषाधयिप्ाया सत्यामेव पक्षता, असत्यां सिषाधयिषायां केवलसिद्धिसत्वे च न पक्षता 
सिषाधयिषःविरहविशिष्टसिद्ध रचमितिगप्रतिबन्धकत्वादिति संक्षेपः ॥ ४७॥। 

| तकाम॒तम्‌ ॥ 


अनुमानं दिविध स्वार्थं परार्थञ्च । तत्र पराथं पञ्चावयवसाध्यम्‌ । अवयवाश्च 
प्रतिज्ञाहेतुदाहरणोप्लयनिगमनानि । यथा “अयं वहिलमान्‌" मात्‌" यो यो ्रूमवान्‌' 
स वहिप्ूतमान्‌ यथा महानसम्‌' "वहि -नव्याप्यधूमवानयम्‌' (तस्माद्हि.नमान्‌' इति ॥' 
स्वार्थं च स्वीयव्याप्त्यादिज्ञानसाध्यं, न तत्र परप्रतिपन्न्यथं मेवमाहशब्दप्रयोगम्‌ ।४८॥ 


 ॥ विच्युतिः ॥ 


अनुमानं निरूप्य तद्विभजतेऽनुमानं द्विविधमिति । स्वाथमिति। स्वकीयानु- 
मितिजनकमित्यर्थः। परार्थमिति । परकोयाचुमितिजनकमित्यथ । परप्रतिपादनस्य 
शब्दप्रयोगसाध्यत्वातप्रतिन्ञादिपञ्चवाक्यप्रयोगस्यावश्यकतया प्रयुक्तं : पञ्चभिस्तेरेक- 
वाक्यतापन्नैः स्वार्थ विषयकः शब्दबोधो जन्यते, ततश्च तेन सहकारिणा मनसा 
मध्यस्थस्य चरमपरामर्श उत्पात इति परार्थाचुमानक्रममभिप्रेत्याह पञ्चावयवसा ध्य 
मिति । पञ्चपदं दशावयववादादिग्युदासाथं ` जिज्ञासादेरवयवत्वे मानाभावादित्यथः } 
अवयचत्वञ्च न्यायान्तगं तत्वे सति प्रतिज्ञा्यन्यतमत्वादिरूपम्‌ 1 अवयवान्‌ विमजते' 
प्रतिज्ञे त्यादि । तत्र केवल साध्यवत्पक्षबोधकवाक्यत्वं प्रतिज्ञात्वम्‌ । पञ्चम्यन्त 
लिद्धप्रतिपादकवचनत्वं हेतृत्वम्‌। प्रकृतसाध्यसाधनव्याध्रिप्रतिपादकवाक्यत्व- 
मुदाह्रणत्वम्‌ । प्रकृतपक्षधर्मिकप्रकृतसाध्यव्यापिविशिष्टप्रकृतहेतुमत्तवप्रकारकबोध- 
जनकवाक्यत्वमुपनयत्वम्‌ । प्रकरृतसाध्यव्याप्यप्रकृतसाधनज्ञानन्ञाप्यप्रकृतसाध्य वत्प्रकृत- 
पक्षबोधकवाक्वत्वं निगमनत्वम्‌ । सर्व्वत्र न्यायान्तगंतत्वनिवेशान्नोदासीनवाक्येष्व- 
तिव्या्ठिः। दिडः माच्रमिदमुक्त , विस्तरस्तु तत्वचिन्तामण्यादावचुसन्धेयः। करमशः 
पञ्चवाक्यान्यभिनीय दर्शयति यथेत्यादि । स्वयं स्वार्थादिपदाथंस्याचुक्तत्वादाह 
स्वाथंञ्चेत्यादि । व्याप्त्यादीत्यादिना साधनादेः परिग्रहः स्वार्थानुमाने वाक्य- 
पञ्चक प्रयोगस्य निष्‌ परयोजनकत्वादाह न तत्र त्यादि। तव्र-स्वार्थाजुमाने । 
परप्रतिपत्यर्थ - मध्यस्थस्य परामशेत्पादार्थम्‌ । एवं--उक्तप्रकारम्‌ । शब्दप्रयोगं 
--पचञ्चवाक्यप्रयोगं, न आह इति योजना । स्वार्थाचुमाने प्रतिपितसोर्मध्यस्थस्य 
चाभावादित्तिभावः।। ४८॥ 


॥ तकाश्चतम्‌ ॥ 


तचातुमानं विविधं केवलान्वयिकेवलन्यतिरेक्यन्वयन्यतिरेकिभेदात्‌ । `यत्र 
साध्यव्यतिरेको न कुत्राप्यस्ति स केवलान्वयी, यथा “वटोऽभिधेयः प्रमेयः त्‌' इत्यत्रा 
भिधोयत्वस्य साध्यस्य व्यतिरेको न कृत्राप्यस्ति । यत्र साध्यप्रसिद्धिः, पक्षातिरिक्ते 





॥ “८.40 


नास्ति स केवलव्यतिरेकी, यथा “पृथिवी इतरेम्यो भिद्यते पुथिवीत्वात्‌" । यन्नो- 
तरभेदाभावस्तत्र पृथिवीत्वाभावो यथा जलादौ। व्यतिरेकव्याप्नौ तु साध्याभावो 
व्याप्यो हेत्वभावो व्यापकः । यत्र साध्यं साघ्याभावश्चान्यत्रप्रसिद्धः सोऽन्वयन्यतिरेकी, 
यथा (पर्वतो वहि.नमान्‌ धूमात्‌" । इति । अन्वयव्यतिरेकिहेताववश्यं पञ्चरूपोप- 
पनच्चतापेक्षणोया। पक्षवृत्तित्वं, सपक्षसत्त्वं, विपक्षव्यावृत्तत्वं, अवाधितत्वं, 
असत्प्रतिपक्षितत्वञ्चेति पञ्चहूपाणि । केवलान्वयिति विपक्षव्यावृत्तत्वरहित, 
केवलव्यतिरेकिणि सपक्षसत्वरदहितं चतुरूपमेवापेक्षितम्‌ । यत्र साध्यसन्देहः स पक्षः । 
` यत्र साध्यनिश्चयः स सपक्षः। यत्र॒ साध्याभावनिश्चयः स विपक्षः। साध्या- 
 भाववानपक्षो वाधः। साध्यविरोधिसाधको हेतुः सत्प्रतिपक्षः ॥ ४६ ॥ 


॥ विन्तिः ॥ 


पुनविभजते तचानुमानमिति। स्वाथपरार्थयोः प्रत्येकमित्यर्थः। विधात्रयं 
दर्शयति केवलात्वयीत्यादि । केवलान्वयिपदा्थं निर्वक्ति यत्रे त्यादि । यच्छब्दो हेतुपरः, 
 स॒प्रम्यर्थोनिरूपितत्वं तस्य च साध्येऽन्वयः, साध्यस्येति लुप्रषष्ठ्या निष्टत्वमुपस्थाप्यते, 
व्यतिरेक इति प्रथमाः प्रतियोगित्वं, तस्य च ननर्थेऽभावेऽन्वयः, कुठोतिसप्रम्यर्थो 
वृत्तित्वं तस्य च व्यतिरेकेऽन्वयः। तथा च किञ्च, तिव्यतिरेकप्रतियोगित्वाभावो 
यद्धे तुनिरूपितसाध्यवृत्तिः स हेतुः केवलान्वयीति फलिताथंः । तेन न सिद्ध.यसिद्धिभ्यां 
व्याघातः । एतच ज्ञायमानलिद्धस्याचुमितिकरणत्वमतेन 1 अतएव “अन्वयव्यतिरेकिणि 
हेतौ' इत्यत्रहेतुपदमपि । स्वमते लिङ्धज्ञानादेरयुमितिकरणत्वाद्थन्तराण्यहनी- 
यानि। एवमग्र ऽपि। अत्र व्यतिरेकशब्दोऽत्यन्ताभाववचनः, तेनघटत्वाद्यचुयो गिक- 
 भैदप्रतियोगित्वस्याभिधेयत्वेऽपि नाव्या्ठिः। व्यतिरेके यत्किञ्च, ्तित्वनिवेशान्‌न- 
गगणाभावसाध्यकेऽव्या्ठिः। प्रमेयत्वहेतोः केवलान्वयित्वमुपपादयति अभिधेयत्वस्पे- 
व्यादि । अभिधेयत्वन्तु शब्दशक्यत्वम्‌ । 

केवलव्यतिरेकिणं निर्वक्ति यत्र॒ साध्यप्रसिद्धिरिव्यादि। यद्ध तुनिरूपितसाध्यव- 
त्वप्रकारकनिश्चयः पक्षातिरिक्तविशेष्यकः सन्‌ यथार्थो न भवति स हेतुः केवलव्यति- 
रेकीत्यथंः । केवलव्यतिरेकिण्यसम्भववारणाय पक्षातिरिक्त इति । केवलव्यतिरेकि- 
णमभिनीय दशयति यथा पृथिवीत्यादि । पक्षान्तभविण सहचारग्रहस्य व्याप्त्यग्राह- 
कत्वादव्रान्वयव्याप्निनिश्चायकान्वयसहचारग्रहासम्भाद्र.यतिरेकनव्याप्रिग्राहक विपक्षान्त- 
भविण व्यतिरेकसहचारग्रहमुपपादयति यत्र तरभेदाभाव इत्यादि 1 व्यतिरेकव्याधिः 
9 व्यतिरेकनव्याप्राविति। साध्याभावो व्याप्य इति। तथाच 
साध्याभावध्यापकीभूताभावप्रतियोगित्वं व्यतिरेकव्याघरिरित्यरथः। 








| ७७ | ^ 


अन्वयथतिरेकिणं निरूपयति यत्र॒ साध्यमित्यादि। केवलव्यतिरेकिण्यति ` 
व्याप्निवारणाय साध्यमिति। केवलान्वयिन्यतिन्याप्ठिवारणाय साध्याभाव इति, 
उभयवरातिव्या्ठिवारणार्थमन्यत्रो ति 1! पक्षातिरिक्त इति तदर्थः 1 प्रसिद्ध॒ इति , 
प्रसिद्धत्वं यथार्थं धी विषयत्वम्‌ । तथा च पक्षान्यविशेष्यकयथार्थं निश्चयप्रकारीभूताभाव- 
प्रतियोगिसाध्यनिरूपितहेतुत्वमन्वयव्यतिरेकिहे तुत्वमित्यथंः । अन्वयव्यतिरेकिणम- ` 
भिनीय दशयति यथा पवेत इत्यादि । प्राचां मते पचञ्न्वहूपविशिष्टहेतोर्य गमकत्वं 
तदन्वयव्यतिरे किहेतोरेवान्ययोः पञ्चकूपविरहादित्याशयेनाहान्वयव्यतिरेकिणोत्यादि । 
पञ्चरूपाणि दशयतिपक्षवृत्तित्वमित्यादि । विपक्षव्यावृत्तत्वं- विपक्षावृत्तित्वम्‌ 1 केव- 
लान्वयिनि पञ्चरूपासत्तवमादंयति केवलान्वयिनीत्यादि । विपक्षव्यावृत्तत्वरहितमिति । 
विपक्षत्वघटकसाध्याभावस्ये वासिद्धे रितिभावः। केवलव्यतिरेकिणि पञ्चरूपासत्तवे 
प्रदरंयति केवलव्यतिरेकिणीति । सपक्षसत्त्वरहितमिति । तत्रत्यपुथिवोत्वरूपहेतोः ` 
पक्षमात्रवृत्तित्वादिति । 

पक्षवृत्तित्वमित्यत्र॒ किं पक्षत्वमित्याकाड क्षायामाह यत्र साध्यसन्देह इति । 
साध्यसंशयविशेष्यताश्रयः पक्षपदा्थं हत्य्थः। वस्तुतस्तु निणींते मननविधातात्‌ 
साध्यसन्देहं विनापि घनगजितादिना मेघा्यचुमानाच्च तादरोन पक्षपदाथंः किन्तु 
स्वप्रतियोगिविशेष्यत्वसम्बन्धेन प्रोक्तपक्षताश्चयत्वमेव पक्षपदप्रवृत्तिनिमित्तं बोध्यम्‌ }' 
सपक्षत्वं निर्वक्ति यत्र॒ साध्यनिर्चय इति। साध्यतावच्छेदकसम्बन्धावच्छिच्- 
साध्यप्रकारकयथार्थ निर्णयविशोष्यत्वं सपक्षत्वमित्यथः। तेन कालिकादिसंसर्गको यः 
साध्यनिश्चयो यो वा साध्यतावच्छेदकसम्बन्धेन भूमात्मकः साध्यनिश्चयस्तच्चदिरो- 
प्यीभूतह्वदादिनिरूपितवृत्तित्वविरहाच्च धूमादिरूपान्ववयव्यतिरेकिणः सपक्षसत्वहानिः ! 
विपश्चत्वं निरूपयति यत्र साध्याभावनिश्चय इति । साध्यतावच्छेदकसम्बन्धावच्छिन्च- 
प्रतियोगिताकसाध्याभावप्रकारकयथाथं निश्चयविशेष्यत्ठं विपक्षत्वमित्यथंः । तेन सम~. 
वायसम्बन्धावच्छि्नवह्‌ .नयभावप्रकारको यो निश्चयो यो वा सयोगावच्छि्लदरव्य- 
भावप्रकारकी भूमात्मको निश्चयस्तत्तद्विशेष्यीभूतमहानसादिवृत्तित्वाद धूमा्न्वय- ` 
व्यतिरेकिणो नं विपक्षव्यावृत्तत्वहानिः । अव्र साध्याभाववत्त्वं साध्यतावच्छेदक~ 
सम्बन्धेन साध्यवच्वबुद्ध विषयतया प्रतिबन्धकतावच्छेदकसम्बन्धेन ग्राह्यम्‌ । तेन संयो- 
गावच्छिन्नवह्यभावस्य कालिकादिना महानसादौ सत्त्वेऽपि नोक्तदोषतादवस्थ्यम्‌ ।* 
अवाधितत्वघटकवाधं निरूपयति साध्याभाववान्‌ पक्ष इति । साध्यवदन्यत्ववत्पक्षादि~ ` 
रपि बोध्यः । असत्परतिपक्षितत्वघटकोभूतं सप्रति पक्षं निरूपयति साध्यविरोधोत्यादि \- 
साध्यविरोधित्वेसति साध्यविरोध्युत्नायक इत्यथः । तथाच साध्याभादृत्याप्यबान्‌ 
साध्यवदल्यत्वव्याप्यवान्‌ वा पक्षादिः सत्प्रतिपक्ष इतिभावः ॥ ४६॥ «` 





॥. = | 
॥ तकामृतघ्र ॥ 


सोपाधौ पक्लसत्वाद्यन्यतमभद्धं आवश्यकः! सोपाधिश्च स्वव्यभिचारितासम्ब- 
न्धोनोपाधिविशिष्टः 1 उपाधिश्च त्रिविधः साधनाव्यापकत्वे सति शुद्धसाध्यव्यापकः, 
साधनाव्यापकत्वेसति पक्षधरम्मावच्छिन्लसाध्यव्यापकः, साधनाव्यापकत्वे सति साधना- 
वच्छिन्नसाध्यव्यापकश्च । आद्यो यथा--'जयोगोलक धुमवद्रह्‌.नेः" इत्यत्राद्रन्धन- 
प्रभववहि.नमत्वमुपाधिः साधनाव्यापत्वेसति शुद्धसाध्यव्यापकः । द्वितीयो यथा-'वायुः 
प्रत्यक्षः प्रत्यक्षस्पर्शाश्रयत्वात्‌' इत्यत्र वदहिद्रव्यत्वावच्छि्नपरव्यक्षत्वस्य साध्यस्य 
व्यापकमुद्भूतरूपवत्वमुपाधिः । तृतोयो यथा--ध्वंसो विनाशी जन्यत्वात्‌" इत्यत्र 
जन्यत्वावच्छिन्नविनारित्वव्यापक भावत्वमुपाधिः । ५० ॥ 


॥ विक्चुतिः ॥ 


हेतोर्गमकतौपयिकानि पञ्चरूपाणि नान्वयन्यतिरेकिहेतुत्वावच्छेदेन वतन्ते किन्तु 
निरुपाधिकान्वयव्यतिरेकिहेतावेवेत्याशयेनाह सोपाधाविति । उपाधिविशिष्ट इत्यथः । 
उप- समीपस्थे ( हेतौ ) स्वधमंमादधातीत्युपाधिरितिव्युत्पतत्या व्यभिचारोन्नायकत्व- 
मुपाधेदरटव्यम्‌। साध्यसाधनभेदेनोपाधेभिन्नत्वादुपाधित्वस्य द्रव्याद्यनुगताश्चरयक- 
त्वासम्भवेन संयोगादेन्चियतसम्बन्धत्वाचुपपत्त्याचुगतवे रिष्स्यवटकसम्बन्धमाह 'स्वव्य- 
भिचारितेति। स्वम्‌- उपाधिः। त्रिविध इति । तत्र॒ साध्यव्यापकत्वे सति 
साधनाव्यापकत्वस्योपाधिसामान्यलक्षणत्वं विभागादेव व्यक्तम्‌ । अतः सामान्य 
लक्षणमनभिधाय विभागोऽसद्धत इति निरस्तम्‌ । साधनान्यापकत्वे सतीति । 
ञअव्यापकत्वस्य व्यापकत्वघटकत्वादादावन्यापकत्वाभिधानम्‌ । शब्दोऽनित्यः 
कार्य्त्वादित्यादौ सावयवत्वादावतिन्याप्चिवारणाय विरोष्यदलम्‌। एवं तनौव 
प्रमेयत्वादावतिप्रसद्धवारणाय सत्यन्तम्‌ । शुद्धसाध्यव्यापक इति । पक्षधर्म्मादयन- 
वच्छिच्रसाध्यव्यापक इत्यथः। अत्र साध्यव्यापकत्वं येन रूपेण येन सम्बन्धेन च 
ग्राह्य तेनेव रूपेण सम्बन्धेन च साधनाव्यापकत्वमपि बोध्यम्‌ 1 अन्यथा वहि. नमान्‌ 
धूमादित्यादौ वहि नत्वेन साध्यव्यापके तत्तदहि लत्वेन च साधनाव्यापके तत्तद्रह नौ, 
संयोगेन साध्यव्यापक समवायेन च साधनाव्यापके आलोकादौ चातिव्याघिः 
प्रसज्येत पक्षधम्मावच्छिन्नेति। अत्रावच्छिन्नत्वं सामानाधिकरण्यसम्बन्धेन 
ग्राह्यम्‌ । एवं साधनावच्छित्तत्वमपि तृतीये । विधात्रयं क्रमेणाभिनीय दर्शयत्याद्यो 
यथेत्यादि । वहि.नमत्वमात्रस्य साधनाव्यापकत्वविरहादुक्तमाद्रन्धनप्रभवेति । प्रव्यक्ष- 
सपर्शाश्रयत्व॑ौदिति । अनुट्भूतस्पर्णाश्चयत्वगिन्दरियान्तभविण व्यभिचारवारणाय 
भरत्यकषेति 1 बहद्रव्यत्वावच्छिन्नस्येति। अत्र बहिद्रव्यत्वं पक्षधर्मः, तच्च न बहि- 

















श + 


रिन्द्रियजन्यप्रव्यक्षविषयद्रव्यत्वरूपं तस्य पक्षधम्म॑त्वा्ुपपत्तेः किन्तु गगणादयन्यद्रव्य- 
त्वम्‌, द्रव्यत्वावच्छिन्नप्रत्यक्षत्वस्यात्मादावपि सत््वादुपाधेः साध्याव्यापकतापत्तेराह 
वहि.नरिति । अत्र केवलसाध्यव्यापकत्वं न सम्भवति प्रत्यक्षविषयत्वस्य रूपाभाववत्या- 
त्मादौ सत्त्वादिति भावः। उट्भूतरूपवत्वमिति । न च तथाविधसाध्यव्यापकत्वस्य 
रूपत्वावच्छिन्नेऽपिसत्त्वादुट्भुतपदं व्यथंमिति वाच्यं प्रत्यक्षत्वेनोट्भूतरूपवत्तवेन 
कार्यकारणभावलक्षणानुकूलतकप्रदर्शं नार्थत्वेन तत्सार्थक्यात्‌ । जन्यत्वादिति । अत्र 
जन्यत्वं ध्वंसप्रतियोगित्वं तेन तस्य॒ पश्चधम्मत्वाभावात्‌ नोपाधितौविध्यहानिः। 
भावत्वमुपाधिरिति। अत्र॒ केवलसाध्यव्यापकत्वं न सम्भवति विनाशित्वस्य 
भावत्वाभाववति प्रागभावे सत्वादिति भावः। केचित्तु ध्वंसो विनाशी प्रमेयत्वादि- 
न्यत्रोक्तत्रिविधोपाधेरसम्भवाच्तु्थमुदासीनधर्मावच्छि्साध्यव्यापकं जन्यत्वावच्छि- 
-च्रानित्यत्वव्यापकं भावत्वमुपाधिरिति वदन्ति। वस्तुतस्तु यद्धम्मावच्छिचसाध्यव्या- 
पकत्वे सति तद्धर्मावच्छिन्नसाधनाव्यापकत्वमुपाधित्वमित्यु क्तौ न करि्चिहोष उक्तस्थलेषु 
 बह्धद्रिव्यत्वादेयंद्धमंत्वेनोपादातु शक्यत्वात्‌ । उपाधेद्‌ षकत्वत्तु स्वन्यभिचारेण- 
हेतोः साध्यव्यभिचारोन्नायकतया बोध्यम्‌ । तदुक्कं "व्यभिचारोच्लयं कुर्ववन्तुपाधि- 
याति दोषताम्‌। एतद्‌ वहि .नसर्व्वेषामुपाधीनां परायणम्‌" इति! यद्यप्ययं संयोग- 
संयोगसामान्याभाववान्‌ संयोगयावद्विरोषाभाववत्वादित्यादौ निर्गणत्वादिरूपोपाधे- 
-स्तावन्मात्रण दुषकत्वं नोपपद्यते संयोगात्मकसाध्याभाववद्व त्तित्वस्य हेता विष्टत्वात्‌ 
तथापि तत्र स्वव्याप्यत्वेन हेतुना साध्यस्य पक्षावृत्तित्वोच्लायकतयोपाधेह्‌. षकत्वं 
- बोध्यं संयोगसामान्याभावे इदन्त्वावच्छिन्नावृत्तिज्ञाने सति इदन्त्वावच्छिन्नोदेश्यकः- 
संयोगसामान्याभावविधेयकानुमितेः प्रतिरोधादसमानप्रकारकज्ञानयोरपि प्रतिबध्य 
.प्रतिबन्धकभावस्य सिद्धत्वात्‌ ॥ ५० ॥ 


॥ तकास्चतप्‌ ॥ 


अथ हेत्वाभासाः कथ्यन्ते । सव्याभिचारविरुद्रसप्प्रतिपक्चासिद्धवाधिताः पञ्च- 
हेत्वाभासाः। सव्यमिचारस्तिविधः साधारणासाधारणानुपसंहारिमेदात्‌ । साध्याभाव- 
वद ततित्वं साधारणत्वं, यथा ध्रुमवान्‌वह्‌.नः। सकलसपक्षव्यावृत्तत्वमसाधारणत्वम्‌, 
यथा पर्वतो वहि.नमान्‌ पवेतत्वात्‌। सर्वंपक्षकत्वमचुपसंहारित्वं, यथा सर्व- 
प्रमेयमभिधे यत्वात्‌। साध्याभावन्याप्रोहेतुविरुद्धः, यथा घटो नित्यः सावयवत्वात्‌ । 
सत्परतिपक्षो यथा पर्वतो वहि नमान्‌ धूमात्‌, पवतो वह.नयभाववान्महानसान्यत्वात्‌ । 
असिद्धस्विविधः--आश्रयासिद्धः स्वरूपासिद्धो व्याप्यत्वासिद्धरच । यत्न ,पक्षोऽसन्‌- 
सिद्धसाधनं वा स आश्रयासिद्धः, यथा शरविषाणं नित्यमजन्यत्वात, शरीरं हस्तादिमत्‌ 








0. । 


हस्तादिमत्तयाप्रतीयमानत्वात्‌। यत्र पक्षावृत्तिहंतुः स ॒स्वरूपासिद्धः, यथा पर्वतो 
वहि.नमान्‌ महानसत्वात्‌ । स च विशेषणासिद्धविशेष्यासिद्धभागासिद्धभेदाट्बहुविधःः 
आद्यो यथा शन्दोऽनित्यश्चाश्नुषत्वे सति जन्यत्वात्‌ । द्वितीयो यथा शन्दोऽनित्यो गुण- 
त्वेसति परमाणुवृत्तित्वात्‌ । तृतीयो यथा एतानि द्रव्याणि निरवयवत्वात्‌ । सोपाधि- 
व्याप्यत्वासिद्धः, यथा घुमवान्‌वह नेः । वाधो यथा हदो वहि.नमान्‌ द्रव्यत्वात्‌ । तेनः 
एत होषत्रयरहितो हेतुः सद्धं तुः॥ ५१॥ 


॥ # ॥ इत्यतुमान व्याख्यातम्‌ ॥ * ॥ 
॥ विच्खुतिः ॥ 


सद्धे तु निरूप्य विरोधादिसम्बन्धोन स्म॒तमसद्धे तु निरूपयितु' प्रतिजानीतेऽथेति } 


व्याघ्रिपक्चधर्म्मता विशिष्टहेतुनिरूपणानन्तरमिव्यर्थः। हेत्वाभासा इति । हेतुवदा- 
भासन्त इति व्युत्पच्या दुष्टहेतव इत्यथः । विभजते सव्यभिचारेत्यादि । पञ्चेति } 
यद्यपि विरुद्धादिहेतोव्थंभिचारित्वादिनियमाददुहुशानां पञ्चत्वानुपपन्न्या पञ्चधा 


विभागोऽनुपपन्नस्तथापि दोषाणां सव्यभिचारत्वादितत्तद्ध््मेण पञ्चविधत्वाद्दुष्टानां 


पञ्चविधत्वाभिधानमिति ध्येयम्‌ । दोषसामान्यलक्षणन्तु याटशविशिष्टविषयकत्वेन 
ज्ञानस्याचुमितिप्रतिबन्धकत्वं तत्त्वमित्यादिकमप्यादावदुसन्धेयम्‌ । दुष्टत्वञ्च सम्बन्ध- 
विशेषेण दोषवन्त्वम्‌, तेन छदो वह.निमान्‌ धूमाद्वित्यादौ वह.नयभाववटहदाचात्म- 
कदोषवत्त्वस्य धुमादावसत्तवेऽपि न क्षतिरितिसंक्षेपः। तत्राय विभजते सव्यभि- 
चारस्विविध इति । सथभिचारत्वन्तु विगिष्टसाध्यसाधनग्रहविरोधितानवच्छेदकत्वे सति 
विषयविधया व्याप्निग्रहविरोधितावच्छेदकत्वम्‌ | 

सव्यभिचारेषु साधारणं लक्षयति साध्याभाववद, त्ित्वमिति । साध्यतावच्छेदक- 


धमसम्बन्धावच्छि्नप्रतियो गिताकभाववचिरूपितहेतुतावच्छेदकसम्बन्धावच्छिचनवृत्तित्व- 


मित्यथः। तेन वहि नमान्‌ धूमादित्यादौ तत्तदुद्रव्यभाववति समवायसम्बन्धावच्छिन्न- 
द्रन्यभाववति च संयोगेन संयोगावच्छिन्नवह नयभाववति वा कालिकेन धुमादेवृ'्तित्वेऽपि 


नातिव्याप्तिः । एतस्य च साध्याभाववदवृत्तित्वरूपान्वयव्यापिग्रह विरी धितावच्छेदकतया 


दोषत्वं बोध्यम्‌ । साधारणमुदाहरति यथा धुमवानित्यादि । अयञ्च नित्यदोषः । 
असाधारणं लक्षयति सकलसपक्षेति । सपक्षत्वावच्छेदेन वत्तमाना या व्यावृत्तिस्त- 


स्रतियोगित्वं साध्यव्यापकीभूताभावप्रतियोगित्वमितियावत्‌ । सपक्षत्वमच्र साध्यवत्व- 


रूपमेव र वक्तं नतु निश्चयगभ निश्चयांशस्य प्रतिबन्धकेनायमनुपयोगात्‌ । अस्य 
च साध्यवे-वग्रहविरोधिसाध्याभा वग्रहोच्नायकतया दोषत्वमिति मणिक्रृतामाशयः ॥ 











| ८१ | 


असाधारणस्थलमभिनयति यथा पर्व्वत इत्यादि। पक्षे साध्यानिश्चयदशायामत्रा- 


साधारण्यमिति बोध्यम्‌ । अयच्चानित्यदोषः । 

उपसंहारः--अन्वयव्यतिरेकसह चारयोरन्यतरो यस्य नास्ति स हेतुरदपसंहारी- 
त्याशयेन प्राचां मतमनुसुत्यानुपसंहारिणं लक्षयति सर्व्व॑पक्षकत्वमिति सर्वस्यैव 
पक्षत्वादन्वयव्यतिरेकसहचारग्रहासम्भवाद्वचाप्ाग्रिहादुत्पादादस्य दूषकत्वमितिभावः । 
तन्मते किञ्िचिद्धिरोऽयकनिश्चयाविषयसाध्यकत्वे सति किञ्चिद्विशेष्यकनिरचया- 
विषयसाध्याभावकत्वमनुपसंहारिलक्षणम्‌ । नव्यानां मते त्वत्यन्ताभावाप्रतियोगि- 
साध्यकत्वादिकमनुपसंहारित्वम्‌, तस्य च व्यतिरेकव्याप्तिग्रहविरोधित्वं दूषकता- 
वीजम्‌ । अयमप्यनित्यो दोषः । अनुपसंहारिस्थलमभिनयति यथा सव्वं मित्यादि । 

अथ विरुद्ध लक्षयति साध्याभावन्याप्त इति । अत्र व्यतिरेकव्याप्ति ग्राह्या । 
तथा च साध्यव्यापकोभूताभावप्रतियोगित्वं विरोधः । तस्य च साध्याभावग्रहोन्नाय- 
कृतया साक्षादवुमितिप्रतिबन्धकत्वम्‌ । विरुदधस्थलमभिनोय दशयति यथा घटो 
नित्य इति । असङ्कीणं विरोधस्तु न सम्भवत्येव व्यभिचारस्य बाधस्य सरूपा- 
सिद्धे व्वाऽवश्यम्भावात्‌ । अयञ्च नित्यदोषः । 

'साध्यविरोधिसाधको हेतुः इत्यादिना लक्षणस्योक्तत्वात्‌, सन्‌- विद्यमानः, 
प्रतिपक्षः--विरोधिपरामशंः, यस्येति व्युत्पन्या समबलविरोधिपरामशंकालीन- 
परामश विषयःसतप्रतिपक्न इति सूचनाद्वात्र॒साक्षात्सत्प्रतिपक्षलक्षणानमिधानमिति 
बोध्यम्‌ । तादशपरामदा विषयश्च साध्याभावन्याप्यवत्पक्षादिः। परामर्शश्च 
साध्याभावव्यतिरेकव्याप्त्यनवगाहो ग्राह्यः। तेन॒ नासाधारण्यविरोधसङ्कुरः ॥ 
सत्प्रतिपक्षमुदाहरति यथा पत्वं तो वह्िमान्‌ धुमादित्यादि । अत्र वह्लयभावव्याप्य- 
वत्तापरामर्शेण वह्लययुमितेव्वं ्व्याप्यवत्तापरामर्शेण च वह्लयभावाचुमितेः प्रतिरोध 
इति भावः। अयजञ्चानित्यदोषः। 

असिद्ध विभजतेऽसिद्धस्िविध इति । आश्रयासिद्ध इत्यादि । तथाचैतत्ति- 
तयान्यतमत्वमसिद्धसामान्यलक्षणमिष्यर्थः। असिद्धे ष्वाश्रयासिद्ध निरूपयति यत्र 
पक्चोऽस्निति। यद्ध तुनिरूपितः पक्षः पक्षतावच्छेदकाभाववान्‌ स॒ हेतुराश्रया- 
सिद्धदत्यथः। तथा च पक्षतावच्छेदकाभाववत्पक्ष आश्रयासिद्धिरितिभावः)। 
अवच्छेदावच्छेदेनानुमिताववच्छेदावच्छेदेन सिद्धः सामानाधिकरण्येनानुमितौ च 
सामानाधिकरण्येनावच्छेदावच्छेदेन चोभयथासिद्ध: प्रतिबन्धकत्वात्तद्विषयीभूत- 
साध्यवत्पक्षस्यापि हेत्वाभासत्वमावश्यक, तस्य चान्यहेत्वाभासेऽप्रवेशात्‌ साध्यसंशय- 
रूपपक्षताविघटकतयाश्रयासिद्धावन्तभावो युक्त इतिप्राचां मताचुसारेणाह सिद्धसाधनं 
वेति । पक्षतावच्छेदकरूपेण पक्षे साध्यनिणंय इत्यथः । तथास्तु याटृशविशिष्ट- 


६ 9 


९ 
५ 
# 





| ८२ | 


, विषयकत्वेनेत्यत्र तृतीयाया अनतिरिक्तरूपावच्छेडकत्वाथं कत्वात्‌ सिषाधयिषाविशिष्ट- 


सिद्ध श्चाचुमित्यप्रतिवन्धकत्वात्‌ साध्यवत्पक्षस्य न हेत्वाभासत्वं युक्तं किन्तु 
वादिनिग्रहप्रयोजकतया निग्रहस्थानत्वमेवोचितमितिप्राहुः । तव्रासत्पक्षकाश्रयासिद्ध- 
मुदाइरति शशविषाणमिति । तत्र प्रतिबन्धक ज्ञानविषयशशीयत्वाभाववद्विषाणमा- 


श्रयासिद्धिरितिभावः। सिद्धसाधनरूपाश्रयासिद्धमभिनीय दर्शयति शरीरमिति । 
हस्तादिमत्त्वस्य साध्यत्वे हस्तादिमत्वादिति हेतुप्रयोगस्य सम्प्रदायविरुद्धत्वादाह 


हस्तादिमत्तयेत्यादि। अत्र परामरदशायां सिद्धिसत््वादनुमित्या सिद्धस्य साधनात्‌ 


सिद्धसाधनमिति भावः। 


स्वरूपासिद्ध ॒निरूपयति यत्र पक्षावृत्तिहं तुरिति । तथाच हेत्वभाववत्पक्षादिः 
स्वू्पासिद्धिरितिभावः। एतस्यच व्याप्यवत्ताग्रह्‌ विरोधित्वात्परामश्ंविघटनद्वारा 
दुषकत्वम्‌ । सामान्यतः स्वह्पासिद्धमुदाहरति यथा पर्व्व॑त इति । नित्यदोषोऽयं 
त्रिविधीऽसिद्धः। | 


स्वरूपासिद्ध ॒ विभजते स चेति। स्वरूपासिद्धश्चेति। विशेषणासिद्धं ति । 
यत्र॒ पक्षनिष्ठहैत्वभावाधिकरणत्वं हेतुवटकविशेषणाभावाधिकरणत्वप्रयुक्त भवति 
तत्र विशेषणासिद्धिरित्यथः । तथाच विशिष्टसाधनाभावप्रयोजकविरोषणाभाव- 
वत्पक्षादिव्विरोषणासिद्धिरितिभावः। विशेष्यासिद्धेति। यत्र पक्षेहेत्वभाववत््वं 
विशिष्टसाधनघटकविेष्याभाववकच्वप्रयुक्तं तत्र॒ विरोष्यासिद्धिः। तथाच विशिष्ट 
साधनाभावप्रयोजकविशेष्याभाववत्पक्षादिः विरेष्यासिद्धिरितिभावः । भागा- 
सिद्धति। यत्र पक्षतावच्छेदकसामानाधकरण्येन हेत्वभावस्तत्र भागासिद्धिः। 
तथाच व्यापकत्वानवच्छिन्नसंसगंकहेत्वभाववत्पक्षादिभागासिदधिरितिभावः। क्रमेण 
त्रिविधासिद्धोदाहरणाणि दशयति आद्यो यथेत्यादि । जन्यत्वस्यानित्यत्वसाधने 
सद्ध तुत्वाच्चाक्चुषत्वे सतीति । चाश्चुषत्वमात्रस्य हेतुत्वे विरेषणासिद्धयतुपरोराह 


जन्यत्वादिति 1 अत्र॒ पक्षो विशिष्टसाधनाभावे चाक्षुषत्वरूपविशेषणाभावः 


प्रयोजकः । शब्दत्वावच्छेदेनेव परमाणुवृत्तित्वाभावस्य सत्त्वादर्थान्तरं वारयितुमाह 
तुणत्वे सतीति । गुणत्वाभावस्य शब्देऽसत्त्वादाह्‌ परमाणुवृत्तित्वादिति । अत्र 
शब्दे विशिष्टसाधनाभावे परमाणुवरत्तित्वह्पविशेष्याभावः प्रयोजकः । वस्तुतस्तत्र 


विरेष्यासिद्धिर््मभिचारादिषङ्कोर्णा जलीयपरमाणुहपादेरपि हेत्वधिकरणत्वात्तत्र च 


साध्याभावस्य सत्वादतः शब्दोऽनित्यो जन्यत्वे सति चाध्ुषत्वादित्यादिकमसङ्कीणं- 
विशेष्याधिद्धय्‌ दाहरणं मन्तव्यम्‌ । एतानि दव्याणीति । एतत्त्वस्य नित्यद्रव्य इवा- 
नित्यघटाक्षवपि सत्त्वात्‌ पक्षताबच्चेदकावच्छेदेन हेत्वभावविरहादभागासिद्धिरिव्य्थं: 1 

वस्तुतस्तु निरवयवत्वस्य गुणादौ द्रव्यत्वव्यभिचारित्वात्‌ पर्व्वतादीनि द्रव्याणि 
वह््धभो भयवत्त्वादित्यादिकमसङ्कीणं भागासिद्धच्‌ दाहरणं बोध्यम्‌ । 
, व्याप्यत्वासिद्ध निरूपयति सोपाधिरिति। इदमुपलक्षणं व्यर्यं विरोषणकसा- 
धनतावच्छेदिकायाः साध्यासिद्धं: साधनासिद्धश्च व्याप्यत्वासिद्धावेवान्तर्भावी 
बोध्योऽन्यथा पञ्चधाविभागावुपपत्तिरितिध्येयम्‌। अत्र सोपाधित्वं स्वव्यभि- 
चारित्वसम्बन्धेनोपाधिविशिष्ठत्वम्‌ । अयञ्च व्यभिचारज्ञानद्वारा ग्या्िज्ञान- 
विरोधित्वादुदूषकः । व्याप्यत्वासिद्धसुदाहरति यथा धूमवानिति । न चैवं साधारण 
सद्कराद्विभागावुपपत्तिरिति वाच्यमुपधेयसङ्करेऽप्युपाध्यसङ्करात्‌ । वस्तुतस्तु आश्चया- 
सिद्धयादिभिन्नत्वे सति असिद्धि्व्याप्यत्वासिद्धिः । यचाश्रासिद्धयायप्रसिद्धिस्तत्र 
भिच्नान्तमनुपादेयमेव लक्ष्यभेदेन लक्षणमभेदस्यादोषत्वात्‌ । तचरासिद्धित्वनाम 
साधारण्यादिभिन्नत्वे सति विषयविधया परामशंविरोधितावच्छेदकत्वम्‌ । 

अन्तिमं बाधितं निरूपयितुमाह बाधितो यथेति । बाधस्तु साध्याभाववत्पक्लादिः । 
अस्यच सान्नञादलुमितिप्रतिबन्धकत्वाद्‌दषकत्वम्‌ । अत्रच सामानाधिकरण्येण विशिष्ट- 
जुद्धाववच्छेदावच्छेदेन बाधनिश्चयस्थावच्छेदावच्छेदेन विशिष्टबुद्धौ च सामानाधिकरण्ये- 
णावच्छेदावच्छेदेन चोभयथाबाधनिरचयस्य विरोधित्वं बोध्यम्‌ । अयञ्चनित्यदोषः । 
उदाहरति हद इत्यादि । असङ्कोणं बाधोदाहरणन्तु शिखरावच्छिन्नः पव्वंतो वद्भिमान्‌ 
धूमादित्यादिकं बोध्यमिति सक्षेपः। न तावन्मुख्यप्रयोजनतया दुष्टहेतुनिरूपणं 
कृतं किन्तु सद्धं तुनिरूपणोपयोगितयंवेति प्रतिपादयितुमाह तेनत्यादि। तेन-- 
उक्तहेतुनां दुषटत्वेन, एतदौषरहित इति । अवर समुदायाभावोन विवक्षितः, तेनैक- 
मात्रदोषेणापिदुश्त्वमुपपद्यत इतिज्ञापनाथंमेतत्पदमिति ध्येयम्‌ ॥ ५१ ॥ 


॥ * ॥ इत्युपमाननिरूपेण विरुतिः ॥ # ॥ 


॥ तकामृतम्‌ ॥ 
उपमितिकरणमुपमानम्‌ । कोटणशो गवय इतिप्रश्ने 'गोसटशो गवयः" इत्युत्तरिते 
यदा गोसदृशं प्राणिनं पश्यति तदा पूर्व्वोक्तिं वाक्याथ स्मरति, अनन्तरं (अयं गवयपद- 

वाच्यः इति शक्तिग्रहः, सेयमुपमितिः ॥ ४२॥ 
॥ # ॥ इत्युपमानं व्याख्यातम्‌ ॥ * ॥ 

॥ विच्खुतिः ॥ 
अथावसरसङ्खत्योपमानं निरुपयल्युपमितिकरणमिति । उपमितित्वावच्छिन्चका्य- 
तानिरूपितकरणतावदिव्यर्थः। तेन॒ विशिष्टबुद्धित्वावच्छिन्नकार्य्यताया-उपमितौ 

सत्वेऽपि नातिव्यापतिः। उपमानलक्षणस्योपमितिघरितत्वादुपमिति निरूपयितु 
भूमिकामारचयति कटश इत्यादि । अत्र यत्‌करणं तदभि घातुमाह गोसदृशं प्राणिनं 
पश्यतीति । तथाच यदेतद्गोसादश्यदशंनं तदुपमानमित्यथ: । व्यापारवत एव 
कारणस्य करणत्वनियमादत्र यो व्यापारस्तं प्रदशं यितुमाह पूर्व्वोक्तिवाक्याथं स्मरतीति । 
तथाच गोसदृशो गवय इत्यस्य वाक्यस्यार्थस्मरणं व्यापार इतिभावः। उपमिति 
निर्दिशति अयं गवयपदवाच्य इति ¦ इदम्पदेन गोसटदशपिण्डनिदेशः। इदन्त्वा- 
वच्छिन्नविशेष्यकगवयपदवाच्यत्वप्रकारको यो निर्णयः स उपमितिरितिभावः॥ 
उपमितित्वञ्चीपमिनोमीत्यचुव्यवसायसाक्िकजातिविशेषः । सिद्धान्तमुक्तावलीकृतस्तु 
"गवयो गवयपदवाच्यः इत्याकारकनिर्णं यस्ये वोपमितित्वं नतु “अयं गवयपदवाच्यः" 
इत्याकारकनिर्णयस्य, गवयान्तरे शक्तिग्रहाभावप्रसङ्खादित्यादुः । करभे पश्वन्तरवे - 
धम्म्यश्रवणानन्तरं तथाविधविधरम्म पिण्डदर्शंने सति वे धम्म्यातिदेशवाक्याथस्मरणादयं 
करभपदवाच्य इत्याकारकवै धर््म्योपमितिमपि ` मन्यन्ते न्यायवात्तिकतात्पपय्य ~ 
कारादयः । ५२ ॥ 


॥%।| इत्युपमाननिरूपण विन्तिः ॥*॥ 
॥ त्कामृतम्‌ ॥ 


आप्रोक्तः शब्दः प्रमाणम्‌ । प्रकृतवाक्याथं गोचरयथार्थज्ञानवानाप्रः। पदज्ञानं 
करणम्‌ । पदार्थोपस्थितिर्व्यापारः। आकाङक्षायोग्यतासत्तितात्पय्य॑ज्ञानानि सह- 
कारीणि। फलं शाब्दबोधः ।। ५३ ॥ 


॥ विव॒तिः॥ 


अथोपजीव्योपजीवकभावसद्धत्या शब्द निरूपयत्याप्रीक्त इति । तथाच शब्दत्व- 
जातेरभून्तोचरितशब्दे सत्त्वेऽपि न व्यभिचारः। एवञ्चाप्रोचचरितत्वं लक्षणं “शब्दः 
प्रमाणम्‌" इति च लक्ष्यनिर्हेश इति बोध्यम्‌ । एतच्च स्वरूपसत्पदकर णत्वमतेन, 
पदज्ञानस्य करणत्वमते तु आप्तेनोच्यते यत्पदं तद्विषयकन्ञानस्य शब्दप्रमाणत्वमिति 
ज्ञ यम्‌ । अतएव "पदज्ञानं करणम्‌" इत्युत्तरग्रन्थाविरोधः। भूमप्रमादादिदोष- 
ग्रस्तस्याप्तत्वं न सम्भवतीत्याशयेनाह प्रकृतेत्यादि । अप्रक्रतवाक्यार्थयथाथज्ञान- 
वत्तवस्य प्रकृतवाक्यार्थायथाथंज्ञानवत्त्वस्य च भून्तादेरपि सतत्वादतिप्रसङद्खवारणाय 
प्रकृतेति यथार्थेति च । तथाच प्टकम्मताकानयनाुकुलकृतिगोचरयथा्थज्ञानवदु- 
चरितः पटमानयेत्यादिशब्दः प्रमाणमितिभावः। अथ करणव्यापारादिकं स्वयं 
केण्टतोऽश्षिधत्ते पदज्ञानमित्यादि । पदार्थोपस्थितिरिति। पदजन्यार्थापस्थिति- 

रित्यथः। तेन॒ पदज्ञानसत्वे यथाकथच्न्चिदर्थस्मरणेऽपि न शाब्दनोधः। 
आकाडम्षेत्यादि 1 अत्र द्न्द्रसमासान्ते श्र यमाणज्ञानशब्दस्य प्रत्येकमन्वयादाकाङक्षा- 
दिज्ञानानां सहकारिकारणत्वं बोध्यम्‌ । अन्यथाकाङ्क्षादिभमाच्छाब्दभमाचुपपत्तेः। 
प्राञ्चस्त्वासत्तेः स्वरूपसत्तया एवान्वयबो धहे तुत्वं नतु तज ज्ञानस्य गौरवादित्याहुः । 
तन्न । "गिरिभंक्तमथिमान्‌ देवदत्तेन" इत्यादावन्यादिपदेन साद्ध गि्य्यादिपदस्याव्य- 
बधानभूमाच्छान्दबोधोदयेन स्वरूपसदासत्तेः कारणत्वे व्यभिचारादिति नव्याः। 
येतु सामान्यतो विशिष्टबुद्धि प्रति बाधनिश्चयस्य प्रतिबन्धकत्वादेव बहिन 
सिञचतोत्यादौ सेककरणत्वाभाववद्रह्निरित्ययोग्यतानिश्चयेन प्रतिबन्धादन्वय- 
बोधविरहोपपत्ते योग्यताज्ञानस्य न शाब्दबोधेहेतुत्वं किन्तु स्वरूपसत्या योग्यताया 
एवेति मन्यन्ते, तेषान्तु यद्विषयकमचुमित्यादिक कदापि न जातं जातस्तु तद्विषयकः 
शाब्दबोध एवेति तत्र॒ तद्िरिष्टबुद्धावयोग्यतानिश्चयत्वेन प्रतिबन्धकत्वस्य तदव- 
च्छिन्नाभावत्वेन कारणत्वस्य च कल्पनं न सम्भवतोति तादृशान्वयबोधे तदीययोग्यता- 
ज्ञानस्यैव कारणताया अभ्युपेतव्यत्वाद्‌ य द्विशेषे इत्यादिन्यायेन शाब्दत्वावच्छिन्तं 
प्रति योग्यताज्ञानत्वेन कारणत्वकल्पनमावश्यकमिति बोध्यम्‌ ।॥ ५३ ॥ 


॥ तकास्रतम्‌ ॥ 

स्वरूपयोग्यत्वे सत्यजनितान्वयबोधकत्वमाकाङ्क्षा 1 तेन "घटः, कंम्मेत्वं 
आनयनं कृतिः" इत्यत्र नान्वयबोधः स्वरूपायोग्यात्वात्‌ 1 “अयमेतिपूत्रो राज्ञः 
पुरुषोऽपसाय्यंताम्‌" इत्यत्र राज्ञः पुरुष इति नान्वयवोधः पुत्रोण जनितान्वयवोधकत्वात्‌ । 
वाधकप्रमाविरहो योग्यता । तेन 'वह्िना सिञ्चति" इत्यत्रनान्वयवो धोऽयोग्यत्वात्‌ । 
अव्यवधानेनान्वयप्रतियोग्युपस्थितिरासत्तिः । न तेन "गिरि भु क्त वह्लिमान्‌ देवदत्तेन 
इत्यत्र नान्वयबोधः । तत्तदथंप्रतोतोच्छयोच्चरितत्वं तात्पपर्यम्‌ । तेन॒ भोजन- 

` भ्रकरणादौ 'सैन्धवमानयः इत्युक्तेऽश्वान्वयबोधो न भवति । ५४॥ 


|) विवुतिः ॥ 

तत्राकाडङनक्षां निरूपयति स्वह्पयोग्यत्वे सतीति । स्वरूपयोग्यत्वन्तु शाब्दबोध- 
जनकतावच्छेदकविषयतानिरूपकतावच्छेदकानुपूर्व्वीमत्त्वम्‌ । आवुपूर्व्वी चाव्यवहितोत्त- 
रत्वेनाग्यवहितपर्व्वत्वेन वा संसर्गेण तत्पदविशिष्टतत्पदत्वरूपा । तत्र सत्यन्तदलस्य 
व्यावृत्ति देशयति तेनेत्यादि । घटकम्मंताकानयनाचुकूलकृतिगो चरान्वयबो धजनक- 
तावच्छेदिका या घटमानयेतिवाक्यनिष्ठव्यवहितोत्तरत्वसम्बन्धेन घटादिपदविशि्टा- 
म्पदत्वादिरूपावुर्व्वी तस्या अभावाद्‌ घटः कर्म्मत्वमित्यादिपदे न॑तादशान्वयबोध इति 
भावः। तत्र विशेष्यदलब्यावृत्तिमाहायमेतीत्यादि । तदनुपादानेऽयमेतीत्यादिवाक्येऽ 








5 ५। 


न्वयवबोधजनकतावच्छेदकष्न्यन्त राजपद विशिष्टपुरुषपदत्वरूपाुपूर्व्वीसत्वा द्राजसम्बन्धि - 
पुरुषविषयकान्वयबोधः स्यादितिभावः । तदुपादानेतु "राज्ञः" इति पदेन पत्रः" इति 
पदेन साद्धं मन्वयं लभमानेन राजसम्बन्धिपुत्रविषयकान्वयवोधस्य जनितत्वादजनितान्व- 
यबोधकत्वाभावाच्च तादृशान्वयवबोध इतिभावः । न चै वमवान्तरवाक्यार्थबोधोत्तर- 
महावाक्यार्थबोधो न स्यादजनितान्वयबोधकत्वाभावादितिवाच्यं तद्विरोष्यकतत्मकार- 
कान्वययोधं प्रति तत्समानाकारान्वयबोधावावस्य कारणताया विवक्षितत्वात्‌ । अन्दं 
चिन्त्यते-अयमेतीत्यदावजनितान्वयवोधदशायां राजपदस्य पुरुषपदेन साद्ध मप्या- 
काडक्षायाः सत्वाद्राज्ञःपुरुष इत्यन्वयवबोधापत्ेर्व्वारणाय तात्प्यज्ञानस्योपयोगः 
कल्पनीयः किञ्च राज्ञःपुत्र इतिजनितान्वयबोधदशायामपि राजपदस्य पुरुषपदेन साद्ध 
तात्पपर्य्य विरहादेवान्वयवोधो मास्तु किमजनितात्वयवबोधकत्वप्रवेदोन । 

तत्र॒ योग्यतां निरूपयति वाधकप्रमाविरह इति । पयसा सिञ्चतीत्यादौ 
प्रमात्मकशक्तिन्ञानादेः सत्त्वाद्रयभिचारवारणाय वाधकेति । ततैव भूमात्मकनिश्चयस्य 
सम्भवाद्रयभिचारवारणाय प्रमेति । तथाच तद्विरोष्यकतत्प्रकारान्वत्धयवोधं प्रति 
तद्विशेष्यकतदभावनिश्चयाभावः कारणमित्यर्थ : । वद्भिना सिञ्चतीत्यत्र सेकविशेष्यक- 
बह्भिकरणकत्वाभावप्रकारकग्रमात्मकवाधकनिश्चयसच्वान्न शाब्दबोध इति भावः । 

तत्रासति निरूपयति अव्यवधानेनेत्यादि । गिरिभु क्तमित्यादावन्वयप्रतियोगिनो 
गिरिवल्लिमत्पदार्थयोभुः क्तदेवदत्तपदार्थयोश्चोपस्थितिसत्वादासत्तिः स्यादत उक्तमन्य- 
वधानेनेति 1 अन्तराऽनन्वयिपदार्थोपरस्थितिं विनेत्यथंः। तथाचाव्यवहितत्वसंसर्गे- 
णान्वयस्य तत्प्रतियोग्युपस्थित्तिविरिष्टापरप्रतियोग्युपस्थऱ्तरासत्तिरितिभावः। गिरि- 
भृक्तमित्यादौ .गिरिव्वंह्भिमान्‌भुक्तं देवदत्तेनेति नान्वयबोधो गिरिवह्भिमत्पदार्थो- 
पस्थित्योम्म॑ध्येऽनन्वयिभुक्तपदार्थोपस्थितेर्भक्तदेवदत्तपदार्थोपस्थित्योग्म॑ष्येऽनन्वयिवह्भि- 
मत्पदा्थोपिस्थितेश्च सत््वादव्यवधानेन ताटशपदार्थोपस्थितिविरहात्‌ । अव्र 
ताटशोपस्थित्योः पदजन्यत्वं विवक्षणीयम्‌ । तेन यत्र दारपदात्तदर्थोपस्थितेरनन्तरं 
मानान्तरेणपिधानोपस्थितिस्तत्रान्वयप्रतियोगिनोरव्यवधानेनीपस्थिति सत्वेऽपि नान्वय- 
बोधः। नन्वेवं "दष्टातु पाण्डवानीकं व्यूढः दुर्योधनस्तदा । आवचाय्यमुपसङ्खम्य 
राजा वचनभव्रवोत्‌" ।॥ इत्यादौ दुर्य्योधनराजादिपदयोरासत्यभावच्छाव्दबोधो न 
स्यादिति चेच तच्रानायत्या योजितवाक्यादेवान्वयवबोधोपगमादितिध्येयम्‌ । गिरि. 
भृक्तमित्यादावाकाडक्षाविरहादेव शब्दाचुत्पादोपपत्तेः सम्भवेऽपि ,स्वतन्त्रान्वयव्य- 
तिरेकाभ्यामासच्चिधियः कारणत्वमिति नव्याः। एवमयोग्यस्थले आकाडक्षाया 
निराकाडक्षास्थले च योग्यताया अभावात्‌ आकाङक्षायोग्यतयोः शब्दहेतुत्वस्य खण्डनं 
त सम्भवति स्वतन्त्रान्वयव्यतिरकाभ्यां तयोः कारणतायाः सिद्धत्वादिति बोध्यम्‌ । 





| ८७ | 


तात्पर्य्य निरूपयति तत्तद्थेत्यादि । लाघवादत्र तत्तदर्थान्वयवोधे तत्तदथ- 
प्रतीतच्छाया एव तात्प््यत्वमुपेयम्‌ । तेन॒ शगुकवाक्यादेस्तादशोचरितत्वविरहेऽपि 
न क्षतिस्तत्र तथाविधेश्वरेच्छायाः सत्त्वात्‌ । यत्र तु शुकेन विसम्बादि मन्यते तत्र 
शिक्षयितुरिच्छ व तात्पर्य्यम्‌ । ये तु तात्पर््यानुमापकप्रकरणज्ञानकारणत्वेन तात्पर्य्य- 
ज्ञानस्यान्यथासिद्धत्वं वदन्ति वेषां प्रकरणत्वस्यान्ुगतत्वात्‌कार्य्यकारणभावाननु- 
गमो दुष्परिहरणीयः। इत्थञ्च शाब्दत्वावच्छिन्तं प्रति तात्पर्य्य निश्चयत्वेन हे तुत्वाहे - 
दाथंप्रतोतेरपौश्वरीयतात्पर्य॑ज्ञानाधीनत्वेकल्प्यं सर्व्व॑त्राघ्यापकपरिकल्पनस्यासम्भवा- 
दिति संक्षेपः! भो ननप्रकरणादवित्यादिनागमनप्रकरणाट्युपग्रहः । तेन गमनप्रकरणे - 
उक्तवाक्यान्तलवणान्वयनोधः । भोजनप्रकस्णे इदं से न्धवपदमश्वबोधं जनयत्वित्या- 
कारिकाया इवगमनप्रक्ररणे इदं सेन्धवपदं लवणबोधं जनयत्वित्याकारिकाया 
वक्तुरिच्छाया अभावादितिभाव । ५४] 


| तकाश्रतप्‌ |) 


वृत्या विना शब्देन नान्वयबोधो जन्त्यते। वृत्तिद्रिधा शक्तिल्लंक्षणः च) 
शक्तिर्बटादिपदस्य घटादौ । लक्षणा यथा गङ्धायां घोषः प्रतिवसति" इत्यत्र गङ्खापदा्थे 
प्रवाहे घोषान्वयानुपपच्या गद्धापदस्य तीरे लक्षणा कल्प्यते । तया वृत्त्या उपस्थिते 
तोरे घोषः प्रतिवसतीत्यन्वथवोधो भवति । ` गौणी वृत्तिरपि लक्षणेव। यथा 
“ॐ िस्माणवकः' “गौर्व्वाहीकः' । अत्र लक्षणयागन्यादिसाहशयं प्रतीयते । ५५ ।। 


॥ विघ्रतिः ॥ 


वृत्तिज्ञानशाब्दवोधयोः स्वतन्वान्वयव्यतिरेकशालितयाहेतुमह्मावादत्रव्यतिरेकं 
दर्शायति वृत्ता विनेति । वृत्तिज्ञानाभावे सतीत्यथः । तेन शक्तयारब्यृत्तोरीर्वरेच्छाया 
सार्व्वकालिकंत्वेऽपि न क्षातः। वृत्तिश्चसामान्यतोऽथंस्मृत्यनुकुलः शाब्दोधौपयिकः 
सम्बन्थः। स चार्थंप्रतियोगिकः पदप्रतियोगिको वा ग्राह्यः! तेन पदविेष्यकादपि 
सङ्क ताज्जनिताया अर्थोपर्थिते श्वं ्यापदजन्यत्वनिर्व्वाहः 1 शष्देननान्वयबोधइति । 
घटादिपदे श्र यमाणेऽपि तत्पदस्यवृत्तिमजानतो जनस्य तस्मादर्थोपस्थित्यसम्भवाच्छाब्द 
बोधो न सम्भवतो्यर्थः। तथाच वृत्या पदार्थोपस्थितिः शाब्दबोधं व्यापार इति 
भावः! तेन वृत्तिज्ञानाभाववतः पसः श्रू यमाणशब्दात्‌ समवायेनाकाशोपस्थितावापि 
नाकाशविषयकः शाब्दबोधः । 


वृत्ति विभजते द्विविधेति । विधां दर्शयति शक्तिल्लंक्षणा चेति। एतेन 
त्यञ्जनादेव त्ित्वव्यवच्छेदः सूचितः सामान्यधर्म्मावच्छिन्नानां यावत्‌रुख्यकविरोष- 








[ चन } 


धर्मं पुरष्कारेणाभिधानस्य तदतिरिक्तं ख्यावच्छिन्नव्यवच्छेदार्थकताया व्युत्पत्ति 
सिद्वित्वात्‌। शक्ति निरूपयितुमाह शक्तिर्घटादीत्यादि । अव्र षष्ठ्यर्थः प्रतियो- 
गित्वं, सप्रम्यथंस्त्वुयो गित्वे, तयोश्च निरूपकत्वसम्बन्धेनात्वयः । तथाच घटादि- 
पदनिष्टप्रतियो गितानिरूपकत्वे सति घटाद्यथंनिष्ठाचुयो गितानिरूपकः “घटादिपदाद्‌- 
घटादिर्बोद्धव्यः" इत्याकारकभगवत्सङ्क तः शक्तिरित्यर्थः पर॑वसितः । वस्तुतस्त्वत्र 
सङ्कु ताकारग्रदशनं नाभिमतमन्यथा पदानुयोगिकसङ्कु ता प्रदं नान्नयुनतापनत्तेः किन्तु 
घटादिपदस्यशकयप्रद्श नेन जातिशक््िवादं निरसितं तथोक्तमिति ध्येयम्‌ । 


लक्षणां निरूपयितुमाद लक्षणेत्यादि । सा च शक्यसम्बन्धरूपा । सम्बन्धश्चा- 
नेकवरिधस्तव्रतव्रोहनीयः। अन्वयानुपपत्त ट क्षणावीजत्वं प्रदशं यितुमवतारयति यथा 
गङ्खायामित्यादि । अन्वयाचुपपत्त्येति । इदमुपलक्षणं “षष्ठोः प्रवेशय इत्यादाव- 
न्वयानुपपत्तिविरहेऽपि तात्पर्य्याचुपपत्ते ल्लंक्षणाकल्पकत्वं बोध्यम्‌ । तया वृच्येति । 
लक्षणाख्यवृत््ेव्यर्थः । लक्षणाया वृत्तित्वानभ्युपगमे गद्खापदस्य तौरेऽसङ्क तित्वा- 
त्तोरादुपस्थितौ तीरे घोष इत्यन्वयवोधो न स्यादिति भावः। इत्थञ्च शक्तिस्थले 
घटाद्यन्वयबोधजनकवटादयर्थोपस्थितौ घटादिपदत्वावच्छिन्नविशेष्यतानिरूपितघटादि- 
शक्तत्वप्रकारताशालिसङ्क तग्रहस्येव लक्षणास्थले तीरादयन्वयबोधजनकतीराद्र्थोप- 
स्थितौ गङ्खादिपदत्वावच्छिननविशेष्यतानिरूपिततीरादिसम्बन्धिशक्तत्वप्रकारताशालि- 
लक्षणाग्रहस्य कारणत्वमिति बोध्यम्‌ । 

ममांसकास्तु 'अधिम्माणवक्रः' इत्यत्राथिशब्दान्भुख्यया वृत्या प्रतिपादितस्य 
दहनरूपाथंस्य माणवकशब्दप्रतिपाद्य न नवोपनीतविप्रवालकेन साद मन्वयासम्भवा्‌ 
गौण्यारव्यवृक्यन्तरमद्खीकार्य्य॑म्‌ । तथा च तया वृत््यायिशब्देनाधिसदशरूपार्थोपस्था- 
पनान्नान्वयबोधानुपपत्तिरित्याहुः। तन्मतं निराकत्त माह गौणीत्यादि । लक्षण- 
येवेति। तथा चाग्निशब्दस्याग्निसादश्यावच्छिन्ने लक्षणा स्वीकारेऽवश्यक्तपलक्षणयै - 
वोपपत्तौ न॒ वृत्यन्तरकल्पनगौरवमितिभावः। अग्न्यादीत्यादिना गवादिपरिग्रहः । 
सादृश्यमिति । विजातीयकान्तिमत्वादिनेतिभावः। तथा च तत्राथिसदशो माणवको 
गोसटशो बाहीक इत्यन्वयबो धः समुपपन्नः ॥ ५५ ॥ 


॥ तकास्रतप्‌ ॥ 


शक्त पदं चतुन्विधम्‌ । यौगिक, रूट, योगारूढ यौगिकरूढञ्च । आद्यं यथा-- 
पाचक्रादिपह योगार्थ पाककत्तरि शक्तम्‌ । द्वितीयं यथा विप्रादिपदं रूढ्या ब्राहयण- 
वाचकम्‌ । तुलीयं यथा पद्कुजादिपदं योगरूढ्या पङ्कुजनिकर््त, त्वेन पद्मत्वेन च पद्म- 

वाचकम्‌ । चतुथं यथा-उट्भिदादिपदं यौगिकं तरुगुल्मादेः रूढ यागविशेषस्य 
वाचकम्‌ | ५६ ॥ 


। ॥ विघ्रतिः ॥ 


एवं शक्तौ लक्षणायाञ्च वृत्तौ निरूपितायां शक्तयाथं बोधकं शक्तं लक्षणयाथं - 
बोधकं लाक्षणिकमितिपदद्रं विध्यं पर्यवसितम्‌ । तत्र शक्तं विभजते शक्तं पदं चतु- 
विधमिति। यद्यपि शब्दशक्तिप्रकाशिकायां रूढ़ञ्च लक्षकञ्चेव योगरूढ्ञ्च 
यौगिकम्‌ । तच्चतुर्धा इत्यत्र स्वयमेव यौ गिरकरूढ्त्वेन विभागो नाभिहितस्तथापि 
तत्र “अपरे रूडयौ गिक मन्यतेऽधिकम्‌' इत्यनेनाभिहितस्य शूडयौगिकस्ये वात्र यौगिक- 
रूट्त्वेन प्रवेशादविरोधः । 

तत्र योगिकमुदारहति आद्यं यथेति । यादशावुपूरव्य वच्छित्नं स्वघटकपदमात्रोप- 
स्थाप्ययादशाथं विषयकशाब्दवोधजनकताया विषयविधयावच्छेदक तादशानुपूर्व्वीम- 
च्छन्दत्वं ताटृशाथे यौगिकत्वम्‌ । पाचकादिपदमिति। अत्र समुदायघटकपदद्रयं-- 
पचूधातुच्वु णुप्रत्ययश्च । तत्र धातुना पाकः प्रत्ययेण च कन्त त्वमुपस्थाप्यते 
त तु समुदायेन कोऽप्यथंः। ततश्च पाककन्त त्वावच्छिन्नाथे पाचकपदं यौगिक 
मित्याशयेनाह योगाथं इत्यादि । तत्रादिना पाठकादिपदोपग्रहः । 

रूढमुदाहरति द्वितीयं यथेति । यादशावुपूव्यं वच्छिन्नं याटशार्थोपस्थापक्रसङ्क ~ 
तीयविशेष्यताविशिष्टं योगरूढवादिभिन्नत्वे सति ताटशावुपूर््वीमच्छब्दत्वं ताटशारथे 
रूढ्त्वम्‌। तथाच सङ्कु तशुन्यपाचकादिपदेषु योगरूढादिपङ्कजादिपदेषु च नाति- 
व्याप्निः। विप्रादीत्यादिना घटपटादिपदोपग्रहः। अत्र॒ विप्रपदभुपनोतं विद्वांसं 
ब्राह्मणं बोधयत्विति सङ्कु तसत्त्वादवयवाथ विरहा्च रूढत्वमुपपद्यते । रूढेति । 
समुदायशक्तो त्यथ: । ब्राह्मणवाचकमिति । उपनीतविद्रट्व्राह्मणवाचकमित्यथ: । 
तथाच स्मृतिः जन्मना ब्राह्मणो ज्ञ यः सस्काराट्‌ द्विज उच्यते । विद्यया याति विप्रत्वं 
श्रोत्रियस्तरिभिरेव हि" ॥ इति । 

यो गरूढमुदाहरति तुतीयं यथेति । यादशानुपुव्यवच्छिन्नं स्वघटकशब्दोपस्थाप्य- 
याटशार्थावच्छिन्नस्बोपस्थाप्ययादशार्थान्वयबो धजनकताया विषयविधयावच्छेदकं ताट- 
शाुपूर्व्वीमच्छब्दत्वं ताटशार्थावच्छिननतादशार्थे योगरूढत्वम्‌ । पङ्कुजादिपदमिति । 
आदिना कृष्णसर्पादिपदस्योपग्रहः। केवलयोगादरे शेवालादौ केवलरूढ्यादरे च 
स्थलपद्यादावतिन्याप्निः स्यादत आह योगरूज्यं ति । अवयवशक्त्या समुदायशक्त्या 
चेत्यथं:। अत्र द्वाववयवौ पङ्कुशब्दो उगप्रत्ययान्तो जन्‌धातुश्च । -तत्राद्यावयवेन 
फङ्कस्यान्त्यावयवेन च जनिकत्त, त्वस्योपस्थापनादवयवशक्त्या पद्कुजनिकर्त वं समुदाय- 

शक्त्या च पद्यमपस्थाप्यते। ततश्चपङ्कजपदात्‌ पङ्कजनिकत्त॒ पद्यभित्यन्वयबोधो- 
जायत इत्याशयेनाह पङ्कुजनिकत्तु त्वेनेत्यादि । | 

यौगिकष्ट्मुदाहरति चतुथं यथेति । यादशावुपुव्य वच्छिन्नं स्वातन्त्रयेण 
यौगिका प्रतिपादकत्वे सति रूढ्यथं प्रतिपादक तादशाचुपूर्व्वीमिच्छब्दत्वं तचदर्थे यौगिक- 
खूढ्त्वम्‌ । योगल्डस्यापियुगपहयौ गिकाथंप्रतिपादकत्वविशिष्टलरूढ़ाथंप्रतिपादकत्वात्‌ 
स्वातन्व्येणेति। उहभिदादिपदमिति। आदिना मण्डपादिपदस्य परिग्रहः। पङ्क 
जादिपदं युगपदवयवसमुदायशक्तिभ्यां पद्कुजनिकक्त पद्यमित्यन्वयत्रोधं जनयति न तु 
योगां विना र्ढ्यर्थस्य नवा रूढ्यधथं बिनायोगा्थस्य बोधं जनयति किन्तुद्धिदादिपदं 
यदावयवसमदायभक्त्यादेरेकतरेणाथं' बोधयति न॒ तदापरतरेणेति योगद्स्थले 
योगार्थाविनाभूतो रूच्यथंः यौ गिकरुढस्थले तु तद्िनाभूत इति विरोष इत्याशयेनाद 
यौ गिकं तरुगुल्मादेरित्यादि । ५६ ॥ 


॥ तकांभ्रतम ॥ 


लक्षणा द्ववधा, जहत्‌स्वार्थाऽजहत्स्वार्था च । आद्या यथा गङ्धायां घोष 
इत्यादौ । द्वितीया यथा सर्व्वे छत्रिणो यान्तोत्यादौ । अत्र छत्रिण स्तदितरस्यापि 
गमनान्वयः ॥1५4७ ॥ 


॥ विचतिः ॥ 


लक्षकपदमेदमभिधा तुलक्षणां विभजते लक्षणा द्विविधेति । तथा च लक्षणाद्र - 
विध्याल्लक्षकपदमपि द्विविधमितिभावः। यद्यपि शब्दशक्तिप्रकाशिकायां (जहत्‌- 
स्वार्थाऽजहृत्स्वार्था निरूढाधुनिकादिकाः । लक्षणा विविधा स्ताभिल्लंक्षकं स्यादने- 
कधा” इत्यभिहितं तथापि निरूढादिषु जहत्‌स्वार्थत्वस्य सत्वादत्र द्विविधेत्युक्त- 
मित्यविरोधः। 

जहत्स्वार्थेति । जहत्‌-शाब्दबोधं त्यजत्‌, स्वाथं - स्वाश्रयशक्यं, यस्या इति ; 
जहाति--अपैति, स्वार्थो यस्यां सा इति वा वहुव्रीहिः । एवमजहतुस्वाथेत्यत्रापि + 
जहतस्वार्थाम दाहरत्याद्या यथेति । गङद्धायां घोष इत्यादाविति । अव्र गङ्खापदस्य 
तीरत्वेन रूपेण लक्षणेत्यर्थः । तथा च शक्यावृत्तिधम्मावच्छिच्नलक्षणा जहतुस्वार्थं - 
लक्षणा, तदाश्रयोभुतं पदं जहत्स्वार्थलक्षकमितिभावः । आदिना मञ्चाः कोशन्ती- 
त्यादेः परिग्रहः । 

अजहतुस्वार्थामदाहरति द्वितीया यथेति। सर्व्वे छत्रिणो यान्तीत्यादि । यत्र 
छ्रधारिभिः साद्धः` छवरहिता अपि गच्छन्ति तत्र सर्व्वे छत्रिणो गच्छन्तीति प्रयुक्ते 

छ। पदस्य छत्यछ्त्रिषु लक्षणेति भावः । तथा च शक्यलक्ष्योभयवृत्तिधस्मं पुरष्का- 
रेणान्वयवोधजनिका लक्षणाऽजहतस्वाथंलक्षणा, तदाश्चयीभुतं पदमजहत्स्वार्थलक्षक- 
मिति भावः। आदिना काकेभ्यो दधि रक्ष्यतामित्यादेरुपग्रहः। पटादिपदस्य 
नीलपटादौ शक्ववृत्तिधम्मपुरष्कारेणाप्यजहतस्वा्थंलक्षणा क्वचित्‌ भवती तिबोध्यम्‌ 
1 ५७ ॥ 


॥ तकामतप्र ॥ 


अथ शाब्दबोधप्रकरिया--“"देवदत्तो ग्रामं गच्छतिः' इत्यत्र ग्रामकम्मंकगमनजनक 
कृतिमानित्यन्वयबोधः । द्वितीयाया अर्थः कर्म्मत्वं, धातोर्ममनं, जनकत्वं संसर्ग- 
मय्यादालभ्यं, न कृतिमान्‌ लदो वत्तमानत्वं, आख्यातस्य कृतिः, तत्‌ संसगः: 
संसगमर्य्यादालभ्यः । यत्र कत्तरिकरते वधस्तत्र आख्यातस्य व्यापारादौ लक्षणा, यथा 
“रथो गच्छुति'* इत्यत्र गमन जनकवर्तमानव्यापारवान्‌ रथः । “दधि पश्यति" इत्यादौ 
द्वितोयालोपस्थले दधिशब्द एवा बहत॒स्वार्थलक्षणया दधिकम्म॑त्वं बोधयति 1 
एकवचनाद्‌.पस्थितमेकत्वादि सर्व्वत्र प्रथमादिपदमुपस्थापयति ।] ५८ ॥ 


॥ विवतिः | 


गाब्दबोधोत्‌पादप्रक्रियां निरूपयितुमाह अथशाब्देत्यादि। यद्यपि घटपटादिशब्द- 
जन्यबोधप्रक्रियाप्रदशनेनापि शाब्दवबोधप्रक्रियाप्रदर्शनं निर्व्वहति तथापि क्रिया- 
कारकादिविचित्रपदसमभिव्याहारस्थले कौटशी शाब्दबोधप्रणालोत्याकाङक्षायामाह 
देवदत्त इत्यादि । इदमुपलक्षण “'गच्छंति ग्रामं देवदत्तः" इत्यादावपि योजनया 
वक्ष्यमाणाकारान्वयवोधोतुपादात्‌। पर्य्यवसितशाब्दबोधस्वरूपमाह  ग्रामकम्म- 
केत्यादि। ग्रामकम्मकत्वं--ग्रामनिष्ठकम्मतानिरूपकत्वं, तत्रकरम्मत्वं नाम 
क्रियाजन्यफलशालित्वम्‌ । वस्तुतः फलत्वमेव कम्मत्वं क्रियाया धातुना जन्यत्वस्य 
च संसग मर्य्यादयालाभसम्भवात्‌ । 

प्रोक्तशाब्दबोधे येन पदेन यस्यार्थस्योपस्थितिस्तच्चिदिशति द्वितीयाया अर्थं 
 इत्यादि। कम्म॑त्वमिति। “कम्मणि द्वितोया इत्पचुशासनादिति भावः। 
धातोरिति । अथं इति पूर्व्वेणान्वेति । एवमग्रेऽपि । अन्विताभिधानवादिभि 
म्मीमांसकगुरुभिरन्वयप्रतियोगिपदाथयोः संसर्गेऽपि शक्तेः स्वीकारादाह संसर्ग- 
मर्ग्यादालभ्यमिति। आकाडनक्षाभास्यमित्यथंः। आकाङ्क्षा चाव्यवहितपुरव्वत्वादिना 
संसर्गेण तत्‌पदविशिष्टतत्पदत्वह्पा। अत्र च गमेस्तिपासाद्धमाकाडक्षा 
जनकत्वरूपसंसर्गभासिकेति भावः । एवमन्यत्रापि । ‡ 

लटत्वाख्यातत्वयोः समानाधिकरणत्वेऽप्यसमनियतत्वात्लटत्वेन वत्तंमान- 
त्वस्याख्यातत्वेन च कृतेरुपस्थापकत्वमित्युपस्थि तिजनकतावच्छेदक विशिनष्टि लट 
इत्यादि। वर्तमानत्वमिति। "'वत्तमाने लट्‌” इत्यनुशासनादिति शेषः| 
वत्तं मानत्वञ्च तत्तच्छब्दप्रयोगाधिकरणकालत्वरुपम्‌ । तदवच्छिन्नस्य चाधेयता- 
विरोषसम्बन्धेन कृतावन्वयः । न च कालत्वस्याखण्डस्य पचनादिपूर्व्वोत्तिरकालेऽपि 
सात्त्वात्तत्रतत्र॒ पचतीत्यादिप्रयोगापत्तिरिति वाच्यं कालत्वन्याप्यधम्मंणारम्भतः 
परिसमाप्रिपर्प्यन्तस्थायि तत्ततस्थलकालस्योपादेयत्वात्‌ । 

आख्यातस्य कृतिरिति 1 कृतेरुपस्थापनादेव प्रथमान्तपदोपस्थाप्ये देवदत्तःदौ 


विशेषणतया तदन्वयेन कृतिविशिष्टस्य कक्तर्बोधोपपत्तेरिति भावः) अतएव 
गच्छतीत्यादौ गमनं करोतीत्यादि यत्रा्थककरीतिना सर्व्वाख्याते विवरणं 
सद्धच्छते। तत॒सम्बन्ध इति । समवायस्यावच्छेदकत्वा ख्यस्वरूपसम्बन्धस्य 


वात्र सम्बन्धत्वं वोध्यम्‌ । तच्च देवदत्तादिशब्दस्यात्मवाचित्वे शरीरवाचित्वे वा 
यथायथं योज्यम्‌ । न च व्यापारसत्व एव कि करोतीति प्रश्रोदयात्‌ कनो 


व्यापारा्थंकत्वं वाच्यं, एवजञ्चाख्यातस्यापि व्यापारार्थत्वमस्तु तथेवं करोतिना 


सर्व्वख्याते विवरणस्योपपत्तेरिति वाच्यं चैत्रीयजलसेकादिरूपव्यापारस्य घट 
इवाङ्करेऽप्यविशिष्टत्वाद्‌ घटश्चेत्रण कृतोऽद्करस्तु न कृत इति विषयविभागाचुपपत्तेः 
कनो व्यापारार्थकत्वकल्पनाऽसम्भवात्कृतित्वजातेराख्यातशक्यतावच्छेदकत्वे व्या- 
पारत्वापेक्षया लाघवाच्च। अत्र कृतित्वं पुनरिष्टसाधनताधीजन्यतावच्छेदक- 
प्रवृत्तित्वरूपं बोध्यम्‌ । तेनेश्वरकृतेज्जंन्यमात्र' प्रतिहेतुत्वेऽपि “(ईश्वरः पचति” 
इत्यादयो न प्रयोगाः । नन्वेवं “ईश्वरो वेदं वक्ति “कृष्णो मथुरायां विहरति" 
इत्यादि प्रयोगाचुपपत्तिरिति चेन्न ततव्राख्यातस्य व्यापारे लक्षणाया 
अभ्युपगन्तन्यत्वात्‌ । 

इदन्तु बोध्यं--““देवदत्तौ ग्रामं गच्छति” इत्यादौ सुप्‌तिडः घटितसप्रषव्यन्य- 
तमत्वस्य तत्तद्धरम्माणां वा गुरुतयेकत्वशक्ततानवच्छे दकत्वाच् तिडमश्वे त्रादावेकत्वानु- 
भावकत्वं किन्तु “चैत्रो मेत्रश्च गच्छतः “चैत्रो मेत्रो देवदत्तश्च गच्छन्ति" 
इत्यादिप्रयोगदशं नादाख्यात द्विव चनवहुवचनयोः संख्या वाचकत्वमावश्यकममेवेति । 

यत्त॒ वैयाकरणे: ““चैत्रः पचति" इत्यादौ ““पाककर्ता चे वः" इत्यादिविवरण- 
दर्शनादाख्यातस्य कर्तेवार्थं इत्युक्त । तन्न । प्रातिपदिकार्थाख्यातार्थयोरभेदान्वय- 
स्याव्युत्पन्नत्वाच्छक्यतावच्छेदकगौरवापत्तेश्च । आख्यातस्य कतिवाचकत्वे “रथो 
गच्छति” इत्यादावचेतनरथादौ कृत्यभावात्‌ प्रसक्तामनुपपत्ति परिहत्तमाह यतर 
कर्तरि कतेरिति। व्यापारादाविति 1 धात्वर्थाचकूलन्यापारादावित्यथेः। यत्र 

क्तरि व्यापारस्य वाध स्तत्र "चैत्रो भयं करोति, निद्रां करोति, स्थितिं करोति” 
इत्यादावाख्यातस्याश्रयत्वे लक्षणावाच्येत्याशयेनादिपदम्‌। लक्षणेति। निरूढ- 
लक्षणेत्यथः । नव्यास्तु “रथो गच्छति" इत्यादौ गमनाश्रयतावान्‌ रथ इति. 
बोधोपगमादाख्यातस्याश्रयत्वलक्षणये वोपपत्तौ न व्यापारे लक्षणा युति प्राहुः ।. 
मीमांसकास्त्वाख्यातस्य व्यापारत्वेनेव कृतौ शत्तिः “गच्छति, पचति" इत्यादौ 
व्यापारत्वेनेव कृतिबोधस्याचुभवसिद्धत्वात्‌। न च कृतित्वस्य प्रवृत्तिनिमित्तत्वे 
लाघवमिति वाच्यं लघुधर्म्मपुरष्कारेण शक्तेः सविवादत्वे लाघवस्याकिच्न्वित्‌- 
करत्वादिति वदन्ति। रथो गच्छतीत्यत्र समुदितवाक्याथं बोधस्वरूपं प्रदशंयतिः 
गमनजनकेति । अत्रापि जनकत्वादयुपस्थितिः पृव्ववह्बोध्या । 


ननु ““कम्मणि द्वितीया' इत्यवुशासनादेबदत्तो ग्रामं गच्छतीत्यादौ द्वितीयायाः. 
कम्म॑त्वोपस्थापकत्वं युज्यते, यत्र च नपुंसकात्‌ स्यमोट्ोपः'” इत्याद्यचुशासनेन द्वितीया 
लुप्यते तव्रानुपपत्तिरतस्तत्परिहत्तमाह दधि पश्यतोत्यादाविति । दधि कम्मंत्वमिति ॥ 
दधिशब्दस्य दधिकम्मकत्वावच्छिन्ने लक्षणेतिभावः। उत्र च क्रियाविशेषणस्थल 
इव प्रातिपदिकार्थंस्य धात्व्थेऽन्वयो बोध्य इति ध्येयम्‌ । आदिना “वारि पिवति" 
इत्यादेः परिग्रहः । नवु “'द्येकयोटि.वचने कवचने वहुषु बहुवचनम्‌” इत्या्यनुशासना- 
देकवचनत्वादिनेकत्वादयर्थकत्वं वाच्यं, एवञ्चाख्यातेकवचनस्याप्येकत्वाथंकत्वमायातं, 
तच्चाप्रयोजनक कर्ता कत्वस्य सुवेकवचनेनेव निर्व्वाहादत आह एकवचनादय॒पस्थित- 
मित्यादि। अत्रादिषदाभ्यां द्विवचनद्वित्वाद्योरुपग्रहः । वस्तुतस्त्वत्रादिपदद्वयमनति- 
प्रयोजनकमेव “घटः फ्टश्च स्तः" “घटः पटो मठश्च सन्ति" इत्यादि प्रयोगानुरो- 
धादाख्यातद्धिवचनबहुवचनयोहि. वत्वबहुत्वाथंकतायाः स्वीकरणीयत्वात्‌ । प्रथमादिपद- 
मित्यादि। आदिना द्वितीयादेः परिग्रहः तथाचेकवचनमात्रस्य नैकत्वाथंकत्वं 
किन्तु प्रथमाद्ये कवचनस्थैवेति भावः । एवच्चाख्यातेकवचनस्य प्रथमाद्ये कवचनत्वा- 
भावाननेकत्वार्थकत्वं परन्तु “सि” “अम्‌” इत्यादेरेव तथात्वात्तदथं कत्वमिति तात्‌- 
पर्य्यमबधेयम्‌ ॥ ५८ ॥ 


| तकामतप्‌ ॥ 
देवदत्तेन गम्यते ग्रामः" इत्यस्य देवदत्तवृत्तिकृतिजन्यगमनजन्यफलशाली ग्रामः 
इत्यर्थः। वृत्तित्वं संसर्गबललभ्यं । तृतीयाथश्चकृतिः । जन्यत्वं संसगंः। गमनं 
धात्वर्थः । जन्यत्वं संसग: । फलं कम्मत्मने पदार्थः । शालित्वं संसर्ग: ॥५९ | 





| ६४ | 
॥ विच्खुतिः ॥ 


कर्तरि वाच्ये शाब्दबोधप्रकारं दर्शयितुमाह देवदत्तेनेति । पय्यवसितशाब्दबोध- 
मुपवणंयति देवदत्तवृत्तौत्यादि । संसर्गबललभ्यमिति। आकाङक्षाभास्यमित्यर्थः । 
एवमुत्तरत्रापि । तुतीयाथंश्च कृतिरिति । “कत्त करणयो स्तृतोया” इत्यचुशासनादिति 
भावः। “कर्तरि रुचादि डानुवन्धेभ्यः इत्यनेन कर्तरि ““आत्मनेपदानिभाव 
कम्मणोः” इत्यनेन च भावे आत्मनेपदस्स्य विहितत्वेऽपि कत्त च्यते फलस्य 
द्वितीया्थत्वाह्‌ भावे फलविरहाच्चाह-फलं केर्म्मात्मनेपदार्थं इति । फलन्तु संयोगो 
विभागश्च । तत्र “गम्यते” इत्यादो संयोगः “'त्यज्यते" इत्यादो च विभागः 
फलत्वेन भासत इति बोध्यम्‌ । शालित्वमिति । आश्रयत्वमित्यथंः ॥ ५९ ॥ 





॥ तर्काश्रतम ॥ 


भावग्रत्यये तु “देवदत्तेन सुप्यते” इत्यस्य देवदत्तवृत्तिकृतिजन्यः स्वाप इत्यथः 
भावप्रत्ययस्थले फलाभावादात्मने पदार्थो न भासते ॥ ६०॥ 


॥ विव्रततिः ॥ 


अथ भावे वाच्ये शाब्दबोधप्रकारं वर्णयितुमाहं भावप्रत्यय इति । धात्वथं मात्रं 
विरेष्यविधयावगाहमानायां प्रतीतावित्यर्थः । शाब्दबोधस्वरूप दशयति देवदत्त- 
वत्तीत्यादि। अत्रापि वृत्तित्वजन्यत्वे संसर्गमर्य्यादालभ्ये, कतित्तु तुतीयाथं इति 
बोध्यम्‌ । नु गम्यते इत्यत्रेव सुप्यते इत्यत्राप्यात्मनेपदार्थो न कथं भासत 
इत्याशङ्कां निराकत्तमाह भावमप्रत्ययस्थले इत्यादि 1 न भासत इति । “लः कम्मंणि 
भावे चाकर्म्म केभ्यः" इति सूनेण सकर्म्मकेभ्यः कर्म्मणि कर्तरि चाकम्मकेभ्यो भावे 
कर्तरि च लकारविधानात्‌ सकर्म्मकत्वस्य च , क्रियाजन्यफलशालित्वरूपकम्मंत्व- 
घटितत्वत्‌ कम्मच्याते आत्मनेपदार्थः फलं भासितं युज्यते, नत्वेवं भावाख्याते 
कम्मं विरहेणफलविरहादितिभावः ॥ ६०॥ 


॥ तकास्तप्‌ ॥ 


भविष्यत्वं लृटोऽथंः, तच्च विद्यमानप्रागभावप्रतियोग्युत्पत्तिकत्वम्‌ । तेन 
“गमिष्यति” इत्यत्र विद्यमान प्रागभावप्रतियोग्युत्पत्िकगमनादकूलकृतिमानित्यथंः। 
लुटोऽथोऽनद्यतनत्वमपि । लृडोऽथं उतुपत्तिभं तत्वल्च भूतत्वभतीतत्वं, तच्चोत्‌- 
पत्तावः्वेति। तथाच विद्यमानध्वंसप्रतियोग्युत्‌पत्तिकत्वं लब्धम्‌ । लिटोऽनदयतनत्वं 
परोक्षत्वं अतीतत्वच्चार्थं । तदन्वयः पुर्व्वंवदुतपत्तौ । लडोऽनद्यतनत्वमतीतत्वञ्चा्थः 1 





नि 


[॥ ६.५१ 


विधिलिडोऽथंः कृतिसाध्यत्वे सति बलवदनिष्टाजनकेष्टसाधनत्वम्‌ । ““स्वगंकामो यजेत" 
इत्यादौ कृतिसाध्यवलवदनिष्टाजनकेष्टसाधनयागकर्ता स्वगंकाम इत्यथः 
आशी्लिडः लोटोरर्थो वक्ति च्छाविषयत्वम्‌ । तेन “घटमानय” इत्यत्र घटकम्मंक- 
मदिच्छाविषयानयनाकुलकृतिमान्‌ त्वमित्यन्वयबोधः । व्याप्यक्रियया व्यापकक्रियाया 
आपादनं लुङोऽथ:। तात्पय्वशात्‌ क्वचिद्भुतत्वं क्वचिद्‌ भविष्यत््वञ्च 


॑ लृडाबोध्यते । ६१ ॥। 


॥ विुतिः॥ 


लकारस्य दशविधत्वाहर्तमानत्वाथं कलडन्तप्रयोगेऽन्वयवो धप्रकारमुपवण्यंवत्त- 
मानत्वबरटित-भूतत्वभविष्यत््वयोम्मंध्पे प्रागभावधटितत्वेनाभ्यहितभविष्यत्त्वाथंक- 
लकारांन्त॒प्रयोगेऽन्वयबोधस्वरूपं * सन्दशं यितुमाह भविष्यत्त्वं लुटोऽथं इति । 
तत्त्वेति । भ्रत्र॒ तच्छब्देन भविष्यत्त्वं परामुश्यते। विद्यमानप्रागभावेत्यादि । 
विद्यमानस्य प्रागभावस्य प्रतियोगिनी उत्पत्तिय॑स्य तत्त्वमित्यथः । तत्र 
विनष्टप्रागभावप्रतियोग्युतुपत्तिकवत्त मानघटादिविशेष्यकभ विष्यतीति प्रयोगवारणाय 
विद्यमानेति प्रागभावविशेषणम्‌ । विद्यमानाभावप्रतियोग्युतपत्तिकालीनघटादि वि- 
रोष्यकभविष्यतीति प्रयोगवारणाय प्रागभावेति । कार्यस्य प्रथमक्षणे उत्पत्तिः 
द्वितीयक्षणे आत्मलाभ इति प्राचीनमते प्रथमक्षणे भविष्यतीति प्रयोग वारणायोत्पत्ति- 
प्रवेशः । अन्वयवोधस्वरूप माह विद्यमानेति । अवाप्यवुकुलत्वस्य संसगमर्य्यादा- 
लभ्यत्वं बोध्यम्‌ । 

अथ लुड्थं निरूपयितुमाह लृटोऽथं इति । अनद्यतनत्वमपीति । अनद्यतनत्व- 
मद्यतनिन्नत्वम्‌ । म्र्यतनत्वजञ्चातीतोत्तररात्रिमध्यवत्त्य॑हस्त्वम्‌ । दुगंमते त्वती- 
तरात्रिचतुथंयामावध्यागामिरात्रिप्रथमयामपय्यन्तकालत्वमद्यतनत्वम्‌ । तथाचानच- 
तनत्वस्य भुतकालेऽपि `सत्त्वादपिना भविष्यत्त्वं समुच्चीयते । भ विष्यत्त्वस्या्यतन 
द्विती यक्षणादावपि सत्त्वादनद्यतनत्व प्रवेशः । एवञ्चानद्यतनत्वे सति भविष्यत्वं 
लड्थं इति भावः। अन्येतु 'जदयतनी क्रिया" इत्यादि दशनादद्यतनत्वं न कालधर्म्मः 

किन्तु क्रियान्वयीति वदन्तोऽद्यतनत्वं प्रकृतशनब्दप्रयो गाधिकरणदिनवृत्तित्वं तदभाव- 


एचानद्यतनत्वं क्रियायामेवान्वेतीत्याहुः । वस्तुतस्त्वन्यतनत्वविशिष्टभविष्यत्वापे- 


क्षया लाघवेन शवस्तनत्वमेव लुडर्थोवाच्यः । तदुक्त ““धात्वर्थे श्वस्तनत्वस्यबोधिका 
तिडः. लुङः च्यते" इति 1 श्वस्तनत्वञ्चाव्यवहितोत्तराहस्त्वरूपं व्यवहितोत्तरदिनादौ 
लुट एव प्रयोगस्य साधुत्वादिति ध्येयम्‌ । तथाच “पुत्र स्ते भविता” इत्यादौ अव्य- 
वहितोत्तरदिनवृत्तिभवनाश्रयः पत्र इत्यन्वयवोधः। “शवः पक्ता इत्यादौतु श्वः 

पद-लुड्भ्यामेकमेव ` ए्वस्तनत्वं बोध्यते सम्भेदे :नान्यतरवेव्थमिति न्यायादतो न 
द्विधाश्वस्तनत्वभानप्रसद्धः । 2६: 

भविष्यदथंकलकारं निरूप्यातीतत्वा्थंकलकारनिरूपणमारभते लुडोऽथं इति । 
उत्पत्तिभु तत्वञ्चेति । भुतत्वमात्रस्याथत्वे महानपे वह्िसंयोगस्य विद्यमानतादशायां 
““वहिम्मंहानसेन सह समयुजत्‌” इति प्रयोगो न स्यादत उक्तमुत्पत्तिरिति । तन्मात्र 
स्या्थ॑त्वे तु प्रथमक्षणे “घटोऽभूत्‌” इति प्रयोगोपत्ते राह भूतत्वमिति । उत्पत्ति- 
रादयक्षणसम्बन्धः, अतीतत्वञ्च विद्यभानध्वसप्रतियोगित्वम्‌, .तदुभयोरेकक्रियायां 
विरुद्धत्वादाहोत्पत्तावन्वेतीति । पर्यवसिता्थ माह विद्यमानेत्यादि । विद्यमानस्य 
ध्वंसस्य प्रतियोगिनी उत्पत्तिःय॑स्य तत्त्वमित्यथः । एवञ्चागमदित्यादौ विद्य मान- 
ध्वंसप्रतियोग्युत्पत्तिकगमनाचुकुलक्रृति मानित्यन्वयबोधः । एवञ्च संयोगसत्त्व- 
दशायामपि संयोगोतुपत्तिध्वंसस्य सत्त्वात्‌ "समयुजत्‌" इति प्रयोग उपपद्यते 1 वस्तुतो 
लुङोऽतीतत्वमात्रमथः । अतीतत्वञ्च वत्तं मानध्वंसप्रतियोगित्वरूपं वत्त मान- 
ध्वंसरूपम्बा स्वरूपसम्बन्धेन प्रतियो गित्वसम्बन्ध न व्याख्यातार्थे कृतावन्वेति । तथा च 
“अगमत्‌ इत्यादौ वत्त मानध्वंसप्रतियोगिगमनाचुकुलकरतिमानित्या्न्वय बोधः । 
यत्र चाख्यातार्थो न कृति स्तत्र ““वह्लिम्मंहानसेन सह समयुजत्‌' इत्यादौ तु संयोगसत्त्व- 
दशायां कस्यचित्‌ संयोगस्य ध्वसस्तत्‌प्रतियो गित्ववाऽतोतत्वं धात्वर्थे एवान्वेतीत्य- 
भ्युपेयत इति दिक्‌ । 

लिङ्थ॑निरूपयति लिट इति । अनद्यतनत्वमिति । अस्यार्थस्तु पू्वंमुक्तः । 
अनयतनत्वस्य ह्यस्तनेऽपि सच््वादाह परोक्षत्वमिति । वक्तुसाक्षात्‌काराविषयत्व- 
मित्यथंः । तेन ह्यस्तनस्यापि धात्वर्थस्य वक्तृसाक्षात्‌कारविषयत्वे न लिटः प्रयोगः । 
अनद्यतनत्वे सति परोक्षत्वस्य गभिण्याः पृत्रभवनादौ सत्त्वाद्‌ "गभिण्याः पूत्रो 
भविष्यति' इत्यादौ गभिण्याः पत्रो वभूव" इति लिटः प्रयोगवारणार्थमुक्तमतीतत्व- 
मिति। तदर्थस्तु पव्व॑वद्रोध्यः। संयोगसत्वदशायामपि “संयुयुजे' इत्यादि 
प्रयोगोपपत्तये चकारेणोतुपत्तिरयुक्रष्यते । तेन तदन्वयः पूर्व्वं वदुतपत्ताविति सङ्गच्छते । 
तत्र तदन्वय इत्यस्यातोतत्वस्यान्वय इत्यर्थः । तथा च “कंसं जधान'* इत्यादौ अनदय- 
तन-वक्तुसाक्षातकाराविषय-वत्त मानध्वंसप्रतियोग्युतुपत्तिककसकम्मंकह ननावुकुलकृति- 
मानित्यायन्वयबोधः पय्यंवसन्नः। नचानद्यतनत्वस्य परोक्षत्वविशिष्टातीतत्वव्या- 
पक्वात्‌ पुथग्‌लिङर्थत्वमनुपादेयमेवेति शङ्कय , अदययतनस्याप्यतीतस्य कार्य्यान्तर- 
>्पासक्तचिन्ततया परोक्षत्वसम्भवात्‌ । अनयतनत्वपरोक्षत्वातीतत्वसत्वेऽपि “अभून्नृपो 
विवुधसखः परन्तपः" “ध्यास्त॒सव्वत्तसुखामयोध्याम्‌” इत्यादिप्रयो गस्य 
लिङन्तःवाभावः परोक्षत्वाविवक्षया समाधेयः । 

लर्ण निरूपयति लङ इति। अनयतनत्वमिति पुव्ववदर्थकम्‌ । तन्मात्रस्य 
भविष्यत्यपि सत्वादाहातोतत्वमिति पुन्ववदर्थकम्‌ । तन्मात्रस्याद्यतनातीतेऽपि 
सतत्वादु क्तमनद्यतनत्वमिति । एवञ्च "अगच्छत्‌" इत्यादौ अनद्यतनविद्यमानध्वंस - 
प्रतियोग्युतपत्तिकगमनाचुकुलकृतिमानित्या्न्वयवोधः । 

विधिलिङोऽ्भं निरूपयति विधिलिङ इति । सुमेरुशृङ्धारोह णादेव्विधेयत्व- 
वारणाय सत्यन्तम्‌ । परदाराभिगमनादेन्िधोयत्ववारणाय बलवदनिष्टाजनकेति । 
वहुतरवित्तव्प्रयकायक्ले रादिरूपानिष्टजनकस्यापि यागादेन्विधेयत्वाद्रलवत्त्वमनिष्ट- 
विशेषणम्‌ । तच्च क्रिथाजन्येष्टापेक्षयाधिक्त्वेनगहीतत्वम्‌। अतएव कामोपहत- 
चेता नरकादौ सुखापेक्षयाधिकत्वमप्रतिसन्धाय परदाराभिगमने प्रवत्तं ते। अजन- 
कान्तस्य निष्फलजलताड़नादौ सत्त्वात्तत्र विधेयत्वं वारयितुमाहेष्टसाधनत्वमिति । 
तवरे टत्वं तावत्‌ समभिव्याहतवाक्योपस्थापितकामनाविषयत्वं स्वर्गोदनादिवेदिक- 
लोकिकनानाफलाचुगमकम्‌ । अतस्तत्तद्र्‌ पेण तत्तत्‌फलानां विधिलिडः शक्यताव- 
च्छेदककोटावप्रवेशान्न शक्तयानन्त्यप्रसङ्खः। यत्र च॒ कामनावाचक पदं न श्रयते 
तत्र तदध्प्राहा्यम्‌ । ततः "अहरहः सन्ध्यामुपासीत" इत्यादिनित्यविधावपि नाचु- 
पपत्तिः सन्ध्यामुपक्रम्याभिहिते 'सन्ध्यासुपासते ये तु नियतं संशितव्रताः । विधूत 
पापास्ते यान्ति ब्रह्मलोकमनामयम्‌" ॥ क्षयं केचिदुपात्तस्य दुरितस्य प्रचक्षते। अनु- 
त्पत्ति तथाचान्ये प्रत्यवायस्य मन्वते" ।॥ इत्यादो नानाफलश्रवणात्‌ 1 एवच्च विधि- 
लिङ. तस्तादशा्थपिस्थितौ सत्यां तस्याश्च प्रवृत्ति प्रतिहेतुत्वात्‌ ततो यागादौ 
्वृत्तिरुत्पद्यत इति “यजेत” इत्यादिविधेः प्रवर्तकत्वमिति भावः। वस्तुतस्तु 
तादशवि शिष्टज्ञानस्य प्रवृत्ति प्रति हेतुत्वे मानाभावाद्धिधेः प्रवत्त कत्वाचुरोधेन प्रवृत्ति- 
मनतभव्यि पुथककाय्यंकारणभावकरल्पने गौरवाद्विशेष्यविशेषणभावे विनिगमना- 
विरहेण शक्तिबाहुल्यप्रसद्खात्‌ “श्येनेनाभिचरन्‌ यजेत  इत्यादिविधेरप्रामाण्या- 
पत्तं श्च विशिष्टस्यं विध्यथत्वं न युक्त किन्तु कृतिसाध्यत्वादित्रितयस्य स्वातन्त्येनेव। 
नचोक्तत्रितयभन्तभव्यि कायकारणभावत्रयकल्पनस्यावश्यकत्वात्‌ पुनर्गोरवमिति 
वाच्पं त्रयाणां क्वचित्‌ कस्यचिद्िध्यथतया भानस्याचुभवसिद्धत्वेन गौरवस्य फलमुख- 
तयाऽदोषत्वात्‌ 1 न च कृतिसाध्यत्वादित्रयाणां विध्य्थत्वे मानाभाव इति वाच्यं 
 'पंगुगिरि न तरेत्‌” “तृुश्ठिकामो जलं न ताडयेत्‌" “न कलञ्जं भक्षयेत्‌" इत्यादिषु 
““गिरितरणं पगुक़ृतिसाध्यत्वाभाववत्‌” जलताडनं तुप्धिकामेष्टसाधनत्वाभाववत्‌'" 
"कलञ्जभक्षण बलवदनिष्टाजनकत्वाभाववत्‌'' इत्या्यन्वयबोधानायुत्पादाबुभवस्येव- 
मानत्वात्‌ । नह्ये तेषु प्रयोगेषु विशिष्टस्य विध्य्थत्वं सम्भवति तत्र प्रथमे बलवद- 
निष्टाजनकेष्टसाधनत्वाभावस्य, द्वितोये कृतिसाध्यत्वविशिष्टबलवदनिष्टाजःकृत्वा- 

भावस्य, तृतीय कृतिसाध्येष्टसाधनत्वाभावक्ष्य च बाधात्‌ । वस्तुतस्तु "धनं दया- 
स्त्वमस्मभ्यम्‌"' इत्यादिप्रयोगात्‌ प्रार्थनादिकमपि विधिलिङमथं इत्यन्यत्र वित्तरः । 

भदा चार्यथमते तु वाक्प त्रिविधं विधिनिषेधार्थवादभेदात्‌ । तत्र ““स्वगंकामोऽएव- 
मेधेन यजेत'' इत्परादिभावविधौ विधिलिङ्थस्य धात्वर्थेऽन्वयः । “'आरोग्यकामः 
कुपथ्यं नाश्नीयात्‌" इत्याद्यभावविधौ च तस्य धात्वर्यान्वितननर्थेऽन्वयः । तेन तत्र 
कुथथ्याशनाभाव इष्टसाधनमित्यन्वयवोधः सम्पद्यते। निषेधवाक्येतु “न कलञ्जं 
भक्षयेत्‌" “रात्रौ श्राद्ध ॒न कुर्वति” ““परदाराच्न गच्छेत्‌" इत्यादौ विध्यर्थान्वित- 
नअर्थस्य धात्वर्भेऽन्वय उपगन्तव्यः । तत्र तदेव निषेधवाक्यं यत्‌कतु निव्विशेषेण 
अयुक्तमुपयुज्यते, अभावविधिवाक्यन्तु न तथेत्यनयोर्भेद इत्यवधे यम्‌ । 

अ्रान्वयवोधस्वरूपमुपदर्शयितुं विधिलिङडन्त प्रयो ग॑मुपन्यस्यति स्वगंकाम इति । 
पर्॑वसितान्वयवोधं प्रदर्णयति कृतिसाध्येत्यादि । यागकत्तं ति 1 यागाचुकुल- 
कृतिमानित्यर्थः । तच्र यागो धात्वर्थः, अचुकूलत्वं संसगः, कृतिराख्यातार्थः । न 
च देवतोद्देरोेन द्रव्यत्यागरूपयागस्येच्छा विरोषात्मकत्वात्‌ कृतिसाध्यत्वाभावेनोक्ता- 
न्वयवोधो न सम्भवतीति वाच्यं यागानुकरुलहविः सम्पादनादिरुपन्यापारस्य छृति- 
साध्यत्वात्‌ कृतेः परम्परया यागानुकुलत्वसम्भवात्‌ । 

यद्यपि ““अल्पस्वरतरं तत्र पूववम्‌" इत्यचुशसनात्लोट्‌ शब्दस्य पूर्व्व॑निपातो युक्त 
स्तथापि लिङ.त्वेन प्रथमोपस्थितत्वादुक्ताचुरासनस्यासाव्वंत्रिकत्वाच्चाशीभि ड. शन्दस्य 
सूव्वं निदेशः । वक्त्रिच्छा विषयत्वमिति । तथा च “धचेत्रो दीर्घायु भू यात्‌" इत्यत्र 
मदिच्छाविषयदीर्वायुभं वनाश्रयश्च त्र इत्यन्वयबोधः । 

'लोडतप्रयोगे शब्दबोधस्वरूपं दर्णयितुमवतारयति घटमानयेति । यद्यपि 
कत्रि्ठतवे सति वक्वरचुमतत्वरपाचुज्ञायां “चैत्रः पचतु" वक्त चुमतत्वे सति कत्र निष्ट 
जनकत्वरूपाज्ञायां “गलं प्रविश” इत्यादिप्रयोगदशं नात्‌ पृथक्‌ पृथगेव लोडर्थो वाच्य 
स्तथापि तेषामर्थानामचुगमकमात्रयुक्तं वकव्त्रिच्छा विषयत्वमिति । वस्तुतस्तु भावि- 
तायामाशीलिडः, तस्यां वत्त मानतायाज्चलोटः, आशंसने च दथोरर्भतवमुपेयमेव । 
तदुक्तं ““आशीलिडाशंसनस्य भावित्वस्य च बोधिका" इति “च ्ोक्ताज्जीवतु 
भवानिति वाक्याच्ैत्राशंसाविषयवत्तं मानजीवनवानित्येव बोधः इति च। 
अतणएवाऽनुशासनमपि “भविष्यति भ विष्यन्त्याशीः श्वस्तन्यः' पञ्चम्यनुमताविल्यत्र 
““कतंमिच्छतोऽचुजञादुमति, साच वत्तं मानभविष्यद्विषथेव” ^ समर्थनाशिषोश्चः' 
इत्यादिकम्‌ । भदा चार्य्यास्तु ““चेतरो गच्छतु इत्यादौ प्रवृत्युतुपादस्यावश्यम्भावा- 
ल्लोटो विध्यर्थकत्वं वाच्यं, विधिश्च प्रवर्तकज्ञानविषयो धम्मं: कृति साध्यतवादि- 

त हुः 1 

लकाराथंविचारमुपसहत्तुमवष्ठिस्य लुडोऽर्भं निरूपयति व्याप्यक्रिययेति । 
क्रिया--धात्वर्थः। लृङोऽर्थं इति । तथा च काष्ठञ्चेदप्राप्स्यदोदनमप्यपक्ष्यच्यैतर 
इत्यत्रौदनकम्मकपाकक्रियाया व्याप्यत्वात्‌ काष्ठकम्मंकप्राध्िक्रियायाश्च व्यापकत्वा- 
पत्तं : फलीभुतोऽतीतकालावच्छेदेनौदनपाकाभाव प्रयोजककाष्ठग्राप्त्यभाववांश्चोत्र 
इत्यन्वयवोधः । वस्तुतस्त्वतीतादिकालावच्छेदेन क्रियातिपात एव॒ लुडोऽर्थः । 
अतएव तन्रान्तरे लुडः क्रियातिपत्तिशब्दाभिलाप्यमपि सङ्गच्छते । क्रियातिपातश्च 
क्रियाबिरहप्रयोजकक्रियान्तरविरहरूपः क्रियाविरहप्रयुक्तक्रियान्तरविरहरूपो वान तु 
सामान्यतः क्रियाप्रतियोगिकाभावरूपोऽतीतकालावच्छेदेन काष्ठप्राप्त्यभाववानोदन- 
पाकाभाववांश्चेति समूहालम्बनं विनोक्तस्थलेऽन्वयबो धस्योपपादयितुमशक्यत्वेन गौरव- 
प्रसद्धात्‌। एवञ्चोक्तस्थलेऽतीतकालावच्छेदेन काष्ठप्राप्त्यभावप्रयुक्तौदनपाका- 
भाववांश्ोत्र इत्यव्यन्वयबोध इति बोध्यम्‌ । लड नियमतो नातोतत्वादिबोधकत्वमति 
म्रसङ्कादत आह तात॒पय्परवशादिति। काष्ठञ्चेदप्राप्यदित्यादि प्रयोगमभिप्रेत्याह 
भूतत्वमिति । सुवृष्टिश्योदभविष्यत्‌ तदा सुभिक्षमप्यभविष्यदित्यादिप्रयोगाभिप्रायेणाह 
भविष्यत्त्वमिति । तत्र चापत्तेः फलीभूतोऽन्वयबोधस्तु भाविकालावच्छिच्सुभिक्ष- 
भवनाभावप्रयोजकः सुवृष्टिभवनाभाव इत्याद्याकारकः । केचित्तु लुडः प्रयोगेऽभाव- 
भानमनुपगम्योक्तस्थले कण्ठप्रा्चिनिष्ठापादकतानिरूपितापायतावदुत्‌पत््याश्चरयोदन- 
पाक इत्यन्वधवबोधः, एवभन्यत्र(पोति वदन्ति । तच्िवचन्त्यम्‌ । ६१ ॥ 


॥ त्काम्रतम्‌ ॥ 


सनः कत्तरिच्छा अथः । सन्तुत्तराख्यातस्याश्रयत्वे लक्षणा, सविषयकार्थक- 
श्रकृतिकाख्यातस्याश्चयत्वे लक्षणाया “घटं जानाति” इत्यादौ क्र. प्तत्वात्‌ ॥ ६२॥ 


॥ विघ्रतिः ॥ 


अथ धात्वंशप्रत्ययानामर्थाचिरूपयितुमभ्यहितत्वादादौ सनोऽ्थं निरूपयति सन 
इति । इच्छति नेककत्त्‌' कात्त.मन्तधातोव्विहितस्य सन इत्यर्थः। गुध्िज्‌किट्भ्यः 
सन्‌" इत्यादिना विहितस्य स्वाथकसन इच्छार्थंकत्वविरहेऽपि न॒ क्षतिः। 
कत्तुरिच्छेति । अव्र कत्त पदं धात्वथनेच्छाया एककर्तकत्वज्ञापनाथं नतु कर्त त्वस्य 
सनथ घटकत्वाथ वेयर्ग्यात्‌ । तथा चेच्छं व सनोऽथः, तस्याञ्च विषयित्वसमानकर््त - 
कत्वोभयसम्बन्धेन धात्वर्थस्यान्वयः । एवञ्च “पिपक्षति चे रः" इत्यादौ स्वसमान- 
कर्त, कपाकविषयकेच्छाश्रयश्चेव इत्याद्यन्वयबोधः। नन्वाख्यातार्थस्य कतेरभानात्‌ 
सनर्थेच्छाया स्तस्यामन्वयासम्भवेन कृते भानासम्भवाचचोक्तान्वयबोधोऽचुपन्न इत्यत 

आह सन्वुत्तरेव्यादि । तथाचाख्यातलघ्यार्य आश्रयत्वे सनथंस्यान्व°सम्भवान्नाचु- 
पपत्तिरितिभावः। आख्यातस्याश्रयत्वलक्षकत्वं दृष्टान्तेन द्रढयितुमाह सविषय- 
कार्थक्प्रक्रतिकेति । तथाच सविषयकार्थकल्ञादिधातोः प्रक तित्वे यथाख्यातस्याश्रयत्वे 
लक्षणा तथाऽत्रापि । सविषयकार्थकसनः प्रछृतित्वादिति भावः) नु “भवति" 
इत्यादौ भ्वादिधातोरिव “पिपक्षति इत्यादावपि पचादिधातोरेव तिङ प्रकृतित्वं 
युक्त , नतु सनः, तस्य तिङः प्रक्र तित्वेऽचुशासना भावात्‌ प्रत्ययत्वाच्च । तथाच दृ्टान्त- 
दार्टन्तिकभावो न सङ्गच्छत इति चेत्न “ते धातवः” इत्या्दुशासनेन सनादि- 
प्रत्ययान्तस्य पुनरद्धातुसंज्ञा विधानात्‌ "पिपक्षति" इत्यादौ “'पिपक्च" भागस्य धातुत्वो- 
पगमेनाख्यातप्रृतित्वस्य तिङ्श्च सविषयकाथंकप्रकृतिकत्वस्य च सम्भवात्‌ । 
इत्थञ्च सनादोनां धात्वंशप्रत्ययत्वप्रवादोऽप्युपपद्यते ! क्र, घ्न्वादिति । तत्राख्यात 
शवयार्भप्रवेशो कारकविभक्तेः क्रियायामेव स्वार्थबोधकत्वनियमाद्‌ घटविषयकज्ञान- 
पर्य्यन्तस्य लब्धार्भस्याख्याततशक्यकतावन्वयासम्भवः स्यादतो लक्षणाश्रयणीयेति 
भावः । नच तव्राप्यदुकूनत्वसंसगे न ज्ञानान्तस्य कतावन्वययुपगम्य घटविषयकञ्ञानाचु- 
कुलक्रृतिमानित्यन्वयवोध उपपादनोय इति वाच्यं आतममनोयोगादिषटितसामग्रीत एव 
ज्ञानोत्पत्तेः कृतेर्ञानादुकुलत्वविरहात्‌ । ज्ञानाश्चयत्वेनेवकुतकृत्यातायां कृति. 
पर्य्मन्तानुधाबने गौरवाच्च । ““पिपक्षिषति'” इत्यादि प्रयोगस्तु “सनन्ताच्तसनिष्यतेः* 
इत्यायनुशासनेन बारणीय दति संक्षेपः ॥ ६२॥ 


॥ तकाद्तप्‌ ॥ 


योऽर्थः पौनःपन्यम्‌ । तत्त्वञ्च इदानीन्तनप्रकृत्यर्थसजातीयक्रियान्तरध्वस- 
कालीनत्वे सति वर्तमानादिकरति विषयत्वम्‌ । “पापच्यते इत्यादौ ताटश- 
कालीनत्वमेव यडा प्रत्याय्यते । आख्यातस्य चरमदलवाचकत्वान्च विशिष्टवाचकत्वं 
यड: 1 तदानीन्तनत्वन्च स्थ लकालमादाय ॥ ६२३॥ 


॥ विच्नतिः ॥ 


योऽर्थ निरूपयति यडोऽर्थं इति । तत्वमिति । पौनःपृन्यत्वमित्यर्थः । 
इदानीन्तनेति । अव्र क्रियान्तरत्वं न यथाश्र तं, तथासतीदानीं द्विः पक्तरि ` पापच्यते" 
इतिप्रयोगापत्तेः किन्तु क्रियोत्तरत्वविशिष्ट्रियात्वरूपम्‌ , तथाच प्रकृत्यथंसजा- 
तोयपुव्वंदिवसीयपाकौत्तरत्वविशिष्पाकध्वंसस्येदानीन्तनसङृतुपक्तय्थपि सत्त्वात्‌ 
“'पापच्यते" इति प्रयोगापत्तिरतस्तद्वारणायेदानीन्तनत्वं प्रथमक्रियाया विशेषणम्‌, 
नतु प्रकःवर्थस्य, अव्यावर्तकतापत्तेः, तच्च प्रयोगाधिकरणीभूतकालव्र्तित्वरूपम्‌ 

अन्तरा विजातोयक्रिया कर्तरि "पापच्यते" इत्यादि प्रयोगवारणाय सजातीयेत्युभय- 
क्रियाविशेषणम्‌ । साजात्यञ्च प्रकुत्यर्थतावच्छेदकधम्मं पुरष्कारेण बोध्यम्‌ । तेन 
विजातोयक्रियाणां मेयत्वादिना साजात्यस्य सत्त्वेऽपि न क्षतिः। अचर समान- 
कर्त कत्वमपि निवेश्यम्‌, अन्यथा पुमन्तरोयपाकानन्तरं स्वकीयपाकदशायां 
ˆ पापच्यते" इति प्रयोगप्रसङ्खः। सजातीयक्रिययो रयौगपद्यानस्युपगमादुक्त 
ध्वंपेति । अतीते भविष्यति च काले पाकादिक्रियायाः पौनःपुन्यसम्भवादाहादीति । 
ननु लड़ादिना वर्तमानत्वादेराख्यातेन च कंते रुपस्थापनसम्भवाद्विशिष्टस्य यङ्थत्वे 
वेयथ्य॑मित्याशङ्कां परिजिहीपूराह पापच्यत इत्यादाविति । आदिना “बोभुज्यते” 
इत्यादेरुपग्रहः । तादशकालीनत्वमिति, इदानीन्तनप्रकृत्यर्थसजातीयक्रियोत्तरत्वविरिष्ट 
क्रिप्राध्वंसकालीनत्वमित्यर्थः। प्रत्याय्यत इति । विशेषणतया मूलधात्वर्थे इत्या दः । 
तथाच “चेः पापच्यते इत्यादाविदानीन्तनपाकोत्तरत्वविशिष्टपाकध्वंसकालीन- 
पाकविषयककरतिमांस्चे ्र॒इत्या्न्बयवोधः । वस्तुतस्तु यत्र ॒पूर्व्वदिवसीयान्तिम- 
क्षणद्वये पाकद्पं कृत्वा परदिवसोयादिमक्षणे पचति ` तत्रापि “पापच्यते इति 
प्रयो गादिदानीन्तनत्वगभं पौनःपुन्यत्वं न सम्यक्‌ किन्तु प्रकृत क्रियासजातीय- 
क्रियोत्तरत्वविशिष्टक्रियाध्वंसकालीनत्वरूपमेव तद्वाच्यम्‌ । न च वक्ष्यमाणस्थ्‌ल- 
कालमादाय तदुपपादनीयमितिवाच्यं गौरवादिति ध्येयम्‌। यडो विशिष्टार्थ 
वाचकत्वाभावे थुक््िमाहाख्यातस्येत्यादि । ““पापच्यते इत्यदावाख्याते लटत्व- 
स्याख्यातत्वस्य च॒ सत्त्वाह्लुटत्वेन वर्त मानत्वस्याख्यातत्वेन च कृतेरुपस्थितेराह 
चरमदलवा चकत्वादिति । विशेष्यदललभ्यवर्तमानादिकृतिवाचकत्वादित्यर्थः । यच्च 
विशेष्यदले विषयत्वं तत्त्‌, संसर्गमर्य्यादालभ्यमिति बोध्यम्‌ । नु तृतीयादिपाक- 
दशामेव “पापच्यते इति प्रयोगात्तत्काले च प्रथमपाकस्याभावात्‌ प्रथमपाके 
प्रयोगाधिकरणीभूतकालवृत्तित्वहूपस्येदानीन्तनत्वस्याभावादसङ्खतिरित्याशङ्कां निरा- 
चिकोषराह इदानोन्तनत्वञ्च स्थूलकालमादायेति । अव्र कालस्य स्थ लत्वमननु- 
गतमेव ग्राह्यम्‌ । तेन यत्र यावता कालेन कृतासु क्रियासु पौनःपन्यमनुभवसिद्ध 
तत्र तावानेव कालः स्थुलत्वेनोपादेयः फलबलादिति नाचुपपत्तिः 1 
इदमव्रावधातव्यम्‌-सव्वत्र॒ पौनःपृन्यमा्र न यङ्थः किन्तु ““गत्यर्थात्‌- 
कौटिल्य एव" ““लुप्यादेरगह्यात्‌'' इत्यायवुशासनात्‌ “जंगम्यते" इत्यादौ कौटिल्यं 
“लोलुप्यते” इत्यादौ च गहितत्वमपि । तदपि पौनःपुन्यमिव मूलधात्वथं एवान्वेति । 
तथाच ““जंगम्यते" इत्यत्र दानीन्तनगत्युत्तरत्व विशिष्टगतिध्वसकालीनकूटिल- 
गतिमानित्यन्वयबोधेः । एवमन्यत्राप्युह्यम्‌ ।*““ “^. ““ङुभिरुचिभ्यां न स्यात्‌" 
इतिनिषेधात्‌ पुनः पुनः शोभत इत्याद्यर्थ ““गोशुभ्यते" इत्यादि न प्रयोगः । ` , यत्र 

चौदनं पक्वा द्विदलपाकानन्तरं व्यञ्जनं पचति तत्रौदनं द्विदलं व्यञ्जनम्वा पापच्यत 
इति तु न प्रयोगो व्युत्पत्तिवे चिष्याद्‌ यडन्तधातुपस्थाप्याथ तत्तदोदनादिकर्म्मक- 
त्वा्यन्वयनियमात्‌ । अतएव यत्र तुषेण पक्तवा कारीषेण पाकोत्तरं काष्ठेन पचति 
तत्र तुषेण कारीषेण काष्ठेण वा पापच्यते इत्यपि न प्रयोग इत्यादिकं 
बहुतरमूहनीयम्‌ ।। ६३ ॥ 


॥ त्कामितप्‌ ॥ 


पव्वकालीनत्वं कर्ता च क्त्वार्थः । पूव्वत्वञ्च सचिहितक्रियापेक्षया बोध्यम्‌ + 
तत्‌ पूर्व्वकालीनत्वं ततुप्रागभावकालवृत्तित्वं तदुत्पत्तिकालीनध्वंसप्रतियो गिकाल- 
वृत्तित्वम्वा । तेन “भुक्त्वा ब्रजति" इत्यत्र गमनप्रागभावावच्छिन्नकालवृत्तिभोजन- 
कत्तभित्ो व्रजतीत्यथंः । समानविभक्तिकृतामभेदेन धम्मिवाचकत्वात्‌ । अब्ययत्वेन 
क्टवापरविमक्तिलोपात्‌ । कालस्तातुपरय्यवशाद्वयवहिताव्यवहितसाधारणो बोद्धव्यः } 
तेन “'ुन्व॑रिमन्नब्दे समागतः” इत्येताटशप्रयोगसङ्कतिः ॥ ६४॥ 


॥ विच्रुतिः ॥ 


अथ कृतप्रत्ययानामर्था्चिरूपयितु प्रथमतो बहुलप्रयुक्तत्वात्‌ क्त्वाप्रत्ययस्यायं 
निरूपयति पूर्व्वकालोनत्वमिति । तेन यत्र स्वकोयभोजनात्‌ प्रागूगमनं वृत्तं तत्र 
“भुक्ता गच्छति” इति न प्रयोगः। तच्च क्त्वाप्रकृतिभूतधात्वर्धेऽन्वेति । असमान- 
कत्त.कक्रियायां सन्निदितक्रियापूर्व्वकालीनत्वसत्वेऽपि तत्र॒ क्त्वा प्रत्ययो नेष्टः 
““समानकत्त्‌ कयोः पूर्वकाले” इत्यवुशासनादत आह कर्ता चेति । क्त्वा प्रकृति- 
भूतधात्वर्थकर््तेतयर्थः । तस्य चाभेदेन सच्चिहितक्रियाश्रये चे ्रादावन्वयो बोध्यव्यः । 
यत्र॒ गमनोत्तरभोजने शयनाद्यसच्निहितक्रियापूव्वकालीनत्वमस्ति तत्र॒ भुक्त्वा 
गच्छति इति प्रयोगवारणाथं माह सन्निहितक्रियेति । क्त्वान्तसमभिव्याहतधातु- 
पस्याप्येव्यर्थः 1 अत्र सच्निहितक्रियायां क्त्वाप्रकृतिभुतधातुपस्थाप्यक्रियाव्यवहितो - 
तरत्वमपि निवेश्यं तेन यत्र पचनान्तरं गमनशयनादिक कृत्वाऽश्राति तत्र पचनक्रियायां 
सन्निहिताशनक्रियापूव्वत्वसत्वेऽपि “"पक्त.वाऽश्नाति' इति न प्रयोगः । पूर्व्वकाली- 
नत्वपदार्थं विवृणोति ततपुव्वकालीनत्वमिति । तत्‌ प्रागभावकालेति । तत्‌ प्रागभावा- 
वच्छित्नकालेव्यर्थः। तत्‌ प्रागभावस्य क्रियान्तरव्यवहितानि पव्वकालेऽपि सत्त्वात्‌ 
क्तवाप्रत्ययप्रसङ्खात्‌ कल्पान्तरमाह तदूत्पत्तोत्यादि । सच्निहित्तक्रियाया उत्पत्ति- 
कालावच्छेदेन वर्तमानो यो ध्वंसस्ततप्रतियोगि कालवृत्तित्वमिव्यर्थ। न चेवेः 
यत्र <चननन्तरं क्रियान्तराणि कृत्वा गच्छति तत्र "पक्त्वा गच्छति" इति प्रयोगः 

स्याद्‌ गमनोत्पत्तिकालावच्छदेन पचनावच्छेदककालध्वं सस्यसत्त्वादिति वाच्यं 
तदुतपत्तिकालीनेत्यनेन तदुत्पत्तिकालोत्पत्तिकत्वस्य विवक्षितत्वात्‌ । एवञ्च 
सव्रिहितक्रियायां प्रागुक्तमव्यवहितोत्तरन्वं न निवेश्यं प्रयोजनविरहात्‌ । क्त्वान्त- 
प्रयोगे शब्दबोधप्रकारमभिनोय दरायितुमाई तेनेति । पूव्वंकालीनत्वस्य क्त्वार्थत्वे- 
नेत्यर्थः । न च “भुव व्यादाय स्वपिति इत्यत्राचुपपत्तिरोष्ठाधरविभागरूपस्य 
मुखव्यादानस्य स्वापोत्तरकालीनतया सच्निहितक्रियापुव्वं कालीनत्वविरहादितिवाच्यं 
मुखन्यादानानन्तरजयत्‌किञ्चितुस्थापन्यक्तिपुव्वंकालनत्वमादाय तादशप्रयोगस्योप- 
पादनोयत्वात्‌ । गमनप्रागम वेत्यादि । इदपुपलक्षणं, द्वितीयकल्पाश्रयणे तु गमनोत्‌- 
पत्तिकालीनध्वंसप्रतियो गिकालवृत्तिभोजनकत्त भिन्नो गमना जुकूलकरतिमानित्यन्वय- 
बोधो द्रष्टव्यः।॥ नु भोजनकत्त्‌ भिन्चरन्यत्राभेदः कुतो लभ्यते? न च 
““नामार्थयो भेदान्वयोऽव्युतूपन्नः" इति व्ुत्पत्तेरत्राभेदः संस्गमर्य्यादालभ्य इति 
वाच्यं क्त्वान्तस्याव्ययत्वेऽपि स्वराद्यव्ययभिन्नत्वेन नामत्वविरहादत आह समानवि- 
भक्तिकृतामिति । समानविभक्तिककृदन्तानामित्यर्थः । तथाच “भुक्त्वा गच्छति चे तरः" 
इत्यादौ चेव्रादिपदोत्तरसुप्‌सजातीयसुवन्तस्य तथाविधभोजनकत्त भेदपर्य॑न्तार्थो- 
पस्थापकत्वाच्नानुपपत्तिरिति भावः । धम्मिवाचक्त्वादिति। धम्म्यन्वयनियमादि- 
त्यर्थः । तेन चे त्रादिपदेनेव ध्मम्युपस्थापनात्‌ पुनरत्र धम्मिवाचकत्वभुव्त्वेतिशब्दस्य 
प्रवेशे वेयर्थ्य मित्यपास्तम्‌ । ननु “भुक्त्वा इत्यत्र विभत्त्यदशंनात्‌ कथं समान- 
विभक्तिकत्वमित्यत आह अब्ययत्वेनेति । “क्त्वा-तोसुन्‌-क सुनः'* इत्यायचुशासनेन 
क्त्वान्तस्याव्ययत्वसिद्धिरितिभावः। विभक््िलोपादिति। “अव्यया इत्या्यचु- 
शासनादित्यर्थः । पूव्वंकालोनत्वमित्यत्र कालस्य व्यवहितरूपत्वेऽव्यवहितरूपत्वेच 
व्यवहितकाने क्त्वाप्रत्ययो न स्यात्‌ । न चेष्टापत्तिः, उभयशैव क्त्वान्तप्रयोगस्य 
प्रामाणिकत्वादतो व्यवहिताष्यबहित्तसाधारणक्रालनिवेशावश्यकत्व ज्ञापयितुमाह्‌ काल 
इत्यादि । वक्तुरिच्छावशादित्यर्थः। तेनानियमशङ्का प्रत्युक्ता । व्यवहितकाले 
केत्वान्तप्रामाणिकप्रयोगमुदाहरति पूर्व्वस्मिति । यद्यपि कालस्येकत्वेऽपि क्षणदण्डादु- 
पाधिभेदसत्वादुक्तप्रयोगेऽब्दत्वेनाव्यवहितत्वं वक्तुं युज्यते तथापि “'पूव्व॑स्मिन्नन्दे 
गत्वा तत्‌ पञ्न्मेऽब्दे समागतः" इत्यादिप्रामाणिकप्रयोगानुरोधाड्व्यवहितकालोऽपि 
प्रवेश्य इति ध्येयम्‌ ॥ ६४॥ 
॥ तकाम॒तप्‌ ॥ 

इच्छावान्‌ तुमुलोऽ्थः । “भोक्तु ब्रजति “इत्यस्य भोजनेच्छावान्‌ ब्रजत्तीत्यथः । 
“भोक्तुमिच्छति इत्यत्रतु कर्तरि लक्षणा । भोजनकर्तारमात्मानमिच्छतीत्य्थः । 
“सविशेषणे हि इति न्यायाद्िशेषणे कृताविच्छान्वयः ॥ ६५ ॥। ॥.. 








१.3६ । 
॥ विच्युतिः ॥ 


तुमुल्‌ प्रत्ययार्थं निरूपयति इच्छावानिति । तस्य चाभेदेन सन्निहितक्रियाश्रये 
घम्मिण्यन्वयः। तुमुलन्तप्रयोगे शाब्दबोधप्रकारं दर्शयितुमाह भोक्तुमित्यादि । 
अवरे च्छायां भोजनस्य कर्मत्वसम्बन्धेनान्वयो वोध्यः। नन्विच्छावतस्तुमुलार्थत्वे 
यत्र॒ तुमुलन्तोत्तरमिच्छार्भकधातोः प्रयोगस्तत्रं च्छाद्वयभानादनुपपत्तिरित्याशङ्धं 
परिहृ्तुमाह-भोक्तुभिच्छतोत्यादि । कर्तरीति । स्वप्रकृतिभूतधात्वर्थकर्तरीत्यर्थः । 
पयरवसितशाढ्वोधमुपन्यस्यति भोजनकर्तारमिति। ननु भोजनकर्तरात्मनः 
सि द्रत्वेनेच्छापिषयत्ववाधात्‌ कथमिच्छाकर्म्मत्वं सङ्गच्छत इत्यत आह ““सविरोषणे- 
हि” इति न्यायादिति । “सविशेषणे हि विधिनिषेधौ विशेषणमुपसंक्रामतः सति 
विशेष्ये वाधेः इति न्यायादित्यर्थः] तथा च तत्र तद्वाधो ऽपि "कत्तं, निष्ठविशेष्यता- 
निहूपितविरोषणताश्चये कृतौ तत्‌ सत्वेन तदन्वय इत्याह विशेषणेकृता वित्यादि ।॥६५॥। 


॥ तकाम॒तप्‌ ॥ 
परकृत धात्व्थकर्ता शतृशानचोः, धात्वर्यजन्यफलवान्‌ कर्म्मशानचोऽर्थः । शत्रादौनां 
कर्ता वाच्यः। सविषयकधरकृतिकानामाश्रयत्वे लक्षणा 1 एवं कर्त, कर्मकरतां तेन 
तेन रूपेण कर्ता कम्मं च वाच्यम्‌ । भावक्रतान्तु नड धञ्चादोनां प्रयोगसाधुत्वमाच" 
धात्वर्थाततिरिक्तस्य भावकृताऽनुपस्थापनात्‌ ॥६६ ॥ 


॥ विवृतिः ॥ , 


शतुशानचोरथं निरूपयति प्रकृतधात्वर्थकत्तं ति ; प्रकृतिभूतस्य धातोः प्रतिपाद्यो 
योऽर्थस्तत्कत्त व्यर्थः 1 शतुशानचोरिति । यद्यप्युक्तप्रत्ययद्वयत्वावच्छेदेन धात्वर्थः 
कर्त त्वार्थकत्वं न सम्भवति कर्मशानचः क्रियाजन्यफलबदर्थकत्वादिति दयोः सहाभि- 
धानमसङ्खतं तथापि शतूप्रत्ययस्य कत्तं रिवाच्य. एव॒ विहितत्वात्तत्‌सह चरितस्य 
शानचोऽपिकत्त रिविहितस्थैव तदर्थकत्वं बोध्यम्‌ । अतएवाग्र “कम्मशानचः"" 
इति वक्ष्यति । कक्तं शतृशानचोरिति वा पाठः । तथा च ““पचन्तं चत्र पश्यति" 
इत्यत्रो व “पचमानं रौत्र' पश्यति” इत्यत्रापि वत्त मानपाकानुकुलकृतिमन्तं चेव 
परयतीत्यन्वयबोधः। एतयोरतिदिष्ठलटत्वात्‌ स्वातन्त्येण वत्त मानत्वबोधकत्वाद्वा 
वत्त मानत्वमप्यन्यबोधे भासते । कत्तरि शानचोऽ्थमभिधाकम्मणि तस्याथंमभिधत्ते 
धातवर्थजन्येति । स्वपरकृतिभूतधात्वर्थजन्येत्यर्थः । तथा च ““पच्यमानमोदन- 
मीक्षते” इत्यत्र पचनजन्यफलशालिनमोदनमीक्षत इत्यन्वयबोधः। वस्तुतस्तु 
विविलशतंमन्टमोदनमीक्षत इत्येव तच्रान्वयबोधो जन्यान्तस्य परिचायकतयौवोपपत्तेः 

फलवत्येव तयोः शक्तिकल्पनस्य लाघवेन युक्तत्वात्‌ ॥ नचु कत्त: शात्रादिवाच्यत्वे 
“"जानन्तं चे तरमुपदिशति” इत्यादावन्वयबोधानुपपत्तिर्ञानाचुकूलत्वस्य कतौ बाधि- 
तत्वेनज्ञानानुकुलकृतिमतत्वरूपज्ानकत्त त्वाप्रतीतेरित्याशङ्कां लक्षणयापनेतुं भुमिकामाइ 
शत्रादोनामिति । आदिना कत्त शानच्‌ तुजादेःपरिग्रहः। पचादिधातुत्तरशतु- 
प्रत्ययस्या्थंनिणंये लक्षणाश्चरयणस्याप्रयोजनकत्वादाह वाच्य इति 1 ईश्वरेच्छोय- 
बोधजनकत्वनिष्ठप्रकारतानिरूपितविरोष्यताश्रय इत्यथः । अतएवानुशासनमपि 
` कत्तंरिकृत्‌' इत्यादिकम्‌ । शतुप्रत्ययस्य यत्रलक्षकत्वं तादृशप्रयोगामिप्रायेणाह 
सविषयाथकप्रकृ्तिकानामिति । शत्रादीनामिति पृत्वेणान्वयः। ज्ञानादर्थक- 
धातत्तरवत्तिनामिति तदर्थः । लक्षणेति । शक्यार्थस्य कन्तर्व्बाधादितिभावः। 
तथाचोक्तस्थने “ज्ञानाश्चयं चैच्मुपदिशति"" इत्येवान्वयवोधः । कत्त. कम्मविहित- 
छतप्रत्ययार्भविचारमुपसंह रति एवमिति । कत्त कम्मकृतामिति । कर्तरि कर्म्मणि 
च वाच्ये विहितकृतप्रत्ययानामित्यर्थः । तेन तेन रूपेणेत्यर्थः । करतिमत्वेन फलत्वेन 
च॒ रूपेणेन्यर्थः । भार्वाहितकृतुप्रत्ययानामथं निरूपयितुमाह भावकरतामिति । 
भाववाच्ये विहितक्रतुप्रत्ययानामित्यर्भः) तेन “अकर्तरि कारके संज्ञायाम्‌" 
इत्यनेन ““आहारः'” इत्यादौ कम्मंणि विहितधना धात्वर्भमात्रस्यानुपस्थापनेऽपि न 
क्षतिः 1 नडः घजादीना मित्यादिना “नपुसके भावे क्तः'” इत्यादिनानु शिष्टस्य क्तवादे- 
रुपग्रहः । शत्रादिवह्‌भावविदितानामतिरिक्ता्थकत्वासम्मवादाह प्रयोगसाधुत्वमाव्र- 
मिति। आकाङक्षाविशेष्म्पादकतयेत्यादिः, प्रयोजनमिति शेषः । ““भावे घञ." 
इतिसूत्रस्थभावपदस्य समभिव्याहूतधात्वर्थवृत्यसाधारणधम्मंपरत्वादाह धात्वर्थाति- 
रिक्तस्येत्ति। अनुपस्थापनादिति । उपस्थापयितुमशक्यत्वादिति तदर्थः। तथाच 
भावकरता धाव्वर्थमातव्रमुपस्थाप्यत इतिभावः। एवञ्च “पाकं पश्य' इत्यादौ 
घजाद्युपस्थाप्यस्य पचनादेदितीयादर्शकमंत्वादावस्वयोपपत्तिः, उन्यशा सुवर्थे 
प्रकारतया  धात्वर्थान्वयस्याव्पत्‌पचचत्वात्‌ पचनकम्मताकदशंनान्वयबोधस्तत्र न 
स्यात्‌। अतएव च ““स्तीकः पाकः इत्यादि प्रयोगोऽपि प्रमाणम्‌ । अन्यथा 
पचनादेद्धतुपस्थाप्यत्वे तद्विशेष णोभूतस्तोकादिवाचकस्तोकादिपदात्‌ “करियाविरोष- 
णानामकत्वं कर्मत्वं नपुंसकत्वन्च “इत्य चुशासनाद्द्ितीयापत्तेः । वस्तुतस्तु 
घजर्भविरोषणत्त तातुपर्ययेण “स्तोकः पाकः इतीव धात्वर्थविरोषणत्वतात्‌पय्यैण 
“स्तोकं पाकः इत्यपि प्रमाणमितिध्येयम्‌। न चेवं भावछृतुप्रयोगे कृतेव 
धातुनापि स्वार्थोपस्थापने बाधकाभावाद्धात्वथं दयभानापत्तिरिति वाच्यं भावछृत्‌ 
समभिव्याहारस्य धातुना स्वार्थोपस्थापने बाधकत्वकल्पनात्‌ । न च वैपरीत्ये 
किं विनिगमकमिति वाच्यं ““पाकं पश्य” इत्यादावन्वयवोधा तुपपत्तेरेव -द्िनिगम- 

कत्वात्‌ । न चेवं प्रयोगसाधुत्वमात्रमित्युक्त न सङ्धच्छते प्रोक्तान्वयबोधोपपत्तेरेव- 


भावकरृतां धात्वर्थोपस्थापकत्वप्रयोजनत्वसम्मवादिति वाच्यं तत्र॒ मात्राथंस्यावि- 
वक्षितत्वात्‌ ॥ ६६॥ 


॥ तकामतप्‌ ॥ 


ननु “नोलं घटमानय'” इत्यादौ द्वितीयाद्यश्रवणत्‌कम्मंद्यवोधापत्तिः, न तु 
विशिष्टस्य कम्मत्वमिति चेन्न अत्र विशेषणविभक्तिः साधुत्वाय। अथवा विशोषण 
विभक्तेरमेदोऽ्थः। अत्रायं विशोषः-- द्वितीयपक्षे वाक्यसमासयोः पर्य्यायता न घटते 
वाक्ये “नीलं घटं” इत्यादावमेदस्य पदार्थत्वेन प्रकारत्वान्न संसगंत्वम्‌ । ““नीलघटम्‌'' 
इत्यादौ कर्मधारये लक्षणाया अस्वीकारेणाभेदस्यापदार्थत्वेन संसगंत्वात्‌ । तथाच 
वाक्यसमासयीः पर््यायानुरोधेन षष्ठीसमासे “राजपुरुषः इत्यादौ षष्ठ्यर्थसम्बन्धे 
लक्षणा न घटते सम्बन्धस्य संसर्गं मर््यादालभ्यत्वात्‌ । वस्तुतस्तु विरुदढधविभक्त्य- 
नवरुद्धस्याभेदबोधकत्वन्युत्पत्ते म्मृख्यार्भराजाभेदस्य बाधेन राजपदस्य राजसम्बन्धिनि 
लक्षणा । एवं बहू्रीहौ चरमपदस्यान्यपदार्थे लक्षणा । तथाच दन्द्कम्मं धारयान्य- 
समासे सर्व्वत्र तत्तदर्थे लक्षणा ॥ ६७॥ 


॥ विच्खुतिः ॥ 


ननु “कर्म्मणि द्वितीयाः" इत्यचुशासनात्‌ ““नीलं घटमानय ` इत्यत्र घवटपदोत्तर 
द्ितीययेव नीलपदोत्तरद्टितीययापि कर्म्मत्वबोधने बाधकाभावाद्‌ द्विधाकस्मंत्वभानं 
स्यादित्याशङ्खते नच नीलमित्यादि । करमम्द्रयेति । कर्म्मलवदरयेत्यर्भः । तेन कम्म॑णो 
धात्वर्थे साक्षात्‌ सम्बन्धेनान्वयायोग्यत्वेऽपि न क्षतिः। न चासावापत्तिरिष्टेति 
वाच्यं कर्म्मत्वस्य गुरुतया द्विधा तत्‌ प्रवेेऽन्वयितावच्छेदकं गौरवापत्तेः । कर्म्मद्वय- 
्यवच्छे्य दरयति नत्वित्यादि। विशिष्टस्येति । नीलाभिन्नघटस्येत्यर्थः ॥ आशङ्कां 
निरस्यति नेति । निरसन प्रकारमाह अन्रोति। साधुत्वायेति। आकाडक्षा- 
विशेषसम्पादकतया पदसाधुत्वाधिकेत्यर्थः । तथाच विरोषणविभक्तंनिरर्थकत्वा-. 
सम्भवान्नद्विधाकम्मत्व बोधप्रसद्ध इति भावः। नन्वन्यनोवा्रापि द्वितीयायाः 
सार्थकत्वं युक्त निरर्भकत्वकल्पने बीजाभावादत आह अथवेति । अभेद इति 
तथाच विशिष्टस्येव कम्म॑त्वान्नाचुपपत्तिरिति भावः । सोऽयममेदो भेदत्वावच्छिन्नाभावो 
भेदनिष्ठप्रतियोगिताकाभावोऽन्यादशोवेत्यन्यदेतत्‌ ॥ विरोषणविभक्त िरर्थकत्वे 
वाक्यसमासयोः पर्यायत्वं सम्भवल्युन्नर 7 वाभेदस्य संसर्गमर्य्यादया लभ्यत्वात्‌,. 
अभेदारथं^त्वे तु नैवमितीममथं सयुक्तिकं प्रदं यितुमाह अत्रायं विशेष इति । 

विरोषणविभक्त निरर्थकत्वपक्च इत्यर्थः । वाक्यस्तमासयोरिति। समासोपयोगिविग्रह- 
वाक्च-समस्यमानसमस्तपदयोरित्यथः। पर्य्यायतेति 1 विभिन्चावुपूर्व्वीकत्वे सति 
समानाथप्रतिपादकतेत्य्थः। न घटत इति । कृत इत्याकाउशक्षानिवृत्तये आह वाक्ये 
इत्यादि । वाक्येऽभेदस्य संसग॑त्वे बाधकयुक्ति दरंयत्यमेदस्य पदार्थत्वेनेति । 
अम्‌पदोपस्थाप्याथंत्वे नेत्य्थ: । प्रकारत्वादिति । तथाचाभेदस्य प्रकारतया भानं 
प्रति विशेष्यवाचकपदोत्तरविभक््िसमानविशेषणवाचकपदोत्तरविभाक्तयुपस्थाप्यत्वं 
तन्तमितिभावः। न संसर्गत्वमिति 1 न चेवं “अभेदश्च प्रातिपदिकार्थे स्वसमान- 
विभक्तिकेन स्वाग्यवहितपूर््ववत्तिना च पदेनोपस्थापितस्थेव संसगमर्य्यादया भासते । 
यथा नीलो घटः" "नीलं घटमानय इत्यादौ घटादौ नीलादेः" भटराचाय्यंवचनविरोध 
इतिवाच्यं सिद्धान्ते “अभेदस्य संसगं मर्य्यादयाभानन्तु समासस्थल एव, तत्र 
लुप्तविभक्तयचुसन्धानं विनापि शाब्दबुद्ध राजुभाविकत्वात्‌" इत्यनेन सन्दभेन 
भट्राचाय्ये रपि वाक्येऽभेदस्य प्रकारतया भानस्य स्वीकृतत्वात्‌! विशेष्यपदार्थे 
विशेषणपदार्थान्वयप्रयोजकस्य प्रकारतया भानासम्भव एव संसर्गमर्य्यादया भान- 
स्याम्युपेतव्यत्वादिति भावः। नचे तन्नियमो निष्प्रमाणक इति वाच्यं शाब्दबोधे 
प्रकारतया भानं प्रति वृत्तिज्ञानजन्योपस्थितिविषयत्वस्य प्रयोजकत्वात, आकाङ्क्षा 
भास्ये च संसग तद्राधात्‌। यद्यप्यन्विताभिधानवादिभिर्मोमांसकगुरुभिः संसगेऽपि 
शक्ते: स्वोकारादभेदादेः संस्गमर्य्यादयाभानमनादेयमेव तथाव्यवश्यक्त घाकाङनक्षा- 
भास्यत्वेने वोपपत्तौ संसर्गे शक्तिकल्पने गौरवेण नैयायिक स्तेषां मतस्य दुषितत्वान्नानु- 
पपत्तिरिति ध्येयम्‌ ॥ वाक्येऽभेदस्य संसगंत्वाभावमुपपाद्य समासे तस्य संसग॑त्व- 
मुपपादयितुमाह नीलघटमित्यादाविति । ननु “नीलघटम्‌'' इत्यादौ नीलपदस्य 
नीलाभेदत्वावच्छिन्ने लक्षणयेव शाब्दनुद्धे रुपप्तोरभेदस्य संसग त्वस्वोकारोऽनति- 
प्रयोजनक इत्याशङ्कामपनेतुमाह लक्षणाया अस्वीकारेणेति । शक्तयेव चरिताथंत्वे 
लक्षणाश्रयणस्यान्याय्यत्वादिति भावः। अतएव “निषादस्थपति याजयेत्‌” इत्यत्र 
लक्षणापत्ते नं ततुपुरुषः किन्तु कम्मधारय एव लक्षणाभावादिप्युक्तम्‌ । वस्तत- 
स्त्विदभुपलक्षण, लुप्रविभक्तयचुसन्धानं विनाप्यन्वयनुद्धं राचुभविकत्वेनेत्यपि 
बोध्यम्‌ ॥ ननु वाक्यसमासयोः पर्य्यापतार्थं ` मणिकरृता ' राजपुरुष इत्यादौ पूव्यं पदे 
षष्ठ्यर्थसम्बन्धे लक्षणा” इत्युक्तं न सङ्गच्छते “"नीलं घटम्‌" ““नीलघटम्‌" 
इत्यादावुक्तरीत्या वाक्यसमासयोरपर्य्यायत्वस्य टष्टत्वादित्याह तथाचेति । 
उक्तकम्मधारये वाक्यसमासयोरपर्य्यायत्वे चेत्यथः। पर्य्यायाचुरोधेनेति। यथा 
“राज्ञः पुरुषः" इति वाक्यो षष्ठ्यर्थः सम्बन्धः पुरुषे प्रकारविधयान्वेति तथा 
“.राजपृरुषः" इति समासेऽपि राजपदलक्षितस्य राजसम्बन्धस्य .. पुरषे, प्रकार 

विधयान्वयसम्भवात्‌ पर्यायता सम्भवतीति भावः। किन्तू्तकम्मंधारयतद्वाक्ययो 
य थाऽपर्य्यायता तथात्राप्यर्य्यायता स्यात्‌ किं लक्षणाश्रयेणेत्याह्‌ लक्षणा न घटत इत्ति । 
तथाच विग्रहुवाक्यानां समासपर्य्यायत्वरक्षणार्थमेव समासे लक्षणा स्वीक्रियत इति 
सिद्धान्तव्याकोप इति भावः। कुत इत्याकाद्कायामाह सम्बन्धस्य संसग॑मर्य्यादा 
लभ्यत्वादिति । सम्बन्धस्याकाङञक्षाभास्यत्वादित्यथः। संसग॑मर्य्यादया भासमानस्य 
प्रकारविधयान्वया योग्यत्वादिति भावः। 

नन्वेवं "राजपुरुषः" इति तत्पुरुषे राजपदलक्षिता्थस्य पुरषपदार्थे तादात्म्याति- 
रिक्त सम्बन्धे नान्वयात्‌ “नामार्थयो भेदेनान्वयोऽच्युतुपच्ः' इति सिद्धान्तविरोध 
इत्यत आह वस्तुतस्त्विति । विरुदढविभक्त्यनवरुद्धस्येति । धम्मिवाचकपदोत्तर- 
विभक्तिरहितस्येत्यर्थः। पूर्वपदस्येति शेषः। “नीलमुत्पलम्‌” इत्यादावभेद- 
बोधकत्वहान्यापत्तेविरुद्धोति विभक्त्िविरोषणम्‌ । अभेदावोधकत्व व्युत्‌पत्तेरिति ¦ 
तथाच “राजपुरुषः” इत्यत्र राजपदस्य विरुद्धविभक्तयनवरुद्त्वेनाभे दवोधकत्वा- 
दराजाभेदस्य च पुरुषे वाधाछ्क्षणावश्यमभ्युपेयेति भावः। मुख्यार्थान्वयवाधस्ये व 
सर्व्वत्र लक्षणावीजत्वादुक्तं मुख्यार्थेति । राजसम्बन्धिनि लक्षणेति । तथाच 
सम्बन्धिनस्तादात्म्येन धम्मिण्यन्वय सम्भवान्नोक्त सिद्धान्तव्याधात्त इति भावः । 

नचेवं समासे राजपदस्य राजसम्बन्धिनि लक्षणास्वीकारे समासविग्रहयोः 
पर्य्यायत्वहान्यापत्ति व्वाक्ये षष्ठ्या सम्बन्धिनोऽनुपस्थापनात्‌ "शेषे षष्टी" इति सूनेण 
स्वस्वामिभावादिसम्बन्ध एव षष्ठो विधानाच्नतु सम्बन्धिनीति वाच्यं विरोषण विभक्ते- 
रभेदार्थकत्वपक्षे कर्म्मधारये वाक्यसमासयोरपरय्यायत्वस्येव ततुपुरुषेऽपि वाक्य 
समासयोरपर्य्यायत्वस्येष्टत्वात्‌ । अतएव “राजपदादौ राजसम्बन्धिनि लक्षणा, तस्य 
च पुरुषेण सहाभेदान्वयः' इति सिद्धान्तमुत्तावलीछृतः । नचैवं ` “राजपुरुष 
इत्यादिकस्तु तत्परुषो न॒ पृव्वंपदलक्षितराजसम्बधिनस्तादात्म्येनान्वयनोधकः 
समासविग्रहयोस्तुल्यार्थकत्वहान्यापत्तेः"' इति “शब्दशक्तिप्रकाशिकाः सन्दभंविरोध 
इति वाच्यं निपातस्थल इव तत्पुरुषेऽपि नामार्थयोभे दान्वयमुपगम्ये व तदुक्तत्वात्‌ । 
अतएव “यथाच नामाथंयीभेदेनान्वयेऽपि न क्षति स्तथोपरिष्टाद्वक्ष्यते इति 
ततनोवोक्तम्‌ । 

नामार्थयोरभेदान्वयोपप्तये यथा ततुपुरूषे लक्षणाऽभ्युपेतव्या तथा बहत्रीहावपौति 
सुचयितुमुक्तमेवमिति। बहुत्रीहौ लक्षणया आवश्यकत्वेऽपि ““चिव्रगुरस्ति"" इत्यादौ 
चित्रग्विति समुदयस्य लक्षणा न सम्भवति वाक्यत्वेन लक्षकत्वायोगात्‌ । नापि केवल 
चित्रपदस्य, तस्य प्रथमान्तत्वाभावेन तदर्थेऽस्तित्वान्वयायोगात्‌ प्रथमान्त- 
पदोपस्थः्धस्पै वार्थस्य भावनादिश्चेष्यत्वनियमादव उक्त चरमपदस्येति । अन्यपदार्थ 

इति । चरमपदार्थं सम्बन्धिनीत्यर्थः । तथा चे कदेशान्वयस्वोकारे चोक्तस्थले गोप- 
दस्य गोस्वामिनि लक्षणा, गवि चित्रपदार्थस्याभेदान्वयः। एकदेशान्वयानभ्युपगमेतु 
गोपदस्यैव चित्रगोस्वामिनि लक्षणा, चित्रपदं तादर्थे तात्पय्यंग्राहकमिति 
संक्षेपः । 

कर्म्मधारय ततुपुरुषाव्ययोभावव्हुत्रोहिदन्द्ानां मध्ये बहुत्रो हितत्पुरुषयो 
लक्षणाया आवश्यकत्यस्य प्रतिपादितत्वात्‌ “उपकूुम्भम्‌"' इत्यादावपि कुम्भ- 
सम्बन्ध्यभिन्नं समोपमित्या्न्वयबोधोदयात्‌ कुम्भादिपरपदस्य कुम्भादिसम्बन्धिनि 
लक्षणाया अभ्युपेतव्यत्वात्‌ फलितार्थमुपसं हरति तथाचेति। “ धव्रवदिरौ छिन्धि" 
““पाणिपादं वादय" इत्पादि न्द्र ““नोलोतपलम्‌"' इत्यादि कम्मधारये च लक्षणां 
वितैव धववदिरकम्मताकच्छेदन विषयकस्प, करचरणङ्म्मताकादनविषयकस्य, ` 
नोलाभिघ्नोतपलविषयकस्य चान्वयबोधस्योत्पत्तेराह न्द कम्म धारयान्यसमास इति । 
नचेतरेतर द्रे “धवखदिरौ' इत्यादावन्वयबोधे साहित्यभानाथं खदिरादिपदस्य 
धवखदिरादिपाहित्ये लक्षणाश्रयनीपेतिवाच्यं तत्र सा'हत्यस्याननुभवात्‌ साहित्य- 
गुन्ययोरपि घटत्वपटत्वाद्योत्वेधि “वटत्वपघ्त्वे" इत्यादि दन््दशनात्‌ 
साहित्यघ्य॒दुध्तर्व्वचत्वाज्च। नापि समाहारदन्ं “पाणिपादम्‌” इत्यादौ 
पादायुत्तरपदस्य पाणिपादादिसमाहारे लक्षणा, समाहारस्यानचु भवादुदुव्वं चत्वार्‌ - 
गौरवाद्च। -तथापि तस्य॒ समाहारसंज्ञया ग्यपदेशस्तु "न्दरं कत्वम्‌" इत्या- 
दिनाुशिष्टेकवचनसाधुत्वायेतिबोध्यम्‌ । वस्तुतस्तु, समस्य मानपदाथंतत्तावच्छेदक- 
मेद एव॒ “चार्थदरन्धः” इति सुत्रेण दन्धविधानात्तत्राभेदान्वयोपपत्तये लक्षणा 
कल्पनप्रयासः प्रयास एव । अत्र॒ कम्म॑धारयपदं द्विगोरप्युपलक्षकं तत्रपि 
 विनालक्षणामभेदेनान्वयवोधस्याचुभविकत्वात्‌ तथाहि ““पाञ्चपुरुषिः'” ““पञ्च 
गवधनः” ““पञ्चपली" इत्येतेषु तद्धितार्थोत्तिरपदसमाहार द्िगषु पञ्चानां 
परुषाणामपत्यं, पल्चताबोधनमस्य, पञ्चानां पलानां समाहार इत्यभि व्व्यावियैः 
पुरुषादि पदार्थे पञ्चपदार्थां भेदान्वयः सपपत्नः । एवमन्यत्रापि 1 तत्तदथे इति ॥ 
यत्र समासे यत्‌ पदार्थे यत्‌ पदस्य लक्षणा युक्ता तत्‌ समासे तत्‌ पादां तत्‌ पदस्य 
लक्षणेत्यर्थेः । इत्थञ्च वैयाकरणानां समाते शक्तिकल्पनं न साधोयः, पदशक्तयेव 
निर्न्वाहाद्‌ गौरवाच्च ॥ ६७ ॥ 


॥ तकामतम्‌ ॥ 


एवं नञोऽर्थोऽभावः। “अघटं भूतलम्‌” इत्यादौ घटभिन्ने लक्षणा । “न 
कलञ्ज भक्षयेत्‌" इत्यादौ वलवदनिष्टजनकत्वे लक्षणा ॥ ६८ ॥ 10 


¢ 
रि ॥ 








॥ > | 
॥ विचिः ॥ 


संक्षेपतः समासविचारं समाप्य प्रसद्धतो नथ निरूपयितुमाह एवमिति । न्थ 
इति । नत्र मुख्यार्थं इत्यर्थः। अभाव इति । अत्यन्ताभाव इत्यर्थः । नन्वेवं 
अवट भूतलम्‌" इत्यादावत्यन्ताभावाप्रतीतेरव्याप्निरित्याशङ्कं परिजिहीषराह 
अघटमित्यादि। अत्राकारान्ताव्ययोभावसमासतयामन्तता बोध्या । इत्यादा वित्यादिना 
“अपङ्कुज सरः' इत्यादेः परिग्रहः । अनव्ययोभावसमासस्याव्ययत्वेऽपि निपातत्वाभावेन 
भेदान्वयबोधकत्वासम्भवादभेदान्वयोपपत्तये पूरव्वपदलक्षणावश्यकीत्याह घटमिन्ते 
इति । तथाच तत्र घटभिन्नं -भूतलमित्यन्वयवोधः सम्पन्न इति भावः। एवञ्च तत्र 
भेदेऽपि शवितिकल्पने भेदत्वस्य गुरुतया शक्यतवच्छेदकगौरवापत्तेराह लक्षणेति । 
न्‌ पदस्य लक्षणेत्यथः:। तथाच घटपदस्य तात्पय्यंग्राहुकत्वमात्रमिति भावः । 
न च तत्र घटपदस्य घटभिन्ने लक्षणा ननस्तातूपय्यंग्राहकत्वं कुतो न स्यादिति वाच्यं 
तथाविधलक्षणाया-अनुभ्यपगमात्‌ । इत्थञ्च भूतले घटो नास्ति" इत्यादावेव ननो 
मुख्यार्थतेति तात्पर्यम्‌ । 

अथ विधिप्रतययसमभिव्याहूतननः प्रयोगे समाधानप्रकारमाह न कलज्जमित्यादि । 
इत्यादाविर्त्या{ना "परदारान्न गच्छेत्‌" इत्यादेरुपग्रहः 1 लक्षणेति । नज.पदस्य 
लक्षणेत्यर्थः । एवञ्च तत्र कलजञ्जभक्षणमनिष्टजनकमित्यन्वयबोध इति भावः 1 नच 
तत्र नजात्यन्ताभावस्य विधिलिडा च वलवदनिष्टानचुवन्धीष्टसाधनताया बोधनात्‌ 
कलजञ्जभक्षणं वलवदनिष्टानचुबन्धीष्टसाधनत्वाभाववदित्यन्वयबोधः स्यात्‌ कि 
लक्षणयेति वाच्यं प्रत्ययानां प्रक्रत्यर्थान्वितस्वार्थवोधकत्व व्युत्पत्तिभद्धप्रसद्धाद्विध्यर्थ 
धात्वर्थस्यानन्वयात्‌ । अतएव तत्र विने व लक्षणां कलज्जमक्षणाभावोवलवदनिष्टाननु- 
वन्धीष्टसाधनमित्यपि नान्वययबोधो विधिप्रत्ययसमभिव्याहूत नञ्‌. प्रयोगे ननर्थमुख्य- 
विरोष्यकान्वयबोधस्यव्युत्पन्नत्वा्च । एवञ्च तत्र विधिलिङस्तातूपय्यं ग्राहकत्वमात्र- 
मिति बोध्यम्‌ । 

एतच्च नजोऽत्यन्ताभावमुख्यार्थकत्वं मणिकरृतां मतेनैव समर्थनीयम्‌ । तेरेव 
न पचति" “भूतले न घटः" इत्यादौ ननो मुख्यार्थत्वमिल्युक्तत्वात्‌ । वस्तुतस्तु 
संसर्गाभावीऽन्योन्याभवष्च नज.पदशक्यः । शक्यतावच्छेदकञ्च लाधवादखण्डो- 
पाधिरूपमभावत्वमन्योन्याभावत्वञ्च। तत्राभावत्वं ध्वंसादित्रितयसाधारणम्‌ । 
भूतले न घटः" इत्यत्रात्यन्तामावस्य, श्यामघटे रक्तं रूपं नास्ति" इत्यत्र रवतरूप- 
प्रागभावस्य, "रक्तवटे श्यामरूपं नास्ति" इत्यत्र श्यामरूप ध्वंसस्य, "घटो न पटः” 
इत्यत्राः न्याभावस्य नजा प्रत्यायनात्‌ । एवं “न कलञ्ज भक्षयेत्‌ इत्यत्रापि 

कलज्जभक्षण' वलवदनिष्टाजनकत्वाभाववदित्येवान्वयबोधो विधिना वलवदनिष्टाजनक 
ताधा नजा चात्यन्ता भाव स्पोपस्यापनात्‌। न च धात्वर्थान्वितविध्यर्थाबोधात्‌ 
प्रत्ययानां प्रकृत्यर्थान्वितस्वाथं बोधकत्वब्युत्‌पत्तिभङ्घप्रसङ्क इति शङ्क्य विधिप्रत्यय- 
समभिन्पाहुते तजपदे तादशब्युत्पत्तिवे चित्यो पगमात्‌ । इत्थञ्च तु्ठिकागो जलं न 
ताडयेत्‌" इत्यादाविष्टसाधनत्वा्भावान्वयबोधोऽुभवसिद्ध उपपद्यते । तथाच 
घटो न पटः इत्या्यनुरोधेनान्योन्याभावत्वे ननपदप्रवृत्तिनिमित्तत्वस्यावश्यमम्थु- 
पेयत्वात्तत॒ एव “अवटं भूतलम्‌" इत्यादावप्युपपत्तेस्तत्र लक्षणाश्रयणमप्रयोजन- 
कमित्यवधेयम्‌ ॥ 

यत्तु "अनि्षुः शटः'' इत्यादौ साद्रश्यस्य “अवटः पटः इत्यादावन्यत्वस्प 
`*अवुदराकन्या"' इत्यादो स्वल्पतायाः ““अव्राह्यणो वाद्ध्‌. षिकः" इत्यादावप्राशस्त्यस्य 
"असुरोदत्यः'' इत्थादोौ विरोधिनो ननावोधनात्‌ सादश्यादीनामपि नज. पदवाच्यत्वं 
सिध्यति । तदुक्तं “तत्‌ सादश्यभभावश्च तदन्यत्वं तदल्पता । अप्राशस्त्यं विरोधश्च ` 
 नञर्याः षट्‌ प्रकोत्तिताः'” इति वैयाकरणमतं तच्च साधय स्तत्तदथ स्थ शक्यत्वे गुरतर- 
बहुतर शत्च तावच्छेदककल्पन गौरवप्रसङ्गात्‌ । नजो लक्षणयेव तत्ततुप्रयोगस्योप- 
'पादनीयत्वात्‌ । | 

स च नज. प्रसञ्य प्रतिषेधतया प्यंदासतया चः परिभाष्यते। यथा “अभुक्त 
भवता नाथ] मुहूर्तमपि सा पुरा इत्यादौ स्थार्थस्प निषेधस्य विधेयत्वाच्ननः 
प्रसज्यपतिषेधार्थत्वम्‌। तदुक्तं “अप्राधान्यं विधेयंत्र निषेधे च प्रधानता । 
प्रस्ज्यप्रतिषेधोऽसौ क्रियया सह यत्र नज.” इति । “जुगोपात्मानमव्रस्तो भेजे धर्म्म- 
मनातुरः “इत्यादौ च स्वार्थस्य निषेधस्प विधेयतयानवगमादत्रस्तत्वादिक- 
 मनूद्यात्मगोपनाद्येव विधेथमतो नजः पप्युदासता। तदुक्तं -“प्राधान्यञ्चविधेयं त्र 
चाप्रधानता। पय्यंदासः सविज्ञेयो यत्रोत्तरपदेन नन.” इति । एवञ्च ““ज्वरितो 
नान्नमश्नोयात्‌' “अष्टम्यां मांसं नाश्नीयात्‌" ““पव्वंणि दारान्न गच्छेत्‌" इत्यादौ ननः 
प्रसज्यप्रतिषेधार्थत्वमन्नाशनाभावादेरेव विधेयतया प्राधास्यात्‌। “रात्रौ श्राद्ध न 
कुर्व्वीत" ““नोद्रहेद्रोगिनीं कन्याम्‌” “नोपेयादनुतौ भा्य्याम्‌"' इत्यादौ च नजः 
पय्युंदासत्वं, प्रथमे अमायां पितुभ्यो दयात्‌" इत्यनेन, द्वितीये “अरोगिनीं भातुमती- 
मुद्रहेदविशङ्धितः ““इत्यनेन, तुतोये “ऋतुकालाभिगामी स्यात्‌"” इत्यनेन च वाक्येनैक- 
वाक्यतया रात्रीतरामावस्याधिकरणकश्चाद्धकरणस्य, रोगिनीतरभातुमतीविवाहस्य, 
अनुत्ववच्छेदकेतरकालाधिकरणकभार्य्यागमनस्य विधेयत्वेन प्राधान्यात्‌ । तचोक्त 
प्रयोगेषु रात्रधिकरणकश्राद्धाभाव-रोगिणोकन्योद्राहाभाव-ऋत्वनवच्छेदक काला वच्छिं्च 
माय्थागमनाभावानामेव विधेयत्वमतएव प्रधान्यञ्चास्त्विति वाच्यं “अर्जैतयादेकं 








[1.५२ 


वाक्व साकाक्षंञ्चेद्टिभागे स्थात्‌'" इत्यनेन जेमिनिना सम्भवत्येकवाक्यत्वे वाक्यभेद 
कल्पनाया अनादेयत्वस्याभिहितत्वात्‌। अव्र च दशितवाक्येरेकवाक्यत्वस्य सम्भवे- 
नोक्ताभावानां विधेयत्वासम्भवात्‌। अन्यथा वाक्यभेदाद्‌ गौरवापत्तैः ॥ ६६ ॥ 


॥ तकामतप्‌ 


क्रियासद्धतस्य एवकारस्यात्यन्तायोगन्यवच्छेदोऽर्थः 1 यथा “नीलं सरोजं 
भवत्येव" । विशेषणमङ्धतस्प्रायोगव्यवच्छेदः। यथा “श्खः पाण्डुर एव" । 
विशेष्यसङ्खतस्यान्ययोगव्यवच्छेदः। यथा “पार्थं एव धनुद्ध रः'” इत्यादौ । एवं 
दिशा सर्व्वत्र बोध्यम्‌ ॥ ६९ ॥ | 


॥ # ॥ इति श्रोमन्महामदहोपाध्याय जगदीश तकालङ्क।र 
विरचितं तकामितं समाप्तम्‌ ॥ * ॥ 


॥ विच्रुतिः ॥ 


नन निपातस्यार्भ निरूप्य एवकाररूपनिपातान्तरस्य त्रिविधस्यार्भं क्रमेण 
निरूपयितुमाह क्रिया सद्धतस्येत्यादि । क्रियासङ्खतस्येत्यस्य क्रियावोधकशव्द 
समभिव्प्राहस्येतयर्थः। तेन “रूपवान्‌ घटो मवत्येव ' ““सविषयकं ज्ञानं भवत्येव" 
इत्यादौ तिडन्ता व्यवहितोत्तर्ब्तिनोऽप्येवकारस्य तिडन्त समभिव्याहूतत्वाभावानच्ना- 
न्तायोग भ्यवच्छेदार्थकत्वम्‌ ; नचोक्तस्थलद्रये एवकारस्य तिङन्तेन सहान्वयमुपगम्या- 
त्यन्तायोग व्यवच्छेऽर्थकत्वं कुतो नोपेयत इति वाच्यं एवकारस्य क्रियार्थकशब्द- 
समभिव्पाहारं प्रति विरेष्ये विशेषणायोगप्रसिद्धेरेव नियामकत्वोपगमात्‌ । ` 
एवल्चात्र रूपाभावे घटवृत्तित्वस्थ, सविषयकत्वाभावे ज्ञानवृत्तित्वस्य चाप्रसिद्धत्वा- 
देवकारस्थ न क्रियार्थकशब्दसमभिव्याहृतत्वमतएव च नात्यन्तायोगव्यवच्छेदार्थ- 
कत्वमपि, किन्तु विशेष्ये विशेषणायोगाप्रसिद्ध रेव विरोषणार्थक पद सममिव्याहारं 
प्रति नियामकतया रूपाभावस्य घटे, सविषयकत्वाभावस्य च ज्ञानेऽप्रसिद्धव्वेनायोग 
व्यवच्छेदार्थकपदसमभिग्याहूतत्वमपि । 

अलयन्तायोगव्यवच्छेद इति । विशेषण सङ्गतैवकारस्थलेऽति व्याधिवारणा्- 
मत्यन्तत्वमयोगपदार्थेऽभावे विशेषणम्‌ । तदर्थश्च विशेष्यतावच्छेदक धरम्माविच्छे- 
यत्वम्‌ । एवञ्च विशेष्ये विशेषणस्य योऽत्यन्तमयोगः _ विरोष्यतावच्छेदकधर्मा- 
वच्छेदेन विरोषणाभावः, तदव्यवच्छेदः- तदभाव इत्यर्थः। “नीलं जलम्‌ ` इत्यादौ 
विरोष्तभावे विलेष्यतावच्छेदकधम्मावच्छेयत्वमस्तीत्यन्तायोगः । अत्रतु नीलाभावर्य 














१९३ 


सरोजत्वावच्छेदेनासच्वात्‌ तत्तास्तोत्यन्तायोगव्पवच्छेदः। तथाच विशोषणे 
विशेष्यतावच्छेदकव्यापकौभूताभावाप्रतियोगित्वमत्यन्तायोगव्यवच्छेद इति फलितार्थः। 
के चित्त्वत्यन्तत्वमयो गग्यवच्छेदस्य विशेषणमित्याह: । तन्मन्दम्‌ । अयोगन्यवच्छेद- 
स्यायो गप्रतियो गिपय्यं वसन्नस्यात्यन्तत्वविशोषणवेयर्थ्यात्तिदत्यन्तत्वस्य दुर्सिव्वं- 
चत्वाच्च । उदाहरति यथा- नीलमिति । तथाच सरोजत्वव्यापकोभूताभावा- 
प्रतियो गिनीलत्ववत्‌ सरोजमिति तत्रान्वयबोधः । 

विरेषणसङ्धतस्येति । विशेषणबोधकपदसमभिव्याहूतस्येत्यर्थः । न च विशेषण- 
बोधकपदाग्यवहितोत्तरवत्तित्वमेव विशोषणसङ्खतत्वमस्त्विति वाच्यं तदभावेऽप्युक्त- 
स्थलद्येऽयोगव्यवच्छेदस्य बोधात्‌ । वस्तुतस्तु कारकार्थान्वितिधात्वर्भसमभिव्यारू- 
तेनैवकारेण “श्ञानमर्थं॒गृह्लात्येव" इत्यत्र ज्ञानेऽर्थविषयकत्वायोगव्यवच्छेदस्य 
“"द्विजो वेदमधीत एव इत्यत्र च द्विजे वेदाध्ययनायोगन्यवच्छेदस्य च बोधनात्‌ 
विरोषणनद्धतस्येतुपलक्षणं बोध्यम्‌ । नचाहोवकारः क्रियासङ्खत एवात्यन्तायोगव्य- 
वच्छेदं बोधयत्युपलक्षणाश्चरयणमप्रयोजनकमिति वाच्यं ज्ञानविशेषणीभूतार्थ 
विषयकत्वस्याभावे ज्ञानवृत्तितायाः, दविजविशेषणोभुतवेदाध्ययनस्याभावे 
द्विजबत्तितायाश्चाप्रसिद्धत्वेन क्रिया सद्खतत्वनियामकाभावात्‌ । अयोगव्यवच्छेद 
इति । विशेषणस्य योऽयोगः--अभावः, तस्य॒ ग्यवच्छेदः--अभाव इत्यर्थः । 
तथाच विरोषणे विशेष्यतावच्छेदकसमानाधिकरणाभावाप्रतियो गित्वमयो गव्यवच्छेद 
इति भावः । उदाहरणमाह यथा शङ्कु इति । एवञ्च शङ्कत्वसमानाधिकरणाभावा 
प्रतियोगिपाण्डरत्ववान्‌ शद्ध इति तच्रान्वयबोधः । 

विशेष्यसङ्कतस्येति। विशेष्यबोधकं यत्पदं तत्‌ समभिव्याहृतस्येत्यर्थः । 
, एवकारस्येति पूर्व्वेणान्वयः । अन्ययोग्यवच्छेद इति । विशेष्यपदार्थादन्यस्मिन्‌ 
विक्लेषणपदार्थस्य योगः- सम्बन्धः, तस्य व्यवच्छेदः--अभाव इत्यर्थः। तथाच 
विरोषणे विरेष्यान्यवृ्यभावप्रतियोगित्वमन्ययोगव्यवच्छेद इति भावः। न 
चात्राप्यत्यन्तायो गव्ययच्छेदोऽमो गव्यवच्छेदो वाऽथ आस्तां किमन्ययोगग्यवच्छेदस्य 
पुथगथंत्वकल्पनेनेतिवाच्यं क्वचिद्िशेव्ये विशेषणासत्त्वेऽत्यन्तायोगव्यवच्छेदस्य, 
स्वं विशेष्ये विशेषणसत्तवे त्वयोगव्यवच्छेदस्य सम्भवात्‌। अत्र च विवक्षितस्य 
विशेष्यभिन्ते विशेषणाभावस्य यो वोधस्तस्य ताभ्यामनिर््वाहात्‌। अत्रोदाहरणमाह 
यथा पार्थं एवेति । अज्ज न एवेत्यथः । तेन पृथापत्यत्वस्य युधिष्ठिरादौ “सत्वेऽपि न 
क्षतिः । धनुर इति। प्रशस्तधनुद्धर इतयर्थः। तेन धनुद्ध तिमत्त्वस्य 
ुय्योधनादौ सत्वेऽपि न क्षतिः। तथाच अज्जुनान्यव्रत्यभावप्रतियो गिप्रशस्त° 
धनुद्ध रत्ववानज्जंन इति तत्रान्वयवोधः । # 





५. 
निपातानामसङ्खयत्‌वात्तेषां सर्व्वेषामथनिरूपपस्यात्रासम्भवादिववा कारादीना- 
मप्यर्था यथायथं नि्व्वंचनीया इत्याशयेनाह एवं दिशेति ॥ ६६ ॥ 


॥ इति श्रीजीवनङ्कष्णतकतीथे चरणीता 


तर्कापतविक्ति' समाप्ता ॥ 





। 
। 
। 
। 








[। <~ 


॥ उपर्तंहारः ॥ 
गभीरज्ञानसम्पत्या जगदीशायते इति । 
यस्यास्ति महतो व्याप्निज्जागदीश्यादितः क्षितौ ॥ १॥ 


जगदीशस्य तस्यातिदुस्तरवचनाम्बुधिम्‌ । 
अल्पज्ञानोडपेस्ततु ` साहसे मे प्रभुभ्विभुः ॥ २॥ 





भूमातुप्रमादतो वात्र दुरुक्तं स्‌ लिखितचञ्व मे) 
शोधयन्तु वुधा मान्याः कृपया पूरयन्तु च । ३॥ 
श्रीलशिरोमणिः पूज्यो रघुनाथशिरोमणिः । 

यत्र समुदितरिचव्रामणिदीधितियोगतः ॥ ४॥ 

कुतकं ध्वान्तमुन्मथ्य तकं तत्त्वमदीपयत्‌ । 

श्रोह्ं ' तत्र विख्याते विद्वन्मण्डल मण्डिते ॥ ५ ॥ 
अस्ति "हिङ्खाजिया' ग्रामः प्रसिद्धस्तत्रजन्मभाक्‌ । 
विप्रः श्रीजीवनङरष्णतकं तीर्थो विदाम्बरः ॥ ६ ॥ 
ढाकायां विश्वविज्ञाते विश्वविद्यालये जुभे । 
सारस्वतसमाजास्ये प्रायेणाद्ध शताब्दकम्‌ ॥ ७॥ 
न्यायायखिलशास्त्राणामध्यापनेषु ततुपरः । 
अध्याप्यरतश श्छात्रान्‌ भूयसीं ख्यातिमाप्चुवन्‌ ॥ ८ ॥ 
सारस्वतसमाजस्य सभापतिपदं परम्‌ । 
अतिमानमलङ्क, त्य न्यायाचाय्यंः सतां धरे । € । 
निर्म्माय मौलिकं ग्रन्थं न्यायप्रकारिका' भिधम्‌ । 
गूढाथंया 'विबरृतुया' तं परिवद्धं॑प्रयतवः ॥ १०॥ 

तत 'एकादशीश्राद्ध वैष्णवकृतुयनिर्णंयम्‌' । 

निवन्धं 'नवरल्न '; च कृतवान्नवतत्त्वकम्‌ ॥ ११ ॥ 

ततः कृतानेन सदथपुष्टा स्वध्यात्‌म शास््रा्णववोधदण्ड- 
परमन्थनोटुभूतपरेशतत्ेन्ध श्वावलीवामतिदुस्तमोहा ॥ १२॥। 
तों ` तीर्थीक्रतां भागवतानां चित्तके रवम्‌ । 

सद्यः प्रह्नादयेद्‌ या हि 'भगवन्नामकौमुदी" ॥ १३॥ 





॥ ११९१ 


भारतीयोच्चकेष्द्रोयशिक्षणमन््रकेण सा । 
प्रकाशिता वुधप्रीतुये समग्रन्ययदानतः ॥ १४॥ 
तथा विवुधसंपूज्यनेयायिकाग्रवत्तिना । 

रचिते जगदीशेन 'तर्कामृते"ऽथ विस्तृताम्‌ ॥ १५॥ 
टीकामेतां गभीरर्था कुरुतेऽतिप्रयत्रतः। 
अशेषकरुणासिन्धुर्रीनाशाकल्पपादपः ॥ १६॥ 
अकिञ्चनस्य दीनस्य मम श्रमैः कतेन हि । 
्रन्थेने तेन कारुण्यात्‌ श्रकृष्णः संप्रसीदतु ॥ १७॥ 

